

प्रकाशक—

नाथूराम प्रेमी, मैनेजिंग डायरेक्टर
हिन्दी-ग्रन्थ-रत्नाकर (प्राइवेट) लिमिटेड,
हीराबाग, बम्बई ४.



द्वितीय संस्करण

अक्टूबर १९५६

मूल्य ढाई रुपया

मुद्रक—

रघुनाथ दिपाजी देसाई,
न्यू भारत प्रिंटिंग प्रेस,
६, केलेवाडी, गिरगोंव, बम्बई ४.

दो शब्द

स्वर्गीय श्री द्विजेन्द्रलाल रायकी इस पुस्तकको मूल बंगलामें मैंने आजसे कोई बीस वर्ष पहले पढ़ा था। पढ़ते समय कालिदास और भवभूतिके अमर चित्र आँखोंके सामने प्रत्यक्ष हो उठे थे और ऐसा लगता था कि ऐसी बहुत-सी सूक्ष्म रेखाएँ मूल ग्रन्थोंकी पढ़ते समय ध्यानमें नहीं आई थीं जो शाकुन्तल और उत्तररामचरितके अभिराम और महत्त्वपूर्ण चित्रोंके यथार्थ सौन्दर्यको हृदयंगम करनेमें सहायक हैं। आज फिर एक बार इस सुन्दर विवेचनको आद्यन्त पढ़ गया हूँ और ऐसा अनुभव हो रहा है कि फिर नई रेखाओंका साक्षात्कार हुआ है, फिर नये वर्ण-सौन्दर्यसे चित्त उत्फुल्ल हुआ है।

सुप्रसिद्ध विद्वान और ग्रन्थोद्धारक पं० नाथूरामजी प्रेमीने आजसे इकतीस वर्ष पहले इस पुस्तकका हिन्दी अनुवाद प्रकाशित किया था। अनुवाद बहुत ही सुन्दर हुआ है। पं० रूपनारायण पाण्डेय बंगलासे जब हिन्दीमें किसी ग्रन्थका रूपान्तर करते हैं तो उसमें मौलिकता का रस ले आ देते हैं। कविवर रवीन्द्रनाथ ठाकुरके उपन्यास 'चोखेर बालि' का उन्होंने 'आखकी किरकिरी' नामसे अनुवाद किया था। यह 'नाम' कविको इतना पसन्द आया था कि प्रायः अनुवादके प्रसंग आते ही इस नामकी श्रद्धाके बारेमें कुछ अवश्य कह देते थे। पाण्डेयजीने इस पुस्तकके अनुवादमें भी मौलिकताका रस भर दिया है।

'कालिदास और भवभूति' वस्तुतः 'अभिज्ञान शाकुन्तल' और 'उत्तररामचरित' नामक दो नाटकोंका तुलनात्मक अध्ययन है। इनमें पहला महाकवि कालिदासका श्रेष्ठ नाटक माना जाता है और दूसरा प्रसिद्ध संस्कृत नाटककार भवभूतिके नाटकोंमें सर्वोत्तम माना जाता है। ये दोनों नाटक भारतीय मनीषाकी अत्यन्त सुकुमार देन हैं। दोनों नाटकोंके

कारण संसारके साहित्यमें भारतवर्षकी प्रतिभा सम्मानित हुई है। इस आलोचनाके लेखक श्री द्विजेन्द्रलाल राय बगलाके बहुत सिद्धहस्त नाटककार हैं। उनकी कीर्ति बंगालकी सीमा पर करके समूचे देशमें व्याप्त हो गई है। उन्होंने केवल साधारण पाठकके रूपमें ही इन नाटकोंका रसास्वादन नहीं किया है, रचयिता होनेके कारण रचना-कौशलको भीतरसे देखनेमें वे सफल हुए हैं। बगला-साहित्यमे यह पुस्तक बहुत लोकप्रिय हुई है। मेरा विश्वास है कि हिन्दीमें भी यह पुस्तक उसी प्रकार लोकप्रिय होगी। तथास्तु।

दीपावली }
२०१३ }

हजारीप्रसाद द्विवेदी

निवेदन

हिन्दीके पाठकोंको स्व० द्विजेन्द्रलाल रायका परिचय देनेकी आवश्यकता नहीं। क्योंकि इसके पहले वे उनके १३-१४ नाटकोंके हिन्दी अनुवाद पढ़ चुके हैं जिनका हिन्दी सप्ताहमें आशातीत सत्कार हुआ है।

द्विजेन्द्रबाबूका यह समालोचना-ग्रन्थ इस बातका निदर्शक है कि वे केवल कवि और नाटककार ही नहीं एक अतिशय मार्मिक और तल्लपशी समालोचक भी थे। हम नहीं जानते कि अभिज्ञान-शाकुन्तल और उत्तर-रामचरितकी अब तक कोई ऐसी गुणदोषविवेचिनी, मर्मस्पर्शिनी, तुलनात्मक समालोचना और भी किसी विद्वानके द्वारा लिखी गई है। वे स्वयं कवि और नाटककार थे और एतद्देशीय साहित्यके साथ पश्चात्य काव्यों और नाटकोंके भी मर्मज्ञ थे, इसलिए वे इन दो नाटकोंकी आलोचना लिखनेके बहुत बड़े अधिकारी थे।

अब से ३५ वर्ष पहले, सन् १९२१ में यह ग्रन्थ प्रकाशित किया गया था। उस समय ऐसे गम्भीर ग्रन्थोंके पढ़नेवाले पाठकोंकी इतनी कमी थी कि इसके पहले संस्करणको बिकनेमें ३० वर्ष लग गये और फिर इसको दुबारा प्रकाशित करनेका साहस न हुआ। परन्तु अभी जब हम महामहोपाध्याय प० वासुदेव विष्णु मिराशी एम. ए. का 'कालिदास' प्रकाशित कर रहे थे, तब एकाएक इस ग्रन्थका खयाल आया और हिन्दी आयोगकी बैठकमें बम्बई आये हुए डा० हजारीप्रसादजी द्विवेदी और डा० बाबूरामजी सक्सेनाके समक्ष इसकी चर्चा आई, तब उन्होंने उत्साहित किया कि इसका दूसरा संस्करण अवश्य प्रकाशित किया जाय। द्विवेदीजीका यह पढा हुआ था और वे इसके प्रशंसक थे। अतएव ३० वर्षके बाद अब यह फिर प्रकाशित हो रहा है।

इस ग्रन्थके अनुवादक पं० रूपनारायण पाण्डेय संस्कृतके भी अच्छे पंडित हैं, और बंगलाके तो वे सिद्धहस्त अनुवादक हैं ही, इसलिए उनका यह अनुवाद मूलके ही अनुरूप और सुन्दर हुआ है।

मूल ग्रन्थमें अंग्रेजी उद्धरणोंका अनुवाद नहीं था, उसे सरस्वतीके भूतपूर्व यशस्वी सम्पादक बाबू पदुमलालजी ब्रह्मीने कर देनेकी कृपा की है, इसके लिए मैं उनका कृतज्ञ हूँ।

मैं आशा करता हूँ कि संस्कृत विद्यालयों और कालेजोंके उच्च श्रेणीके विद्यार्थियोंके लिए यह ग्रन्थ पाठ्यरूपमें बहुत उपयोगी सिद्ध होगी।

१-११-५६.

—नाथूराम प्रेमी

अध्याय-सूची

१—आख्यानवस्तु	१
२—चरित्र-चित्रण	३०
(१) दुष्यन्त और राम	३०
(२) शकुन्तला	५०
(३) सीता	६४
(४) अन्यान्य चरित्र	७८
३—नाटकत्व	८०
४—कवित्व	९३
५—भाषा और छन्द	१३५
६—त्रिविध	१४८
७—समाप्ति	१६१

१-आख्यान-वस्तु

अभिज्ञानशाकुन्तल कालिदासका श्रेष्ठ नाटक है, और बहुत लोगोंके मतसे यही उनकी सर्वश्रेष्ठ रचना है। किसीने कहा भी है—‘कालिदासस्य सर्वश्वमभिज्ञानशाकुन्तलम्।’ अर्थात् अभिज्ञानशाकुन्तल कालिदास कविकी कविताका सर्वश्व है। उसी तरह उत्तररामचरित भवभूतिकी श्रेष्ठ रचना है। इन दोनों महा कवियोंकी तुलनात्मक समालोचना करनेके लिए इन दोनों नाटकोंकी तुलना करना ही यथेष्ट होगा।

अभिज्ञानशाकुन्तल नाटकका कथाभाग कालिदासने महाभारतमें वर्णित शकुन्तलोपाख्यानसे लिया है। पद्मपुराणके स्वर्गखण्डमें भी शकुन्तलका उपाख्यान है, और उस उपाख्यानके साथ अभिज्ञानशाकुन्तल नाटकका बहुत अधिक सादृश्य भी है। किन्तु बहुत लोगोंकी सम्मति यह है कि पद्मपुराणकी रचना अभिज्ञानशाकुन्तलके बाद हुई है, और उसका शकुन्तलोपाख्यान कालिदासके अभिज्ञानशाकुन्तल नाटकका ही काव्यके आकारमें परिवर्तित रूपान्तर है। इसी कारण साहस करके मैं यह नहीं कह सकता कि पद्मपुराणमें वर्णित शकुन्तलोपाख्यान ही अभिज्ञानशाकुन्तलका मूल आधार है।

महाभारतमें वर्णित शकुन्तलोपाख्यानका सारांश यह है —

“शकुन्तला विश्वामित्र मुनि और मेनका अप्सराकी सन्तान थी, उसे माता-पिता दोनों वनमें छोड़कर चले गये। महर्षि कष्यपने उसका पालन किया। शकुन्तला जिस समय जवान हुई, उस समय एक दिन राजा दुष्यन्त शिकारके लिए निकले, और घूमते घूमते घनान्नमसे महर्षि कष्यप आश्रममें जा पहुँचे। वहाँ शकुन्तलाके रूपपर रीझकर उन्होंने गान्धर्व विधिसे शकुन्तलका पाणिग्रहण किया, और फिर वे अकेले ही अपनी राजधानीको लौट गए।

“ जिस समय यह सब हुआ, उस समय महर्षि कण्व आश्रममें नहीं थे। वे जत्र आश्रममें लौट कर आए, तब ध्यान-बलसे सब जान गए। क्षत्रियोंमें गान्धर्व-विवाह ही प्रशसनीय माना जाता है, इस लिए ऋषिवरने उसका अनुमोदन किया। पीछे कण्वके आश्रममें ही शकुन्तलाके एक पुत्र उत्पन्न हुआ। कण्व मुनिने पुत्रवती शकुन्तलाको राजाके घर भेज दिया।

“ शकुन्तला जत्र राजसभामें पहुँचाई गई, तत्र दुष्यन्त उसे पहचान नहीं सके, और उन्होंने शकुन्तलाको पत्नीरूपसे ग्रहण करना अस्वीकार कर दिया। उसके बाद आकाशवाणी हुई कि शकुन्तला उनकी विवाहिता स्त्री है, और तत्र राजाने शकुन्तलाको ग्रहण किया। असलमें व्याहका वृत्तान्त राजाको याद था। लेकिन पहले लोकलज्जाके भयसे उन्होंने शकुन्तलाको ग्रहण करना अस्वीकार कर दिया था। ”

इस उपाख्यानको कालिदासने अपने नाटकमें इस तरह रक्खा है—

पहला अंक— दुष्यन्तका शिकारके लिए निकलकर कण्व मुनिके आश्रममें उपस्थित होना। दुष्यन्त और शकुन्तलाका परस्पर परिचय और प्रेम। शकुन्तलाकी सहेली अनसूया और प्रियवदाका इस विषयमें उत्साह देना।

दूसरा अंक— दुष्यन्त और वयस्य त्रिदूषकका वार्तालाप। राजाका शिकार करनेमें निश्चिन्ता होना और वयस्यके साथ शकुन्तलाके सम्बन्धमें वार्तालाप। राजाको शिकारमें प्रवृत्त करनेके लिए सेनापतिकी निष्फल अनुरोध। दो तापसोंका प्रवेश और राक्षसवृत्त निम्ननिवारणके लिए राजासे अनुरोध। माताकी आज्ञाकी पूर्तिके लिए दुष्यन्तका अपने वयस्यको नगर भेज देना और कण्वके तपोवनमें फिर प्रवेश।

तीसरा अंक— दुष्यन्त और शकुन्तलाका परस्पर प्रेम जताना और गान्धर्वविवाहका प्रस्ताव। सहेलियोंका इस निषयमें सहायता देना।

चौथा अंक— दूरपर विरहिणी शकुन्तलाकी स्थिति; अनसूया और प्रियवदाका वार्तालाप। शकुन्तलाके सामने दुर्वासाका प्रवेश और शकुन्तलाको शाप देना। कण्वका आश्रममें लौटकर आना और शकुन्तलाको तापसी गीतमी तथा दो तापस शिष्योंके साथ पति (दुष्यन्त) के घर भेजना।

[इस अंकमें हम जानते हैं कि राजाने शकुन्तलासे विदा होते समय उन्हें निशानी (अभिज्ञान) के तौरपर एक अँगूठी दी थी ।]

पान्चवॉ अंक—राजसभामें राजा दुष्यन्त । गौरी और दोनों तपस्त्रियोंके साथ शकुन्तलाका प्रवेश, प्रत्याख्यान और अन्तर्दान हो जाना ।

धीर, नागरिक और दो सिपाही । अँगूठीका उद्धार ।

छठा अंक—बिरही राजाना विलाप । स्वर्गसे इन्द्रका निमन्त्रण प्राप्त होना ।

सातवॉ अंक—स्वर्गसे लौटते समय दुष्यन्तका हेमकूटपर्वतपर पहुँचना । अपने पुत्रको देखना और शकुन्तलाके साथ पुनर्मिलन ।

देखा जाता है कि उपाख्यान भागके सम्बन्धमें महाभारतके साथ इस नाटकमें कोई विशेष वैषम्य नहीं है । कालिदासने मूल-उपाख्यानको केवल पङ्क्ति भर किया है । प्रधान वैषम्यकी बातें ये हैं कि (१) महाभारतके अनुसार महर्षिके आश्रममें ही शकुन्तलाके पुत्र हुआ था, परन्तु कालिदासके नाटकमें शकुन्तला-प्रत्याख्यानके उपरान्त पुत्रकी उत्पत्ति हुई है । (२) महाभारतकी शकुन्तलाका उसी समय प्रत्याख्यान भी हुआ और ग्रहण भी हुआ; परन्तु नाटककी शकुन्तलाका प्रत्याख्यान सभामें हुआ और ग्रहण अन्य समय अन्य स्थानमें हुआ । (३) सबसे बड़कर वैषम्य राजाका दिया हुआ अभिज्ञान (निशानी) और दुर्वासाका दिया हुआ शाप है । महाभारतमें इन दोनों ही बातोंकी चर्चा नहीं है ।

जैसे कालिदासने अपने नाटकका उपाख्यान महाभारतसे लिया है, वैसे ही मरभूतिने उत्तररामचरित नाटकका उपाख्यान भाग वाल्मीकीय रामायणसे लिया है । रामायणका उपाख्यान यह है—

“ लकाविजयके बाद रामचन्द्र अयोध्यामें राज्य कर रहे थे । प्रजाने सीताके चरित्रके सम्बन्धमें बुरा-भला कहना शुरू किया । रामने अपने बड़ाकी मर्यादाकी रक्षाके लिए तपोवन दिखानेके ब्रह्मणे सीताको वन भेज दिया । सीताने वाल्मीकि मुनिके आश्रममें लव और कुश नामके दो यमज (जुड़वाँ) पुत्र उत्पन्न किये । उसके बाद रामने अश्वमेध यज्ञ किया । उन्होंने तपस्यासे शत्रुके राजाको मार डाला । पीछेसे अश्वमेध यज्ञके अवसरपर महर्षि वाल्मीकि लव और कुशको साथ लिये रामसभामें आये । वहाँ लव और कुशने वाल्मीकि-रचित रामायणका गान किया ।

रामचन्द्रने अपने पुत्रोंको पहचान लिया, और सीताको फिर ग्रहण करनेकी अभिलाषा प्रकट की। किन्तु उन्होंने सीताके सतीत्वको प्रजके सामने प्रमाणित करनेके लिए अग्निपरीक्षाका प्रस्ताव किया। अभिमान और क्षोभके मारे सीताजी पृथ्वीके भीतर प्रवेश कर गईं।”

भवभूतिने अपने नाटकमें इस उपाख्यानको इस तरह सजाया है:—

पहला अंक—अन्त पुरम सीता और रामचन्द्र बैठे हैं। अष्टावक्र मुनिका प्रवेश। उनके आगे प्रजारञ्जनके लिए जानकी तपको त्याग करनेके लिए रामकी प्रतिज्ञा। चित्रपट देखते देखते सीताका तपोवन देखनेकी इच्छा प्रकट करना। दुर्मुख नामके जासूसका प्रवेश, और सीताके चरित्रके सम्बन्धमें लोकापनादकी सूचना। रामका सीताको त्याग देनेका संकल्प।

दूसरा अंक—रामका पञ्चशतीके वनमें प्रवेश और शूद्रक राजाका सिर काट डालना। रामका जनस्थानकी सैर करना।

तीसरा अंक—वासन्ती, तमसा और छाया-सीताके सामने रामचन्द्रका विलाप। (इस अंकके विष्कम्भमें तमसा और मुरलीकी मालचीतमें प्रकट होता है कि रामने सुदर्गमयी सीताकी प्रतिमाको सहधर्मिणीका स्थान देकर उसके साथ अश्वमेध यज्ञ किया है।) वनराजके अन्तमें प्रणयवेदनामे पीड़ित होकर सीता गगामें पाँद पड़ती है। पृथ्वी तथा भार्गवरथी देवी उनको पातालमें ले जानर रवती हैं, और उनके दोनों यमज कुमार लव और कुशको महर्षि वासुकीके हाथमें सौंर देती हैं।

चौथा अंक—जनक, अरुन्धती और कौशल्याका विलाप। लवके साथ उनकी मुलाकात।

भवभूतिने मूल रामायणका कथाभाग प्रायः कुछ भी नहीं लिया। पहले तो रामायणके रामने वंश-मर्धादाकी रक्षाके लिए छलसे जानकीको वन भेजा, किन्तु भवभूतिके रामने प्रजारञ्जन व्रतका पालन करनेके लिए किसी तरहका छल न करके स्पष्ट रूपसे जानकीको त्याग दिया। दूसरे, सिर काटनेपर शम्बूक (शुद्धक) का दिव्यमूर्ति बन जाना, छाया सीताके साथ रामकी भेंट, लव और चन्द्रकेतुका युद्ध, इनमेंसे कोई बात रामायणमें नहीं पाई जाती। सनसे बढकर भारी वैषम्य रामसे सीताका पुनर्मिलन है।

अब प्रश्न हो सकता है कि उक्त दोनों कवियों (कालिदास और भवभूति) ने मूल-उपाख्यानको इस तरह निकृष्ट क्यों किया ?

कालिदासने शकुन्तलाके पुत्र (सर्वदमन) के द्वारा शकुन्तला और दुष्यन्तको मिलाया है। समस्तः इस समय कविके मनमें लव कुश-कथाका खयाल हो आया था। यह व्यतिक्रम कवित्वके हिसाबसे कल्पित हुआ होगा। मिलनेके सम्बन्धका वैषम्य भी इसी तरहकी कविकल्पना है। किन्तु प्रधान वैषम्य जो अभिज्ञान (निशानी) और अभिशाप है, उसकी कल्पना इस उद्देश्यसे नहीं की गई है। कविने एक गुरुतर उद्देश्यसे उक्त दोनों घटनाओंकी अनन्तारणा की है।

हम देखते हैं, इस अभिज्ञान और दुर्वासके अभिशापको शकुन्तला नाटकके अन्तर्गत करनेका एक फल यह हुआ है कि उससे दुष्यन्त दोषसे बच गये हैं। कालिदासने जिसे अपने नाटकका नायक बनाया है, वह मूल महाभारतके उपाख्यानमें एक लम्पट राजा है, उसके बहुत-सी रानियों हैं, वह मधुमत्त भ्रमरकी तरह एक फूलसे दूसरे फूलपर रस लेता फिरता है। वह यदि एक सुन्दर कुसुमकली देखते ही उसके पास उडकर पहुँच जाय, तो इसमें आश्चर्य ही क्या है। वह अगर एक मुग्ध बालिकाके धर्मको प्रकारान्तरसे नष्ट करके भाग जाय, तो वह भी उसके लिए सम्पूर्ण स्वाभाविक है। उसके बाद राजसभामें या अन्तःपुरमें वह अगर उस लज्जाकी बातको प्रकट न करे, या स्वीकार न करे, तो वह भी उसके लिए अस्वाभाविक नहीं है। किन्तु कालिदासने दुष्यन्तको धार्मिक-श्रेष्ठ कर्तव्यपरायण राजाके रूपमें अद्वित करनेका प्रयास किया है। इसी कारण कालिदासने उसको दो बार कलमसे बचा दिया है। एक बार गन्धर्वविवाहसे, दुबारा अभिज्ञान और दुर्वासके दिये हुए शापसे।

इस नाटकमें वर्णित दुष्यन्तके चरित्रको मानसिक अणुवीक्षण (खुर्दबीन) से देखनेपर वह एक रसिक पुरुष ही जान पड़ता है । दुष्यन्तने जो महर्षि कण्वके आश्रममे जाकर अतिथि होना स्वीकार किया, उसके सम्बन्धमे कविके न कहने पर भी पाठकगण अच्छी तरह समझ सकते हैं कि वैज्ञानिकके ' दुहितर शकुन्तलामतिथिसत्काराय नियुज्य ' (अर्थात् महर्षि कण्व कन्या शकुन्तलाको अतिथि-सत्कारका भार देकर) इस कथनका नहुत कुछ सम्बन्ध है । इस आकारान्त शकुन्तला शब्दने राजाके मनमे कुछ कौतूहल पैदा कर दिया । राजाने जो इसमा उत्तर दिया कि " अच्छी बात है । ता द्रक्ष्यामि (उसे देखूंगा), " सो बिल्कुल उदासीन भावसे नहीं दिया । इसने उपरान्त सखियोंके साथ शकुन्तलाको आश्रमके उपवनमे देखकर जो उसने अपने मनमें सोचा कि ' दूरीकृताः खलु गुणैरुद्यानलता वनलताभिः ' (अर्थात् निश्चय ही वनलताओंने अपने गुणोंसे उद्यानलताओंको दूर कर दिया—परास्त कर दिया) सो यह भी कोरी कविकल्पनाके भावसे नहीं सोचा । अगर यह सोचना केवल कविकी कल्पना होता, तो उसके बाद ही ' छायामाश्रित्य ' (छाँहमे खड़ होकर) छिपकर देखनेका क्या प्रयोजन था ? जहाँ मनमे कुछ पाप होता है, वहीं छुपना छिपना होता है । दुष्यन्तने चोरकी तरह छिपकर, तीनों सखियोंकी बातचीत सुनकर, जब यह जान लिया कि उन तीनोंमें शकुन्तला कौन है, तब उसने जो कहा कि कण्वमुनि ' असाधुदर्शी ' हैं, जो ऐसे रत्नको ' आश्रमधर्मे नियुङ्क्ते, ' अर्थात् तपस्वियोंके काममें लगाते हैं, सो हृदयमें करुणरस उत्पन्न हो आनेसे नहीं कहा । वह ' पादपान्तरित ' (वृक्षकी आडमें) होकर तपस्विनी बालिकाको देखता है, और अपने मनमें सोचता है—

“ इदमुपहितसूक्ष्मग्रन्थिना स्क्रन्धदेशे
स्तनयुगपरिणाहाच्छादिना वल्कलेन ।
वपुरभिनवमस्याः पुष्यति स्वा न शोभा
कुमुममिव पिनद्ध पाण्डुपत्रोदरेण ॥ ”

[अर्थात् शकुन्तलाने कंधेपर सूक्ष्म गाँठ देकर जो वल्कल-शस्त्र बाँध दिया गया है, वह सपूर्ण स्तनमण्डलको ढके हुए है । जैसे पत्रे पीले पत्तोंसे ढका हुआ फूल अपनी सपूर्ण शोभाको नहीं प्राप्त होता, वैसे ही इस शकुन्तलाने

अभिनव शरीर इस आवरणके कारण अपनी पूर्ण शोभाको प्रकट नहीं कर पाता ।]

पाठकगण ध्यान देकर देखे कि, राजाका लक्ष्य विशेष रूपसे कहाँपर है ? इसके बाद राजा स्वयं ही साफ साफ कह देता है—“ अस्यां अभिलाषि मे मनः । ” (मेरा मन इसको चाहता है, इसे पानेकी अभिलाषा करता है ।)— पाठकोंका सब संशय दूर हो गया ।

किन्तु इस सकटमें कालिदास दुष्यन्तको खूब बचा गये हैं । राजा लालसावश उत्तेजित होकर भी शकुन्तलाके साथ अपने विवाहकी ही बात सोचता है । वह शकुन्तलाके जन्म और भविष्यके सम्बन्धमें प्रश्न करता है, और सोचता है—

“ सतां हि सन्देहपदेषु वस्तुषु प्रमाणमन्तःकरणप्रवृत्तयः । ”

[संदेहास्पद वस्तुओंमें सज्जनोंके अन्तःकरणकी प्रवृत्ति ही प्रमाण है । अर्थात् अनुचित कामकी ओर उनकी प्रवृत्ति नहीं होती ।]

फिर जब राजाने जान लिया कि शकुन्तला विश्वामित्रकी कन्या है, और उसका जन्म मेनका अप्सराके गर्भसे हुआ है, तब उसके मनके ऊपरसे एक बड़ा भारी बोझ उतर गया । वह अपने मनमें कहने लगा—

“ आशंकते यदग्निं तदिदं स्पर्शक्षमं रत्नम् । ”

[अरे मन, तू जिसे आग जानकर शंका करता था, वह तो यह छूने लायक रत्न है ।]

इस जगहपर कविने दिखाया कि राजा कामुक अवस्था है, लेकिन लंपट नहीं है । इस मानसिक विप्रवृत्तिसे उसका मनुष्यत्व नहीं चला गया, और वह कामाध होकर भी विवेकसे भ्रष्ट नहीं हुआ । वह रूपपिपासा-पूर्ण नेत्रोंसे शकुन्तलाको देखते ही अपने उपभोगकी वस्तु सोचता अवश्य है, लेकिन तो भी वह मन ही मन शकुन्तलाके साथ अपने विवाहकी बात ही सोचता है । चाहे जो हो, उस समय शायद वह बालिकाको धर्मभ्रष्ट करके भागना नहीं चाहता, उसका हृदय अच्छा है ।

कामोपासक कविगण विवाह-पदार्थको निश्चय ही अत्यन्त गहमय समझते हैं । मानों विवाह स्वर्गीय प्रेममें एक प्रकारकी बाधा है । उनके मतमें विवाह एक

अति अनापत्यक ज्ञप्त है। वे सोचते हैं कि काव्यमें विवाहके लिए जगह नहीं है।

इसमें सन्देह नहीं कि Platonic Love प्रेममें विवाहका प्रयोजन नहीं है। किन्तु जहाँ यौनमिलन (सहवास) है, वहाँ विवाह एक ऐसा कार्य है, जो सर्वथा अपरिहार्य है, जिसके विना काम ही नहीं चल सकता। विवाहके विना यह मिलन एक पशुओंकी क्रिया मात्र ठहरता है और प्रेम पदार्थ भी कर्तव्य ज्ञान हीन काम सेवाका रूप धारण कर लेता है। विवाह ब्रतला देता है कि यह मिलन केवल आब ही भरका नहीं है, यह क्षणिक सम्भोग नहीं है, इसका एक भारी भविष्य है, यह चिरजीवनका मिलन है। विवाह समझा देता है कि नारी केवल भोगका ही पदार्थ नहीं है, वह सम्मानके योग्य है। विवाहसंस्कार घरमें सुखका फुहार है, सन्तानके कल्याणका कारण है और सामाजिक भगलका उपाय है। इसके ऊपर केवल व्यक्तिकी ही शान्ति निर्भर नहीं है, संपूर्ण समाजकी शान्ति भी इसीके ऊपर है। विवाह ही कुलित कामको सुन्दर बनाता है, उद्दाम प्रवृत्तिके मुँहमें लगाम देकर उसे सयत करता है, और विश्वकी सृष्टिको स्वर्गनी ओर खींचकर ले जाता है। पशुआमें विवाह नहीं है, असभ्य जातियोंमें भी विवाह नहीं है। विवाह सभ्यताका फल है। यह कुसंस्कार नहीं है, आवर्जना (कूडाकरकट) नहीं है, विपत्ति नहीं है।

क्या काव्यमें विवाहके लिए स्थान नहीं है? तो क्या काव्यमें उच्छरत्तल कामसेवाको, नग्नमूर्तिके दर्शनसे उद्दीप्त लालसाकी उत्तेजनाको, और पाशव सव्योगकी क्षणिक उन्मादनामो ही स्थान है? विवाहके भिसे भी काव्यमें इन सब बातोंका वर्णन निन्दनीय है। सभी महाकाव्योंमें ऐसे वीभान दृश्य उद्घा रहते हैं। उनका प्रफट वर्णन नहीं रहता। केवल भारतचंद्र (एक उगाली कवि) के समान काम-कविगग ही ऐसे वर्णन करके परम आनन्द प्राप्त करते हैं। विना विवाहके इन बातोंका वर्णन केवल व्याधिग्रस्त मस्तिष्कका विनाश अथवा पागलका प्रलाप मात्र है।

महाभारतके कर्ताने भी विवाहको काव्यमें अपरिहार्य समझा है, उन्होंने पाशव-सगमना वर्णन नहीं किया। कालिदास एक महाकवि थे। उन्होंने देखा, कि कर्तव्य-ज्ञानसे रहित लालसा सुन्दर नहीं कुलित है। यह कुलित चित्र अकित करने नहीं,

सुन्दर चित्र अंकित करने बैठे थे। इन्हींसे उन्होंने इस जगह विनाहको अपरिहाय समझा। चंद्र सुंदर है, आभास सुंदर है, फूल सुंदर है, नदी सुंदर है, नारीके काना तक फले हुए नेत्र और स्तंभिले लाल आठ भी सुंदर हैं। किन्तु मनुष्यके अन्तःकरणके सौन्दर्यके आगे तब सौन्दर्य मलिन हो जाता है। भक्ति, स्नेह, कृतज्ञता, सेवा, आत्मत्याग इत्यादिके स्वर्गीय सौन्दर्यके आगे रमणीके रमणीय सुगोल बाहु और पीन पयोधर लज्जाको प्राप्त होते हैं—शस्मा जाते हैं। कर्तव्यज्ञानसे ब्रह्मकर सुंदर और क्या है? यह कर्तव्यज्ञान लालसाको भी आलोकित करता है और वीभत्स कामको भी सुंदर बना देता है। विनाहको छोड़कर लालसाका चित्र अंकित करनेसे वह सुंदर न होकर कुत्सित ही होता है। जो लोग कामी हैं, उन्हें यह चित्र अच्छा लगता है, सुंदर होनेके कारण नहीं, वह उनके कामको उद्दीपित करता है इस लिए।

और एक जगहपर कविने दुष्यन्तको इसी तरह बहुत बचाया है। जब राजा राजधानीमें जाकर शकुन्तलाको भूल गया, तब उसने अनायास ही धर्मानुसार व्याही हुई पत्नीको अपात्र दे दिया। एक कामुक, खासकर बहुतसी स्त्रियाके अभिशापके स्वामी राजा तो ऐसा किया ही करते हैं। इसमें आश्चर्यकी क्या बात है? किन्तु कविने अभिशाप (निशानीकी अँगूठी) और अभिशापके द्वारा दुष्यन्तको बचा लिया। उसने जाते समय शकुन्तलाको जो अपने नामके अक्षरासे अंकित अँगूठी दी, उससे विदित होता है कि उसने शकुन्तलाको उसी घड़ी धर्मपत्नी स्वीकार कर लिया। और उस अभिशापसे यह सूचित होता है कि राजाका शकुन्तलाको भूल जाना एक लपट पुरुषपत्नी विस्मृति नहा है, उसका कारण दैव है। उसमें राजाका कुछ दोष नहीं था। यहाँ तक कि कविने धर्मपत्नीको ही शकुन्तलाके प्रत्याख्यानका कारण दिखलाया है। कविने नाटकमें इस विषयकी अप्रतारणा इस तरह की है।

चौथे अंकमें विरहपीडित शकुन्तला दुष्यन्तके ध्यानमें डूबी हुई है। दुर्वास ऋषिने आकर कहा—“अयमहं मो।” (अजी यह मैं आया हूँ) शकुन्तलाका ध्यान दूसरी ओर था, उसने नहीं सुन पाया। उसने बाद अनखाने सुना दुर्वास शपथ दे रहे हैं—

“ विचिन्तयन्ती यमनन्यमानसा
 तपोधनं वेत्ति न मामुपस्थितम् ।
 स्मरिष्यति त्वा न स बोधितोऽपि सन्
 कथा प्रमत्तः प्रथम धृतामिव ॥ ”

[तू अनन्य मनसे जिस पुरुषका ध्यान कर रही है और इसी कारण अतिथि-रूपसे उपस्थित हुए मुझ तपोधनका आना भी तुझे नहीं मानूस हुआ, वह पुरुष अच्छी तरह याद दिलानेपर भी तुझको नहीं पहचान सकेगा, जैसे मंत्र आदि पीकर मतवाला हुआ आदमी पहले कही हुई अपनी बातको याद दिलाने पर भी नहीं स्मरण कर सकता ।]

अनसूयाने देखा, महर्षि दुर्वासा शकुन्तलाको शाप देकर चले जा रहे हैं । तब वह जल्दीसे जाकर महर्षिके पैरोंपर गिर पड़ी और कहने लगी—हमारी प्रिय सखी बालिका है, उसके अपराधपर ध्यान न दीजिए । अतको दुर्वासाने प्रसन्न होकर कहा—कोई आभूषण अभिज्ञान (निशानी) के तौरपर दिखानेसे राजाको स्मरण हो आवेगा । बादको शकुन्तला जब अपने पतिके घर जाने लगी, तब अनसूया या प्रियभ्रदा किसीने दुर्वासादत्त शापकी चर्चा शकुन्तलासे नहीं की । जानेके समय आपहीसे घबराई हुई शकुन्तलाके मनमें एक और खटका पैदा कर देनेसे क्या लाभ है, यही सोचकर शायद उन्होंने वह बात गुप्त रखी । किन्तु विदाके समय दुष्यन्तकी दी हुई अँगूठी दिखाने इतना अवश्य कह दिया कि “ अगर राजर्षि तुमको पहचान न सकें, तो यह अभिज्ञान उन्हें दिखा देना । ”

इसी अभिज्ञानको लेकर शकुन्तला नाटककी रचना हुई है । किन्तु दुर्वासाका दिया हुआ शाप न रहनेपर भी इस अभिज्ञानका वृत्तान्त आदिमें अन्ततक मेल सा जाता, कहीं असंगति न होती—केवल इतना ही होता कि राजा दुष्यन्तको धर्मपत्नीकी न ग्रहण करनेनाले लपटके रूपमें चित्रित करना पड़ता ।

भवभूतिने भी एक बार रामको बचानेके लिए इसी तरहकी चतुर्गद की है । वाल्मीकिके रामने अपनी वंशप्रयादात्री रक्षाके लिए पतिव्रता पतिप्राणा संतापो छत्रमे वन भेज दिया था । भवभूतिने देखा, इसमें गमना चरित्र मलिन हो जाता है । सर्वत्र न्यायविचार ही राजाका सम्ये प्रधान कर्तव्य है । उनके लिए एक ओर ममप्र ब्रह्माण्ड है, और एक ओर न्यायविचार है । वंश रक्षानेकी

जाय, राज्य भी चला जाय, किन्तु निरपराधिनीको दण्ड नहीं देंगे—ऐसा ही उनका विचार होना उचित था। वशमर्यादाकी रक्षा और कन्याका व्याह करना भी धर्म है, किन्तु उसकी अपेक्षा उच्च धर्म न्यायविचार है। राम जानते थे कि सीता निरपराधिनी है। जो राजा वशमर्यादाकी रक्षाके लिए निरपराधिनी स्त्रीको निर्वासन दण्ड देता है, उस राजाकी वशमर्यादाकी रक्षा नहीं होती, वह राजा अपने वशसहित नष्ट हो जाता है। भवभूतिने देखा, इन रामसे काम नहीं चलेगा। इसीसे उन्होंने अष्टावक्र ऋषिके सामने रामसे प्रतिज्ञा कराई कि—

“ स्नेह दया तथा सौर्य वदि वा जानकीमपि ।

आराधनाय लोकस्य मुञ्चतो नास्ति मे व्यथा ॥ ”

[अर्थात्—प्रजारजनके लिए स्नेह, दया, सुख, यहाँतक कि यदि जानकीको भी छोड़ना पड़े तो मुझे व्यथा नहीं होगी ।]

भवभूतिने दिखलाया कि राजाका प्रधान धर्म प्रजारजन है। उसी प्रजारजन-रूप कर्तव्यका पालन करनेके लिए रामने निरपराधिनी सीताको वनमें भेज दिया। इस प्रकार भवभूतिने यथासम्भव रामके चरित्रको निर्दोष कर लिया।

भवभूतिने और भी एक जगह रामको दोषसे बचाया है। रामायणमें यह नहीं लिखा है कि पुण्यात्मा राजा शूद्रकका सिर जब रामने काट डाला, तब वे (शूद्रक) दिव्यरूप धारण करके रामके निकट उपस्थित हुए, और उनको जनस्थानकी सैर कराने लगे। रामायणके रामने शूद्रकको मार डाला, और उसका अपराध यह था कि वह शूद्र होकर तपस्या कर रहा था। भवभूतिने देखा, यह तो अत्यन्त अविचारका कार्य है। पुण्यकार्यके लिए प्राणदण्डकी व्यवस्था। इन रामसे काम नहीं चलेगा, इसीसे भवभूतिके रामने अपापूर्वक तत्वारसे शूद्रकका सिर काटकर उसे शापसे मुक्त कर दिया।

किन्तु कालिदास और भवभूति इन दोनों कवियोंके इस तरह रद्दोचदल करतेका एक विशेष कारण भी है।

संस्कृत-साहित्यमें अलंकारशास्त्रक नामसे प्रसिद्ध एक शास्त्र है। कोई चाहे जितना बड़ा कवि क्यों न हो, वह उस शास्त्रका उल्लंघन नहीं कर सकता। प्राचीन कालमें सभीको शास्त्र मानकर चलना पड़ता था। जो लोग निरीश्वरवादी

थे यहाँ तक कि जिन्होंने वेदके विरुद्ध मतमा प्रचार किया है, उन्हें भी कमसे कम मुझसे ही वेदको मानकर चलना पना है। उक्त दोनों कवियोंको भी नाटक रचनाम अलंकारशास्त्र मानकर चलना पना है। उक्त अलंकारशास्त्रका एक विधान यह भी है कि जो नाटकमा नायक हो उसे सत्र गुणोंसे अलङ्कृत और दोषरहित बनाना ही होगा।

महुतसे पाठक कहेंगे कि यह नियम अत्यन्त कठोर है और इससे नाटक कारकी स्वतन्त्रता नष्ट होती है। किन्तु गानकी ताल, नृत्यकी भावभंगी, कविताके छन्द और सेनाकी चाल इत्यादि सभी बड़ी वस्तुओंके कुछ बंधे हुए नियम होते हैं। यह बात नहीं है कि निरंकुश होनेके कारण कवि लोग नियमने शासनको माननेके लिए सर्वथा ही बाध्य न होते हों।

नियम होनेके कारण ही काव्य और नाटक सुन्दर-बला कहलाते हैं। नियम-बद्ध होनेके कारण ही काव्यमें इतना सौन्दर्य है। अत्र विचारणीय केवल यही है कि यह नियम उचित है या अनुचित।

मेरा विश्वास है कि 'नायक सत्र गुणोंसे युक्त होना चाहिए,' इस नियमका उद्देश्य यह है कि नाटकका विषय महत् होना चाहिए। इसी कारण प्राय अधिमात्र मस्कृत भाषाके नाटकमा नायक राजा या राजपुत्र होता है। इस नियमको पूर्णके सर्वश्रेष्ठ नाट्यकलाके जाननेवाले लोग कार्यद्वारा स्वीकार करते हैं, यद्यपि उनके यहाँ ऐसा कोई नियम निश्चित नहीं है। शेक्सपियर (Shakespeare) के सर्वश्रेष्ठ नाटकमा नायक या तो सम्राट् है, या राजा है, या राजपुत्र है। [मैकबेथ (Macbeth) गद्दका राजा हुआ था और आथेलो (Othello) एक जनरल (General) था।] इटलीके सर्वश्रेष्ठ चित्रकाराने इसके नीचनचरितको ही अपन चित्रमा विषय चुना है। होमर (Homer) महाकविमा इलियड काव्य राजाके साथ राजाके युद्धकी घटना लेकर रचा गया है।

आधुनिक नाट्य-साहित्यके लेखक इस मतको नहीं मानते। महाकवि इब्सेन (Ibsen) के लिये हुए प्रसिद्ध सामाजिक नाटकके सभी नायक गृहस्थ हैं। वास्तवम गृहस्थोंके आचरण ही सामाजिक नाटकके उपादान है, उहाँको लेकर सामाजिक नाटक लिये जा सकते हैं। स्पेन, पुर्तगाल, और इंग्लैण्डके चित्रकार लोग सामान्य मनुष्यों और दृश्योंको ही चित्रित करके बड़ा-प्रसिद्ध और

विश्वमान्य हुए हैं। किन्तु जान पड़ता है, शेक्सपियरके सर्वश्रेष्ठ नाटकोंके साथ इवसनके नाटकोंकी तुलना नहीं हो सकती। जैसे ही शायद रुबेन्स (Rubens) या टर्नर (Turner)के नामको एक सौंसमें राफेल (Raphael), टिटियन (Titian), मिचेल एञ्जिलो (Michael Angilo) आदि चित्रकारोंके नामके साथ उच्चारण करनेका साहस किसीको भी नहीं होगा।

सस्कृत अलंकार-शास्त्रका नियम साधारणतः ठीक है। विषय उच्च न होनेसे नाटककी कार्यावलीमें एक प्रकारके शौरवना अनुभव नहीं होता। किसी भी बड़े चित्रकारने सिर्फ ईंटोंका भग्ना नहीं चित्रित किया। शायद वे ईंटोंके टिलेको अत्यन्त स्वाभाविक ओर निर्दोष भावसे चित्रित कर सकते, किन्तु वह चित्र कभी राफेलके नाडोना (Nadonna) चित्रके साथ एक आसनपर स्थान नहीं पा सकता। जैसे ही किसी भी श्रेष्ठ नाटककारने (इवसन तन्ने) किसी दफ्तरके हर्कको अपने नाटकका नायक नहीं बनाया। लेखककी क्षमता या प्रतिभा ऐसे चरित्रके अंकित करनेमें भी अच्छी तरह व्यक्त हो सकती है, उसमें सूक्ष्म वर्णना और दार्शनिक विश्लेषण भी यथेष्ट रह सकता है; किन्तु ऐसे नाटक शेक्सपियरके ज्यूलियस सीजर (Julius Caesar) नाटकके साथ पक्तिमें नहीं बैठ सकते। इस तरहके चित्रों या नाटकोंसे दर्शकों या श्रोताओंका हृदय स्तम्भित या स्पंदित नहीं होता; केवल उस चित्रकार या नाटककारके प्रकृति-विज्ञानको देखकर हृदयमें सहर्ष विश्रम्य उत्पन्न हो जाता है। जिसे देखकर उसके रचयिताका केवल नैपुण्य ही मनमें स्थान पाता है, वह निम्न श्रेणीकी रचना है। अत्यन्त महत् रचना वही है जिसे देख मुनकर दर्शक या श्रोता चित्रकार या कविके अस्तित्वको भूलकर उसकी रचनामें ही, मग्न तन्मय हो जाते हैं। जिस समय स्टेजपर Irving † अभिनय कर रहे हों, उस समय अगर यह पयाल पैदा हो कि “वाह! Irving तो बहुत अच्छा अभिनय करते हैं,” तो वह अभिनय उत्तम नहीं कहा जा सकता। जब श्रोता हैम्लेट (Hamlet) के अभिनयमें Irving के अस्तित्वको ही भूल गया हो, तभी वह उत्तम अभिनय कहलायेगा। यही बात ग्रन्थकारके सम्बन्धमें भी है। जिस नाटकको पढ़ते पढ़ते लोगोको यह खयाल हो कि ग्रन्थकारका कैसा कौशल है, कैसी धमता है, कैसी सूक्ष्म-दृष्टि है, कैसा

† एक प्रसिद्ध ऐक्टर या अभिनेता।

सौन्दर्यज्ञान है, इत्यादि इत्यादि, वह भी अति उच्चश्रेणीका नाटक नहीं है। जो नाटक पाठकको तन्मय कर देता है, पढ़नेवालेके सारे विचारों, समस्त अनुभूतियों, और सम्पूर्ण मनोयोगको अपनेमें लीन कर लेता है, पाठकके ज्ञानको लुप्त कर लेता है, वही अत्यन्त उच्चश्रेणीका नाटक है।

राजाके प्रेम, राजाके युद्ध और राजाकी उन्मत्ततामें ऐसा ही एक मोह है। राजा शब्द ही एक भावका आधार है। वह भाव यह है कि ये सम्पूर्ण जाति भरके प्रतिनिधि हैं, सब लोग इन्हें मानते हैं, ये सम्पूर्ण जातिकी महिमा हैं—ग्रन्थन हैं—केन्द्र हैं। राजा जब राहमें निकलना है, तब लोग उसे देखनेके लिए जमा होते हैं। वह राजसभामें बैठना है तो लोग टक्की लगाकर अवृत्त दृष्टिसे उसकी ओर देखते हैं। राजाके मामलेमें, राजाकी बातोंमें मानो कोई निगूढ़ता भरी हुई है। राजा उठता है तो लोग कहते हैं, राजासाहब उठे! राजा शयन करता है, तो लोग कहते हैं, राजासाहब शयन करने गए! राजा लपट होनेपर भी राजा है। राजाका हाल सुनना छोटे बच्चेतक पसंद करते हैं। इसीसे घरकी बड़ी बूढ़ियाँ बच्चोंके आगे कहानी कहती हैं—एक राजा था, उसके दो रानियाँ थीं। एक दिन वह शिवार करने चला। राहमें उसे एक सुदरी राजकुमारी देख पड़ी। इत्यादि। राजकन्याके बिना कहानीका रंग ही नहीं जमता। और आश्चर्यकी बात तो यह है कि ऐसे बच्चा या श्रोता राजाके बारेमें कुछ भी ज्ञान नहीं रखते!

किन्तु मुझे जान पड़ता है कि बहुत कुछ इसी कारण इस मामलेमें इतना मोह देख पड़ता है—राजाके सम्बन्धमें कौतूहल उत्पन्न होता है। जिस विषयको हम नहीं जानते, किन्तु जिसके सम्बन्धमें कभी कभी कुछ सुन पाने हैं, उस विषयमें और भी जाननेका कौतूहल होता है। और फिर ये और कोई नहीं, स्वयं राजा हैं। आँखें उठाकर टक्की लगाकर उन्हें देखना होता है; उनके इशारेपर लाखों मिपाही युद्धके मैदानकी ओर दौड़ पड़ते हैं; उनके धनसे प्रतिदिन लाखों परिवारोंका भरण पोषण होता है। उनका महल जैसे कक्षों या कमरोंका एक जगल है। जान पड़ता है, इन्हीं सब कारणोंसे राजाकी बात खूब भन्कीली जान पड़ती है।

नाटककार लोग भी राजाके चरितान्तको ही वर्णनीय समझते हैं। वे भी एक

विरतृत कार्यक्षेत्र चाहते हैं, जिसमें कार्यकी अबाध गति हो। समुद्रके न होनेपर लहरे दिखानेमें कोई सुख नहीं है !

इसी कारण अविकाश श्रेष्ठ नाटकोंके नायक राजा हैं। राजाके होनेसे विषय महत् हो गया और उसपर अगर वह राजा सर्वगुणसम्पन्न हुआ, तो विषय महत्तर हो गया।

मैं समझता हूँ, यह नियम सगत है कि नाटकका विषय महत् होना चाहिए। लेकिन इसका कोई भी अर्थ नहीं है कि राजाको ही नायक बनाना होगा। साधारण गृहस्थ पुरुषोंमें भी महत्प्रवृत्तियोंका होना दुर्लभ नहा है। एक साधारण मनुष्य भी कार्यमें यथार्थ वीर हो सकता है। यथार्थ वीरता, सच्चा साहस और प्रकृत कर्तव्यपरायणता, साधारण व्यक्तियोंके कामोंमें भी दिखाई जा सकती हैं। अतएव साधारण गृहस्थ भी नाटकका नायक हो सकता है।

लेकिन वह गृहस्थ महत् होना चाहिए, परन्तु नायक सर्वगुणसम्पन्न अथवा सर्वथा दोषशून्य होना चाहिए, यह नियम कुछ अधिक कट्टर अग्रह्य है। ऐसे कट्टर या कड़े नियममें दो दोष देख पड़ते हैं। एक तो यह कि प्रायः सभी नाटक कुछ कुछ एक ही सँचेमें ढले हुए हो जाते हैं। दूसरा यह कि चरित्र अतिमानुषिक हो जाता है, स्वाभाविक नहीं रहता। कारण, हर एक मनुष्यमें कुछ न कुछ दोष रहता ही है—यही बात स्वाभाविक भी है। वर्णित मनुष्यमें दुष्प्रवृत्तिका एकदम अभाव रहनेसे वह सजीव या सच्चा मनुष्य नहीं रह जाता। वह मनुष्य कुछ गुणोंकी समष्टिके रूपमें परिणत हो जाता है। यद्यपि आदर्शिय-लिस्टिक (Idealistic)* श्रेणीके नाटकोंमें ऐसे चरित्रोंसे काम चल जाता है। किन्तु जगतमें रियलिस्टिक स्कूल (Realistic school)† के नाटक भी तो हैं, और उनकी भी आवश्यकता है। इस श्रेणीके नाटकोंमें निर्दोष मनुष्यको नायक बनानेसे वह अस्वाभाविक होता है।

मगर यह भी निश्चिन है कि एक लफट या पार्श्व किसी नाटक या काव्यका नायक नहीं हो सकता। ऐसे नायकको चित्रित करके जगतमें सौन्दर्य नहीं दिखाया जा सकता। जो प्रकृत है, केवल वही सुंदर नहीं है। जो प्रकृत

* आदर्शवादी। † प्रकृतवादी।

है, यही अगर सुन्दर मान लिया जाय, तो फिर जगत्के सभी पदार्थ सुन्दर हैं। और, अगर यह बात ठीक गनरी जाय, तो फिर 'सुन्दर' शब्दहीको कोषमें निरादर डालना चाहिए, उममा कुछ प्रयोजन ही नहीं है। कारण, सुस्त पदार्थ होनेके कारण ही 'सुन्दर' कदपर कुछ पदार्थोंको उनमें अलग करनेका प्रयोजन हुआ है। जो असुन्दर है, उसे नाटकका नायक नहीं बनाना चाहिए। किसी भी भारी चित्रकार या कविने असुन्दर व्यक्ति या पदार्थको आलेख्य या रचनामें केन्द्रीय चित्र बनाकर नहीं अंकित किया—प्रधानता नहीं दी। फिर सुन्दर तुलनामें और भी सुन्दर दिगाया जा सके, इसके लिए सुस्त चित्रित किया जा सकता है।

किन्तु महाकवि शेक्सपियर इन नियमको मानकर नहीं चले। उनके सर्वोत्कृष्ट नाटकोंके विषय तो अदृश्य महत् हैं, लेकिन उनके नायकोंमें कोई भी विशेष गुण नहीं पाया जाता। उनके हैम्लेटमें पितृभक्ति एक उल्लेखयोग्य गुण है। लेकिन वह नाटकभरमें केवल टालटूल करता रहा है। किंग लियर तो एक पागल ही है। वह सन्तानकी पितृभक्तिके परिचयस्वरूप जानता है केवल मौखिक उच्छ्वास। उसके उपरान्त उसका प्रधान दुःख यह है कि रीगन (Regan) और गोनरिल (Gonreill) ने उसके पार्श्वचरको छीन लिया है। वह पितृभक्तिका अभाव देखकर रोद करता है—“Ingratitude thou marble hearted fiend.” हे कृतघ्नता, तेरे पापाणसदृश हृदयके लिए तुझे धिक्कार है। इत्यादि इत्यादि। उसका यह आक्षेप किसी पागलका प्रलाप-सा जान पड़ता है। ओथेलो ईर्ष्यापरवश होकर यहाँतक अधा हो गया कि प्रमाण मँगने बिना ही उसने अपनी सती स्त्रीकी हत्या कर डाली। मैरुवेथ नमकहराम है। एण्थोनी (Antony) कामुक है। ज्यूलियस सीजर दाभिक है। किन्तु शेक्सपियरने अपने नाटकोंमें इन सब चरित्र दुर्बलताओं या पाप-प्रवृत्तियोंका भयानक परिणाम दिखाया है। सभी जगह पापकी निष्फलता या आत्महत्या दिखालाई है। गेटे (Goethe) के फास्ट (Faust) नाटकमें भी यही बात है।

किन्तु शेक्सपियरने इन ग्रन्थोंमें इतने उच्च चरित्रोंका समावेश किया है कि उन चरित्रोंने उनके नायकोंके चारों ओर एक ज्योति फैलाकर उन नाटकोंको उज्ज्वल बना दिया है। हैम्लेट नाटकमें होरेशियो (Horatio), पालोनियस

आख्यान-वस्तु

(Polonius) और ओफेलिया (Ophelia) ने, 'किंग लियर' में केंट (Kent), फूल (Fool), एडगर (Edgar) और कार्डेलिया (Cordelia) ने, 'आथेले' में विशुद्धचरित्र डेस्डिमोना (Desdemona) और उसकी सहेलीने, 'मैकबेथ' में बैंको (Banquo) और मैकडफ (Macduff) ने, एण्टोनी एण्ड क्लियोपेट्रा (Antony and Cleopatra) में आक्टवियस (Octavius) ने, 'जूलियस सीज़र' में ब्रूटस (Brutus) और पोर्शिया (Portia) ने नायकोंको मानों ढक लिया है।

पर शेक्सपियरने ऐसा क्यों किया ? इसका कारण मेरी समझमें यह है कि वे धन और क्षमताका गर्व रखनेवाले अँगरेज थे। पार्थिव क्षमता ही उनके निकट अत्यन्त लोभनीय वस्तु थी। वे महत् चरित्रकी अपेक्षा विराट् चरित्रमें अधिक मुग्ध होते थे। विराट् क्षमता, विराट् बुद्धि, विराट् विद्वेष, विराट् ईर्ष्या, विराट् प्रतिहिंसा और विराट् लोभ, उनके निकट लोभनीय वस्तुयें थीं। निरीह शिशु, पर-दुःख-कातर बुद्धदेव या भक्त चैतन्यदेव, जान पड़ता है, उनके मतके अनुसार अत्यन्त क्षुद्र चरित्र हैं। यह बात नहीं है कि वे स्वार्थत्यागके महत्त्वको बिल्कुल समझते या जानते ही नहीं थे। किन्तु उन्होंने क्षमता और बाहरका भड़कीलापन दिखाकर चरित्रमाहात्म्यको उसके नीचे स्थान दिया।

पूर्व-भूखंडके कविगण धर्मकी महिमासे महीयान् थे। उनकी दृष्टिमें धर्मका ही महत्त्व सबसे बढ़कर था। यह बात नहीं है कि वे क्षमताके मोहमें बिल्कुल पड़ते ही नहीं थे, किन्तु चरित्रका माहात्म्य उन्हें अधिक प्रीतिप्रद था। वे चरित्रको क्षमताके नीचे स्थान देना पसंद नहीं करते थे; ऐसा करना उन्हें स्वीकार नहीं था। नाटकके नायकोंके महत् बनानेके लिए यह जरूरत है कि उन राजाओंको, जो नायक बनाए जाएँ, सर्व गुणोंसे युक्त होना चाहिए। महाकवि कालिदास और मनभूति दोनों ही भारतके ब्राह्मण-कवि थे। उन्होंने यथाशक्ति अपने अपने नाटकको केन्द्रीय अर्थात् प्रधान चरित्रको सर्वगुणसम्पन्न बतानेकी चेष्टा की है।

दोनों कवियोंने इस प्रकार अपने अपने नाटकके नायकको सर्वगुणसम्पन्न बनानेकी चेष्टा अनस्य की है, किन्तु उन्हें उसमें सपूर्णरूपसे सफलता नहीं मिली। उनके नाटकमें जगह जगहपर नायकके प्रति उनका उमड़ा हुआ क्रोध,

गेरिक स्नान (गेरूके झरने) की तरह, उनके हृदयको विदीर्ण करके बाहर निकल पडा है, और सताई गई नायिकाओंके प्रत करुणा और अनुकपाका भाव अपने उन्ध्रासको प्रकट कर रहा है । अभिज्ञानशाकुन्तल नाटक पश्चम अकम हम देखते हैं कि राजमहामें दुष्यन्तके द्वारा शकुन्तलका प्रत्याख्यान होनेके पहले भी, जिस समय क्रोध उत्पन्न होनेका कोई कारण नहीं था, गौतमी कहती है—

“ णावेक्सिदो गुरुअणो इमाए तुएवि ण पुच्छिदो बधु ।

एकक्खस्सअ चरिए कि भणदु एक एकस्सि ॥ ”

[अर्थात् इस (शकुन्तला) ने गुरुजनोंकी अपेक्षा नहीं की, और आप (दुष्यन्त) ने भी बधु बांधवोंसे कोई बात नहीं पूछी । अतएव इस (आपके और शकुन्तलाके) आचरणके बारेमें महर्षि कण्व क्या कहेंगे ? (जो कुछ हो गया, उसे समुचित ही समझ लेंगे ।)]

यह ज्वालामय व्यंग्योक्ति है । राजाके द्वारा शकुन्तलका प्रत्याख्यान होनेके बाद शाङ्करव कहते हैं—

“ मूर्च्छन्त्यमी विकारा प्रायेणैश्वर्यमत्तानाम् । ”

[ऐश्वर्य-मत्त लोगोंमें प्राय ऐसे ही मनोविकार उत्पन्न होते दिखाई पड़ते हैं ।]

इसके बाद फिर शाङ्करवकी उक्ति है—

“ कृतामपामनुमन्यमान सुता त्वया नाम मुनिर्विमान्य ।

मुष्ट प्रतिप्राह्यता स्वमर्थे पात्रीकृतो दस्युरिवासि येन ॥ ”

[जैसे कोई आदमी चोरको दण्ड न देकर चुराया गया अपना धन ही उसे अर्पण कर दे, जैसे ही महर्षि कण्वने, यह जानकर भी कि तुमने उनकी अनुमति ग्रहण किये बिना ही उनकी कथाका कौमारप्रत नष्ट किया है, तुम्हारे उस कर्मका अनुमोदन किया । उहीं मुनिका इस तरह अपमान करना तुम्हें उचित ही है ।]

इसके बाद जब राजाने शकुन्तलाको ग्रहण नहीं किया, और वह आँचलसे मुँह दककर रोने लगी, तब शाङ्करव उसकी भर्त्सना करते हैं — “ इत्यअप्रतिहत चापत्य दहति । ” (अप्रतिहत चचलता इसी तरह जलाती है ।) अर्थात् यह

आख्यान-वस्तु

तुम्हारी चञ्चलताका फल है। बिना जानेबूझे गुस्तरूपसे प्रणय करनेका फल अब मोग करो।

दुष्यन्तने इसपर आपत्ति की, तब शार्ङ्गरवने कहा—

“आजन्मनः शाठ्यमशिक्षितो यस्तस्याप्रमाणं वचनं जनस्य ।
पराभिसन्धानमधीयते यैर्विद्येति ते सन्तु किलात्तमाचः ॥”

[जिसने जन्मसे लेकर अब तक धूर्तता नहीं सीखी, उस आदमीकी बात मानने योग्य नहीं है, और जो विद्याकी तरह दूसरोंको ठगनेका पाठ पढ़ते हैं वे सत्यवादी समझे जायँ !]

यह भी एक विकट व्यंग्य है कि “जो लोग अन्य विद्याओंकी तरह प्रतारणाका अभ्यास करते हैं, उनकी बात वेशक विश्वासके योग्य है !” उसके अन्तमें जिस तरह गौतमी और दोनों शिष्य शकुन्तलाको छोड़कर चले गये, उससे एक उत्कट रोष प्रकट होता है—वह रोष कामुक राजा और कामुकी शकुन्तला दोनोंके प्रति है। ऋषि-शिष्य और ऋषि-कन्याके मूल और आचरणमें यह तीव्रता देखकर जान पड़ता है कि कालिदासका मनोगत भाव भी यही है।

भवभूति भी रामको बहुत बचाकर चले हैं, तथापि तीसरे अंकमें जान पड़ता है, उन्होंने वासन्तीके मुखसे अपने मनके यथार्थ भावको प्रकट ही कर दिया है। इस छाया-सीता-विष्कंभकमें वासन्ती व्यंगके मर्मभेदा बाणोंसे रामके मर्मस्थलको विद्ध करती है। पहले कहती है—

“त्वं जीवितं त्वमसि मे हृदयं द्वितीयं,
त्वं कौमुदी नयनयोरमृतं त्वमङ्गे ।
इत्यादिभिः प्रियशतैरनुसृज्य मुग्धा
तामेव शान्तमथया तिमिहोत्तरेण ॥”

[तुम मेरा जीवन हो, तुम मेरा दूसरा हृदय हो, तुम मेरी आँखोंकी ठंडक पहुँचानेवाली चाँदनी और शरीरको सजीव-सा बना देनेवाला अमृत हो—
इत्यादि सैकड़ों प्रिय वचनोंसे मुग्धा सरलहृदयवाली प्रियाको प्रमत्त करके—
अथवा जाने दो, आगे कहनेसे लाभ ही क्या है !]

इसके बाद तब राम कहते हैं—“लोग सुनते क्यों नहीं, यह वे ही जानें !”
तब वासन्ती कहती है—

“अयि कठोर यशः किल ते प्रियं
किमयशो ननु घोरमतः परम् ।”

[हे निष्ठुर हृदय ! तुमको यश प्रिय है, किन्तु इससे बढ़कर अयश ही और क्या हो सकता है ?]

इसके बाद वह रामको बारवार चिर-परिचित स्थान दिखादिखाकर अतीत सुखकी स्मृतिसे जर्जर करती है ।

ऐसा होना ही चाहिए । पृथ्वीपर ऐसा एक भी महाकवि नहीं उत्पन्न हुआ, जिसका हृदय दूसरेके द्वारा सताये गये आदमीके दुर्भाग्यको देखकर न रो दिया हो । जो पापी है, उसके भी दुर्भाग्यको देखकर हृदय रो उठता है । इसी कारण कवि माइकेल मधुसूदनदत्त रावणके लिए रोये हैं, मिल्टन कवि शैतानके दुःखके लिए रोये हैं । किन्तु जो निरपराध और सताई गई स्त्री है, उसका दुःख देखकर तो रोना ही होगा । डेस्डिमोना (Desdemona) की मृत्युके बाद उसकी सहचरीके मुखसे निकलनेवाली तीव्र मर्त्सना दैववाणी-सी जान पड़ती है । कालिदासके उस रोपने गौतमीके मुखसे अपनेको प्रकट किया है । वह स्वयं कामपरबद्ध होनेपर भी भोलीभाळी तपस्विनी नारी है, प्रलुब्धा और परित्यक्ता है । उसके दुःखमें तो कविको रोना ही पड़ेगा । और सीता—जिसका चरित्र आकाशके समान निर्विकार और पवित्र है, जो नक्षत्रके समान तेजस्विनी है, हरसिंगारके फूलके समान सुदरी है, जूहीके समान नम्र है, वह सीता—जो जगत् भरमें अपनी तुलना नहीं रखती, उसके लिए यनके पशु-पक्षी तक रोये, तब कवि क्यों नहीं रोवेंगे ? इसीके लिए देवतुल्य रामके ऊपर कविके हृदयमें एक प्रकारके रोपका उदय हो आता है । भवभूतिके हृदयमें भी उस रोपका उदय हुआ है । वह रोप वासन्तीके मुखसे प्रकट हुआ है ।

भवभूतिने जो अन्तमें दोनों प्रेमियों (राम और सीता) को चिरमियोगकी जगह उन्हें मिला दिया है, सो केवल अलंकार शास्त्रके एक नियमकी रक्षाके लिए । अलंकारशास्त्रमा यह है नियम यह कि सुखमा हृदय दिखाकर नाटक समाप्त करना चाहिए । सख्खतमें Tragedy (शोमान्तता) नहीं हो सकती । समयतः यह नियम पूर्वोक्त नियमके साथ घनिष्ठरूपसे सन्ध रखता है । अगर नायक पुण्यामा आ, तो पुण्यका फल दुःख नहीं हो सकता । पुण्यकी ज्य और पापकी पराजय

दिखानी हो होगी। नहीं तो अधर्मकी जय देखनेसे लोगोंके अधार्मिक होनेकी संभावना है।

मैं इस नियमका अनुमोदन नहीं कर सकता। कारण, वास्तव-जीवनमें प्रायः अधर्महीकी जय अधिक देखी जाती है। अगर ऐसा न होता, तो क्षुद्रता, स्वार्थ, और प्रतारणासे यह पृथ्वी छा न जाती। अंतमें अगर धर्मकी जय अस्वस्थ होती, तो उन सब उदाहरणोंकी देखकर अधिकांश मनुष्य धार्मिक हो जाते। और जो ऐसा होता, तो धार्मिक होनेके कारण कोई प्रशासका पात्र न होता। मनुष्य-जीवनमें देखा जाता है कि अनेक समय धर्मको मृत्युपर्यंत सिर झुकाये रहना पड़ता है, और अधर्म शेषपर्यंत सिर उठाये चला जाता है। ईसा मसीहका जीवन और Martyr लोगोंका जीवन इसका एक ज्वलंत उदाहरण है।

एक जमानेमें, इंग्लैंडमें भी Poetic justice (काव्य-न्याय) नामकी एक साहित्यिक नीति थी। किन्तु उससे साहित्यका समुचित विकास न होते देखकर अंगरेज नाटक-लेखकोंने उस नीतिका एक तरहसे त्याग ही कर दिया। कारण, उसमें मनुष्य-जीवनका एक पहलू साहित्यमें अप्रकट रह जाता है, जिसकी पाठकोंको अपनी समझसे कल्पना कर लेनी पड़ती है।

साहित्यमें अगर अधर्मकी जय और धर्मकी हार दिखाई जाय, तो क्या उसके द्वारा दुर्नीतिकी शिक्षा दी जाती है—यह कहा जा सकता है? कभी नहीं। धर्म तभी धर्म है, जब वह आर्थिक लाभ-हानिकी ओर लक्ष्य नहीं करता, जब वह अपने दुःख दारिद्र्यकी दशामें एक गौरवका अनुभव करता है, जब धर्म-पालनका मुख ही धर्म-पालनका पुरस्कार गिना जाता है। Latimer Cranmer ने जिस तेजसे मृत्युको गले लगाया था, महाराणा प्रतापसिंहने जिस बलसे मृत्युपर्यंत दुःख भोग किया था, उसकी गरिमा केवल दर्शकों और पाठकोंको ही मुग्ध नहीं बनाती स्वयं आत्मत्याग करनेवाला आदमी भी उस गौरव और सुखका अनुभव करता है।

स्वर्गलाभ होगा यह समझकर धार्मिक होना, भविष्यमें संपत्तिशाली होंगे यह सोच कर सत् होना, और प्रत्युपकार पानेकी आशासे उपकार करना धर्म नहीं है। वह स्वार्थ-सेवा है। जो शिक्षा सत्यको खण्डित या क्षुण्ण करती है, वह संत्यसे टकर खाकर चूर्ण हो जाती है। उच्च नीतिशिक्षा वही है, जो सत्यको

डरती नहीं, बल्कि गले लगाती है। नीतिशिक्षा देनी हो, तो कहना होगा—
 “देखो, सदैव धर्मका पुरस्कार सम्पत्ति या सुख नहीं है; कभी कभी धर्मका पुरस्कार कोरा दुःख ही होता है। किन्तु उस दुःखका जो सुख है, उसके आगे सत्र तरहकी सम्पत्ति और सुख सिर नवाते हैं।” जो सच्चा धार्मिक है वह धर्मका कुछ भी, कोई भी, पुरस्कार नहीं चाहता। वह जो धर्मको प्यार करता है, तो धर्मकी पदवी देखकर नहीं, धर्मके सौन्दर्यको देखकर।

सत्यका अपलाप करके धर्म बलवान् नहीं होता, साहित्यमें धर्मकी पार्थिव अधोगति देखकर, वह आदमी, जिसने धर्ममें सौन्दर्य देख लिया है, कभी धर्मकी ओरसे पश्चात्पद नहीं होगा। पश्चात्पद वही होगा, जिसने धर्मको बेचने-खरीदनेकी चीज बना रक्खा है, जो धर्मके बदलेमें कुछ चाहता है।

इसी नीतिका अनुसरण करके कालिदासने अन्तको दुष्यन्त और शकुन्तलाका मिलन करा दिया है; भवभूतिने भी रामसे सीताको मिला दिया है। किन्तु उसमें कालिदासने तो मूल-महाभारतके कथाभागको अक्षुण्ण रक्खा है, मगर भवभूति विपत्तिमें पड़ गये हैं।

उत्तररामचरित नाटकके सातवें अंकमें राम, लक्ष्मण और पुरवासी लोग वाल्मीकिरचित सीतानिर्वासन नाटकका अभिनय देख रहे हैं। उस अभिनयमें लक्ष्मण सीताको वनमें छोड़ आये, उसके बाद, सीताके भागीरथीके जलमें पौँद पड़नेसे लेकर उनके पाताल-प्रवेश तकजी घटनाका अभिनय केवल इगितसे हुआ। राम—

“धुमितवाँष्पोर्षाडनिर्घरप्रमुग्ध—” (उमड़ रहे अश्रुप्रवाहसे आकुल और मोहको प्राप्त) होकर उस अभिनयको देखने लगे। सीता जन रसातलमें प्रवेश कर गई, तब राम—

“हा देवि दण्डकारण्यनासप्रियसखि चारित्रदेवते लोकान्तर गताऽसि।” (हाय देवी, दण्डक वनमें निवासके समयकी प्रियसखी, देवताओंके-से पवित्र चरित्रवाली, तुम दूसरे लोकको चली गई!) कहकर मूर्च्छित हो गये। लक्ष्मण बोल उठे—

“मगन् वाल्मीके, परित्रायस्व, परित्रायस्व, एषः किं ते काव्यायः।”

(भगवन् वाल्मीकिजी, रक्षा कीलिए, रक्षा कीलिए । आपके इस काव्यका क्या अर्थ है ?

उसी समय नेपथ्यमें देववाणी हुई—

“ भो भो सज्जमस्यानरा प्राणश्रुतो मर्त्यामर्त्यः पश्यत भगवता वाल्मीकिनाजु-
ज्ञात पवित्रमाश्चर्यम् । ”

(हे चराचर और मनुष्य तथा देवयोनि प्राणियो, भगवान् वाल्मीकिकी आशसे अनुष्ठित इस पवित्र आश्चर्य घटनाको देखो ।)

लक्ष्मणने देखा—

“ मन्धादिव क्षुभ्यति गाङ्गमग्धो
व्याप्तञ्च देवर्षिभिरन्तरिक्षम् ।
आश्चर्यमार्या सह देवताभ्या
गङ्गामहीभ्यां सलिलादुदेति ॥ ”

[जैसे कोई मग्न रहा हो, इस तरह गंगाका जल क्षोभको प्राप्त हो रहा है, अन्तरिक्ष देवों और ऋषियोंसे भर गया है । कैसा आश्चर्य है ! आर्या जानकी गंगा और पृथ्वी इन दो देवताओंके साथ जलसे ऊपर आ रही हैं ।]

फिर नेपथ्यमें ध्वनि हुई—

“ अरुन्धति जगद्वन्द्ये गगापृथ्व्यौ भवत्व नौ ।
अर्पितेय तवाम्यासे सोता पुण्यव्रता वधूः ॥ ”

[हे जगत्त्रयकी पूजनीय और वदनीय अरुन्धतीजी, हम गंगा और पृथ्वी दोनों उपस्थित हैं और पवित्र चरित्रवाली पतिव्रता वधू सीताको तुम्हें अर्पण करती हैं ।]

लक्ष्मणने कहा—“ आश्चर्यमाश्चर्यम् ” (आश्चर्य है-आश्चर्य है !) फिर रामसे कहा—“ आर्ष पश्य पश्य ” (आर्य ! देखिए देखिए !) किन्तु उन्होंने देखा, रामचन्द्र उस समय तक मूछन ही हैं ।

उसके बाद असली सीताने अरुन्धतीके साथ रामके निकट जाकर स्पर्श करके उनको सजीवित किया । रामने उठकर गुरुजनोंको देखा । अरुन्धती देवीने गंगा और पृथ्वीके साथ रामका परिचय करा दिया । रामने यह कहकर उनको प्रणाम किया कि—

“ कथं कृतमहापराधो भगवतीभ्यामनुकम्पितः । ”

[इतना बड़ा अपराध करनेपर भी मैं भगवतियोंकी अनुकम्पा कैसे प्राप्त कर सका ?]

इसके बाद अरुन्धतीने वहाँपर एकदम हुई प्रजामण्डलीकी पुकारकर सुनाकर कहा—

“ भो भो, पौरजानपदा, इयमधुना भगवतीभ्यां जाल्हीनसुन्धराभ्यामेव प्रदास्य ममारुन्धत्याः समर्पिता पूर्वं च भगवता वैश्वानरेण निर्णीतपुण्यचरित्रा सव्रह्मकैश्च देवैः सस्तुता सवितृकुलवधूर्देवयजनसभवा सीतादेवी परिगृह्यत इति कथं भवन्तो मन्यन्ते । ”

[हे पुरवासी और जनपदवासी लोगो ! इन सीतादेवीको प्रशंसापूर्वक शुद्ध चरित्रवाली कहकर भगवती भागीरथी और भूमिने मुझे अरुन्धतीको साप दिया है । इसके पहले भी भगवान् अग्निदेवने निर्णय कर दिया है कि इनका चरित्र परम विशुद्ध है । ब्रह्मा और अन्य देवगणने भी इन सूर्यवशकी वधू और देवयज्ञसे उत्पन्न अयोनिजा सीताके पातिव्रत्यकी प्रशंसा की है । अब महाराज रामचन्द्र इनको ग्रहण करते हैं । इस विषयमें तुम लोगोंकी क्या सम्मति है ? तुम इसका अनुमोदन करते हो या नहीं ?]

लक्ष्मणने कहा—

“ एवमार्ययारुन्धत्या निर्भर्त्सिता, प्रजाः कृत्स्नश्च भूतप्राप्त आर्या नमस्फरोति लोकपालश्च सप्तर्षयश्च पुण्यवृष्टिभिरुपतिष्ठन्ते । ”

[आर्या अरुन्धतीने यों कहकर अपनाद लगानेवाली प्रजामण्डलीकी भर्त्सना की है । सब प्राणिसमूह आर्या जानकीको प्रणाम कर रहे हैं । लोकपाल और सप्तर्षिगण फूलोंकी वर्षा कर रहे हैं ।]

रामने अरुन्धतीकी आज्ञासे सीताको ग्रहण कर लिया । लव कुशका प्रवेश हुआ । अम्यर्थना, आलिङ्गन और आशिर्वादके बाद यमनिवापतन हुआ ।

भवभूतिने अपनी समझसे एक ही अक्षरमें, अभिनयमें त्रियोग, और वास्तवमें मिलन करा दिया । किन्तु हुआ उल्टा, वास्तवमें त्रियोग और अभिनयमें मिलन हो गया । क्योंकि सीताने रसातलप्रवेशके बाद यह कविका कौशल तत्काल पकड़ लिया जाता है । अभिनयमें दिललाप गए इस गमीर करुण हृदयके बाद कल्पित

मिलन, मृत्युके बाद पागलके हास्यके समान जान पड़ता है, त्यागी हुई—ऊजड़ नगरीके ऊपर प्रातः कालीन सूर्यकिरणोंके समान भासित होता है, रोनेके ऊपर व्यग्न-सा समझ पड़ता है। किन्तु ममभूति बेचारे क्या करें ? मिलन तो करना ही होगा। उन्होंने काव्य कलाकी हत्या करके अल्कारशास्त्रको बचा लिया।

कालिदासने बुद्धिमान्नीके साथ ऐसा विषय छोट लिया कि उसमें उन्हें काव्य-कला या अल्कारशास्त्र किसीकी भी हत्या न करनी पड़ी। परन्तु ममभूतिने ऐसा विषय चुना कि अल्कारशास्त्रको अक्षुण्ण रखकर उसका नाटक बनाया ही नहीं जा सकता।

ममभूतिने इस नाटकको इस तरह समाप्त करके केवल काव्यकलाकी ही हत्या नहीं की, Poetic justice (काव्य-न्याय) का भी गला घोट दिया है। एक अत्याचारी पुरुषको अतमें सुखी देखकर पाठक या श्रोता कोई सतुष्ट नहीं होता। परन्तु ममभूतिने इस नाटकमें यही किया है।

दुष्यन्तने जो शकुन्तलाका प्रत्याख्यान किया, उसके वारेम कविने दिखाया है कि उसके लिए दुष्यन्त दोषी नहीं है, उसका कारण भ्रान्ति है। वह भ्रान्ति भी दैवघटित थी, और इसी कारण दुष्यन्त दोषी नहीं ठहराए जा सकते। किन्तु रामने जो सीताका त्याग किया सो भ्रान्ति या प्रमादमें पड़कर नहीं, अपनी इच्छासे जान बूझकर किया। प्रजापते कहनेसे, निना विचारे, विश्वास रखनेवाली, पतिगतप्राणा, आजन्मदुःखिनी जानकीको अकेले वनमें छोड़ दिया। इसमें सदेह नहीं कि ऐसा करनेमें खुद रामको भी कष्ट हुआ, किन्तु वह कष्ट उन्हें स्वयं अपने ही दोषसे उठाना पड़ा। रामको कष्ट हुआ, इसी लिए सीताका निर्वासन न्याय विचार नहीं कहा जा सकता। राम निश्चित रूपसे सोच रहे थे कि सीताको वनवास देकर वे राजाके कर्तव्यका पालन कर रहे हैं। लेकिन असलमें उन्होंने अपने कर्तव्यका पालन नहीं किया। प्रजा जो कुछ कहे, उसीको आँख मूँदकर मान लेना या सुनना राजाका कर्तव्य नहीं है। राजाका कर्तव्य न्याय विचार है। यदि सीता उनकी पत्नी थी, तो क्या प्रजा नहीं थी ? माता, भ्राता, पत्नी, पुत्र आदिको प्रजाकी इच्छा होते ही वनवास देना या खूलीपर चढ़ा देना क्या उचित माना जा सकता है ? *Dirctus* (दूरस) ने पुत्रके बंधकी आज्ञा दी थी किन्तु इसलिए कि पुत्र वास्तवमें दोषी था, इसलिए

नहीं कि प्रजाने उसपर अभियोग लगाया था। सीतापर अभियोग लगाया गया था। राम जानते थे कि सीता मिल्कुल ही निरपराध है। अगर प्रजाके आगे भी सीताको निर्दोष प्रमाणित करनेका प्रयोजन होता, तो रामचंद्र निर्वासन-दण्ड देनेके पहले अभिपरीक्षाका प्रस्ताव भी कर सकते थे। किन्तु कोई बातचीत नहीं, जैसे अभियोग लगाया गया, वैसे ही वनवासका दंड दे दिया। सीताका भी तो कुछ अस्तित्व है। उसका हृदय भी तो अनुमन करता है। रामको उसे दुःख देनेना अधिकार क्या है? ऐसे राम निश्चय ही फिर सीताको पानेके योग्य नहीं है। उन्होंने पाया भी नहीं—यही Poetic justice (काव्य-न्याय) है। भवभूतिके राम प्रचारञ्जनके फेरमें पढकर एक बहुत बड़े कर्तव्यसे स्वलिप्त हो गए हैं। यह कर्तव्य था, न्याय-विचार। उस कर्तव्यका पालन उन्होंने नहीं किया। उन्होंने सजरा अग्रस्थानें दिन दोपहरको निरपराधिनी और विश्वास रखने वाली सीताको वनवास दिया, इसीलिए वे उसे पानेके योग्य नहीं। यह सत्य है कि रामने यज्ञके अग्रतरपर सीताकी सुवर्णप्रतिमा बनवाकर रखी, यह सत्य है कि वे सीताके लिए रोते हुए वन-वन फिरे, लेकिन यह भी सत्य है कि उन्होंने सीताके साथ न्याय-विचार नहीं किया। अतः वे सीताको पानेके योग्य नहीं। वाल्मीकिने बहुत ही उचित किया। किन्तु भवभूतिने अपने नाटकमें यह मिलन कराकर एक साथ ही काव्य-कला और Poetic Justice (काव्य-न्याय) दोनोंकी हत्या कर डाली।

कोई कोई यह कह सकते हैं कि सीताने अपने पातिव्रत्यके प्रभाससे रामको फिर पाया। हमारी समझमें यह उक्ति सीताके प्रति घोरतर अपराध है। यदि स्वयं सीताने उनको गैरा दिया तो बतलाना होगा कि किस दोषसे गैरा दिया। उसका तो कोई दोष ही न था। और फिर पा लिया तो बतलाए कि राम कर किस गुणसे पा लिया? इस जगह पर दोषी राम हैं, सीता नहीं। अपने ही दोषसे राम अपनी पत्नीको गैरा बैठे। विचार करने देखा जाय तो इस तरहका अपराध केवल सीताके प्रति ही नहीं होता—यह दुर्नाम समस्त धर्मनीतिके प्रति होता है। यह वही बात है, जिसे अँगरेजीमें adding insult to injury* कहते हैं।

* जो स्वयं ब्रह्म है, उसका अयश पैलाना।

जो लोग स्त्रीजातिको मर्दके घरके असहायकी तरह समझते हैं, जो नारीको एक स्वाधीन अस्तित्व देनेके लिए प्रस्तुत नहीं हैं, और जो रमणीको केवल काम-दृष्टिसे देखते हैं, वे मेरी पूर्वोक्त बातको नहीं समझ सकेंगे। और जो लोग समझते हैं, पति-पत्नीका यही सम्बन्ध है कि स्वामीके चरित्रहीन कुचाली होनेपर भी स्त्री उसके चरणोंमें पुष्पाञ्जलि देगी, और स्त्री अगर एक बार भ्रष्ट हो गई तो स्वामी उसके सिरपर कुठाराघात करेगा, उन्हें समझानेके लिए मेरा यह प्रयास भी नहीं है।

मैं स्वीकार करता हूँ कि स्त्रीजाति दुर्बल, असहाय और कोमल प्रकृति होती है; उसे पुरुषके अधीन होकर रहना ही पड़ेगा। मैं यह भी जानता हूँ कि पुरुषकी चरित्रशुद्धिकी अपेक्षा स्त्रीका सतीत्व दस गुना अधिक आवश्यक है। किन्तु फिर भी नारीका एक स्वतन्त्र अस्तित्व है। कमसे कम भारतवर्षमें—जहाँ अनेक नारियोंने ज्योतिषके ग्रन्थ लिखे हैं, राज्यशासन किया है, और युद्ध किये हैं—हम नारीजातिको घरकी अन्य सामग्रीके बीच नहीं डाल सकते, उसे उपभोग्य वस्तुमात्र नहीं समझ सकते। बल्कि मैं तो नारीको अनेक बातोंमें पुरुषकी अपेक्षा श्रेष्ठ समझता हूँ। शारीरिक बल या मानसिक उद्यममें नारी अवश्य पुरुषकी अपेक्षा हीन होती है, लेकिन सेवा और सहनशीलतामें, स्नेह और स्वायत्त्यागमें, धर्मके अनुराग और चरित्रके माहात्म्यमें नारी पुरुषकी अपेक्षा सर्वथा श्रेष्ठ है। नारीके दुर्बल होनेके कारण ही पुरुष उसके ऊपर सदा अत्याचार-अविचार किया करते हैं।

सम्यक्ताके अभ्युदयके साथ साथ पुरुषजाति स्त्रीजातिका अधिक सम्मान करने लगी है। क्योंकि सम्यक्ताकी वृद्धिके साथ साथ पुरुषोंमें नम्रता महती प्रवृत्तियोंका—ऊँचे विचारोंका जन्म होता जा रहा है। जन अपनी मुट्टीमें धाये हुए शत्रुके प्रति भी सम्यक्ताके सदय व्यवहार करती है, तब जो जीवनसगिनी, घरकी ज्योति और पिपत्तिमें सहायता पहुँचानेवाली अर्धांगिनी—सहधर्मिणी है, वह अपनी मुट्टीमें है, केवल इसी कारण क्या सम्यक् पुरुष उसके साथ दयापूर्ण व्यवहार नहीं करेगा? अनेक मनीषी मनुष्योंके मतमें, नारीजातिके प्रति सम्मान दिखलानेकी मात्रासे ही किसी जातिकी जातीय सम्यक्ताकी श्रेष्ठता मापी जा सकती है। जिस समय यह आर्यजाति जातीय उन्नतिकी पराकाष्ठाके

पहुँच गई थी उस समय इस जातिके मर्द भी स्त्रियोंके प्रति गहरा सम्मान दिखलाते थे। इस बातके अनेकानेक निदर्शन हमें इस भवभूतिके नाटकमें ही जगह जगह मिलते हैं। रामचन्द्र 'देवी' कहकर सीताको सत्रोधन करते हैं, और जब सीता कोई अभिलाषा प्रकट करती है, तब राम कहते हैं—“आशापय।” (आजा करो।) इससे आगे सम्य अँगरेज लोग भी नहीं जा सने, और न जा ही सकते हैं। यह सम्मानकी पराकाष्ठा है। अब उसी आर्य जातिके किसी वशधरके मनमें अगर ऐसी धारणा हो कि पुरुष चाहे स्त्रीजातिके प्रति स्वामीके कर्तव्यका पालन करे और चाहे न करे, कुछ हानि नहीं, दोनों तरह काम चल सकता है, तो मैं अवश्य कहूँगा—आज इस जातिवा बहुत ही बड़ा दुर्दिन है !

रामकी सेनाके साथ लवका युद्ध भवभूतिने पद्मपुराणके पातालखण्डसे लिया है। रगमञ्चमें युद्धका दृश्य नहीं दिखाया जाता, इसी कारण भवभूतिने विद्याधरोंकी बातचीतमें ही उस युद्धका विस्तृत वर्णन कर दिया है। भवभूतिने इस नाटकमें कवित्वके हिसाबसे, कवित्वशक्ति दिखानेके लिए, इस युद्धकी अन्तारणा की है। यद्यपि नाटकत्वके हिसाबसे इस नाटकमें युद्धकी अन्तारणाका कोई प्रयोजन नहीं था; किन्तु कवित्वके हिसाबसे यह युद्धवर्णन अमूल्य है ! आगेके परिच्छेदमें उसका सौन्दर्य दिखाया जायगा।

हमें इन दोनों नाटकोंके कथाभागमें विलक्षण सादृश्य देख पड़ता है। पहले तो दोनों ही नाटकोंमें राजाके प्रणयकी कथा है। दूसरे, दोनों ही नाटकोंकी प्रणयिनियाँ या नायिकायें अमानुषी-समसा हैं—अर्थात् दोनोंकी माताय मनुष्य-जातिकी नहीं हैं। इसके बाद दोनों ही नाटकोंके नायकोंने नायिकाओंको त्याग दिया है। दोनों ही नाटकोंमें त्यागी हुई नायिकायें दैत्यशक्तिके बन्धे अपने मानालयोंमें पहुँचकर रही हैं—शकुन्तला हेमकूट परमतपर और सीता रसातलमें। दोनों ही नाटकोंमें त्रियोगके बाद नायिकाओंके पुत्र हुए, और वे पुत्र ही मिलनके वाग्य हुए, और अन्तमें नायक-नायिका दोनोंका मिलन हो गया।

किन्तु दोनों नाटकोंमें सादृश्यकी अपेक्षा अन्तारा ही अधिक है। शकुन्तला नाटकमें हम देखते हैं कि एक कानुक राजा शकुन्तलाका रूप देखकर पागल-सा

हो गया है; उधर उत्तररामचरितमें एक कर्तव्यपरायण राजा सीताके गुणोपर मुग्ध है। एक नाटकका विषय है, प्रणयका प्रथम उद्दाम उच्छ्वास, और दूसरे नाटकका विषय है, बहुत दिनों तक साथ रहनेसे उत्पन्न हुए प्रणयका गमीर निर्भर-भाव। एकमें राजा कुछ दिनोंमें ही नायिकाको भूल जाते हैं, और दूसरेमें वियोगकी अवस्थामें नायकका हृदय सीताकी स्मृतिसे परिपूर्ण देख पड़ता है। एक राजाके बहुत-सी रानियाँ हैं, और दूसरा राजा रूनीको वनवास देकर भी अन्य पत्नीको नहीं ग्रहण करता।

नायिकाओंके सम्बन्धमें भी उक्त दोनोंमें बहुत कुछ असादृश्य है। पहले अवस्थाको लीजिए—शकुन्तला युवती है, सीता प्रौढा है। फिर शकुन्तला उद्दाम प्रवृत्तिसे चंचल है, राजाको देखते ही रीझ गई, कण्वमुनिकी अनुमतिके लिए अपेक्षा करनेकी देर भी उसे असह्य हो गई; किन्तु सीता धीर, अटल विश्वास रखनेवाली और रामकी भुजाओंका आश्रय पाकर ही अपनेको कृतार्थ समझती है। शकुन्तला गर्विता है, सीता मय-विह्वला है। शास्त्रमें शकुन्तला तपस्विनी होकर भी गृहस्थ है, और सीता गृहस्थ होकर भी सन्यासिनी है।

सक्षेपमें यह कहा जा सकता है कि अभिज्ञान-शाकुन्तलके नायक-नायिका यथार्थमें कामुक और कामुकी हैं और उत्तरचरितके नायक-नायिका देव-देवी हैं।



२—चरित्र-चित्रण

दुष्यन्त और राम

पहले परिच्छेदमें कह चुके हैं कि महाभारतके दुष्यन्त एक भीरु, लफ्ट और मिथ्यावादी राजा हैं। उनके राजकीय गुणोंमें कोई विशेषता नहीं है। उनमें जो गुण थे, वे प्रायः सभी राजाओंमें हुआ करते हैं। वे शिकारके शौकीन, कामसहिष्णु, और रणशास्त्रविशारद वीर थे। किंतु उन्होंने रघुकी तरह दिग्विजय नहीं किया। दुष्यन्तने भीष्मकी सी कोई प्रतिश नहीं की। वे युधिष्ठिरकी तरह सत्यवादी नहीं थे। उनमें लक्ष्मणका सा स्वार्थत्याग और विदुरका सा तेज नहीं था। अर्थात् दुष्यन्त एक अति साधारण राजा थे।

कालिदासने अपने इस नाटकमें दुष्यन्तको बहुत ऊपर उठाया है, बहुत बढ़ाया है, तो भी वास्तवमें वे एक निर्दोष-चरित्र नहीं बना सके। राजा दुष्यन्तका शरीर सुगठित पेशियोंवाला और विशाल अग्रस्थ है, और वे शिकारके शौकीन भी अवश्य हैं—

“ अनवरतधनुर्ज्यास्कालनक्रूरकर्मा,
रविकिरणसहिष्णु स्वेदलेहैरभिन्न ।
अपचितमपि गात्र व्यायतत्वादलक्ष्य,
गिरिचर इव नाग प्राणसार विभर्ति ॥ ”

[राजा दुष्यन्त करारी धूपको सहते हुए ल्यातार धनुषकी डोरी खींचकर प्राणहिसारूप क्रूर कर्म कर रहे हैं। करारी धूपमें दौड़नेपर भी उनके शरीरमें पसीनेकी बूँदें नहीं निकली हैं। इन सब कारणोंमें उनका शरीर धीम होनेपर भी अत्यन्त विस्तृत, अर्थात् लम्बा चौड़ा, होनेके कारण धीम नहीं प्रतीत होता—

उसकी कृशता अलक्ष्य है। वे परंपर विचरनेवाले हार्थीकी तरह महासार-युक्त वलिष्ठ जान पड़ते हैं।]

किन्तु इससे क्या प्रमाणित होता है ? इससे इतना ही प्रमाणित होता है कि वे विलासमें मग्न होकर दिनरात अन्तःपुरमें नहीं रहते—श्रम कर सकते हैं और श्रम सह सकते हैं। किन्तु यह दोषहीनता गुण नहीं है। इस श्रम सहनेक स्वभासे उन्होंने कोई महत् कार्य नहीं किया। शिकार करते हैं, सो मी बाघ या भालूका नहीं, भागते हुए मृगोंका। और उस मृगयाको मनु आदि शास्त्रकारोंने एक व्यसन ही बनलाया है, जिसके लिए राजाके आगे सेनापति इस प्रकार चकालत करते हैं—

“ मेदश्छेदकृशोदर लघु भ्रतुत्साहयोग्य वपुः,
सत्यानामपि लक्ष्यते विवृतिमच्चित्त भयक्रोधयोः ।
उत्कर्षः स च धन्विना यदिपयः सिद्धयन्ति लक्ष्ये चले,
मिथ्यैव व्यसन वदन्ति मृगयामीदृग्विनोदः कुतः ॥ ”

[शिकार करनेसे मेदा छंट जाती है, जिससे उदर कृश रहता है, तौंद नहीं चढ़ती। उसीसे शरीर हलका और मन उत्साहसे परिपूर्ण रहता है। शिकारके समय प्राणियोंके मनमें भय और क्रोधका संचार होनेपर उनके चित्तमें कैसा विकार उत्पन्न होता है, इसका अनुभव प्राप्त होता है। फिर शिकारमें चल-लक्ष्य-भेदका अभ्यास होता है, जो धनुर्धरोंके लिए एक उत्कर्षकी बात समझी जाती है। अतएव (मनु आदि शास्त्रकारोंने) मृगयाको जो व्यसन कहा है सो मिथ्या ही प्रतीत होता है। ऐसा मनोविनोद और किसी काममें नहीं होता।]

किन्तु यह बहुत ही धींग युक्ति है। मृगयामें प्राणियोंके सम्बन्धमें जैसा ज्ञान होता है, उसका कोई विशेष मूल्य नहीं। डार्विन (Darwin) या जान लूक (Lubbuk) ने मृगयाके द्वारा इतर प्राणियोंके चित्तविकार आदिका ज्ञान नहीं प्राप्त किया — स्वयं पर्यवेक्षणके द्वारा उन्हें उक्त बातोंका ज्ञान प्राप्त हुआ था। मृगयामें मनुष्यकी मेदा छंटनेसे उदर कृश अक्षय होता है, किन्तु प्राणियोंकी हत्या न करके भी अनेक प्रकारके अन्य व्यायामों (या कसरतों) के द्वारा घड़ी बात हो सकती है, और पृथ्वीपर मनोविनोदके अन्य उपायोंका भी अभाव नहीं

है। वास्तवमें सेनापति अगर ये युक्तियाँ न पेश करता, तो भी नाटकके सौन्दर्यकी कुछ हानि न होती।

इसके बाद दुष्यन्तको राक्षसोंके अत्याचारोंका निवारण करनेके लिए कष्यमुनिके आश्रममें कुछ दिन रहनेका आमन्त्रण अवश्य मिलता है; लेकिन ठीक इसीलिए उन्होंने उस आश्रममें रहना स्वीकार किया हो, सो बात नहीं है। उनका असल मतलब और प्रकारका था। विदूषकने ठीक ही कहा था—“इस समय यह आपके अनुकूल गल-हस्त है।” (एसादाणि भवदो अनुज्जले गलहत्यो।)

उसके बाद, राजा बीच बीचमें हुकार छोडते हैं सही, जैसे तृतीय अक्के अन्तमें—“मो भोस्तपस्विनः मा भैष्ट मा भैष्ट अयमहमागत एव” [हे तपस्वियो, डरो नहीं, डरो नहीं! यह लो, मैं आ पहुँचा। किन्तु वह शौर्य शरदभ्रतुके मेघके समान केवल गरजता है, बरसता नहीं। पुस्तक भरमें उनकी किसी वीरताका उल्लेख नहीं है, केवल हुकार सुन पडती है! केवल सातवें अकमें एक बार देखते हैं कि वे दानव दमन करके स्वर्गसे लौट रहे हैं। किन्तु मातलिने उसका बैसा वर्णन किया है, वह दुष्यन्तके लिए कोई बड़े गौरवकी बात नहीं है। मातलि कहता है—

“सख्युस्ते स किल शतक्रतोरवध्य—
स्तस्य त्वं रणशिरसि स्मृतो निहन्ता।
उच्छेत्तु प्रमनति यन्नसप्तसप्ति—
स्तत्रैश तिमिरमपाकरोति चन्द्रः ॥”

[वे दानव तुम्हारे सला इन्द्रके लिए अवध्य हैं, युद्धक्षेत्रमें तुम्हारे ही हाथसे उनकी मौत बढी है। जिस रात्रिके अन्धकारको सूर्यनारायण नहीं दूर कर सकते, उसे चन्द्रमा हटाते हैं।]

यह बात नहीं थी कि देवराज इन्द्र उन दानवोंका वध नहीं कर सकते थे—नहीं, वे देवराजने अवध्य थे—जैसे गोजाति हिन्दुओंके लिए अवध्य है। और “देवराजमा परात्रम सूर्यके समान है, और दुष्यन्तमा वित्रम चन्द्रमाके सदृश है,” ऐसे श्लोक वाक्यको मातलि अगर मुँहसे न निगालता, उद्य ही रचना, तो शायद राजा दुष्यन्त और अधिक सन्तुष्ट होते। यह सब है कि इन्द्रने स्वर्गकी

प्रकाश्य समामें दुष्यन्तके प्रति बहुत सम्मान दिखाया था, किन्तु वह इन्द्रका सौजन्य मात्र था।

दुष्यन्तमें और एक गुण यह है कि वे धर्मशास्त्रों और ब्राह्मणोंके वचनोंपर आस्था रखते थे। किन्तु वैसी आस्था भारतके सभी लोगोंमें थी। उसमें विशेष योग्यताकी कोई बात नहीं है। बल्कि हम देखते हैं कि दुष्यन्तने महर्षिके आश्रममें अतिथि होकर गुतरूपसे जो शकुन्तलाके साथ विनाह किया, सो ऋषियोंके साथ एक भारी विश्वासघातका काम किया, और एक महर्षिके पवित्र आश्रमको कलुषित कर डाला। दुर्वासको उचित था कि वे दुष्यन्तको शाप देते। राजाके द्वारा प्रतारित शकुन्तलाको वे क्षमा भी कर सकते थे।

उसके बाद, दुष्यन्तने अपनी माताकी आगाऊ पालन अवश्य किया, लेकिन अपने सखा माघव्यको भेजकर किया। “सखे माघव्य, त्वमप्यन्वाभिः पुत्र इव ग्रहीतः” (मित्र माघव्य, तुमको भी माताजीने पुत्ररूपसे स्वीकार किया है, अर्थात् तुमको भी वे अपना पुत्र ही मानती हैं) यह कहकर उन्होंने उस अप्रीतिकर कार्यका भार देकर माघव्यको उधर भेज दिया, और आप खुद चले। “तपोवनरक्षार्थम्” (तपोवनकी रक्षाके लिए)। नहीं—यह मिथ्या बहाना है। वे चले शकुन्तलाके साथ प्रेम-समापण करनेके लिए। इस द्वितीय अंकमें ही हमें राजाकी सत्यवादिताका परिचय मिल जाता है। उन्होंने अपने वयस्यको समझाया है—

“ क्व वयं क्व परोक्षमन्मयो मृगशायै. सह वर्द्धितो जनः ।

परिहासविजल्पित सखे परमार्थेन न गृह्यता वच. ॥ ”

[कहाँ सच कलाओंसे अभिज्ञ नागरिक पुरुष हम लोग, और कहाँ वे लोग, जिनके हृदयमें अभी कामके भावका आविर्भाव भी नहीं हुआ, और जो मृगोंके बच्चोंके साथ बड़े और पले हैं ? अतएव मित्र, मैंने अभी जो तुमसे कहा, सो सब दिखनी थी। उसे तुम सच न मान लेना।]

राजाके मनमें अभीसे रानियोंकी डाह और भर्त्सना (शिष्टकियों) का भय उत्पन्न हो गया है। कालिदास लाल ढकें, हजार रंग चढ़ावे, पर मनका पाप छुप नहीं सकता। कालिदास महाकवि ठहरे। इस मामलेसे मनकी अवस्था जो होगी, वह उन्हें दिखानी ही पड़ेगी। जो कुछ अवश्यमार्गी है, वह उनकी लेखनीके मुखसे अवश्य ही निकलेगा।

हम प्रथम अकमें देखते हैं, राजा अपना यथार्थ परिचय न देकर शकुन्तलाके सामने झूठ बोल रहे हैं। उन्होंने चोरकी तरह छिपकर सब सुन लिया, और जो कुछ बाकी रह गया, वह भी प्रश्न करके जान लिया। यहाँपर राजाके छिपकर सुननेमें और मिथ्या परिचय देनेमें कौनसा अच्छा उद्देश्य रह सकता है? लोग किसी विशेष प्रयोजनके बिना प्रवञ्चना नहीं करते। राजाका उद्देश्य शायद शकुन्तलाको थोड़ा सा जाँचना था। मैं महाराज हूँ, यह बात एकाएक कह देनेसे शायद शकुन्तला अच्छी तरह जी खोल कर बातचीत नहीं करेगी। अतएव विवाहके पहले कुछ दिह्यगी करनी चाहिए—राजाका शायद यही उद्देश्य था।

कालिदासके दुष्यन्तके चरित्रमें हम यह एक प्रधान गुण देख पाते हैं कि वे धर्मभीरु हैं। यहाँतक कि जो उनके प्रधान कलङ्की बात—शकुन्तलाका प्रत्याख्यान—है, उसका भी कारण कालिदासने धर्ममथ दिखलाया है। पञ्चम अकमें, जब उन्होंने शकुन्तलाको अस्वीकार कर दिया है, उस समय वे कहते हैं—

“ भोस्तपस्विनः, चिन्तयन्नपि न खलु स्वीकरणमत्र भक्त्याः स्मरामि, तत्कथ
मिमामभिष्यत्तसत्त्वलक्षणामामानमक्षत्रिय मन्यमानः प्रतिपत्स्ये । ”

[हे तपस्वियो, बहुत कुछ विचार कर मैंने देखा, मुझे याद नहीं पड़ता कि मैंने कभी इसको स्वीकार किया है। तब मैं तिस तरह इस गर्भलक्षणरती कामिनीको ग्रहण करके अपनेको अन्धत्रिय बनाऊँ? अर्थात् यह धत्रियोंका काम नहीं है कि ऐसी वे अपरिचित गर्भरती पराई स्त्रीको अपने घरमें रख लें ।]

किन्तु इससे उनके चरित्रका माहात्म्य कुछ विशेष नहीं बढ़ता। हर एक मनुष्य आदमीका आचरण ऐसा ही होता है। सुन्दरी रमणी देखते ही जिनके कामका उद्रेक होता है, और कामका उद्रेक होनेपर भी जो व्यक्ति उसे दण नहीं सकता, वह मनुष्य कहलाने योग्य नहीं, पशु है। कालिदासने ही मनमें, शयुवशने हर एक राजाका मन पराई स्त्रीकी ओरसे निमुग्न था—“मनः परस्त्रीविमुग्नप्रवृत्तिः।” पर इस तरह परस्त्रीनिमुग्न होनेमें अहंकार करनेकी कोई बात नहीं है।—वायरनने डान जुअन (Donguon) मगरमें शिरसे ही है। प्रायः प्रत्येक सम्य व्यक्ति पराई स्त्रीको माना जानता है। प्रेमा न होना ही निन्दाकी बात है, पर प्रेमा होनेमें कोई विशेष बड़ाईकी बात नहीं है।

कालिदासने अपने दुष्यन्तको अनेक मनोहर सद्गुणोंमें भूषित किया है।

पहला गुण यह है कि कालिदासने दुष्यन्तको एक श्रेष्ठ चित्रकारके रूपमें अंकित किया है। छठे अक्रमे राजा अपने हाथके लिखे हुए शकुन्तलाके चित्रको देखकर, उत्कृष्ट चित्रका लक्षण क्या है, यह अपने मित्र विदूषकसे यों कहते हैं—

“अस्यास्तुङ्गमिव स्तनद्वयमिदं निम्नैव नामि स्थिता,
दृश्यन्ते विषमोन्नताश्च वलयो मित्तौसमायामपि ।
अङ्गे च प्रतिभाति मार्दवमिदं स्निग्धप्रमाथाच्चिर,
प्रेम्णा मन्मुखमीषदीक्षत इव स्मेरा च वर्त्तीव माम् ॥”

[चित्रकी तह समतल होनेपर भी इस शकुन्तलाके दोनों स्तन उठे हुए-से, नामि गहरा सी और वहाँकी त्रिवली विषम और उभरी हुई-सी देख पड़ती है। और तैलके रोगनके रगकी शक्तिसे अगोमें कोमलताका भाव स्थायी-सा भासित होता है। यह जैसे प्रेमपूर्वक मेरे मुखकी ओर कटाक्ष-दृष्टिसे देख रही है, और मुसकाकर मानों मुझसे कुछ कहना चाहती है।]

यह चित्र देखकर मिथवेशी अप्सराको—जो अपनी मायासे अदृश्य होकर राजाकी सब दशा देख रही है—चित्र लिखित शकुन्तलामें असली शकुन्तलाका भ्रम हो गया। अतको चित्र देखते देखते स्वयं चित्रकारको, राजाको, यह भ्रम हो गया और वे उमत्त-से हो उठे। वे शकुन्तला-मुख-रुमल-मधुपानके अभिलाषी चित्रलिखित भ्रमरको देखकर कहते हैं—

“अयि मो कुसुमलताप्रियातिथे, किमन परिपतनखेदमनुभवसि ?
एषा कुसुमनिपण्णा तृषिताऽपि सती भवन्तमनुरक्ता ।
प्रतिपालयति मधुकरी न उल्लु मधु त्वा विना पिनति ॥”

[अजी ओ पुष्पलताके प्यारे अतिथि। यहाँ उड़कर बैठनेके कष्टका अनुभव क्यों करते हो ? — इस कुसुमपर बैठी हुई मधुकरी तुमपर अनुरक्त होनेके कारण, प्यासी होनेपर भी, तुम्हारी राह देख रही है, तुम्हारे बिना मधुपान नहीं करती।]

इतनेपर भी भ्रमरके न उड़नेसे राजाको क्रोध हो आया। वे कहते हैं—

“मो न मे शासने तिष्ठसि श्रूयता तर्हि सप्रति हि—

अक्लिष्टबालतरुपल्लवलोभनीय,
पीत मया सदयमेव रतोत्सवेषु ।
त्रिम्बाधर दशसि चेद्भ्रमर प्रियाया,
त्वा कारयामि कमलोदरबन्धनस्थम् ॥

[अरे तू मेरी आशा नहीं मानता ? तो अब सुन हे भ्रमर, मैंने सुरतके समय जिस अमलिन तरुपल्लवके समान रगीन और मनको लुभानेवाले प्रियाके विषतुल्य अधरको सदयमानसे पिया-चूसा-है, उसमें अगर निष्ठुररूपसे दशन करेगा, तो मैं तुझे यह दण्ड दूँगा कि कमलके भीतर कैद कर दूँगा ।]

विदूषकने देखा, राजाके चित्तको विभ्रम हो गया है । इसीसे डर कर उसने राजाको समझाया—“ भो चित्त कबु एद ” (अर्थात् - महाराज, यह तो चित्र है ।) तब राजाका मोह दूर हुआ । वे बोले—“ कथं चित्र ? ” (क्या, यह चित्र है ?) जिसमें चित्र अकित करनेकी ऐसी निपुणता है, वह अवश्य ही कोई साधारण चित्रकार नहीं है ।

पञ्चम अंकमें, एक अपूर्व मधुर श्लोकमें, राजाके चरित्रका और एक पहलू देख पड़ता है । शकुन्तलाके साथ ब्याह करनेके बाद नगरमें आकर राजा उसको भूल गये हैं । वे राजसभामें बैठे बैठे नेपथ्यमें सगीत सुन रहे हैं और सोचते हैं—

“ रम्याणि वीक्ष्य मधुराश्च निशम्य शब्दान्,
पर्युत्सुको भ्रमति यत्सुखितोऽपि जन्तु ।
तन्चेतसा स्मरति नूनमवोषपूर्वै,
भावस्थिराणि जननान्तरसौहृदानि ॥ ”

[ये सब चीज सुखी रहने पर भी मनोहर वस्तु देख कर और मधुर शब्द सुनकर जो उत्कण्ठितचित्त होते हैं, सो वे निश्चय ही अपने मनमें विस्मृत पूर्वजमके स्थिर भावयुक्त सुहृद्मानको स्मरण करते हैं ।]

राजाको, जैसे कुछ मनमें आता है, मगर अच्छी तरह स्मरण नहीं आता । वे अगाध सुखमें एक अगाध विषादका अनुभव करते हैं । मगर उमना अनुभव क्यों करते हैं, यह कुछ समझमें नहीं आता । इस एक श्लोकमें शकुन्तलाने प्रति उनका दया हुआ प्रेम और उनका सगीत तत्त्वज्ञान सम्मिलित रूपमें देखा पड़ता

है। इस प्रेमने दुर्वासाके अभिशापको भी टक दिया है। यह सगीत-सत्त्वज्ञान कविके कवित्वसे भी ऊपर चला गया है। चिन्ता और अनुभूति, विरह और मिलन, स्थिरता और उच्छ्वास यहाँपर आकर सम्मिलित हो गये हैं। मानों लहराते हुए नील सागरके ऊपर प्रातःकालकी किरणें आकर पड़ी हैं, घने काले मेघके ऊपर पूर्णचन्द्र हँस रहा है, ललित चाँदनीके ऊपर वनश्रीकी परछाहीं आकर पड़ी है। शेक्सपियरने एक जगह पर कहा है—

“ If music be the food of love, play on
Give me excess of it, that surfeiting
The appetite may sicken and so die
That strain again, it had a dying fall
O it come per my ear like the sweet south,
That breathes upon a bank of violets
Stealing and giving odour ” *

यह अत्यंत सुन्दर है। लेकिन यह भी इस श्लोकके आगे कुछ नहीं जँचता। इसमें एक साथ विज्ञान और कवित्व नहीं है। इसमें एक साथ पूर्व जन्म और इह जन्म, दोनों नहीं हैं। एक साथ अप्सराका नृत्य और मल्यकी बेदना, प्रभातकी आशा और सन्ध्याका विषाद, माताका रोदन और शिशुका हास्य इसमें नहीं है।—ऊपर लिखा हुआ श्लोक अद्भुत है।

छठे अंकमें, दुष्यन्तमें, हम एक ऐसा सद्गुण देख पाते हैं, जो राजाका वास्तविक गुण है। वे खुद राज-कारकी देख रेख रखते हैं। इसी अंकके विष्कम्भकमें राजाकी राज्यशासन प्रथाका एक नमूना देखनेको मिलता है।

* अर्थात्—

यदि सद्गीत प्रेम-तृष्णाका कर सक्ता अवसान,
तो उसकी ही चाह मुझे है, बन्द न हो यह तान।
यदि होगा आधिक्य प्रेमकी मित्र जावेगी भूख,
और यदि सद्गीत सुधा-रस भी जावेगा सूख।
आथा यह कर्णोंपर उसका अन्तिम स्वर श्रियमाण,
मलयानिलने नवकुसुमोंका सौरभ किया प्रदान ॥”

नगरपाल (कोतवाल) का साला और दो पुलिसके सिपाही एक धीवरको बाँधकर लाते हैं। धीवरने वह अँगूठी जिसपर राजाका नाम खुदा हुआ है, कहाँसे पाई ? धीवर समझाता है कि मैंने यह अँगूठी एक रोहित मछलीके पेटमें पाई है। नगरपालका साला अँगूठी सँघकर कहता है—“हाँ, इसमें मछलीकी गंध अवश्य आती है।” इतना कहकर वह अँगूठी राजाके पास ले जाता है। इसी बीचमें धीवरको मारनेके लिए दोनों सिपाहियोंके हाथोंमें खुजली उठती है। (देख पडता है, यह रोग सिपाहियोंको सदासे रहा है।) इसके बाद नगरपालका साला फिर प्रवेश करके कहता है—“निगत एद।” यह सुनते ही धीवरने समझा, गया—“हा हतोस्मि” (हाय ! मैं मारा गया।) उसके बाद नगरपालका साला धीवरको छोड़नेके लिए कहता है और राजाका दिया हुआ पारितोषिक उस देता है। सिपाही कहता है—“यह साला यमराजाके घरसे लौट आया।” यह कहकर वह उसे अनिच्छापूर्वक छोड़ देता है। धीवरको सूलीके दण्डसे छुटकारा पाते देखकर सिपाहियोंको बड़ा क्षोभ हुआ था। यह बात इसने बाद ही देर पडती है। धीवरने जब उस पारितोषिकमेंसे आधी रकम दोनों सिपाहियोंको शराब पीनेके लिए दी, तब उनमें परस्पर मित्रता हो गई।

देख पडता है कि उस समय भी पुलिसका प्रभाव आतंकालसे कुछ कम नहीं था। कैदीको, या अपराधीको, मारनेके लिए उस समय भी पुलिसके हाथमें खुजली उठा करती थी। मनुष्यका स्वभाव ही तो है। नीचेके हाथमें शक्ति, बालूके हाथमें तरवार और घातकके हाथमें जल होनेसे एक-सा ही फल होता है। उसके बाद यह भी देख पडता है कि उस समयकी पुलिसके हाथ केवल मारनेके लिए ही नहीं खुजलाया करते थे, रिश्वत लेनेमें भी खूब अम्यस्त थे। किंतु साथ ही हम यह भी देखते हैं कि ये दुर्दान्त पशुतुल्य मनुष्य भी दुष्यन्तके राज्यमें, दूरसे भी, अग्रिय राजनिर्देशकी पालना करनेमें तनिक भी टाट्टूल या लापर्वाही नहीं करते। राजाका ऐसा ही दृढ़ और कठोर शासन है।

इस नाटकमें राजाकी और एक कोमलता दिखती है—वे रानियोंको अच्छी तरह डरते हैं। वे शकुन्तलाका चित्र देख रहे थे, इसी समय रानी आ पड़ी, राजाने भयके मारे चित्रको छिपा दिया। इसी तरह और एक जगह रानियोंके

मयसे वे वयस्य विदूषकसे मिथ्या बोलते हैं, कहते हैं कि शकुन्तलापर व्यासक्त होनेका सत्र वृत्तान्त अमूलक है। वे विरहमें रानियोंके सामने सहसा असावधानतासे भारे शकुन्तलाका नाम लेते और वैसे ही लज्जित हो उठते हैं, सिर झुका लेते हैं। नहीं मादूम, इसे लोग गुण कहेंगे, या दोष। किसी समय यह गुण भी हो सकता है, और किसी समय दोष भी।

दुष्यन्तकी सगीतकलाकी अभिरुता और चित्र खींचनेकी निपुणता, दोनों ही कलाविद्यामें पारदर्शी होना भर है, चरित्रका गुण नहीं है। उनके चरित्रमें ऐसा कोई विशेष-गुण-सन्तुह नहीं है, जिससे वे सर्वगुणसंपन्न कहे जा सकें। कालिदास महाभारतके दुष्यन्त-चरित्रसे ऊपर उठे अस्य हैं, लेकिन तो भी उन्होंने दुष्यन्त-चरित्रको एक आदर्श चरित्र बनानेका प्रयास नहीं किया, और अगर प्रयास किया भी हो, तो उसमें वे कृतकार्य नहीं हुए। दुष्यन्तने सदृश अतिथिका आना किसीके घरमें भी वाछनीय नहीं हो सकता। उनका ऐसा वीर किसी देशमें धरणीय नहीं होगा। उनके ऐसे बरको कोई भी स्त्री शिवसे नहीं मंगेगी। उनका-सा राजा पानेके लिए किसी भी देशकी प्रजा इश्वरके आगे 'धना' नहीं देगी।

वे ही दुष्यन्त इस जगत्प्रसिद्ध नाटकके नायक हैं। पाठक कहेंगे, तो फिर क्या हुआ? इस दुष्यन्त-चरित्रमें अगर कोई विशेषता नहीं है, तो फिर यह नाटक इतना जगत्प्रसिद्ध क्यों हुआ? इसका उत्तर यह है कि दुष्यन्तका चरित्र ऐसा साधारण होनेपर भी कालिदासने उसमें अनेक खूबियाँ पैदा कर दी हैं। वे रसुनियों आगे दिखाई जायँगी।

इस नाटकके अन्तमें तीन भाग हैं। प्रथम भाग तो पहलेके तीनों अंक हैं, जिनमें प्रेमका चित्र है। दूसरे भागमें चौथ और पाँचवें अंक हैं, जिनमें वियोगका वर्णन है। तीसरा भाग शेष दो अंकोंमें है, जिसमें मिलनका वर्णन है। प्रथम भागमें राजाका पतन, द्वितीय भागमें उठनेकी चेष्टा, और तृतीय भागमें उत्थान दिखाया गया है।

दुष्यन्तके चरित्रका महत्त्व इसी उत्थान और पतनमें है। शिकारके लिए धूमते-धामते आश्रममें प्रवेश करनेके बाद शकुन्तलाको देखकर जहाँ तक सम्भव था, उनका पतन हुआ। छिरकर मुनना, अपना मिथ्या परिचय देना, देखकर

ही अपने उपभोगके योग्य नारी समझ लेना, माताकी आज्ञापर ध्यान न देना, विदूषकको छल करके राजधानीमें भेजना और झूठ बोलना, विवाहके बाद कण्वमुनिके आनेके पहले ही भाग जाना आदि जहाँतक गृहित काम करना सम्भव था, वहाँतक उन्होंने किये । उस पापाचारमें केवल एक पुण्यकी रेखा उनका गाँधर्व विवाह कर लेना है । प्रथम तीन अकमें केवल इसीने उनको अनन्त नरकमें जानेसे बचाया है । साथ ही आगे चलकर इसीसे उनका ऊपर उठना सुधरना सम्भव हुआ है ।

पञ्चम अकमें हम देखते हैं कि राजधानीमें आकर राजा शकुन्तलाको भूल भी गये । यह उनके पतनकी चरम सीमा हो गई । इस अकमें हम देखते हैं, राजा उस विस्मृति-सागरमें डूबकर गोते खाते हैं—एक बार ऊपर उठते हैं और फिर नीचे डूब जाते हैं । शकुन्तलाके सभामें आनेके पहले भी राजा सगीत सुनकर उत्कण्ठित अन्वयमनस्क होते हैं । किंतु उसी घटी फिर अतीत वर्तमानमें एतद् हो जाता है । शकुन्तला सभामें आई, सामने खड़े हुए ऋषिगण शपथ खाते हैं कि शकुन्तला उनकी ब्याही हुई स्त्री है । तब भी राजाके मनमें सन्देह होता है—“ किमत्र भवती मया परिणतपूर्वा । ” (क्या मैं पहले तुम्हारे साथ ब्याह कर चुका हूँ ?) सोचते हैं, मगर याद नहीं आता । शकुन्तलाका “ नातिपरिस्फुल्लशरीरलावण्य ” (अधखिला शरीरलावण्य) अर्थात् सलोनापन-सौन्दर्य देखते हैं, उन्हें लोभ होता है । फिर उसी घटी सोचते हैं—“ भ्रमर इव निदान्ते कुन्दमन्तस्तुषार न खलु सपदि मोक्तु नापि शक्नोमि मोक्तुम् ॥ ”

“ इदमुपनतमेव रूपमङ्गिकान्ति

प्रथमपरिगृहीत स्यात् केत्वध्यवस्यन् ।

भ्रमर इव निदान्ते कुन्दमन्तस्तुषार

न खलु सपदि मोक्तु नापि शक्नोमि मोक्तुम् ॥ ”

[इस स्वयं उपरिगत अमलिनिकान्ति मनोहर रूपको मैं पहले कभी ग्रहण कर चुका हूँ या नहीं, इस बारेमें बहुत कुछ सोचकर भी मैं उसी तरह कुछ निश्चय नहीं कर सकता, जैसे बिगड़े मीनर तुषार है उस कुन्दपुष्पको भ्रमर सबरेके समय न छोड़ सकता है, और न भोग कर सकता है ।]

यह सब होनेपर भी राजा धर्मवाक्यसे एक पग भी नहीं विचलित होते । शकुन्तला जिस समय उनसे कहती है—

“ पौरव जुत्तं नाम तुह तुरा अस्समपदे सम्भाबुत्ताणहिअअं इमं जणं तथासम-
अपुञ्जअं सम्भाविअ सपदं ईदिसे हि अक्खरेहिं पच्चाक्खानुं । ”

[हे पौरव, पहले आश्रममें प्रणयप्रवणता दिखाकर तुमने नियमपूर्वक मेरा मन ग्रहण किया, किन्तु इस समय इन निष्ठुर व्यक्षरोंसे प्रत्याख्यान कर रहे हो ? यह क्या तुम्हारे योग्य काम है ?]

तब राजा कानपर हाथ धर कर कहते हैं—“ शान्तं शान्तं—

“ व्यपदेशमाविलयितुं समीहसे माञ्च नाम पातयितुम् ।

कूलङ्कपेव सिन्धुः प्रसन्नमोषं तद्वत्त्वं च ॥ ”

[वस-वस । कूलको काटनेवाली नदी जैसे किनारेपरके सब वृक्षोंको भी गिराती है, और स्वच्छ जलको भी कलुषित कर देती है, वैसे ही तुम भी सदाचारको गंदा करके उसे गिराना चाहती हो ।]

इसके बाद जब शकुन्तला अँगूठीकी निशानी दिखाना चाहती है, उस समय राजा उठनेकी चेष्टा करते और कहते हैं—“ प्रथमः कल्पः ” (यह महान् विश्वास है ।) उसके बाद जब शकुन्तला वह अभिज्ञानकी अँगूठी नहीं दिखा सकी, तब राजाने कहा—“ इयं तावत्प्रत्युत्पन्नमतित्वं स्त्रीगाम् ” (स्त्रियोंमें जो प्रत्युत्पन्नमति होती है वह यही है ।) इसके बाद अविश्वासके ऊपर अविश्वासकी लहर आकर राजाके हृदयमें हलचल डालने लगी । उनका यहाँतक अघःपतन हो गया कि उन्होंने सारी स्त्रीजातिपर (जिसमें तापती गौतमी भी एक थी) तीव्र व्यंग्यके साथ आक्रमण किया । उसे उद्धृत करनेमें भी मुझे घृणा मालूम पड़ती है । इसके बाद शकुन्तलाने तीव्र भर्त्सना करके दुष्यन्तको सिद्धका । शकुन्तलाका विभ्रमविवर्धित और रोष-रक्तिम मुख देखकर राजाको फिर सन्देह होता है ।—

“ न तिर्यग्गल्लेकितं भवति चक्षुरालोहितं

वचोऽतिपरपाञ्चर न च पदेषु संगच्छते ।

हिमार्तं इव वेपथे सकल एव विम्याघाः

प्रनाशयन्ति भ्रुवौ युगपदेव मेदंगते ॥ ”

अपि च—

सन्दिग्धबुद्धिं मामधिकृत्य अकैतवमिमास्याः कोपः सभाव्यते । तथा ह्यनया—

“ मय्येवमस्मरणदारुणचित्तवृत्तौ
वृत्त रहः प्रणयमप्रतिपद्यमाने ।
भेदाद्भ्रुवोः कुटिल्योरतिलोहिताक्ष्याः
भ्रम शरासनमिमातिरुषा स्मरस्य ॥ ”

[यह तिरछी नजरसे नहीं देखती इसकी आँखें भी अत्यन्त लाल हो रही हैं, वाक्य भी अत्यन्त निष्ठुर हैं, जो कि मेरे पदवे लिए सर्वथा अनुपयुक्त हैं । जैसे जाड़ा लग गया हो इस तरह इसका विचाफल सदृश सकल अधर कौंप रहा है । दोनों भौंहें क्रोधके मारे ऊपर चढ़ गई हैं । और— विस्मरणके कारण मैं जो इस तरह अपनी चित्त वृत्तिको दारुण या रूखी बनाये हुए हूँ, और एकान्तमे होनेवाले प्रणयका वृत्तान्त जो मुझे स्वीकार नहीं है, इसलिए इस लाल लोचनोंवाली ललनाने इस तरह भौंहें टेढ़ी कर ली हैं कि उन्हें देखकर जान पड़ता है, जैसे अत्यन्त क्रोध करके इसने कामदेवका धनुष्य तोड़ डाला और उसीके ये दोनों खण्ड हैं ।]

इसके बाद दुष्यन्त फिर विस्मृतिके सागरमे डूब जाते हैं ।

इस अंक्रमे हम देखते हैं, राजा दुष्यन्त कामुक और मिथ्याज्ञादी चाहे जो हो एक मनुष्य अवस्था हैं, उनमें मनुष्यताकी मात्रा यथेष्ट है । सामने असाधारण रूपरती युवती पत्नीभासकी भिन्ना माँग रही है । कभी कातरस्वरसे, और कभी तर्जन गर्जन करके । वही रूप जिसे देखकर राजाने कहा था, “ दूरीकृताः उद्यान-लताः वनलताभिः ” वही रूप— जिसे देखकर राजाने खयाल किया था “ मानुषेषु कथं वा स्यादस्य रूपस्य सभ्रम ” (मनुष्योंमें ऐसे रूपका होना कैसे सम्भव है ?), वही रूप—जिसे देखकर राजाने कामुग्ने सदृश काम कर डाला था, अतिथिधर्मका अपमान कर डाला था, ऋषिके शाप देनेके भयको भी कुछ नहीं समझा था । वह रूप अभीतक मलिन नहीं हुआ, अभीतक शरीरलावण्य अध-खिला ही है । वही नारी आकर कहती है—“ मैं तुम्हारी व्याहता स्त्री हूँ, मुझे ग्रहण करो । ” किन्तु उस तरह धर्मका भय है । ऋषि और ऋषिकन्या सामने

चरित्र-चित्रण

खड़े हुए कमी राजासे शकुन्तलाको ग्रहण करनेके लिए अनुनय-विनय करते हैं, और कमी ब्रह्मकोप और अधर्मसे विनाशका भय दिखाते हैं। किन्तु राजा क्या कर सकते हैं ? उस तरफ धर्मका भारी भय जो है। एक तरफ अलौकिक रूप है, ऋषिका क्रोध है, नारीका अनुनय-विनय है, और दूसरी तरफ धर्मका भय है।

वे डूबते हैं, किन्तु तैरनेमें उस्ताद आदमीकी तरह ऊपर उठनेका प्रयास करके भी ऊपर उठ नहीं सकते। एक दैवमल उनपर अपना प्रभाव डाले हुए है। वे उस कुहासेमेंसे, उस अस्पष्ट आवरणमेंसे, बाहर निकलनेकी चेष्टा करते हैं। जैसे पिंजड़ेमें पड़ा हुआ सिंह अपने प्रबल विक्रमसे उस पिंजड़ेको तोड़नेके लिए उद्यत है, और उसी समय अपने प्रभुका गर्जन सुनकर अस्फुट करुण शब्द करके सिर झुका लेता है। दुष्यन्त मन्त्रमुग्ध नागकी तरह प्रश्नास लेते हुए फन फैलाकर ही धूलमें लोट जाते हैं। ऐसे दृश्यमें एक मोह है, सौन्दर्य है, उल्लास भी है। हाँ, दुष्यन्त एक मनुष्य है।

इस पञ्चम अंकमें हम एक और अपूर्व चीज देखते हैं। देखते हैं, अलक्ष्यमें एक युद्ध हो रहा है। एक तरफ क्षत्रियका तेज है, और एक तरफ ब्रह्मतेज है। दोनों ऋषिके शिष्योंने और ऋषिकन्या गौतमीने राजाको बड़ी कड़ी शिडकियाँ दीं, मर्त्सनामें कोई बात उठा नहीं रखी। दुष्यन्त क्रोध नहीं करते। किन्तु अपनी प्रतिज्ञासे पग भर भी स्तलित नहीं होते। साथ ही ब्राह्मणका अभिशाप भी सिर आँसूसे स्वीकार करना पड़ता है, उसे भी त्याग नहीं कर सकते।— अपूर्व दृश्य है।

मैं शकुन्तला नाटकके इस पञ्चम अङ्कको जगतभरके नाट्यसाहित्यमें अद्वितीय अद्भुत, अपूर्व और अतुलनीय समझता हूँ। ग्रीक नाटकोंमें मैंने ऐसा नहीं पढ़ा, फ्रेंच नाटकोंमें नहीं पढ़ा, जर्मन नाटकोंमें ऐसा दृश्य नहीं देखा, अँगरेजीके नाटकोंमें भी नहीं देखा।

छठे अंकमें हम देखते हैं कि शकुन्तलाके साथ परिणयका वृत्तान्त विरही राजाको याद हो आया है। वसन्तोत्सव आ गया, तथापि राजभयन निरानन्द है, उत्सव नहीं मनाया गया। दो दासियाँ कामदेवकी पूजाके लिए आमके मुकुल (बौर) तोड़ती हैं। कचुकीने आकर मना किया। राजाने राज्यभरमें वसन्तोत्सव मनानेकी मनाही कर दी है।

उसके बाद कचुकी उनके आगे राजाकी अवस्थाका वर्णन करता है—

“ रम्य द्वेष्टि यथा पुरा प्रकृतिभिर्न प्रत्यह सेव्यते,
शय्योपान्तविवर्तनैर्विगमयत्युन्निद्र एव क्षपाः ।
दाक्षिण्येन ददाति वीचमुचितामन्त पुरेभ्यो यदा,
गोत्रेषु स्वल्लिनस्तदा भगति च म्रीडावनम्रश्चिरम् ॥ ”

[इस समय राजा सभी रम्य वस्तुओंके प्रति विद्वेषका भाव प्रकट करते हैं, पहलेकी तरह अमात्य प्रजा आदिके निकट बैठकर नित्य दरबार भी नहीं करते, रातभर जागकर पलंगपर करवटें बदलते हुए ही रातें बिताते हैं, दाक्षिण्यके कारण अपनी रानियोंको जब उचित उत्तर देना चाहते हैं तब उनकी जगह शकुन्तलाका नाम ले बैठते हैं, और फिर बहुत देर तक लज्जाके मारे सिर झुकाये रहते हैं ।]

उनके बाद तापस वेषधारी राजा विदूषक और प्रतिहारोके साथ प्रवेश करते हैं । कचुकी उनके रूपका वर्णन करता है ।

“ प्रत्यादिष्टविशेषमण्डनविधिर्वामप्रकोष्ठे श्लथ,
विभ्रत्काञ्चनमेकमेव बलय श्वासोपरत्ताधरः ।
चिन्ताजागरणप्रतापनयनस्तेजोगुणैरात्मनः,
सत्कारोल्लिखितो महामणिरिव क्षीणोऽपि नालक्ष्यते ॥ ”

[राजा विशेष शृङ्गारकी विधियोंको त्याग बैठे हैं, बाईं कलाईमें केवल एक सुरणका बलय पहने हुए हैं, चारम्बार गर्म साँतें लेते रहनेसे उनके अघर लाल पड़ गये हैं और चिन्ताके मारे रातरातभर जागते रहनेके कारण आँखें लाल हो रही हैं । ये ‘सान’ पर चढ़े हुए महामणिकी तरह क्षीण होनेपर भी अपने तेजके गुणसे जैसे क्षीण नहीं देख पन्ते ।]

राजाने प्रतिहारीसे कहा—

“ वेत्सवति, मद्बचनादमात्यपिशुन मृद्दि अथ चिरप्रनोधान समाहितमत्माभि-
र्धर्मासनमव्यसितु यत्प्रत्यवेक्षितमार्गेण पौरकाय तत्पत्रमारोष्य प्रस्थाप्यतामिति । ”

[वेत्सवति, मेरी आज्ञाके अनुमार अमात्य पिशुनसे जाकर कहो कि आव
रातको बहुत देर तक जागनेके कारण मैं धर्मासनपर नहीं बैठ सकूँगा । इच्छित्

चरित्र-चित्रण

वे जो पुरवासियोंके कार्य देखे, उनके मामलोंका निपटारा करें, सो सत्र एक पत्रमें लिखकर मेरे पास भेज दें ।]

राजकाजके सम्बन्धमें राजाने ठीक ठीक आज्ञा दी । यद्यपि कल रातके जागनेके कारण आज वे धर्मासनपर बैठनेमें असमर्थ हैं, तथापि कोई विशेष कार्य उपस्थित होने पर उसे वे खुद करेंगे ।

इसके बाद प्रिय व्यस्य विदूषकके सामने राजाने अपने हृदयका द्वार खोल दिया । विदूषक उन्हें आश्वासन देने लगा । राजा अँगूठीसे भर्त्सनापूर्वक कहते हैं—“ अये इद तदसुलभस्थानभ्रशे शोचनीयम्—

कथं नु तं कोमलकंधुराङ्गुलिं
करं विहायासि निमग्नमभसि ।

अथवा—

अचेतन नाम गुणं न वीक्षते
मयैव कस्मादवधीरिता प्रिया ॥ ”

[यह अँगूठी उस दुर्लभ स्थानसे भ्रष्ट होनेके कारण इस समय शोचनीय अवस्थाको प्राप्त है । हे अँगूठी, उस कोमल और सुंदर उँगलियोंवाले हाथको छोड़कर तू जलमें कैसे मग्न हो गई ? अथवा, अचेतन पदार्थ तो गुणको देखनेकी शक्ति नहीं रखता, पर मैंने सचेत होकर भी प्रियाका प्रत्याख्यान कैसे कर दिया !]

फिर राजा शकुन्तलाको उद्देश्य करके कहते हैं—

‘ प्रिये अमारणपरित्यागादनुशयदग्धहृदयस्तापदनुकम्पतामय जनः पुनर्दर्शनेन । ’

[प्रिये, अमारण तुम्हें त्याग कर देनेके कारण इस समय पश्चात्तापसे मेरा हृदय अत्यन्त बल रहा है । अन तुम फिर दर्शन देकर अपने इस जनपर कृपा करो ।]

इसके उपरान्त अपने ही अक्ति शकुन्तलाके चित्रको देखते देखते अभिभूत होकर दुःखान्त आँसू गिराने लगते हैं ।

इतनेमें ही रादराय आता है । मन्त्रीने राजाना परामर्श माँग भेजा है—
“ विद्वितमस्तु देवानां घनशृदिनाम वगिक् वारिपयोपबीवी नौव्यसनेन विपत्रः,

स चानपत्यः, तस्य चानेककोटिसख्य वसु, तदिदानीं राजस्वतामापद्यत इति श्रुत्वा देव. प्रमाणमिति । ”

[महाराजको विदित हो कि धनवृद्धि नामका बनिया (सौदागर) जो जहाजपर सागरके मार्गसे घूमता और व्यापार करता था, जहाज डूब जानेके कारण मर गया है । उसके कोई लड़का बाला नहीं है, उसके यहाँ कई करोड़की संपत्ति है । वह धन इस समय राजाका है । महाराजकी इस बारेमें क्या आशा है ?]

राजाने आशा दी कि उसके अनेक स्त्रियाँ होना सम्व है । अगर उसकी किसी विधवा पत्नीके गर्भमें सन्तान हो, तो वही उस सम्पत्तिका स्वामी है ।— इतना कहकर फिर बोले—“ किमनेन सन्ततिरस्ति नास्तीति ।

येन येन वियुज्यन्ते प्रजाः स्निग्धेन बन्धुना ।

न स पापाहते तासा दुष्यन्त इति धुष्यताम् ॥ ”

(सन्तान है या नहीं, इससे क्या मतलब ? घोषणा कर दो कि प्रजाओंको जिस जिस स्नेहपात्र बन्धुका वियोग हो उस बन्धुका स्थान दुष्यन्त पूर्ण करेगा, किन्तु वह प्रजा किसी पापकर्मसे कलुषित न हो ।)

इस स्थानपर कविने अपने नाटकके नायकको हृद दर्जे तक ऊपर उठा दिया है । इतने शोकमें भी राजा राजराजको, अपने कर्तव्यको नहीं भूले । शासनक काम पहलेहीकी तरह, मशीनकी तरह, चल रहा है । किन्तु उस शासनमें राजाके शोककी छाया आकर पड़ गई है । ऊपर उद्धृत राजाकी आशामें हम देखते हैं कि उस आशामें उनके शोक, उनके धर्मज्ञान, उनके कर्तव्य और स्नेह, उनके वर्तमान और अतीतने मिलकर एक अपूर्व इन्द्रधनुष्यकी रचना कर दी है । अपुत्रक सौदागर बनियेकी सम्पत्तिको राजा हृष्य कर सकते थे । किन्तु उसके उत्तराधिकारीको खोज कर वह सम्पत्ति देनी होगी । यहाँपर बनियेकी पुत्रहीनता और उसकी विधवाओंका शोक राजाकी अपनी पुत्रहीनता और शोकके साथ आकर मिल गया । राजा और प्रजामें कुछ भेद नहीं रहा । समान दुःखने दोनोंको बरानर कर दिया । राजा अनुकम्पासे गल गये । बोले—“ जिस, जिसके प्रियजनका वियोग हो गया है (वह अगर पापी न हो, तो) दुष्यन्त उग्रमा बन्धु है ! ”—घट्टिया उक्ति है !

सतम अंक्रमे राजा और ऊपर उठते हैं। स्वर्गसे लौटते समय हेमकूटपर्वतपर कश्यपके आश्रममें उन्होंने शकुन्तलाको पाया। देखा—

“ वसने परिधूसरे वसाना नियमक्षाममुखी धृतैकवेणिः ।
अतिनिष्करणस्य शुद्धशील्य मम दीर्घं विरहव्रत विमर्त्ति ॥ ”

[यह इस समय मलिन वस्त्र धारण किये है, कठोर विरहव्रतके कारण इसका मुख सूख गया है। इसके मस्तरूपर केवल एक ही घेणी है। यह शुद्ध-शीलवाली शकुन्तला मुझ अति निष्पुरुषका बहुत लम्बा विरहव्रत धारण किये हुए है।]

इसके बाद शकुन्तलाके साथ राजाका प्रथम संभाषण अत्यन्त नीरस है। वे पहले पहल शकुन्तलाको सम्बोधन करके जो वाक्य कहते हैं उन्हें पढ़कर राजाके ऊपर जी खीझ उठता है। वे कहते हैं—

“ प्रिये क्रौर्यमपि मे त्वयि प्रयुक्तमनुकूलपरिणामं सवृत्तम् । तदहमिदानीं
त्वया प्रत्यभिज्ञातमात्मानमिच्छामि ॥ ”

[प्रिये, मैंने तुम्हारे साथ क्रूरताका व्यवहार अवश्य किया, किन्तु उसका परिणाम अनुकूल अर्थात् सुखदायक ही हुआ। इसीसे मैं तुमसे परिचित होनेकी इच्छा करता हूँ।]

इसके बाद भी ऐसी ही उक्ति है।—

शकुन्तलाने कुछ उत्तर नहीं दिया। इसके उपरान्त फिर राजाने कहा—

“ स्मृतिभिन्नमोहतमसो दिष्टया प्रमुखे स्थिताऽपि मे सुमुखि ।
उपरागान्ते शशिनः समुपगता रोहिणीयोगम् ॥ ”

[हे सुमुखि प्रिये, पूर्ववृत्तान्त स्मरण हो आनेसे मेरा मोहाघकार दूर हो गया है। बड़ी बात है जो इस समय तुम वैसे ही मेरे सामने उपस्थित हो, जैसे राहुप्रासके उपरान्त चन्द्रमाको रोहिणी-योग प्राप्त हुआ हो।]

इसके बाद जब शकुन्तलाने कहा—“ आर्यपुत्रकी जय हो,” उस समय भी राजा कहते हैं—

“ वाप्येण प्रतिरुद्धेऽपि जयशब्दे नित मया ।
यत्ते दृष्टमसंत्कारपाटलोऽपुष्टं मुखम् ॥ ”

[प्रिये, जयशब्द आँसुओंसे अवरुद्ध हो जानेपर भी मुझे जय प्राप्त हो गई, जो मैंने इस समय यह असंस्कारके कारण पाटलवर्ण हो रहे ओठोंसे शोभित तुम्हारा मुखमण्डल देखा ।]

उस समय भी राजा यही कह रहे हैं कि उनका भाग्य अच्छा है, वे जयशाली हैं ! किन्तु बादको जब शकुन्तला अभिमानवश रो दी, तब राजा यह कहकर शकुन्तलाके पैरोंपर गिर पड़े —

“ सुतनु हृदयात्प्रत्यादेशव्यलीकमपैतु ते,
किमपि मनसः समोही मे तदा बलवानभूत ।
प्रबलतमसामेवं प्रायाः शुभेषु हि वृत्तयः,
स्रजमपि क्षिरस्यन्धः क्षिता धुनोत्यदिशङ्कया ॥ ”

[हे सुतनु, मेरे त्याग करनेसे तुम्हारे हृदयमें जो निदारुण पीड़ा उत्पन्न हुई है, उसे तुम हृदयसे हटा दो । क्योंकि उस समय मेरे मनको प्रबल मोह हो गया था । प्रबल मोहमें फँसे हुए लोगोंकी वृत्तियों शुभमें ऐसी ही हुआ करती हैं, जैसे अंधा आदमी गलेमें पहनाई गई मालाको सर्प समझ उतार कर दूर फेंक देता है ।]

शायद राजा उस समय तक आत्मगोपन कर रहे थे । यह सोचकर कि अनुभूतिको प्रश्रय देनेसे वह उन्हें अभिभूत कर देगी, फिर बात करनेका अवसर नहीं मिलेगा, वे अन्तक अनुभूतिको दबाये रखकर बातचीत कर रहे थे ।

इसके बाद दुष्यन्तने शकुन्तलाको पाया; उनका मिलन हो गया ।

शायद पाठकगण इतने संक्षेपमें मिलन देखनेके लिए प्रसन्न नहीं थे । किन्तु पाठकोंको स्मरण रखना होगा कि राजा छठे अंशमें जब विलाप कर रहे थे, तब मिथनेदी अम्बरा (शकुन्तलाकी माता मेनकाकी सखी) वहाँ अदृश्य भाँसे रह कर सत्र नुन गई थी, और उसने वह सब हाल चार शकुन्तलाको सुना दिया था । राजाने शकुन्तलाको क्यों त्याग कर दिया था, इसका कारण कालिदासने राजाके विलापके साथ कौशलमें रखकर शकुन्तलाको सुना दिया था, और उन्हें इस तरह मिथनेके लिए प्रसन्न कर रक्खा था । छठे अंशका विलाप कौशली कालिदासने इस तरह काममें लगा दिया । उर्गीके कारण

अन्तिम अंकमें राजाके विलुप्त पश्चात्तापका प्रयोजन नहीं हुआ। मिलन शीघ्र ही सम्पन्न हो गया।

इस सातवें अंकमें राजाके चरित्रका और एक पहलू हमें देखनेको मिलता है। देखते हैं, वे शिशुबल्ल हैं। अपने पुत्रको राजा देखते हैं (उस समयतक वे उस बालकको अपना पुत्र नहीं जान सके थे) और सोचते हैं—

“ बालक्ष्यदन्तमुकुलाननिमित्तहासै
रन्वत्तर्णरमणीयवचःप्रवृत्तीन् ।
अकाश्रयप्रणयिनस्तानयान्वहन्तो
धन्यास्तदगरजसा मलिनीभवन्ति ॥ ”

[अकारणकी हँसीसे जिनके दन्तमुकुल कुछ कुछ देख पड़ते हैं, जिनके अस्पष्ट बोल तोतलेपनसे बहुत ही रमणीय जान पड़ते हैं, और जो गोदमें रहनेके बड़े प्रेमी हैं, ऐसे बालकोंको गोदमें लेनेवाले पुरुष उन बालकोंके शरीरकी धूलसे धन्य होते हैं।]

इसके बाद बालकको स्पर्श करके राजा कहते हैं—

“ अनेन कस्यापि कुलाकुरेण, सृष्टस्य गात्रे सुखिता ममैवम् ।
का निर्वृतिं चेतसि तस्य कुर्यात्प्रियायमङ्गात्कृतिनः प्रसूतः ॥ ”

[यह बालक किसीने कुलना अकुर है। इसने स्पर्शसे जब मुझे इतना सुख प्राप्त हो रहा है, तब जिस पुण्यात्माना यह बालक है, उसको इसके स्पर्शसे न जाने कैसा सुख मिलता होगा !]

जो राजा नाटकके आरम्भमें केवल साधारण कामुक पुरुष भर प्रतीयमान हुए थे, नाटकके अन्ततक पढ़कर इस प्रकार उनके चरित्रका विकास देखकर, हमारा हृदय आप ही उनका सम्मान करनेके लिए उत्थित हो जाता है। नाटक पढ़नेके बाद अन्तर्म हम समझते हैं कि दुष्यन्त कोरे कामुक नहा है, वे प्रेमिक हैं, पुत्रबल्ल हैं, कवि हैं, चित्रकार हैं, और कर्त्तव्यपरायण राजा भी हैं। कालिदासकी कौशल देखकर स्तम्भित होना पड़ता है कि उन्होंने कैसा साधारण चरित्र पाया था, और उसे कैसा गढ़कर रना दिया। धन्य है कालिदासकी कुशल-व्यवस्था और प्रतिभाकी।

दुष्यन्तका चरित्र अतीव मिश्र चरित्र है—वह दोषगुणोंका मनोहर सगम है। कालिदास हजार अलंकारशास्त्रको बचाकर चलें, उनकी प्रतिभा कहाँ जायगी ? वे मानव चरित्र अंकित करने बैठे हैं। तथापि वे दुष्यन्तको साधु जितेन्द्रिय वीरश्रेष्ठ महापुरुष बनाकर नहीं दिखा सके। शायद वे इस रूपमें दुष्यन्तको दिखाते भी, किन्तु वैसा करते तो उन्हें महाभारतमें वर्णित सभी प्रधान घटनाओंकी उपेक्षा करनी पड़ती, और ऐसा होनेपर वह दुष्यन्तका चरित्र न होता। वह शायद कामजयी अर्जुन अथवा त्यागी मीष्मपितामहका चरित्र हो जाता। किन्तु कालिदास महाभारतने विरुद्ध नहीं जा सकते। पाठकोंकी समझना चाहिए कि यह नाटक दुष्यन्त और शकुन्तलाने प्रणयकी कहानी है, शिव पार्वतीका व्याह नहीं है। इसी कारण ऋषियोके प्रति विस्वासघातकता और शकुन्तलाने साथ लम्पटताका व्यवहार, सभी कुछ कालिदासको रचना पडा। और यह सब रखकर भी चरित्रको महत् बनाया, सुन्दर बनाया, कि तु चन्द्रके कलकको नहीं पाठा। और यही मैं कह रहा था कि दोष और गुण दोनोंसे दुष्यन्तका चरित्र एक मनोहर अपूर्व मिश्र चित्र है।

चरित्र-चित्रण

“लगाया है !” तब शकुन्तला कहती हैं—“यह केवल तात कम्बुकी आशा ही नहीं है, इन वृक्षोंके प्रति मुझे सहोदर भाइयोंके ऐसा स्नेह है।”

इस एक ही वाक्यमें शकुन्तलाके हृदयका अधिक अंश देखनेको मिल जाता है। वृक्ष लता आदिके ऊपर शकुन्तलाका स्नेह वैसा ही है, जैसा मनुष्यके ऊपर मनुष्यका होता है। उस शान्त तपोवनमें अनसूया और प्रियंवदा शकुन्तलाकी सखियाँ हैं, कि तु वृक्ष-लता भाई-बहन हैं। शकुन्तला मानो उस श्यामल ‘प्रकृति’ की अधिष्ठात्री देवी है। शकुन्तला मानों उन्हीं वृक्ष-लता आदिके बीचसे निकलकर अनसूया और प्रियंवदासे बातचीत कर रही है। किन्तु साथ ही साथ जैसे अपने भाई-बहनोंको अपने हाथसे भोजन कराती जाती है, और सखियोंके साथ उन्हींके बारेमें बातचीत करती जाती है। शकुन्तलाको जान पड़ता है कि आमका पेड़ मानों उँगलियोंके दशारेसे उसे बुला रहा है, और तब वह कहती है—“ठहरो सखी, वह क्या कहता है, सुन आऊँ।” इतना कहकर शकुन्तला आमके पेड़के पास जाकर उसकी शाखा पकड़कर खड़ी हो जाती है। प्रियंवदा यह दृश्य देखकर अपने मनमें सोचती है, मानो एक लता आमके पेड़से लिपट गई है। अनसूयाने कहा—“वनतोषिणी (लता) ने स्वयंभवा होकर आमका आश्रय ग्रहण किया है। तुम क्या उसे भूल गई हो ?” शकुन्तलाने उत्तर दिया—“जिस दिन वनतोषिणीको भूँदगी उस दिन अपनेको भी भूल जाऊँगी।” इतना कहकर शकुन्तला फूली हुई वनतोषिणीको और फलोंके बोझसे झुके हुए आमतरुको देखने लगी। वह इतने एकाग्रमनसे देखने लगी कि प्रियंवदाने दिहगीसे कहा—“शकुन्तला इतने स्नेहसे इस तर-लता-समिलनको जो देख रही है उसका कारण यही है कि वनतोषिणी लता जैसे अनुरूप वृक्षके साथ समिलित हुई है वैसे ही अपने अनुरूप वर पानेकी अभिलाषा इसके मनमें भी है।” शकुन्तलाने कहा—“यह तुम्हारे ही मनका भाव है।” इसके बाद माधवीलताके प्रति शकुन्तलाका स्नेह देखकर सखियोंने जो दिहगी की, उसमें भी यही एक भाव देख पड़ता है। यह कैसा मधुर भाव है ! इस अपूर्व सरलताके आगे ‘मिरांडा’ की सरलता कोई चीज नहीं जान पड़ती।

सहमा इस शान्त सरल दृच्छ चरित्रके ऊपरसे एक हलनी-सी हवाका झोंका निकल गया। सरोवरका जल हिल उठा। एक सुंदर सौम्य युवा पुरुषने आकर उस

तपस्यामें निम्न डाल दिया। निद्रित शिशु मानों जाग उठा। सहसा हमें देख पड़ता है, शकुन्तला तापसी होकर भी नारी है। हम देखते हैं कि वह हृदय केवल शान्त स्नेह और अकल्पित सरलतासे ही सगठित नहीं है। उसमें प्रेमिकाकी अस्थिरता है, छल है, डाह है। अतिथि राजाको देखते ही शकुन्तलाके मनमें तपोव्रतने विकृष्ट भाव आ गया। वह राजाने प्रेमम मुग्ध हो गई। इस प्रथम अक्रममें ही शकुन्तलाके मनका बँकपन देखकर हम विरिमत होते हैं। प्रथम अक्रममें ही जत्र दोनों सखियाँ शकुन्तलाके मनोगत भावको जानकर परिहासके ढँगपर कहती हैं कि “सखी शकुन्तला, अगर इस समय तात कथ्य उपस्थित होते।” शकुन्तलाने इस भावसे कि मानों वह कुछ जानती ही नहा है, कहा—“तदो कि भवे” (तो क्या होता?) किंतु अपने मनमें सोचती है कि तो शायद ऐसी सुविधा न होती। दोना सखियाँ उत्तर देती हैं—“तो वे अपना जीवत सर्वस्व देकर इन अतिथिवरका समुचित सत्कार करते।” इसपर शकुन्तला कहती है—“तुम्हें अवेध। किंपि हिअए करिअ मतेण। ण वो वअण मुणिस्स।” (अर्थात् दूर होओ, तुम न जानें क्या खयाल करके यह कह रही हो। मैं तुम्हारी बात नहा सुनूंगी।)

शकुन्तला मुझसे कहती है कि तुम न जाने क्या खयाल करके यह बात कहती हो, अथच उस खयालको खुद खूब अच्छी तरह जानती है। मुँहसे तो वह चले जानेकी इच्छा प्रकट करती है, लेकिन असलमें उस जगहसे चले जानेकी इच्छा या इरादा रत्तीभर भी नहा है। उठकर चलती है, तो उसका कव्च शारदाभोग फँस फँस जाता है। नारीकी यह मधुर छलना पगपग पर देख पड़ती है।

तीसरे अक्रममें शकुन्तलाने मनकी स्वाभाविक वक्रता और भी निरासको प्राप्त हुई है। वह कामशाणोसे घायल होकर सखियोंच आगे अपने मनका भाव व्यक्त करती है, और प्रेमिसनो पानेके लिए दोना सखियाँसे सहायता माँगती है। सखियोंने शकुन्तलाको सगह दी कि राजानो प्रेमपत्र लिखो। शकुन्तलाने प्रेम पत्रिसाम यह लिखा—

“तुज्ज ण आणे हिअअ मम उण मअणो दिवापि रत्तिमि।

गिक्खिन्व तवइ बलीअ तुइ बुत्तमणोरहाइ अगाइ ॥”

[तुम्हारे हृदयका हाल नहीं जानती, लेकिन तुममें मनोरथमय हुए मेरे अगोंको तो मदन निर्दय होकर दिनरात अतिशय तपाता है। तुम्हारा हृदय बहुत ही करुणाहीन और कठिन है !]

राजा छिपे हुए आडसे यह सब देख रहे थे। वे यथासमय मौका देखकर तीनों तापसियोंके निकट गये। इस समय यह सनको मालूम हो चुका था कि ये पुरुवशी राजा दुष्यन्त हैं। इसके उपरान्त प्रियवदा राजासे कहती है—

“तेण हि इअ णो पिअसही तुम ज्जेय उद्दिसिअ भअवदा मअणेण इमं अयत्थनर पाविदा। ता अरुहसी अम्भुवत्तीए जीविद से अवल्लयविदु।”

[भगवान् कामदेवने आपको ही उद्देश करने हमारी प्रिय सखीकी ऐसी अवस्था कर दी है। अतएव अब अनुग्रह करके आप हमारी सखीकी जीवन-रक्षाका उपाय कर दीजिए।]

यह सुनकर शकुन्तला अपनी होनेवाली सौतोंके ऊपर कगध करती है—

“हल अल धो अतेउरविहपज्जुसुएण राएसिणा अवरुद्धेण।”

[सखी, अन्तःपुरकी रमणियोंके विरहमें उत्कण्ठितचित्त इन राजपिकों रोक रखनेका प्रयोजन नहीं है।]

यहाँपर भानी सौतोंके प्रति शकुन्तलाका ईर्ष्याका भाव देखाकर हम बहुत अधिक विस्मित होने हैं। यह भी वह जानती थी। विवाहका प्रस्ताव ठीक हो गया। राजाने प्रतिज्ञा की कि शकुन्तला ही उनकी प्रधान पत्नी होगी। दोनों सखियोंने देखा कि अब दोनों प्रेमियोंको प्रेमालाप करनेका अवकाश देना उचित है। यह सोचकर दोनों सखियाँ बहानेसे शकुन्तलाको राजाके पास अनेके छोड़कर चली गईं। तब शकुन्तला सहसा कुछ शक्ति हो उठी। ऐसी अवस्था कभी हुई नहीं थी, इसीसे शायद उसे यह क्षणिक सक्रोच हुआ। वह चले जानेको उग्रत हुई। राजाने उसको रोसा। शकुन्तलाने देखा, उसका मान जाता है, उसने कहा—“छोड़ दीजिए, रोकिए (या पकड़िए) नहीं, मैं खुदमुख्तार नहीं हूँ।” इसके बाद जब राजाने जानेके लिए उग्रत शकुन्तलाका आँचल पकड़ लिया, तब शकुन्तलाने कहा—“पौरव, विनय मानिए, ऋषियग्न चारों ओर भ्रमण कर रहे हैं।”

इसके बाद बाहर जाकर ही शकुन्तला फिर लौट आई, और बोली—“पौरव,

अभागिनी शकुन्तलाको भूलना नहीं।” किन्तु शकुन्तला एकदम वहाँसे चली नहीं गई, आड़मे खड़े होकर राजाकी अनुरागपूर्ण बातें सुनने लगी। इसके बाद हाथसे गिरे हुए मृगाल-बलयको खोजनेके बहाने वह फिर राजाके निकट पहुँची, और बलय पहननेके बहाने उनके साथ प्रेमालाप करने लगी। शकुन्तलाने मुखचुम्बनमे आपत्ति की, किन्तु वह नाममात्रकी आपत्ति थी। इसके बाद गौतमीके आनेपर राजा छिप रहे। शकुन्तला राजाके उद्देशसे पुनः आमन्त्रण करके बाहर निकल गई।

इस तृतीय अंकमे शकुन्तलाका निर्लेज्ज आचरण देखकर हम व्यथित होते हैं। हजार हो, वह तापसी थी। यह निश्चय है कि मेनकाके गर्भसे उसका जन्म न होता, तो उसका आचरण और भी सयत् होता। कोई कोई कहते हैं कि तृतीय अंकका अन्तिम भाग कालिदासकी रचना नहीं है। यह मान लेनेपर भी इस अंकके प्रथम अंशको हम निर्दोष नहीं मान सकते। पुरुषके निकट नारीका प्रेममिश्रा माँगना कुलटाको ही शोभा देता है। स्वयंवर होना पतित्वकी मिश्रा नहीं पतित्वका दान है। जहाँ प्रेमालापके बाद व्याह्र होनेकी प्रथा प्रचलित है, परिणयबन्धनके पहले ‘कोर्टशिप’ जायज है, वहाँ भी पुरुष ही नारीसे प्रेमकी याचना करता है। यद्यपि हम शेक्सपियरके नाटकमे देखते हैं कि मिरडा पर्दिनडसे प्रेमकी मिश्रा माँगती है—

“I am your wife, if you will marry me if not I die your maid, to be your fellow you may deny me, but I'll be your servant whether you will or not” *

किन्तु इस भिन्नांम एक ऐसी सरलता, गाम्भीर्य और आत्ममर्यादाका ज्ञान है कि जान पड़ता है, जैसे यह मिश्रा ही दान है। यह मिश्रा मिश्रा नहीं है—यह एक प्रतिज्ञा है। पर्दिनड व्याह्र करे या न करे, उससे मिरडाका कुछ आता जाता नहीं। वह पर्दिनडसे कहती है—“व्याह्र करोगे ? करो; मैं तुम्हारी स्त्री होऊँगी। व्याह्र नहीं करोगे ? न करो, मैं तुम्हारी

* अर्थात्—यदि तुम मेरा पाणिग्रहण करोगे तो मैं तुम्हारे अर्धांगिनो होकर रहूँगी। नहीं तो चिरकाल तक तुम्हारी दासी ही बनी रहूँगी। पत्नीरूपमें मुझे ग्रहण करना तुम भले ही अस्वीकार कर दो, पर चाहे तुम पसन्द करो या न करो मैं तो तुम्हारी दासी अवश्य हूँगी।

अनुरक्त दासी होकर रहूँगी। तुम क्या चाहते हो ? छोड़ लो ! ” यह जैसे रानी प्रजाको दान कर रही है। यह प्रेममिक्षा नहीं है !

किन्तु शकुन्तलाकी मिथा मिथा है—या उसे आ मविक्रय भी कह सकते हैं। उसमें यह भाव है कि “ देखो, मैं यदि तुमको अपना यौवन दान करूँ तो तुम क्या दोगे ? कुछ दो या न दो, मेरी रक्षा करो। ” यहाँ केवल दैन्य जताना और याचना है।

मेरा विश्वास है कि इस देशमें, कालिदासके समयमें, कविगण प्रेमके स्वर्गीय भावको ठीक ठीक अनुभव नहीं कर सके थे। वैदिकयुगमें कामदेवकी दो स्त्रियाँ मानी जाती थीं—रति और प्रीति। रतिने धीरे धीरे अपनी सौत प्रीतिको निर्वासित कर दिया—निकाल बाहर किया। और, रति ही कामदेवको एकमात्र प्रेयसी बन बैठी। शिवकी क्रोधाग्निमें कामदेव भस्म होकर ‘अनग’ हो गये। किन्तु काव्यमें कामदेवकी यह ‘अनग’ अवस्था बहुत कम देखनेको मिलती है। शरीरधारी कामदेव ही साप्ताहिक हिसाबसे प्राचीन काव्यसाहित्यमें बहुत अधिक निर्भय भासे राज्य कर गये हैं। अँगरेजी-साहित्यमें भी प्राचीन कालमें कामका बहुत अधिक अत्याचार था। क्रमशः कामदेव विशुद्ध होकर शैली और ब्राउनिंग-के काव्यमें अशरीरी प्रेमके रूपमें उदल गया। संस्कृत-साहित्यमें, कालिदासने अपनी स्वाभाविक प्रतिभाके बलसे प्रेमकी स्वर्गीय ज्योतिका जो कुछ कुछ आभास पाया था, वह इस शकुन्तलामें ही देस पड़ता है। किन्तु तो भी शकुन्तला, विक्रमोर्वशी या मेघदूत, चाहे जिसमें देस ल्ये, वे समयके प्रभासे अपनेको नहीं बचा सके। यह ठीक है कि शकुन्तलाके प्रथम तीन अकोंमें प्रेमकी, उमगकी, उच्छ्वासकी, अवस्था है। किन्तु मेघदूतमें तो वे प्रेमका सत्य अनुराग दिरस सकते थे। मगर उन्होंने वह नहीं दिखाया।

भयभूतिके समयमें, जान पड़ता है, प्रेम स्वच्छ हो आया था। विशुद्ध प्रेमके सम्बन्धमें भयभूतिकी कल्पनाके ऊपर किसी भी देसका कोई कवि जा सना है या नहीं, इसमें सदेह है। भयभूतिको इस विषयमें सुमीता भी था। क्यों कि उन्हें प्रेमका बहु दिनेके सहवाससे उत्पन्न हुआ निर्भर-भास दिखाना था। परन्तु कालिदासने यह सुयोग नहीं पाया। तथापि कालिदास चाहते तो प्रेमकी यह अवस्था दिखानेका सुयोग कहीं पर खोजसक निकाल भी सकते थे। इसीसे जान पड़ता है, कालिदासके मनमें कमी इतनी ऊँची धारणा उदय ही नहीं हुई।

प्रथम अंकमें शकुन्तलाका जो तरु-लता आदिके ऊपर स्नेह भाव प्रकट हुआ है, वह चतुर्थ अंकमें फिर देखनेको मिलता है। किन्तु उस समय उसके साथ प्रेम आकर मिल गया है और उससे एक अपूर्व माधुर्यकी सृष्टि हो गई है। शकुन्तला तन्मय होकर तपोवनमें दुष्यन्तका ध्यान कर रही है—इतनी तन्मय है कि दुर्वासाका उपस्थित होना भी उसे नहीं विदित हुआ; दुर्वासाने शाप दिया, उसे भी उसने नहीं सुन पाया। बादको कण्वमुनिके आने पर शकुन्तला उनके आगे आकर लज्जित भावसे खड़ी हो गई। कण्वमुनिने ध्यानसे, अथवा अशरीरी देववाणीके द्वारा, सब वृत्तान्त जान लिया। वे कुपित नहीं हुए, बल्कि शकुन्तलाको आशीर्वाद देकर उन्होंने उसके पतिके पास भेज दिया।

जिस समय शकुन्तला पतिग्रहको जा रही है, उस समय तरुलता आदिके प्रति उसका स्नेह उमड़कर हृदयसे बाहर निकला पडता है। वह प्रियवदासे कहती है—

“ हला पिअंगदे अज्जउत्तदसणुस्सुआए वि असमपद परिच्चअन्तीए दुक्ख-
दुक्खेण चलणा मे पुरोमुहा ण गिवडन्ति । ”

[“ सखी प्रियवदा, यद्यपि मैं आर्यपुत्र राजा दुष्यन्तके दर्शनोत्रे लिए बहुत ही उत्सुक हो रही हूँ, किन्तु इस आश्रमको छोड़नेके घोर दुःखसे मेरे पैर आगेकी ओर नहीं पड़ते ।]

शकुन्तला पतिके घर जायगी—जिस पतिके लिए उसने धर्मके सिवा लज्जा आदि सब कुछको तिलाजलि दे दी, यह कहना भी अनुचित न होगा, उसी पतिके घर जायगी—तथापि उस तपोवनको छोड़कर जानेके लिए उसके पैर नहीं उठते। तपोवन भी जैसे शकुन्तलाके निकटर्ती विरहसे मलिन हो रहा है। उस समय शकुन्तला माधवी-लताके पास जाकर कहती है—“ लता-भगिनी, मुझे आलिंगन करो ”। कण्वसे कहती है—“ तात, इसे आप देखिएगा । ” सखियोंसे कहती है—“ देखना, इस वनतोपिणी लताको मैं तुम्हारे हाथमें सौंपे जाती हूँ । ” फिर कण्वसे कहती है—“ यह गर्भके भारसे मथर गतिवाली हरिणी जब बच्चा जने, तब मुझे खबर दीजिएगा । ” इसके बाद अपने पीछे आनेवाले मृगशावकसे कहती है—“ बत्स, मेरा अनुगमन करनेसे क्या होगा ?

लौट जाओ, पिता तुम्हारा लालन पालन करेंगे।" इतना कहकर शकुन्तला रो देती है।

शकुन्तलाका यह भाव कालिदासने इतना कोमल और करुण अंकित किया है कि पढ़ते पढ़ते प्रायः आँखोंसे आँसू बहने लगते हैं, कहनेको जी चाहता है कि "तपस्विनी, इन सनने बीचमें तो तुम जड़े सुलसे रहती थी, इस तपोवनकी शान्त प्रकृतिके साथ तुम्हारी शान्त प्रवृत्ति तो खूब मेल खा गई थी। यहाँ तुम्हें किस बातकी कमी थी?—इन्हें छोडकर कहाँ जा रही हो?" किंतु उद्दाम प्रेम सब रूकावटों और निषेधोंको तुच्छ करके अपनी उमरमें दूसरी ही ओर जा रहा है। उसे कौन रोक रख सकता है?

शकुन्तलाका यह प्रेम अर्धर, उद्दाम और प्रबल है। यह प्रेम या तो अपने चलसे सम्बन्धी होगा, और या एक प्रबल टक्करसे चूर चूर हो जायगा। शकुन्तलाका प्रेम इसी ढगका है। जैसा प्रबल उमरका प्रेम था, चरित्रका बल वैसा नहीं था। सावित्री होती तो वह अपने चरित्रके बलमें सब बाधा विघ्नोंको नोच जाती। किंतु शकुन्तला कोमलप्रकृति तपस्विनी थी, इसीसे उसके प्रेममें प्रबल धक्का मिला। वह उस धक्केको संभाल नहीं सकी। वह प्रेम उम धक्केसे अग्रस्य चूर चूर हो जाता, लेकिन 'विवाह' उसे घेरे हुए था, और इसीमें उसकी रक्षा हुई।

वह धक्का पञ्चम अरुमें है। इस पञ्चम अरुमें शकुन्तलाकी और एक मूर्ति हमें देस पडती है। पहले तो राजसभामें शकुन्तलाका एक शफायुक्त सकोच देस पडता है। शार्ङ्गरथ और शाग्दूत दोनों ऋषिदिशिष्य राजसभाको जाते समय राहमें राजपुरीके सम्बन्धमें तरह तरहकी समालोचना करते जाते हैं। किन्तु शकुन्तला मानों राजपुरीके उन दृश्योंको देख ही नहीं पाती, उस झोलाहलको मुन ही नहीं पाती। अगर वह देख-सुन पाती, तो उसे भी विरमित होना पडता। वह अपने निकटवर्ती भविष्यके बारेमें सोच रही थी, अमगलकी आशका कर रही थी। "मेरी दाहनी और क्यों फडक रही है?" यह कथन स्पष्ट आशकाका लक्षण है। इसके बाद राजसभामें पहुँचनेपर गौतमी और शार्ङ्गरथने राजासे गर्भवती शकुन्तलाको ग्रहण करनेके लिए कहा, तब राजाका उत्तर सुननेके लिए उत्कर्ण होकर शकुन्तला सोचती है—“किण्यु खलु अम्बउत्तो भग्निम्हादि”। (अब देखो आर्यपुत्र क्या कहते हैं!)

इसने बाद राजाने जब कहा—“अये किमिदमुपन्यस्तम् ?” (अजी यह क्या उपन्यास-सा रचा है ?), तब भी शकुन्तलाके हृदयमें प्रत्याख्यानकी आशका नहीं उत्पन्न हुई। उसने अपने मनमें केवल यही सोचा “हद्दी हद्दी सावलेवो से वअण्णाअकलेवो।” (हा रिक् ! हा धिक् ! इनके वाक्य अत्यन्त गर्व और आक्षेपसे युक्त हैं।)

इसके बाद जब राजाने प्रश्न किया कि “मैंने क्या कमी पहले इनसे विवाह किया है ?” तब शकुन्तलाने अपने मनमें सोचा—सर्वनाश हो गया। हृदय, तू जो आशका कर रहा था, वही ठीक निकली। शकुन्तलाने सोचा, शायद राजा उसे ग्रहण नहीं करना चाहते। बादको जब गौतमीने कहनेसे शकुन्तलाने घुँघट हटा लिया, और उमकी रूपराशि देखकर भी राजाने उससे ब्याह करना नहीं स्वीकार किया, तब शकुन्तला एकदम हताश हो गई और उसका हृदय जैसे बैठ गया। पाठकगण लक्ष्य करके कि शकुन्तलाने अतक अपने मुँहसे एक बात भी नहीं निकाली थी। इस समय गौतमीके अनुरोधसे उसने राजाको ‘आर्यपुत्र’ इस सानुराग सत्रोधनसे एक बार पुकार कर ही अभिमानने मारे उस सत्रोधनको वापस ले लिया, और फिर राजोचित सम्मानने साथ कहा—“हे पौरव ! धमानुसार पाणिग्रहण कर इस समय उसे अस्वीकार करना क्या उचित है ?” इसने बाद राजाका वृत्तान्त स्मरण करानेके लिए अँगूठी निकालते समय जब वह अँगूठी नहीं मिलती है, तब हम उसकी मूर्तिकी परचना कर सकते हैं। अतको उसने एक बार अंतिम प्रयास किया—पूर्ववृत्तान्त कहकर याद दिलानेकी चेष्टा की, पर वह चेष्टा भी व्यर्थ हुई। इस समय तक भी हमने शकुन्तलाकी रौद्र मूर्ति नहीं देखी। अतको जब राजाने सपूर्ण स्त्री जातिके ऊपर चातुरी (फरेब) का अपनाद लगाया, तब शकुन्तलाका गर्म बोट खारर बाग उठा। उसने रोपने साथ कहा—

“अण्वन । अत्तणो द्विअआणुमाणेण किल सन्न पेक्कणि । को णम अण्णो धम्मकच्चुअव्यज्जेसिणो तिण्णच्छण्णबूचोवमस्स तुइ अणुआरी भग्गिम्मदि ।”

[हे अनार्य ! तुम अपने हृदयके अनुरूप ही सत्रको देखने हो। तुम धर्मकचुकुधारी तृणसे ढके हुए रूपके समान हो। तुम्हारे समान और कौन होगा ?]

प्रतारित नारीकी समस्त लज्जा, रोष और घृणा शकुन्तलाके हृदयमें प्रज्वलित हो उठी। उसका क्रोधसे लाल मुखमण्डल देखकर दुष्यत तक स्तमित हो उठे। साध्वी शकुन्तलाने क्रोधसे काँपते हुए स्वरमें कहा—

“तुम्हे जेव पमाण जानध धम्मात्थिदिच्च लोअस्य ।
लज्जाविणिज्जिदाओ जागन्ति ण किम्पि महिलाओ ॥
सुष्ठ दान अत्तच्छन्दाणुचारिणी गणिआ समुदाहिदा ॥”

[राजन्, तुमने जो मेरा पाणिग्रहण किया है, उसका साक्षी धर्मके सिवा और कोई नहीं है। कुल-लज्जाएँ क्या कभी इस तरह निर्लज्ज होकर परपुरुषकी आक्रांक्षा किया करती हैं? क्या तुम यह समझते हो कि मैं स्वेच्छाचारिणी गणिकाकी तरह तुम्हारे निकट उपरिधत हुई हूँ?]

इसके बाद जब गौतमीने शकुन्तलासे कहा—“हाय, पुत्री, पुरुषजके राजा महत् होते हैं, इस भ्रान्त विश्वासमें पडकर तुमने इस शठके हाथमें अत्ममर्पण कर दिया।” तब शकुन्तला अत्यन्त धोमके कारण रो दी। फिर गौतमी और ऋषिके दोनों शिष्य जब शकुन्तलाको छोडकर जानेके लिए उत्प्रत होते हैं, तब वह हताश स्वरसे कहती है—“इस शठने मुझको त्याग दिया, और तुम भी मुझे छोड़े चले जाते हो?” इतना कहकर शकुन्तला जब उनके पीछे जाना चाहती है तब शार्ङ्गरेण फिरकर कहते हैं—“आ. पुरोमाग्नि किमिद स्वातन्त्र्यमवलम्बसे?” (आ: एकमान दोष देसनेवाली, यह कैसी स्वतन्त्रताका आश्रय ग्रहण कर रही है?) इस समय शकुन्तला काँपने लगती है।

तदनन्तर राजपुरोहित राजाको सलाह देते हैं—

“त्व साधुनैमित्तिकैकपदिष्टपूर्वं प्रथममेव चक्रवर्तिन पुन जनयिष्यसीति । स चेन्मुनिदौहित्रस्ताह्वयगोपयन्नो भविष्यति, ततोऽभिनन्व्य शुद्धान्तमेना प्रवेशयिष्यसि, विपर्यये त्वस्या. पितुः समीपगमन स्थिरमेव ।”

(महाराज, पहले श्रेष्ठ ज्योतिषी पण्डित आपसे कह चुके हैं कि आपके पहले पइल चक्रवर्तीने लक्ष्मणंसि युक्त पुत्र उत्पन्न होगा। इस मुनिकन्याके होनेवाला बालक अगर चक्रवर्तीने लक्ष्मणंसि युक्त हो, तो इसे विशुद्ध समझकर अपने अन्तःपुरमें स्थान दीक्षिण्ये। और अगर इसके विपरीत हो, तो इसे इसके पिताके

आश्रममें भेज देना ही निश्चिन रहा, अतएव बालक उत्पन्न होनेसे समयतक पराश्रमार्थ इसे यहाँ रहने देना चाहिए ।)

पुराहितने इस लजाजनक प्रस्तावको सुनकर शकुन्तलाने कहा—“ भगन्ती यमुधरा, मुझे स्थान दो। ” हम भी साथ ही साथ कहते हैं कि “ कोई आकर इस प्रतारित असहाय बालिकाको स्थान दो। ” इसने उपरान्त जत्र लोग समाभजनसे ग्राह्य निकालते हैं और पुरोहित फिर प्रवेश करने कहता है — “महाराज, स्त्रीके आकारकी एक ज्योतिने आकाशसे उतरकर शकुन्तलाको गोदमें ले लिया और वह अन्तर्धान हो गई। ” उस समय हम सोचते हैं कि जान रची। राजाके घरम परीशाने लिए रहनेकी अपक्षा शकुन्तलाकी मृत्यु ही श्रेय थी। शकुन्तला राजाने प्रत्याख्यान और दुर्वासाने शापको लात मारकर स्वर्ग चली गई।

इसी जगह पर कालिदासकी कल्पनाम महत्त्व है। यहींपर शकुन्तला चरित्रका चरम विकास है। यहापर साध्वी स्त्री और असती स्त्रीका अन्तर सत्रसे बढकर व्यक्त है। असती स्त्री जैसे यहाँनक अध पतित हो सकती है कि प्रणयीने लिए अपने पुत्रकी हत्या तक (जो कि माताने लिए सत्रस बढकर अस्यामाधिक और भीषण कार्य है) कर सकती है, वैसे ही साध्वी सती यहाँतक ऊँचे उठ सकती है कि पतिकी (जिससे बढकर स्त्रीन लिए पूँय और कोई नहीं है) निष्करण अग्रहेलाको तुच्छ करने गर्वने साथ सिर ऊँचा करने खडी रहती है। शकुन्तलाने प्रत्याख्यानने परिणामम कविने दिखलाया कि दुध्यन्तकृत शकुन्तलाका प्रत्याख्यान अन्धाय है, और ऋषिका शाप उसे धेरे अवश्य रह सकता है, म्त्रि तु साध्वीने महत्त्वको सत्र नहीं कर सकता। वह दूर सम्मानके साथ हाथ जोडे सड़ा रहता है। शकुन्तलाको दशन करके ऋषिका शाप आप ही पञ्चत्वकी प्राप्त हो गया — उससे शकुन्तलाको क्षणिक यत्रणा मात्र प्राप्त हुई।

सातवें अरुमें शकुन्तला विरहिणीकी अवस्थामें देख पड़ती है। यथा—

“ यसने परिधूसरे वसाना नियमक्षाममुरती धृतैकवेणि ।
अतिनिष्करणस्य शुद्धशीला मम दीर्घे विरहप्रत विभर्त्ति ॥ ”

[इस श्लोकका अर्थ पहले लिखा जा चुका है ।]

किंतु यह विरह पूर्वोक्त विरहसे कुछ पृथक् है। प्रथम विरह प्रथम प्रेमहीकी तरह उच्छ्वास पूर्ण और अनियत है। यह विरह दृढ, शान्त और सयत है। प्रथम विरहम आशाका और सन्देह है, इस विरहमें विश्वास और अपेक्षा है। इस विरहमें विशेषता है, एक अपूर्ण माधुरी है।

इस अंक्रमे ही शकुन्तला-चरित्रका एक अमाननीय सौन्दर्य हम देखते हैं। वह सौन्दर्य उसका पुत्रवर्ग है। उसका प्रत्याख्यात सारा स्नेह उसके पुत्रने प्रति संचित हो गया। किंतु कालिदासने उसे नेपथ्यम दिखाया है। नाटकमें हम देख पाते हैं कि शकुन्तलाका पुत्र अत्यन्त अधिक आदरके कारण दुर्दान्त हो उठा है। तथापि उसकी माताका नाम उच्चारण करते ही वह अपने खिलौने तक भूल जाता है। शकुन्तलाने बालकके साथ अधिक बातचीत नहीं की। किंतु जो दो एक शर्तों की हैं, वे जैसे परिपूर्ण अर्थसे काँप रही हैं। बालकने जब मातासे पूछा—“यह (दुष्यन्त) कौन है?” तब शकुन्तलाने उत्तर दिया—“अपने माग्यसे पूछो!” इस उत्तरमें पुत्रस्नेह, पतिमा अन्याय, दैवका अत्याचार सब कुछ है। शकुन्तला जानती थी कि उसने कोई पाप नहीं किया। उसने केवल सरल चित्तसे प्यार किया था, विश्वास किया था। तथापि ऐसा क्यों हुआ? इस उत्तरमें पुत्रने प्रति, स्वामीने प्रति, त्रिधाताने प्रति साध्वी शकुन्तलाका अभिमान प्रकट है। पुत्र नहीं समझा, इसीसे चुप रह गया। राजा समझे, इसीसे वे रोती हुई शकुन्तलाने पैरांपर गिर पड़े, और उन्हाने शकुन्तलासे क्षमाकी प्रार्थना की। त्रिधाताने यह बात सुनी, इसीसे उहाने दोनों प्रेमियाका मिलन सम्पन्न कर दिया।

शकुन्तला चरित्रको सब पहचानसे देखनेपर उसमें ऐसी कुछ विशेषता देखनेको नहीं मिलती। विशेषताम यही एक बात नजर आती है कि तपोवनेसे साथ उसकी एकान्त घनिष्ठता थी। वह कोमल-प्रकृति, प्रेमपूर्ण हृदयवाली, गर्विणी, पुत्रप्रलला तापसी है। किंतु अन्यत्र वह केवल साधारण नारी है। प्रथम अंक्रमे दोनों सूरियाने साथ उसकी बातचीत एक साधारण कुमारीकी है। प्रियवदाने जब दिल्लगी की कि “वनतोपिणी आम्रवृक्षसे लिपरी हुई हैं, शकुन्तला इस भावसे कि मैं भी ऐसा ही अपना अनुरूप बन पाऊँ, उत्सुक दृष्टिसे उसकी ओर देख रही है।” तब उसने उत्तरमें शकुन्तलाने कहा—“एस दे

अन्तर्गत चित्तगदो मणोरहो । ” (यह तुम्हारे अपने हृदयका मनोरथ है ।) इस तरहकी बातचीत आधुनिक भारतीय महिलाओंमें भी अक्सर हुआ करती है । आगे, पर-पुरुषके सामने हरएक विवाहयोग्य बालिका शकुन्तलाकी ही तरह लज्जासे सिर झुका लेती है । इसके उपरान्त राजाको देखकर शकुन्तलाके हृदयमें प्रेमके उदय होनेकी बात है । यथा —

“ कथ इम जग पेक्सिअ तवोयणविरोहिणो विआरल गमणी अम्हि सधुत्ता । ”

[इनको देखकर भरे मनमें तपोवनके विरुद्ध विचारका अविर्भाव कैसे हो रहा है ?]

इस प्रकार प्रेमका उदय भी साधारणतः हुआ ही करता है । अंगरेजीमें इसको कहते हैं — Love at first sight * प्रियवदाने जब राजाको शकुन्तलाका परिचय देकर कहा — “ जान पड़ता है, आप कुछ और भी पूछेंगे, ” तब शकुन्तला उँगलीके इशारेसे उसको धमकाने लगी । इस तरहका लज्जाका अभिनय भी प्रायः देख पड़ता है । प्रियवदाने जब राजाके आगे शकुन्तलाके ब्याहकी बात उठाई, तब शकुन्तलाने बनामटी क्रोध दिखाकर कहा - “ प्रियवदा, तुम्हारे मुँहमें जो आता है वही बने जा रही हो । मैं जाती हूँ । ” मुँहसे यह कहनेपर भी उसके मनमें चले जानेका इरादा बिल्कुल नहीं था । नारीकी यह मधुर छलना और पीछेसे जानेकी अनिच्छा स्त्रीसमाजमें दुर्लभ नहीं है ।

इस नाटकके शकुन्तलाचरित्रकी विशेषता विशेष न रहने पर भी, यह स्वीकार ही करना पड़ेगा कि कालिदासने महाभारतकी शकुन्तलाकी बहुत कुछ विशुद्ध कर लिया है । महाभारतकी शकुन्तला कामुनी है । कालिदासकी शकुन्तला प्रेमिकासे आरंभ करने देवीके पदतक पहुँच गई है । इसके सिवाय कालिदासकी शकुन्तला स्नेह, सौहार्द, तेज, करुणा, आदि भावोंकी एक मनोहर सृष्टि है । कालिदासने महाभारतकी शकुन्तलाको कहॉनफ ऊपर उठाया है, यह बात, शकुन्तलाने प्रत्याख्यानके अवसर पर महाभारतमें वर्णित शकुन्तलाकी उक्ति और नाटकमें वर्णित शकुन्तलाकी उक्ति मिलाने देग्नेसे सहज ही समझमें आ जाती है ।

* प्रथम दर्शन होनेके साथ ही जो प्रेम उत्पन्न होता है ।

चरित्र-चित्रण

महामातकी शकुन्तला उस अवसर पर अपने जन्मका गर्भ करती है। वह यह कहकर अहंकार प्रकट करती है कि मैं मेनका अम्बराकी कन्या हूँ और राजा दुष्यन्त मनुष्य हैं।

सच पूछो तो इस अवसर पर शकुन्तलाने मेनकाका नाम लेकर अपने मुकदमेको जहाँतक हो सकता था, वहाँ तक त्रिगाढ दिया है। दुष्यन्त भी इसका उत्तर दे सकते थे कि जो नर्तकी वेश्याकी कन्या है, उसके कथनका क्या मूल्य !

किन्तु अभिज्ञानशाकुन्तल नाट्यमें शकुन्तला-चरित्रके तेजसे दुष्यन्ततक सत्रा-टेमें आगये। शकुन्तलाकी अवमाननामें उनके साथ ही साथ सहानुभूतिके कारण पाठक तक प्रायः रो देते हैं।

शकुन्तला तपस्विनी होकर भी गृहस्थ है, ऋषिकन्या होकर भी प्रेमिका है; शान्तिकी गोदमें लालन-पालन होने पर भी उसकी मति चपल है। उसके लज्जा नहीं है, सयम नहीं है, धैर्य नहीं है। उसका नाम सीता, सावित्री, दमयन्ती और शैब्याके साथ नहीं लिया जासकता। तो फिर किस गुणके कारण वह इत जगत्प्रसिद्ध नाट्यकी नायिका हुई ?

जिस कारणसे दुष्यन्त इस नाटकके नायक हुए हैं, उसी कारणसे उन्हींके अनुरूप गुणोंसे, शकुन्तला भी इस नाटककी नायिका हुई है। शकुन्तलाचरित्रका माहात्म्य (दुष्यन्तहीकी तरह) पतन और उत्थानमें है।

प्रथम तीन अंकोंमें शकुन्तलाका पतन है। दुष्यन्तके प्रेममें पटक उसने अपने साथ, और अपनी दोनों सरियोंके साथ चातुरी शुरू कर दी, जो कि तापसीके योग्य मनोभान नहीं कहा जा सकता। बादको उसने दुष्यन्तके साथ जैसे निर्लेख्य भावसे एकान्तमें बातचीत की, वह तापसीकी कौन कहे, किसी भी कुमारीके लिए लज्जाका कारण है। यदि शकुन्तला मिराडाकी तरह सरल और ससारसे अनभिज्ञ होती, तो भी हम कहते कि ठीक है। किन्तु वह विनाहके योग्य अन्य ससारी कुमारियोंकी तरह व्यग्न बोलती और अभिनय करती है। उसने परोक्षमें भारी स्रोतोंके प्रति कुटिल कटाक्ष करना भी नहीं छोड़ा। सत्रके अन्तमें प्रतिपालक पितृदुःख स्नेहमय महर्षि कण्वकी अनुमतिकी अपेक्षा न करके दुष्यन्तको आप ही आत्मसमर्पण कर दिया, जिसे कि उसके अघःपतनकी चरमसीमा कह सकते हैं।

नारसभरामे यद्यपि शिव गौरीके पूर्वजन्मके पति थे, तथापि शिवने जब उनसे व्याहृका प्रस्ताव किया, तब गौरीने कहा—इस बारेमें मेरे पितासे पूछो। कण्वसे इस बारेमें पूछ लेना शकुन्तलाका सौजन्य नहीं, अपरिहार्य कर्तव्य था। परन्तु उसने उस कर्तव्यका पालन नहीं किया। कण्व जब आश्रममें लौटकर आये, तब वह लज्जित अवश्य हुई। परन्तु उसने अनुताप नहीं किया। स्नेहशील कण्वने उसको धमा करनेसे भी अधिक किया, तथापि उसे रत्तीभर भी पछाना नहीं हुआ। वह वास्तवमें यद्येष्ट अध पतित हो चुकी थी। उसके इस अधःपतनमें विवाह ही एकमात्र पुण्यकी रेखा थी। उसीने उसको और दुष्यन्तको बचा लिया। उसीसे उसने लिए आगे चलकर ऊपर उठनेकी राह खुली रही।

तृतीय अरुम शकुन्तला नीचे गिरी। उसके पापका प्रायश्चित्त भी शुरू हो गया। वह प्रायश्चित्त उसके प्रत्याख्यानसे शुरू होता है। इसके बाद बहुत दिन तक विरहव्रत धारण करनेसे उसका प्रायश्चित्त पूर्ण हुआ। उन दोनोंके मिलनेकी रुकावट दूर हो गई और स्वाभाविक नियमके बलसे फिर दोनोंका मिलन भी हो गया।

दुष्यन्तकी तरह शकुन्तलामा भी चरित्र दोषों और गुणोंसे मिश्र है। उसके चरित्रका माधुर्य दोषों और गुणोंमें ही है। दोष और गुणमें शकुन्तलामा चित्र अतुलनीय है।

३—सीता

राम और दुष्यन्तमें जैसा भेद है, सीता और शकुन्तलाके चरित्रमें भी वैसा ही भेद है।

उत्तरचरित नाटकमें तीन बार सीतासे पाठकोंकी भेंट होती है—पहले अरु, तीसरे अरु और सातवें अरुमें।

पहले अरुमें हम सीताकी समग्र प्रकृतिको एकत्र देग्न पाते हैं—वे कोमल, पतिव्रत, कुछ परिहासरसिक, भयविह्वल और राममयजीवन हैं। जब अष्टावक्र मुनि आये, तब सीता पूछती हैं—

“ नम. ते, अपि कुशल मे सत्रलगुश्जनम्य आर्यायाश्च शान्तायाः ”

[आपको प्रणाम है। मेरे सब गुश्जन और आर्या शान्ता कुशलसे तो हैं!]

चरित्र-चित्रण

अत्यन्त सम्मानपूर्ण मिष्ट-संभाषण है। इसके बाद बातचीत करते करते जब रामने अष्टावक्र मुनिसे कहा कि प्रजारञ्जन करनेके लिए अगर मुझे सीताको भी त्याग करना पड़े तो मैं व्यथित नहीं होऊँगा, तब सीता इस दाहण प्रस्तावसे व्यथित नहीं हुई, बल्कि इससे उन्होंने जैसे परम गौरवका ही अनुभव किया। उन्होंने कहा—

“अतएव राघवधुरन्धरः आर्यपुत्रः।”

[आर्यपुत्र इसीसे तो खुकुलशिरोमणि है।]

यहाँपर हम देखते हैं, सीता विल्कुल ही आत्मचिन्ताशून्य है, जैसे उनका अस्तित्व राममें लीन हो गया है।

अष्टावक्र मुनिके चले जानेपर लक्ष्मण एक चित्रपट ले आते हैं। उस चित्रमें रामचन्द्रके अतीत जीवनकी घटनाएँ अंकित थीं। तीनोंजने उस चित्रपटको देखने लगते हैं। चित्रमें सीताकी दृष्टि पहले ही रामकी मूर्तिके ऊपर पड़ी। उन्होंने देखा, “जृम्भकास्त्रा उपस्तवन्ति इव आर्यपुत्रम्” (विश्वामिनिके दिये हुए जृम्भकास्त्र मानों आर्यपुत्रकी स्तुति-सी कर रहे हैं।) इसके बाद मिथिलापुरीका वृत्तान्त देखते समय भी सीताकी दृष्टि राममें ही लगी हुई है—

“अहो दलन्नवनीलोत्पलश्यामलस्त्रिधमसृणशोभमानमासलेन देहसौभाग्येन विस्मयशिमिततातदृश्यमानसौम्यसुन्दरश्रीः अनादररखण्डितशङ्करासदनः शिखण्ड-मुग्धमुखमण्डलः आर्यपुत्रः आलिखितः।

[अहो ! प्रफुटित नवीन नील कमलके समान श्यामल, त्रिधम, मसृण (चिकने) शोभायुक्त और मासल (गठीला) शरीरका सौन्दर्य है। आकार सौम्य और सुन्दर है, मुखमण्डल मोलेपनसे भरा और काकपक्षत् कटे हुए केशोंसे कमनीय है। आर्यपुत्रकी ओर तात जनक विस्मयपूर्ण दृष्टिसे देख रहे हैं और आर्यपुत्रने अनायास ही शंकरके शरसनको तोड़ डाला है। वाह ! कैसा सुन्दर आर्यपुत्रकी मूर्ति इस चित्रमें अंकित है।]

सत्र बने जनस्थानका वृत्तान्त देखने लगे। लक्ष्मणने सीताको उनके निरहमें रोते हुए रामचन्द्रकी मूर्ति दिखाई। देखकर सीताकी आँखोंमें आँसू भर आये। वे सोचने लगीं—

“अयि देव खकुलानन्द एवं मम कारणात् द्विशोऽसि।”

[रघुकुलको आनन्द देनेवाले देव, मेरे कारण तुमको ऐसा क्लेश हुआ !]
 सीताको दुःख केवल इस लिए नहीं हुआ कि रामने कष्ट पाया। पतिके कष्टसे इस तरहका दुःख तो सभी सतियोंको होता है। सीताको परम दुःख यही है कि रामचन्द्र उन्हींके विरहमें, अतएव उन्हींके कारण कष्ट पा रहे हैं!—
 इसी जगहपर सीताकी विशेषता है, यहीपर हम देखते हैं कि ये और कोई नहीं, सीता हैं।

सीताका यह भाव हमें सभी जगह देख पड़ता है। तीसरे अक्षमें जब जनस्थानमें रामचन्द्र सीतामयी पूर्व्यमृतिसे अभिभूत होकर मूर्छित हो जाते हैं, तब सीता कहती हैं—

“ हा धिक् हा धिक् मा मन्दभागिनीं व्याहृत्य अमीलत्रेयनीलोत्पलः मूर्छित एव आर्यपुत्रः हा कथ धरणीपृष्ठे निक्षत्साहनिःसह विपर्यस्तः । भगवति तमसे परित्रायस्व परित्रायस्व जीनय आर्यपुत्रम् । ”

[हा धिक्कार है, हा धिक्कार है ! आर्यपुत्र मुझ अभागिनीका नाम लेकर, नीलकमलतुल्य नयन मूँदकर, मूर्छित और निक्षत्साह होकर, पृथ्वीके ऊपर विपर्यस्त भावसे पड़े हुए हैं ! भगवती तमसा, रक्षा कीजिए, रक्षा कीजिए । आर्यपुत्रको सचेत करिए ।]

इसके बाद सचेत होनेपर जब रामने कहा—

“ न सद्य वत्सल्या सीतादेव्या अभ्युपपन्नोऽस्मि । ”

[स्नेहमयी सीता देवीने ही क्या मुझे आश्वासित किया है ?]

तब सीता कहती हैं—

“ हा धिक् हा धिक् किमिति मा आर्यपुत्रो मार्गिव्यति । ”

[हा मुझे धिक्कार है, हा धिक्कार है ! आर्यपुत्र क्या मुझे खोज रहे हैं ?]

दामन्ती बिना समय रामको जनस्थान दिखा रही थी, और राम पहलेकी यादसे रोते-रोते बैठ गये, तब सीता दामन्तीकी भर्त्सना करती हैं—

“ सखि दामन्ति किं त्वया कृत आर्यपुत्रम्य मम च एतत् दशयन्त्या । ”

[सखी दामन्ती, मुझे और आर्यपुत्रको यह सब दिग्गतर तुमने यह क्या किया ?]

इसी तरह आगे चलकर भी सर्वत्र सीताका यही भाव देख पड़ता है। यथा—

“सखि वासन्ति किं त्वमेवमादिनी प्रियाहैः खलु सर्वस्य आर्यपुत्र विशेषतः मम प्रियसख्या ।” (सखी वासन्ती, तुम क्यों ऐसे वचन कह रही हो ? आर्य-पुत्र सभीके प्रिय होनेके योग्य हैं—खास कर मेरी प्रियसखीके और भी।) —“सखि वासन्ति विरम विरम” (सखी वासन्ती, मत बस।)—“त्वमेव सखि वासन्ति दास्यता कठोरा च या एव आर्यपुत्र प्रदीप्त प्रदीपवती ।” (सखी वासन्ती, तुम ही दास्यता और कठोर हो, जो इस तरह सन्त आर्यपुत्रको और भी सन्ताप पहुँचा रही हो।) —“एवमस्मि मन्दभागिनी पुनरप्यावासकारिणी आर्यपुत्रस्य ।” (मैं ऐसी अभागिन हूँ कि फिर भी आर्यपुत्रके क्लेशका कारण हुई।)—हा आर्यपुत्र मा मन्दभागिनीमुद्दिश्य सकलजीवलोकमङ्गलाधारस्य ते चारम्भार सशयितजीवितदास्यो दशापरिणाम हा हतोऽस्मि ।” (हा आर्यपुत्र ! आप सब जीवलोकके मंगलाधार हैं, किन्तु मुझ मन्दभागिनीके लिए बारबार जीवनसशयके कारण दास्यता दशाको प्राप्त हो रहे हैं। हाय, मैं सर्वथा हत हुई।) इत्यादि।

सब जगह वही एक ही भाव है—“राम मेरे लिए कष्ट पाते हैं। आर्यपुत्र इतने दिनोंमें मुझे भूल क्यों नहीं गये ? वह भी इससे अच्छा था। सकल-मंगल-मूलाधार राम मुझ तुच्छ नारीके लिए बारबार प्रागसशयको प्राप्त हो रहे हैं।” —यह प्रेम क्या जगत्में है। स्वामीके कल्याणमें, सब प्राणियोंके कल्याणमें, आम-अलिखित करनेवाला प्रेम क्या इस जगत्में है ! अगर है तो धन्य हो भवभूति ! तुमने ही पहले पहल उसे पहचाना है। अगर नहीं है, तो भी धन्य हो भवभूति ! तुमने ही पहले पहल उसकी कल्पना की है। बिना प्रेममें—अपमानमें अभिमान नहीं है, निष्ठुरतामें हास नहीं है, अस्थायीमें विपर्यय नहीं है—जो प्रेम आप ही अपने रगमें सराबोर है, बिना प्रेमकी जय उनीसवीं शताब्दीमें पाश्चात्य महाकवि ब्राउनिंगने गाई है—

“You have lost me, I have found thee” *

उस प्रेमना आविर्भार हजार वर्ष पहले इस भारतभूमिमें ही एक ब्राह्मणने किया था। फिर कहता हूँ—धन्य हो भवभूति !

* तुमने तो मुझे खो दिया, पर मैंने तुम्हें पा लिया।

एक बार जैसे सीताके मनमें कुछ अविमानका उदय हो आया था। रामने जब उस सीताशून्य निर्जन जनस्थानमें अश्रुगद्गद उन्मुखित स्वरसे सीताका पुकारा—“ प्रिये जानकि ” तब सीताने ‘ समन्सुगद्गद ’ स्वरमें कहा—

“ आर्यपुत्र, असदृश खलु एतद्वचनमस्य वृत्तान्तस्य । ”

[आर्यपुत्र, इस समय ये वचन नहीं सोहते ।]

सीताका भाव यही है कि मुझ निरपराध नारीको वनवास देकर उसके बाद यह सबोधन असंगत प्रतीत होता है। घड़ी भरके लिए अपने साथ किये गये दारुण अविचारका खयाल सीताके मनमें आ गया। दम भरके लिए जैसे बारह वर्षका रसातलका निवास रो उठा, प्रजागणके लगाये हुए अपवादके प्रति अभिमानने आकर हृदयपर अधिकार कर लिया। किंतु यह मेघ घड़ी भरका था। इसके बाद सीता फिर वे ही सीता हो गईं।

“ अथवा किमिति वज्रमयी जन्मान्तरे समाहितदुर्लभदर्शनस्य मामेव मन्द-भागिनीमुद्दिश्य बत्सलस्य एववादिन आर्यपुत्रस्योपरि निरनुक्रोशा भविष्यामि। अहमेतस्य हृदय जानामि मम एव इति । ”

[अथवा यह क्या। जमान्तरमें आयुपुत्रके दर्शन दुर्लभ हैं। ये मुझ हृत्मागिनीके प्रति प्रीतियुक्त हैं और मुझे उद्देश करके ऐसे वचन कह रहे हैं। अतएव मैं ऐसी वज्रमयी नहीं हो सकती कि इनके ऊपर निर्दय होकर क्रोध करूं। ये मेरे हृदयको जानते हैं और मैं इनके हृदयको ।]

और एक बार यह जाननेके लिए कि अश्वमेध यज्ञमें रामचंद्रकी सहघर्मिणी कौन है, सीताका हृदय सोत्कप और उत्सुक हुआ था। किंतु ज्यों ही उन्होंने सुना कि वह सहघर्मिणी उन्हींकी सुवर्णमयी प्रतिमा है, त्यों ही सीताने कहा—

“ आर्यपुत्र इदानीमसि त्व अग्ने उत्सात मे इदानीं परित्यागलज्जाशून्य-मार्यपुत्रेण । ” “ धन्या सा या आर्यपुत्रेण बहुमन्यते या च आर्यपुत्र विनोदयन्ती आगानिराधन जाता देवलोक्तस्य । ”

[आर्यपुत्र, आप इस समय फिर वैसे ही हो गये। आहा, आयुपुत्रने मेरा परित्यागजनित लज्जाका शून्य निकाल लिया ।]

[जितको आर्यपुत्रने बहुत माना है, और जो आर्यपुत्रका मनोरञ्जन करती है, वह स्त्री धन्य है और वही देवलोक्की आशाना आधार है ।]

ऊपर कहे गये दो स्थानोंमें ही सीतामें जो कुछ मानुषीभाव देख पड़ता है सो देख पड़ता है। अन्य सब स्थानोंमें वे देवी हैं। राम जब जानेको तैयार हुए तब सीता कहती हैं—

“ भगवति तमसे कथं गच्छयेवार्थपुत्र । ”

[भगवती तमसे, क्या आर्यपुत्र चले ही जा रहे हैं ?]

तमसाने सीताको साथ लेकर कुशलकी ‘बरस गौंठ’ का उत्सव सपन्न करनेके लिए जानेका प्रस्ताव किया, तब सीता कहती हैं—

“ भगवति प्रसीद क्षणमात्र अपि दुर्लभजन प्रेक्षे । ”

[भगवती, प्रसन्न होकर दमभर ठहर जाइए। घड़ीभर तो इन दुर्लभदर्शन रामको देख लें।]

रामके चले जानेके पहले सीता उन्हें प्रणाम करके कहती हैं—

“ नम नम अपूर्वपुण्यजनितदर्शनाभ्यामार्थपुत्रचरणकमलाम्याम् । ”

[अपूर्व पुण्यसे जिनके दर्शन प्राप्त होते हैं उन आर्यपुत्रके श्रीचरणकमलोंको बारवार प्रणाम है।]

इसी स्वरमें सीताके हृदयका महासगीत विलीन हो गया।

और एक बार पाठकोंसे सीतादेवीकी भेंट होती है। सातवें अंकमें अभिनय देखकर मूर्च्छित हुए रामको सीताने कोमल करस्पर्शसे सजीवित सचेत किया। वहाँपर भी सीता कहती हैं—

“ जानाति आर्यपुत्र सीतादुःख प्रमार्ष्टुम् । ”

[सीताके दुःखको दूर करना आर्यपुत्र जानते हैं।]

सीताका यही भाव इस नाटकमें व्यक्त और विकसितको प्राप्त हुआ है। नारीजनसुलभ अन्यान्य गुणोंका इशारा भर शायद कहीं कहीं है। लक्ष्मण जिस समय चित्र दिखा रहे हैं और खतलाते हैं कि “ आर्या सीता हैं, ये आर्या माण्डवी हैं, यह बधू श्रुतकीर्ति है ” उस समय सीता उर्मिलाको दिखाकर लक्ष्मणसे हँसकर पूछती हैं—“ वत्स इयमप्यपरा का ” (वत्स, और यह दूसरी कौन है ?) उसी समय हमें सीताकी परिहासप्रियताका कुछ आभास मिलता है। वे भयविह्वल हैं, परशुरामका चित्रमात्र देखकर डर उठती हैं। चित्रमें

अंकित सूर्पणखाको देखकर कहती हैं—“ हा आर्यपुत्र एतावत्ते दर्शनम् ।” (हा आर्यपुत्र, अभीतक ही आपके दर्शन बदे थे । अर्थात् उन्हें राजगृह्त हरणका खयाल हो आता है ।) इस नाटकमें सीताकी गुरुजनके प्रति भक्ति, पाले हुए पशु-पक्षियोंके प्रति स्नेह, पुत्रवत्सलता इत्यादि गुणोंका भी इशारा मिलता है । किन्तु वह नाम मात्र है । सच तो यह है कि इस नाटकमें सीताचरित्रका और कोई गुण विकासको नहीं प्राप्त हुआ, अच्छी तरह व्यक्त नहीं हुआ ।

असलमें भवभूतिके नाटकमें सीताका चरित्र अच्छी तरह प्रस्फुटित ही नहीं हुआ । जो कुछ स्पष्ट हुआ है, वह उनका अपार्थिव सतीत्व । भवभूतिके राम मानों कोई स्त्रिय बगाली हैं, और उनकी सीता वैसी ही कोई साध्वी बगनधू हैं । रामके प्रेमकी विशेषता सीताकी सुवर्णप्रतिमा बनवाकर यश करनेमें है, और सीताके प्रेमकी विशेषता रामके और जगत्के हितके लिए आत्मबलिदानमें है । इन दोनों चरित्रोंमेंसे रामका चरित्र तो बिलकुल ही प्रस्फुटित नहीं हुआ, सीताका चरित्र फिर भी कुछ कुछ प्रस्फुटित हुआ है । तथापि हम सीताको उस तरह आँखोंके आगे नहीं देख पाते, जिस तरह कि शकुन्तलाको देख पाते हैं । किन्तु देख न पाने पर भी हृदयमें जिस तरह सीताका अनुभव कर सकते हैं, वैसे शकुन्तलाका अनुभव नहीं कर सकते । भवभूतिकी सीता नाटककी नायिका नहीं हैं, कविताकी कल्पना हैं ।

वाल्मीकिकी सीता भी नाटककी नायिका नहीं हैं । तो भी भवभूतिकी सीताकी अपेक्षा वे सीता स्पष्ट और परिस्फुट हैं । उनकी एक गति हम सर्वत्र ही देख पाते हैं । वे अपनी इच्छासे रामके सग बनगयिनी हुई थीं, उन्होंने लंकापतिके प्रस्तावको खत मार दी थी, उन्होंने अन्तर्गत स्वयं रामचद्रकृत अरहेलाको भी तुच्छ कर दिया था । उनका सहन करनेका ढंग भी और तरहका है । सीताने निर्वासनके समय लक्ष्मणके द्वारा रामके पास जो अपना सँदेश भेजा था, वह एक अभिमानिनी साध्वीनी उक्ति है । वे कहती हैं—

“ जानासि च यथा शुद्धा सीता तत्त्वेन राषय ।

मन्त्या च परया युक्ता हिता च तव नित्यशः ॥

अहं त्यक्त्वा च ते वीर अयशो भीरुणा वने ।
यच्च ते वचनीयं स्यादपवादः समुत्थितः ॥
वक्तव्यश्चैन नृपतिः धर्मेण सुसमाहितः ।
मया च परिहर्तव्य त्व हि मे परमा गतिः ॥
यथा भ्रातृषु वर्त्तयास्तथा पौरैःपुः नियशः ।
परमो ह्येष धर्मस्ते तस्मात्कीर्त्तिरनुत्तमा ॥
यत्तु पौरजने राजन् धर्मेण समवाप्नुयात् ।
अहन्तु नानुशोचामि स्वशरीर नरर्षभ ॥
यथापवादः पौराणा तथैव स्थुनन्दन ।
पतिर्हि देवता नार्याः पतिर्वन्धुः पतिर्गुरुः ॥
प्राणैरपि प्रिय तस्मात् भर्तुः कार्ये विशेषतः ।
इति मद्रचनाद्रामो वक्तव्यो मम सग्रहः ॥ ”

[हे लक्ष्मण ! मेरी ओरसे महाराजसे यह कहना कि राजन्, मैं वास्तवमें शूद्राचारिणी, तुमपर अनन्य भक्ति रखनेवाली और हितकारिणी हूँ, इस बातको तुम अच्छी तरह जानते हो । हे वीर, तुमने लोकनिन्दा और अपयशके भयसे मुझको इस तरह वनमें छोड़ दिया है, यह मैं भी जानती हूँ । तुम मेरी परमगति हो, इस लिए तुम्हें लगनेवाले कलक और निन्दाको दूर करना सर्वथा मेरा कर्तव्य है । हे लक्ष्मण ! धर्ममें अटल महाराजसे तुम यह भी कहना कि वे जिस दृष्टिसे अपने भाइयोंको देखते हैं उसी दृष्टिसे सब पुरवासियोंको भी देखें । यही उनका परम धर्म है । उनसे कहना, इसीसे तुमको श्रेष्ठ अथय कीर्ति प्राप्त होगी । तुम धर्मके अनुसार प्रजापालन करके जो धर्मसन्धय करोगे वही तुमको परम लाभ है । महाराज, मैं अपने शरीरको विपत्तिप्रस्त देसकर जरा भी सोच नहीं करती । हे पुरुषश्रेष्ठ ! हे स्थुनन्दन ! पुरवासियोंके द्वारा लगनेवाले तुम्हारे अपवादका ही मुझे बड़ा सोच है । उसे दूर करना ही तुम्हारा सर्वथा कर्तव्य था । स्त्रीका तो परमदेवता, बन्धु और गुरु पति ही है । इसलिए स्त्रीको विशेष रूपसे चाहिए कि वह अपने प्राणोंको देकर भी पतिका प्रिय कार्य करे ।]

सीताके इन वचनोंमें एक प्रकारका तेज है, सती बका गर्व है, रानीका भाव है । लम्बाविजयके बाद रामने जब सीताको बचान दे दिया, तब सीताने जो उत्तर दिया था, उसकी दीप्तिसे समग्र रामायण उद्भासित हो रही है । वे कहती हैं—

“ किं मामसदृश वाक्यमीसदृश श्रोत्रदारुणम् ।
 रूक्ष श्रायसे वीर प्राकृतः प्राकृतामिव ॥
 न तथाऽस्मि महाराहो यथामामगच्छसि ।
 प्रत्यय गच्छ मे स्वेन चारित्र्येणैव ते शपे ॥
 पृथक् स्त्रीणां प्रचारेण जातिं त्व परिशङ्कसे ।
 परित्यजेना शङ्कान्तु यदि तेऽह परीक्षिता ॥
 यदह गात्रसस्पर्शः गताऽस्मि विवशा प्रभो ।
 कामकारो न मे तत्र दैव तत्रापराध्यति ॥
 मदधीनस्तु यत्तन्मे हृदय त्वयि वर्त्तते ।
 पराधीनेषु गात्रेषु किं करिष्याम्यनीश्वरी ॥
 सहस्रवृद्धभावेन ससर्गेन च मानद ।
 यदि तेऽह न विज्ञाता हता तेनास्मि शाश्वतम् ॥
 प्रेषितस्ते महावीरे हनुमानदलोककः ।
 लङ्कास्थाऽह त्वया राजन् किं तदा न निस्सर्जिता ॥
 प्रत्यक्ष वानरस्यास्य तद्वाक्यसमनन्तरम् ।
 त्वया सन्त्यक्त्या वीर त्यक्त स्याज्जीवित मया ॥
 न वृथा ते श्रमोऽय स्यात् सशयेत् येन जीवितम् ।
 तुच्छञ्जनपरिक्लेशो न चाय विफलन्तव ॥
 त्वया तु नृपशार्दूल रोपमेवानुवर्त्तता ।
 लघुनेव मनुष्येण स्त्रीत्वमेव पुरस्कृतम् ॥
 अपदेशो मे जनकाधोत्पत्तिर्वसुधातलात् ।
 मम वृत्तञ्च वृत्तञ्च बहु ते न पुरस्कृतम् ॥
 न प्रमाणीकृतः पात्रिवांल्ये मम निपीडितः ।
 मम भक्तिञ्च शीलञ्च सर्वे ते पूर्वतः कृतम् ॥
 इति ह्यवन्ती रुदती बाष्पगद्गदभाषिणी ।
 उवाच लक्ष्मण सीता दीन ध्यानपरायणम् ॥
 चिता मे कुरु सौमित्रे व्यसनस्यास्य भेषजम् ।
 मिथ्यापत्रादोपहता नाह जीवितमुत्सहे ॥ ”

[जैसे नीच बातोंके या साधारण पुरुष साधारण स्त्रीसे रूखे वचन कहते हैं, वैसे ये मेरे अयोग्य और सुननेमें क्षमण वचन क्या आप मुझे सुना रहे हैं ? हे महानाहो, आप मुझे बैसी समझते हैं वैसे मैं नहीं हूँ । अपने चरित्रकी शपथ खाकर आपसे कहती हूँ, आप मेरी बातपर विश्वास कीजिए । आप अन्य नीच-प्रवृत्ति स्त्रियोंकी चाल देखकर मेरी जाति (स्त्रीजाति) के बारेमें आशंका कर रहे हैं । किन्तु यदि आपने परीक्षा करके मुझे जाँच लिया है तो इस शकाको त्याग दीजिए । यदि कहिए कि राक्षसने मेरे अगोंको छू लिया है, तो उसके लिए मैं क्या कर सकती थी ? मैं विरश थी । उसमें दैवता अपराध है मेरा नहीं । मैंने अपनी इच्छासे वैसा नहीं किया । हृदय मेरे अधीन है, वह तुममें ही लगा हुआ है । मैं अबला असमर्थ पराधीन अगोंके लिए क्या कर सकती थी ? यदि परस्पर साथ रहनेसे बढ़े हुए अनुराग और ससर्गसे भी आपने मुझको नहीं पहचाना तो मैं बिल्कुल ही नष्ट हो गई । आपने मेरी खोब करनेके लिए हनुमान्को बच लक्ष्मि मेजा था, तभी मुझे क्यों न त्याग दिया ? आपके उन वचनोंको सुनकर उसी समय चारुके सामने मैं अपना जीवन नष्ट कर देती । हे वीर, तो फिर वृथा काम भी आपको नहीं करना पड़ता—यह प्राणशपथमय युद्ध भी न करना पड़ता । तुम्हारे मित्रोंको भी अनर्थक कोई क्लेश नहीं उठाना पड़ता । राबन्, आप क्रोधके बशीभूत होकर अत्यन्त नीच मनुष्यने समान अन्य साधारण स्त्रियोंकी तरह मुझे भी समझ रहे हैं । किन्तु मेरा जानकी नाम—केवल जनकने यज्ञसम्पर्कने है—जममग्न घसे नहीं । मेरी उत्पत्ति पृथ्वीतल्पे हुई है । (इसलिए मैं साधारण मानुषी स्त्रियोंने समान नहीं हूँ ।) आप विचारसमर्थ होकर मेरे महमानयोग्य चरित्रका खयाल नहीं करने ? बाल्यकालमें किस उद्देश्य और प्रतिशसे आपने मेरा पाणिग्रहण किया था उसका आपने खयाल नहीं किया, मेरी भक्ति और शीलस्वभावपर भी ध्यान नहीं दिया ।

यों कहकर रोतीहुई जानकीने औतुओंके कारण गद्गदस्वरमें, दीन और चिन्तित लक्ष्मणसे कहा—हे लक्ष्मण ! मेरे लिए तुम शीघ्र एक चिता बनाओ । इस दुःखने उतरनेवाली यही एकमात्र दवा है । मिथ्यापवादसे क्लिप्त होकर मैं जीना नहीं चाहती ।]

मुझे ऐसी आशा नहीं थी कि कई हजार वर्ष पहले ऐसी शक्तें किसी नारीके मुपसे सुननेको मिलेंगी । सोचनेमें शरीर पुलकित हो उठता है, क्षण गर्म हो

उठता है, और गर्से छाती फूल जाती है कि उस आर्ययुगमें हमारे ही देशमें एक कविने सतीत्वके इस तेज आत्माभिमान और महत्त्वकी कल्पना की थी। मालूम नहीं—प्रेमकी ऐसी अशरीरिणी विशुद्धि और ऐसी आध्यात्मिकताकी कल्पना इस तरहसे और भी किसीने किसी भी काव्यमें की है या नहीं। यहाँपर सीताके प्रभापने आगे रामतक क्षुद्र देस पडते हैं।

फिर अन्तमें निर्वासनके उपरान्त, प्रजामण्डलीके सामने, अपना सतीत्व प्रमाणित करनेके लिए लज्जाकर प्रस्तावको सुनकर सीता जिस दारुण अभिमान और तेजके साथ पातालमें प्रवेश कर गई हैं, वह सारे जगत्के साहित्यमें अतुलनीय है। यथा—

“सर्वान्समागतान् दृष्ट्वा सीता कापायवासिनी ।
अत्रवीत् प्राञ्जलिर्याक्यमघोटप्रिरवाद्मुखी ॥
यथाऽह राघवादन्य मनसाऽपि न चिन्तये ।
तथा मे माधवी देवी विवर दातुमर्हति ॥
मनसा कर्मणा वाचा यथा राम समर्चये ।
तथा मे माधवी देवी विवर दातुमर्हति ॥
यथैतत्सत्यमुक्तं ये वेद्मि रामात्पर न च ।
तथा मे माधवी देवी विवर दातुमर्हति ॥”

[सप्त लोकांको आये हुए देखकर गेरुए वस्त्र पहने सीता समामें उपरिधत हुईं। मुरा और दृष्टि नीची करके हाथ जोड़कर सीताजी इस प्रकार कहने लगीं। सीताने कहा मैं अगर राघवने सिवा अन्य किसी पुरुषपत्नी ध्यान भी मनमें नहीं लाती होऊँ, तो भगवती पृथ्वीदेवी मुझे अपने भीतर स्थान दें। अगर मैं मनसे वाणीसे, कर्मसे केवल एकमात्र रामकी ही पूजा करती हूँ, तो भगवती पृथ्वी मुझे अपने भीतर स्थान दें। अगर मेरा यह कथन सत्य है कि रामने सिवा और किसीको नहीं जानती, तो भगवती पृथ्वी मुझको अपने भीतर स्थान दें।]

केवल तीन श्लोक हैं, लेकिन इनने भीतर अर्थका समुद्र मरा पड़ा है। पढते पढते सीताने प्रति उमड़ी हुई सहानुभूतिसे आँसुओंमें आँसु मर आते हैं, हृदय अभिभूत हो जाता है।

वाल्मीकिकी सीताके साथ भवभूतिकी तरल-कोमल सीताकी तुलना ही असंभव है। इनके साथ तुलना करनी हो तो आठवें हेनरीके द्वारा त्यागी गई कैथरार्नकी उक्तिकी तुलना करनी चाहिए। यथा—

“ Sir, I desire you do me right and justice
 × × × Sir call to mind,
 Upward of twenty years I have been blest
 With many children by you; if in the course
 And process of this time you can report
 And prove it too against mine honour ought
 My bond to wedlock or my love and duty
 Against your sacred person, in Gods name
 Turn me away—

My lord ! my lord ! I am a simple woman,
 much too weak
 To oppose your cunning, you're meak and humble
 mouthed.

You sign your place and calling in full seeming.
 With meekness and humility; but your heart
 Is crammed with arrogance, spleen and pride ”*

* अर्थात्—

नाथ, चाहती हूँ तुम मेरा कर दो न्यायविचार,
 बीम बर्ष तक रही सड़चरी लेकर सेवा भार।
 इन वर्षोंमें, प्रसन्न, मेरी दुर्दैव कई सन्तान,
 क्रिया कभी क्या मैंने बुद्ध-मर्यादाका अपमान ॥
 दुःख भर्मसे च्युत अथवा क्या बटा आपसे ध्यान,
 कइ दो, नाथ, और तब मेरा कर दो प्रत्यारदान।
 वैसे तो अबन्ना हूँ, मेरी है क्या शतनी शक्ति,
 तुम हो नीतिनिपुण, कुछ कइ दो है मुझमें पतिभक्ति ॥
 पर यह निनय, छोड़ दो, निश्चा है सारा व्यवहार।
 क्लृप्त हार्य आपका, यह तो कहता है संसार ॥

चरित्र-चित्रण

उक्ति सरल और सर्वदा एक मात्रको व्यक्त करनेवाली है—या तो मय, या क्रोध या अनुराग विनय । कैयराइन प्रौढा और संतारकी अभिज्ञता रखनेवाली रानी है । उसके ये सन मान परिचित और आयत्तार्थान हैं । उसके हृदयमें विभिन्न अनुभूतियाँ एकत्र मिलनेका समय और सुयोग पा चुकी थी । इसीसे कैयराइनकी उक्ति मिश्र है । दुःख, क्रोध, अनुराग और आत्ममर्यादा एकत्र मिले हुए हैं, और हरएक लाइनमें वे एकत्र निहित हैं । कालिदासकी कल्पना और रचनामें कोई श्रुति नहीं है । मगर मनुष्यी महासुयोग पानर भी सीतारानीपना प्रस्तुति नहीं कर सके । कालिदासकी शकुन्तलाके साथ मनुष्यी सीतारानी वृत्त्या सम्य नहीं । शकुन्तला एक चरित्र है, सीता एक धारणा है । शकुन्तला सर्वांग नारी है, सीता एक पापाणप्रतिमा है । शकुन्तला उमड़ी हुई नदी है, सीता स्वच्छ सरोवर है । कालिदासकी शकुन्तला हँसी है, रोई है, गिरी है, ऊपर उठी है, और उसने सहन किया है । किन्तु सीताने आदिसे अन्ततक केवल प्यार किया है । निर्वासनकाल्य भी उनके उस अत्यन्त प्रेमको वेध नहीं सका, निष्प्रणता उस प्रेमको टिगा नहीं सकी । किन्तु उस प्रेमने कोई कार्य नहीं किया । वह प्रेम ज्योत्स्ना (चाँदनी) की तरह गतिहीन है, 'सूक्ष्मसुरी'की तरह परमुरागपेक्षी है, विरहकी तरह क्लम है और हँसीकी तरह सुदर है । मनुष्यीने नायिका किये चुना था—चरम । किन्तु वह दिन इतना उद्य है कि कविनी कल्पना वहाँ तक नहीं पहुँचती । उन्होंने एक अमूर्त स्वर्गीय मूर्ति अदृश्य गद्दी, ऐक्यिन उसकी प्राणप्रतिष्ठा वे नहीं कर सके, उसमें बान नहीं बाउ सके । अगर वे ऐसा कर सकते, इस देवीको जीवनदान कर सकते, तो बगलमें वह एक ऐसा कार्य होता, वैसा आनन्द कहीं भी कमी नहीं हुआ था । उस मूर्तिसे वेगल श्राव ब्रह्माण्ड उन्मत्त सा होकर 'मा मा' कहकर उसने आगोर बोला, और उसकी चरणरत्नका एक पग पानेके लिए बान देनेमें भी नहीं दिव्यता । कुमारागमकी गौरी इसी तरहका एक चित्र है, किन्तु ये सीता उनसे भी बड़ बारी । मनुष्यीकी सीता जैसे किमी हेमन्तकालके उन्मत्त प्रमादका अचिन्तित (हरषिगारके पूरुषकी सुगन्धमें सुक्त) स्मृत है । किन्तु वह स्मृत ही नर गला ।

अन्यान्य चरित्र

अगर यह कहा जाय कि इन दोनों नाटकोंमें अन्यान्य चरित्र हैं ही नहीं, तो कुछ असंगत न होगा। शकुन्तला नाटकमें राजाके पक्षमें विदूषक, कचुकी, प्रतिहारी, मातलि इत्यादि हैं। और शकुन्तलाके पक्षमें उनके पिता कण्व, सहचरी प्रियम्बदा और अनसूया, अभिभाविका गौतमी और कण्वके शिष्य शार्ङ्गरथ तथा शारद्वत हैं। एक ओर सत्कार है, दूसरी ओर आश्रम है। किन्तु ये सब पात्र एक तरहसे नाटकके दर्शक मात्र हैं। किसीने किसी विशेष भावसे घटनाका सयोग या वियोग नहीं किया। इनके न रहनेपर भी नाटकका काम एक तरहसे चल ही जाता।

शकुन्तला नाटकमें कण्व मुनि केवल चौथे अंकमें दिखलाई दिये हैं। कैसे सन्तान-वत्सल, कैसे प्रदान्त और कैसे प्रियभाषी हैं। वे शकुन्तलाको पतिके घर भेजनेके समय मातृहीन बालककी तरह रोते हैं, और पिताकी तरह आशीर्वाद देते हैं। शकुन्तलाने पिना उनकी अनुमतिके दुष्यन्तको आत्मसमर्पण कर दिया, तो भी उन्हें क्रोध नहीं आया—अभिमान नहीं हुआ। वे केवल स्नेह और आशीर्वादसे परिपूर्ण हैं।

अनसूया और प्रियम्बदा शकुन्तलाकी सहेली हैं। वे परिहास रसिना, स्नेहमयी और आत्मचिन्ताशून्य हैं। वे इस नाटकमें केवल 'घटक' का काम करती हैं।

कण्वकी धर्मभगिनी गौतमी एक तेजस्विनी ऋषिकन्या हैं। उन्हें दुष्यन्त और शकुन्तलाके आचरणसे धोम है। शारद्वत और शार्ङ्गरथ तेजस्वी ऋषिशिष्य हैं। शकुन्तला और दुष्यन्तके प्रति उनका तिरस्कार तीव्र और धुरेकी धारके समान तेज है।

विदूषककी रसिकतामें खूब रस है। उमरा 'अनुसूय गलहस्त' चमत्कारपूर्ण और अद्भुत है। उसके व्यवहार और बातचीतमें जान पड़ता है कि यह वीरा विदूषक ही नहीं, राजाका सच्चा हितैषी मित्र है।

उधर उत्तरचरितमें लक्ष्मण, लव, कुश, चन्द्रकेतु, शशूक, शन्मीकि, बनक, वासन्ती, आरेयी, तमसा और मुल्ला हैं। इनमेंसे एक चरित्र भी प्रकृष्टि नहीं हुआ। केवल उनके चरित्रमें अद्भुत रसका चेतक पड़ती है।

“कथमनुकम्पते माम्,” (मुझपर यह दया कैसे करते हैं ! अर्थात् मुझे दयाना पात्र बाल्यमान कैसे समझते हैं !) लक्ष्मी इस एक बातमें ही, दर्पणमें प्रतिबिम्ब तरह, उसका क्षत्रियत्वना अभिमान और तेज स्पष्ट दिखलाई देता है।

चन्द्रकेतु उदारहृदय और वीर है। दोनों ही अकमें हमको उसकी सौम्य मूर्ति और मन्दमुसकानसे मनोहर मुरमण्डल देख पड़ता है। लक्ष्मण भ्रातृमक्त बन्धुवत्सल भ्राता हैं। जनक कन्यावत्सल पिता हैं। वाल्मीकि परशोककातर महर्षि हैं। वे परया दुःख-कष्ट नहीं देख सकते। शम्बूक वनकी सैर करानेवाला पथ-प्रदर्शक है। वासन्ती, आत्रेयी, तमसा और मुरला—ये सीताके दुःखसे दुःखित हैं। इनमें वासन्ती कुछ तेजस्विनी है। सीताकी व्यथा मानों खुद उसीकी व्यथा है। किन्तु उसमें सीताना अभिमान नहीं है। वह मानो सीताने वासन्तीको दिया है। कौशल्या और अरुन्धतीमें कोई विशेषता नहीं।

लक्ष्मण पहले अकमें चित्र दिखाकर और सातवे अकमें सीताना आशीर्वाद लेकर विदा हो गये हैं। चन्द्रकेतु लक्ष्मणके साथ युद्ध करके और लवको रामका परिचय देकर छुट्टी पा गये हैं। लवने युद्ध किया, और कुशने रामने दरबारमें रामायण-गान गाकर सुनाया। शम्बूक जनस्थानमें रामको बहॉंरी सैर कराता हुआ घूमा है। जनक, अरुन्धती और कौशल्याने सीताके दुःखसे दुःखी होकर रुदन किया है। वासन्तीने रामको पहलेकी याद दिला दिलाकर जर्जर किया है। आत्रेयीने वासन्तीको कुछ खनरे सुनाई हैं। दुर्मुख दूतने रामको सीताके अपवादका शृत्तान्त बताया है। तमसा और मुरलाने सीता देवीको रामके जनस्थानमें आनेकी खबर दी है। तमसा वहाँ सीताके साथ रही है। इस नाटकमें इनका कार्य यहाँपर समाप्त हो गया है।

३—नाटकत्व

महाकाव्य, नाटक और उपन्यास, तीनोंकी रचना मनुष्य-चरित्रको लेकर होती है। किन्तु इन तीनोंमें परस्पर बहुत भेद है।

महाकाव्य एक या उससे अधिक चरित्र लेकर रचे जाते हैं। लेकिन महाकाव्यमें चरित्र चित्रण प्रसंग मात्र है। कविका मुख्य उद्देश्य होता है उस प्रसंग-प्रमगमें कवित्व दिखाना। महाकाव्योंमें वर्णन ही (जैसे प्रकृतिका वर्णन, मनुष्यकी प्रवृत्तियोंका वर्णन) कविका प्रधान लक्ष्य होता है, चरित्र उपलक्ष्यमात्र होते हैं। जैसे—रघुवश है। इसमें यद्यपि कविने प्रसंगवश चरित्रोंकी अवतरणा की है, परन्तु उनका प्रधान उद्देश्य कुछ 'वर्णन' करना है। जैसे-अजके विलापमें इन्दुमतीकी मृत्यु उपलक्ष्यमात्र है। क्योंकि यह विलाप अजके सम्बन्धमें जैसे है, वैसे ही अन्य किसी प्रेमी पतिके सम्बन्धमें भी हो सकता है। वहाँ कविका उद्देश्य है, चरित्रकी कोई विशेषता न रखकर प्रियजनके वियोगमें शोकका वर्णन करना और उस वर्णनमें अपनी कवित्वशक्ति दिखाना।

उपन्यासमें कई चरित्र लेकर एक मनोहर कहानीकी रचना करना ही ग्रन्थकारका मुख्य उद्देश्य होता है। उपन्यासका मनोहर होना उस कहानीकी विचित्रताके ऊपर ही प्रधानरूपसे निर्भर होता है।

नाटक काव्य और उपन्यासके बीचकी सीज है। उसमें कवित्व भी चाहिए, और कहानीकी मनोहरता भी चाहिए। इसके सिवा उसके कुछ बँध हुए नियम भी हैं।

पहले तो, नाटकमें कथामागस ऐक्य (unity of plot) चाहिए। एक नाटकमें केवल एक ही विषय प्रधान वर्णनीय होता है। अन्यान्य घटनाओंका हेतु केवल उस विषयको प्रस्तुत करना होता है।

उदाहरणके तौर पर कहा जा सकता है कि उपन्यासकी गति आकाशमें दौड़ते हुए छोटे छोटे मेषखंडोंकी-सी होती है। उन सबकी गति एक ही ओर होती है, लेकिन एक दूसरेके अधीन नहीं होती। नाटककी गति नदीके प्रवाहकी ऐसी होती है—अन्यान्य उपनदियाँ उसमें आकर मिलती हैं, और उसे परिपुष्ट करती हैं। अथवा उपन्यासका आकार एक शाखाके समान होता है—चारों तरफ नाना शाखाप्रशाखायें हैं, और वहीं उनकी विभिन्न परिणति हो जाती है। किंतु नाटकका आकार मधुचक्र (ममाखीके छत्ते) के ऐसा होता है। उसे एक स्थानसे निकलकर, फिर विस्तृत होकर, अन्तको एक ही स्थानमें समाप्त होना चाहिए। नाटकका मुख्य विषय प्रेम हो तो उस नाटकको प्रेमके परिणाममें ही समाप्त करना होगा—जैसे रोमियो-जूलियट है। मुख्य विषय लोभ हो तो लोभके परिणाममें ही नाटक समाप्त करना होगा - जैसे मैकबेथ है। नाटकका विषय उच्चादाय हो, तो उसके परिणाममें ही नाटककी परिणति होगी—जैसे जूलियस-सीजर है। नाटकका आरम्भ प्रतिहिंसासे हो, तो अंतको प्रतिहिंसाना ही फल दिखाना होगा—जैसे हैम्लेट है।

इसके सिवा नाटकका और एक नियम है। महाकाव्य या उपन्यासका वैसा कोई बंधा हुआ नियम नहीं है। नाटकमें, प्रत्येक घटनाकी सार्थकता चाहिए। नाटकके भीतर अमान्तर विषय लाकर नहीं रखे जा सकते। सभी घटनाया या सभी विषयोंको नाटककी मुख्य घटनाके अनुकूल या प्रतिकूल होना चाहिए। नाटकमें ऐसी कोई घटना या दृश्य नहीं होगा, जिम्मे न रहनेपर भी नाटकका परिणाम वैसा ही दिखाया जा सकता हो। नाटककार अपने नाटकमें जितनी अधिक घटनाओंका समावेश कर सकता है, उतनी ही अधिक उसकी धमता प्रकट हो सकती है - और आख्यान भाग भी उतना ही मिश्र हो सकता है। लेकिन उन सब घटनाओंकी दृष्टि मूल घटनाकी ओर ही होनी चाहिए। वे या तो मूल घटनाको आगे बढ़ा देंगी या पीछे हटा देंगी। तभी वह नाटक होगा, अन्यथा नहीं। उपन्यासमें इस तरहका कोई नियम नहीं है। महाकाव्यमें भी घटनाओंकी एकाग्रता या सार्थकताओं कुछ प्रयोजन नहीं है।

कविच नाटकका एक अंग है। उपन्यासमें कविच न रहनेसे भी काम चल

सकता है। नाटकमें चरित्र चित्रणका होना आवश्यक है, पर काव्यमें चरित्र-चित्रण न होनेसे भी काम चल सकता है।

नाटकका और एक प्रधान नियम है, जो नाटकको काव्य और उपन्यास दोनोंसे अलग करता है। नाटकका कथाभाग घटनाओंके घात-प्रतिघातसे अधमर होता है। नाटकका मुख्य चरित्र कभी सरल रेखामें नहीं जाता। जीवन एक ओर जा रहा था, ऐसे ही समय धक्का लगकर उसकी गति दूसरी ओर फिर गई, उसके बाद फिर धक्का खाकर उसको दूसरी ही ओर फिरना पड़ा—नाटकमें यही दिखाना होता है। उपन्यास अथवा महाकाव्यमें इसका कुछ प्रयोजन नहीं। यह बात अवश्य ही होती है कि हरएक मनुष्यका जीवन, वह चाहे जितना सामान्य क्यों न हो, किसी न किसी ओर कुछ-न-कुछ धक्का पाता ही है। किसी भी मनुष्यका जीवन एकदम सरल रेखामें नहीं जाता। एक आदमी खूब अच्छी तरह लिख-पढ़ रहा था, सहसा पिताकी मौत हो गई, उम्रे लिखना-पढ़ना छोड़ देना पड़ा। किसीने ब्याह किया, उमके कई बच्चे हो गये, और तब उसे अर्थरूपके कारण नौकरी या दासवृत्ति स्वीकार कर लेनी पड़ी। प्रायः प्रत्येक मनुष्यके जीवनमें इस तरहकी घटना-परंपरायें देख पड़ती हैं। इसी कारण किसी भी व्यक्तिके जीवनका इतिहास लिखा जायगा तो वह अवश्य ही कुछ न कुछ नाटकका आकार धारण करेगा। किन्तु यथार्थ नाटकमें ये घटनाये जग जोरदार होनी चाहिए। धक्का जितना अधिक और प्रबल होगा, उतना ही वह नाटकके लिए उपयुक्त उपकरण होगा।

कमसे कम ऐसा दिखाना चाहिए कि नाटकके सब प्रधान चरित्र बाधाको नॉघ रहे हैं, या नॉघनेकी चेष्टा कर रहे हैं। जिसमें केन्द्रीय चरित्र बाधाको नॉघता है, उस नाटकको अँगरेजीमें (Comedy) कॉमिडी कहते हैं। बाधा नॉघते ही यहींपर उस नाटककी समाप्ति हो जाती है। जैसे—दो जनोंका विवाह अगर किसी भी नाटकका मुख्य विषय हो, तो जबतक अनेक प्रकारके विघ्न आकर उनके विवाहको सपन्न नहीं होने देते तभीतक वह नाटक चलना रहता है। इसके बाद ज्यों ही विवाहकार्य सपन्न हुआ कि यमनिकापतन हो जायगा।

अन्तमें, ऐसा भी हो सकता है कि बाधा न मी नॉधी जा सके; बाधा नॉय-नेके पहले ही जीवनकी या घटनाकी समाप्ति हो जाय और दुःख दुःख ही रह जाय । ऐसे स्थलमें, अंगरेजीमें जिसे (Tragedy) ट्रेजिडी कहते हैं, उसकी सृष्टि होती है । जैसे ऊपर कहे गये उदाहरणमें मान लीजिए, अगर नायक या नायिकाकी, अथवा दोनोंकी मृत्यु हो जाय, या एक अथवा दोनों निरुद्देश हो जाय । उसके बाद और कुछ कहनेको नहीं रह जाता । उस दशामें वहाँ यमनिकापतन हो जायगा ।

मनलभ यह कि सुखकी और दुःखकी बाधा और शक्ति, चरित्र और बहिर्घटनाके सर्पर्गसे नाटकका जन्म है । उसमें युद्ध चाहिए, वह चाहे बाहरकी घटनाओंके साथ हो, और चाहे भीतरकी प्रवृत्तियोंके साथ हो ।

जिस नाटकमें अन्तर्द्वन्द्व दिखाया जाता है, वही नाटक उच्च श्रेणीका होता है—जैसे हैम्लेट अथवा किंग लियर हैं । बहिर्घटनाओंके साथ युद्ध दिखाना अपेक्षाकृत निम्न श्रेणीके नाटककी सामग्री है । ऐसे नाटक हैं—उयेलो या मैकबेथ । उयेलोको श्यागोने समझाया कि तेरी स्त्री भ्रष्टा है । वह मूर्ख वही समझ गया । उसके मनमें तनिक भी दुविधा नहीं आई । उयेलो नाटकमें केवल एक जगह पर उयेलोके मनमें दुविधा आई है । वह दुविधा स्त्रीहत्याके हृदयमें देखा पडती है । वहाँपर भी युद्ध प्रेम और ईर्ष्यामें नहीं है—रूप-मोह और ईर्ष्यामें है । मैकबेथमें जो कुछ दुविधा है, वह इस दुविधाकी अपेक्षा कहीं ऊँचे दर्जेकी है । डकनकी हत्या करनेके पहले मैकबेथके हृदयमें जो युद्ध हुआ था, वह धर्म और अधर्ममें, आतिथ्य और लोभमें हुआ था । परन्तु किंग लियरका युद्ध और तरहका है, वह युद्ध ज्ञान और अज्ञानमें है, विश्वास और स्नेहमें है, अधमता और प्रवृत्तिमें है । हैम्लेटके मनमें जो युद्ध है वह आलस्य और इच्छामें, प्रतिहिंसा और सन्देहमें है । यह युद्ध नाटकके आरम्भसे लेकर अन्ततक होता रहा है ।

यह भीतरी युद्ध सभी महानाटकोंमें है । कोई भी कवि प्रवृत्ति और प्रवृत्तिके सघातमें लहर उठा सके बिना, विपरीत वायुके सघातसे प्रचण्ड ध्वजर उठा सके बिना, चमत्कारयुक्त नाटककी सृष्टि नहीं कर सकता ।

अन्तर्विरोधके रहे बिना उच्चश्रेणीका नाटक बन ही नहीं सकता। बाहरके युद्धसे नाटकका विशेष उत्कर्ष नहीं होता। उसे तो ऐसे गैरे सभी नाटककार दिखा सकते हैं। जिस नाटकमें केवल उसीका वर्णन होता है, वह नाटक नहीं, इतिहास है। जिस नाटकमें बाहरके युद्धको उपलक्ष्यमात्र रख कर मनुष्यकी प्रवृत्तियोंका विकास दिखाया जाता है, वह नाटक अवश्य हो सकता है, परन्तु उच्च श्रेणीका नहीं। जो नाटक प्रवृत्तियोंका युद्ध दिखाता है, वही उच्च श्रेणीका नाटक है।

अनुकूल वृत्तिसमूहके सामजस्यकी रक्षा करके नाटक लिखना उतना कठिन नहीं है। उसमें मनुष्य हृदयके सवधमें नाटककारके ज्ञानका भी विशेष परिचय नहीं प्राप्त होता। आदर्श चरित्रके सिवा प्रत्येक मनुष्यचरित्र दोष और गुणसे गठित होता है। दोषको निकालकर केवल गुण ही गुण दिखानेसे, अथवा गुणोंको छोड़कर केवल दोष ही दोष दिखानेसे, एक सपूर्ण मनुष्यचरित्र नहीं दिखाया जा सकता। जो नाटककार एक आदर्शचरित्र चित्रित करनेहीको बैठा हो, उसकी बात छुदी है। वह देवचरित्र—मनुष्यका चरित्र कैसा होना चाहिए—यही दिखाने बैठा है। वास्तवमें वह नाटकके आकारमें धर्मका प्रचार करने बैठा है। मैं तो ऐसे ग्रंथोंको नाटक ही नहीं कहता—धर्मग्रंथ कहता हूँ। ऐसा कवि उस चरित्रके जितने प्रकारके गुण हो सकते हैं उन सबको एकत्र एक नाटकमें जितना दिखा सकता है उतनी ही उमरी प्रशंसा है। किन्तु उससे मनुष्यचरित्रका चित्र नहीं अंकित होता।

विपरीत वृत्तिसमूहका समनाय दिखाना अपेक्षाकृत कठिन कार्य है। इसी जगहपर नाटककारका कृतित्व अधिक है। जो नाटककार मनुष्यके अन्तर्जगतको खोलकर दिखा सकता है वही यथार्थ सच्चा दार्शनिक कवि है। बल और दुर्बलताके, जिघांसा और करुणाके, ज्ञान और विज्ञानके, गर्व और नम्रताके श्रेय और समयके—पाप और पुण्यके—समांशसे ही यथार्थ उच्चश्रेणीका नाटक होता है। इसीको मैं अन्तर्विरोध कहता हूँ। मनुष्यको एक शक्ति धका देती है, और दूसरी एक शक्ति उसे पकड़े रोके रखती है। युद्धसत्कारकी तरह कवि एक हाथसे चाबुक मारता है और दूसरे हाथसे राम पकड़े खींचे रहता है। ऐसे कवि ही महादार्शनिक कवि कहलाते हैं।

नाटकमें और एक गुण रहना चाहिए। क्या नाटक, क्या उपन्यास, क्या महानाट्य, कोई भी प्रकृतिका अतिक्रमण नहीं कर सकता। वास्तवमें सभी सुकुमार-श्लायें प्रकृतिकी अनुगामिनी होती हैं। कविको अधिकार है कि वह प्रकृतिको सजावे या रजित करे। किन्तु उसे प्रकृतिकी उपेक्षा करनेका अधिकार नहीं है।

अब हमने देखा कि नाटकमें ये गुण रहने चाहिए।—(१) घटनाका ऐक्य, (२) घटनाकी सार्थकता, (३) घटनाओंकी घातप्रतिघातगति, (४) कविन्द, (५) चरित्रचित्रण और (६) स्वाभाविकता।

अब कालिदासने शकुन्तला नाटकके आख्यानभागको ले लीजिए। दुष्यन्तके साथ शकुन्तलाका प्रेम (उसका अकुर, उसकी वृद्धि और उसका परिणाम) दिखाना ही इस नाटकका उद्देश्य है। इस नाटकका आरम्भ जिस विषयको लेकर हुआ है, उसी विषयको लेकर समाप्ति भी हुई है। इसका मूल विषय प्रेम है, युद्ध नहीं। उस प्रेमकी सफलता या निष्फलताको लेकर ही प्रेममूलक नाटककी रचना होती है। शकुन्तला नाटकमें प्रेमकी सफलता दिखाई गई है। अतएव देखा जाता है कि शकुन्तला नाटकमें घटनाका ऐक्य है।

उसके बाद इस नाटकमें अन्य सब चरित्र दुष्यन्त और शकुन्तलाकी प्रेम-कथाको प्रस्फुटित करनेके लिए ही कल्पित हुए हैं। नाटकमें वाणित सभी घटनायें उसी प्रेमकी धारामें या तो बाधास्वरूप होकर समिलित हुई हैं, या उस प्रेम-प्रवाहको और भी वेगसे आगे बढ़ानेके लिए सहायक बनी हैं। विदूषकसे राजाका झूठ बोलना, एकान्तमें गुप्त रूपसे विवाह, दुर्वासाका शाप, अँगूठीका उँगलीसे गिर जाना—ये घटनायें मिलनके प्रतिद्वूल हैं। विवाह, धीवरके द्वारा अँगूठीका निकलना और मिलना, राजाका स्वर्गमें निमग्न—ये घटनायें मिलनके अनुकूल हैं। ऐसा एक भी दृश्य इस नाटकमें नहीं है, जिसके निवाल डालनेसे परिणाम ठीक वर्णित रूपमें होता। अतएव इस नाटकमें घटनाओंकी सार्थकता भी है।

इसके सिवा इस नाटकमें देखा जायगा कि घात प्रतिघातमें ही यह नाटक अग्रसर हुआ है। पहले अकमें न्यों ही शकुन्तला और दुष्यन्तके मनमें परस्पर मिलनेकी आकांक्षा उत्पन्न होती है, त्यों ही घर लौट आनेके लिए दुष्यन्तके पास

माताकी आज्ञा पहुँचती है। उधर गौतमीकी सायधान दृष्टि, गुप्तरूपसे विवाह, कण्पने भयसे राजाका भाग खटे होना, दुर्वासाका अभिशाप इत्यादि घटनाओंने कथाभागको लगातार वक्रभाससे आगे बढ़ाया है, उसे सरल भाससे नहीं चलने दिया।

कालिदासने इस नाटकमें अन्तर्निरोध भी दिखाया है। किन्तु वह अन्तर्विरोध प्रायः किसी भी अगह अच्छी तरह स्पष्ट नहीं हुआ। पहले अकमे, शकुन्तलाके जमाने सम्बन्धमें राजाका कुतूहल वासनाजनित है। शकुन्तलासे व्याह करनेकी इच्छा दुष्यन्तने मनमें पैदा हुई, लेकिन असर्गण विवाह तो सम्भव नहीं। इसीसे राजा सोचते हैं कि शकुन्तला ब्राह्मण-कन्या है या नहीं। यह दुविधा दुष्यन्तको किसी प्रकारसे अन्तर्द्वन्द्वमें नियुक्त नहीं कर पाई, पहले ही सदेहभजन हो गया। उन्हे मालूम हो गया कि शकुन्तला सिद्धामित्रके वीर्यसे उत्पन्न मेनका अप्सराकी कन्या है। वास्तवमें सन्देह उठते ही उसकी जड़ कट गई। कारण, दुष्यन्त कहते हैं कि उनके मनमें जब शकुन्तलाके ऊपर आसक्ति उत्पन्न हुई है तब शकुन्तलाको क्षत्रिय कन्या होना ही होगा। यहाँ कोई भी अन्तर्निरोध नहीं है।

माताकी आज्ञा और ऋषियोंकी आज्ञामें कुछ भी सभ्य नहीं हुआ। माताकी आज्ञा पहुँचते ही उसकी व्यवस्था हो गई। माधव्य जायेंगे राजमाताकी आज्ञाका पालन करने, और राजा जाएँगे ऋषियाकी आज्ञाका पालन करने—अथ त् शकुन्तलाके लिए। तीसरे अङ्गमें जिस समय राजा अनेके हैं उस समय वे सोचते हैं—“जाने तपसो वीर्यं, सा जाला परवतीति मे विदितम्।” (मैं तपने बलको जानता हूँ और यह भी मुझे विदित है कि वह बाला पराधीन है।) किन्तु इसने बाद ही उनका सिद्धान्त हो गया कि “न च निम्नादित्र सलिल निवर्तते मे ततो हृदयम्।” (किन्तु तो भी नीचेकी ओर जानेवाली बलराशिकी तरह मेरा हृदय उसीकी ओर जा रहा है, उधरसे नहीं लौटता)।

सीझर के दिग्निजयकी तरह लाल्याकी Vini Vidi Vici—युद्ध होनेने पट्टे ही पराजय होती है। उसके बाद इसी अङ्गमें राजा एकदम प्रभु कावुक देस पट्टे हैं। यथार्थ अन्तर्निरोध जो कुछ हुआ है, वह पञ्चम अङ्गमें।

दुर्वालाके शापसे राजाको स्मृतिभ्रम हो गया है। किन्तु शकुन्तलाको देखते ही उनका कामुक मन शकुन्तलाकी ओर खिंच जाता है। ये प्रश्न करते हैं—

“ वैयमप्रगुण्ठनवती नातिपरिस्फुटशरीरलावण्या ।

मध्ये तपोधनाना क्सिल्यमिप्र पाण्डुपयाणाम् ॥ ”

[यह कौन स्त्री है, जो घूँघट काढे हुए है और जिसका शरीरलावण्य अति परिस्फुट नहीं है। इन मुनियोंके बीचमें यह वैसी ही जान पड़ती है, जैसे पके हुए पीले पुराने पत्तोंके बीच कोई नई कोंपल हो।]

उनका ध्यान शकुन्तलाके नातिपरिस्फुट शरीरलावण्यपर ही जाकर जम गया। किन्तु जब शार्ङ्गव्य और गौतमीने उसी नातिपरिस्फुट शरीरलावण्यवाली अवगुण्ठनवतीको पनीभापसे ग्रहण करनेके लिए दुष्यन्तसे कहा, तब दुष्यन्तने कहा—
“ किमिदमुपन्यस्तम् । ” (तुम लोग यह क्या कह रहे हो ?) ।

गौतमीने शकुन्तलाका घूँघट खोलकर दिखाया। तब राजाने फिर अपने मनमें सोचा—

“ इदमुपनतमेव रूपमक्लिष्कान्ति-

प्रथमपरिगृहीत स्थानवेत्यभ्यवस्थन् ।

भ्रमर इव निशान्ते बुन्दमन्तरुपाय

न सद्यु सपदि मोक्षु नापि शक्नोमि मोक्षुम् ॥ ”

[इस प्रकार पाये हुए इस अमलिनकान्त मनोहर रूपको देखकर बारबार सोचनेपर भी मैं कुछ निश्चय नहीं कर सकता कि पहले कमी मैं इसे ग्रहण कर चुका हूँ या नहीं। जैसे भ्रमर सबेरेके समय भीतरसे हिमपूर्ण कुदकुसुमको न भोग ही सकता है और न छोड़ ही सकता है, वैसे मैं भी इस समय शीघ्र न इसे ग्रहण ही कर सकता हूँ और न अस्वीकार ही कर सकता हूँ।]

यह यथार्थ अन्तरिरोध है। एक तरफ लालसा है, और दूसरी तरफ धर्मज्ञान है। मनने भीतर युद्ध चर रहा है। तथापि राजा स्मरण नहीं कर सके कि उन्होंने शकुन्तलासे ब्याह किया है या नहीं। उन्होंने गर्भवती शकुन्तलाको ग्रहण करना अस्वीकार कर दिया।—

“ कथमिमामभिव्यक्तसत्त्वश्रुत्वा मानमश्रित्य मन्यमान प्रतिपत्स्ये । ”

[इसके गर्भके लक्षण सब प्रकट देख पड़ते हैं । मैं क्षत्रियधर्मके विरुद्ध इसे कैसे ग्रहण कर सकता हूँ ?]

अवकी शकुन्तलाका मुँह खुला । उसने कहा — “ऐसे शब्दोंसे प्रत्याख्यान करना क्या आपके योग्य है ?” (इदित्सेहि अवसरेहि पञ्चाक्खाटुं) । राजाने कानोंमें उँगली देकर कहा — “शात पाप + + + समीहसे माञ्च नाम पातयितुम् ।” (हरे हरे ! तुम मुझे अधः पतित करना चाहती हो ?)

शकुन्तला अँगूठी नहीं दिला सकी । अँगूठी उँगलीसे गिर गई थी । गौतमीने कहा — “अँगूठी अवश्य ही नदीके भीतर गिर गई है ।” तब राजाने यहाँ तक कि गौतमी तबपर चम्य करके कहा — “इदं तान्द्रप्रत्युत्पन्नमतिरस्त्रीणाम् ।” (इसीसे लोग स्त्रियोंको प्रत्युत्पन्नमति कहते हैं, अर्थात् वे तुरन्त बात बना लेना जानती हैं ।) — यहाँ तक कि राजा ऐसे कठोर और असभ्य बन गये कि गौतमीने जब कहा — “यह शकुन्तला तपोवनमें पल्लव इतनी चड़ी हुई है । शठता किसे कहते हैं, यह जानती भी नहीं है, ” तब राजाने कहा —

“ स्त्रीणामशिक्षितपटुत्वममानुषीणा
सदृश्यते किमुत थाः परिबोधवत्यः ।
प्रागन्तरिक्षगमनात्स्वमपत्यजात —
मन्यद्विजैः परभृतः किल पोषयन्ति ॥ ”

[जो मानुषी नहीं हैं उन स्त्रियोंमें भी जब स्वाभाविक चालाकी देख पड़ती है, तब जिन्हें बोध है उन मानुषी नारियोंके लिए तो कुछ कहना ही नहीं है । देखो, कोकिलयें अपने अडे कौओंके यहाँ रख आती हैं और कौए ही उन्हें पालते हैं । इस प्रकार वे अपने बच्चोंको उड़ने लगनेसे पहले अन्य पक्षियोंसे पल्ला लेती हैं ।]

यह सुनकर शकुन्तलाने क्रोधके साथ कहा — “ हे अनाय ! तुम अपने ही समान सबको समझते हो ! + + तुम घाससे टपे हुए कूपके समान धोखेबाज हो । सभीकी बैसी प्रवृत्ति नहीं होती, यह जान रखो । ” उस समय शकुन्तला क्रोधसे फूल रही थी । तब फिर राजाको संदेह हुआ । —

“ न तिर्य्यगलोकित भवति चक्षुरालोहित
 वचोऽपि परुषाक्षर न च पदेषु सगच्छने ।
 हिमार्त इव वेपते सखल एव त्रिन्वाधर
 प्रकामविनते भ्रुवौ युगपदेव भेद गते ॥ ” *

तत्र शकुन्तलाने ऊपर हाथ उठाकर कहा—“ महाराज, आपने मेरा पाणिग्रहण किया है, इसका साक्षी धर्मने सिना और कोइ नहीं है। स्त्रियों क्या कमी इस तरह लज्जा छोडकर परपुरुषनी आकांक्षा करती हैं? मैं क्या स्वेच्छाचारिणी गणिकाकी तरह आपने निरुप आई हूँ ? ”

शकुन्तला रोने लगी। दुष्यन्त चुप थे। हम समझ सकते हैं कि इस समय दुष्यन्तने हृदयमें कैसी हलचल मची हुई थी। सामने रोती हुई अनुपम सुदरी उनसे पनीत्वकी भिक्षा माँग रही है। उसके सहायक दो ऋषि और एक ऋषिकन्या है। किन्तु उधर धर्मका भय उन्हें अपनी ओर खींच रहा है। एक महासमर हो रहा है। अन्तको धर्मभयकी ही जय हुई। याद नहीं आता कि एक दृश्यमें इतना बड़ा अन्तर्निरोध और किसी नाटकमें मैंने देखा है या नहा।

छठे अंकमें राजाने प्रतिहारसे कहा कि आज मैं धर्मसिनके सत्र कामोंको अच्छी तरह नहीं देख सकूँगा। मन्त्री ही पुरवासियाँके सत्र मामलोंको देख-सुनकर उनका विवरण मेरे पास भेज दें। कबुकाको भी यथोचित आशा दी। सत्रके चले जाने पर राजाने अपने प्रिय वयस्य विदूषकने आगे अपने हृदयका सत्र हाल कह दिया, अपना हृदय खोलकर दिखा दिया। इसके बाद चेटी दुष्यन्तने हाथका बनाया हुआ शकुन्तलाका चित्र लेकर आईं। राजा उसे तमयचित्त होकर देखने लगे।

इसके बाद विदूषक उम चित्रको लेकर चला गया और प्रतीहाराने आकर राजकाङ्क्षी रिपोर् राजाके आगे पेश की। राजाने देखा, एक नि मन्तान बेपारा समुद्रमें डूब गया है। राजाने उसपर आशा दी कि “ देखो, इस व्यक्तिने बहुत स्त्रियोंका होना समझ है। यदि इसकी किसी स्त्रीने गर्भ हो, तो वह गर्भस्थ सन्तान ही अपने पिताने धनका अधिकारी होगा। ” इसके बाद प्रतीहारी जन जाने

* इसका अर्थ पृष्ठ ४२ में लिखा जा चुका है। पाठकोको नहीं देख लेना चाहिये।

लगा, तब राजाने फिर उसे धुलाकर कहा— उसके सन्तान हो या न हो, इससे क्या मतलब—

“ येन येन विसृज्यन्ते प्रजाः स्निग्धेन बन्धुना ।

न स पापादृते तासा दुष्यन्त इति धुष्यताम् ॥ ”

[देखो, प्रजागणको जिस जिस स्नेहपात्र बन्धुका वियोग हो, उस उसकी जगह, दुष्यन्त उनका बन्धु है—किन्तु वह प्रजा किसी पापसे कलुषित न हो। यह धोषण कर दो।]

इसके बाद राजाको खुद अपनी निःसन्तान अवस्थाका स्मरण हो आता है। वे सोचते हैं, मेरे भी तो कोई पुत्र नहीं; मेरे बाद पूर्वपुरुषोंको पिण्डदान कौन करेगा ? राजा अपनेको धिक्कार देने लगते हैं। इसी समय उन्हें माधव्य (विदूषक) का आर्तनाद सुन पड़ता है। वे सुनते हैं कि कोई पिशाच आकर उनके बन्धुको पकड़े लिये जा रहा है। सुनकर राजा सुप्तोरिथतकी तरह उठ सके होते हैं। वे धनुष्य-बाण लेकर बयस्यको पिशाचसे छुटानेके लिए जाना ही चाहते हैं कि उसी समय इन्द्रका सारथी मातलि माधव्यको साथ लिये उपस्थित होता है और राजासे कहता है कि दैत्यदमनके लिए इन्द्रदेव उनकी सहायताके प्रार्थी हैं। राजा उस निमन्त्रणको ग्रहण कर लेते हैं।

इस अक्षमे अस्य अन्तर्विरोध नहीं है, किन्तु राजाके राजकर्तव्यज्ञान, निरह और अनुतापने मिलकर जिस एक अद्भुत करुण रसका सृष्टि की है, जगत्के साहित्यमें वह अतुलनीय है।

किन्तु भवभूतिके नाटकमें इन गुणोंका विरुद्ध ही अभाव है। हाँ, उसमें घटनाओंकी एकाग्रता अवश्य है। सीताके साथ रामका वियोग और फिर मिलन, ये ही दो बातें इस नाटककी प्रधान घटनायें हैं। प्रथम अक्षमें वियोग है, और सारथे अक्षमें मिलन है। किन्तु इस नाटकमें घटनाओंकी सार्थकता नहीं है। दूसरा, तीसरा, चौथा, पाँचवाँ और छठा, ये सब अक्ष संपूर्ण रूपसे अरान्तर हैं। इन कई अक्षोंमें केवल एक ही ध्यापार—रामका जनस्थानमें प्रवेश—है। दूसरे अक्षमें शम्भूकके साथ पञ्चरटीकी सैर, तीसरे अक्षमें छाया-सीताके सामने रामका विलाप और रोद, चौथे अक्षमें जनक कौशल्या और अरुन्धतीके साथ लक्ष्मण

परिचय, पाँचवें अंकमें लव और चन्द्रकेतुका युद्ध और छठे अंकमें कुशके मुखसे रामका रामायण-गान सुनना वर्णित है। इनके न रहने पर भी सीताके साथ रामका मिलन हो सकता था। इस नाटकमें जो कुछ नाटकत्व है सो प्रथम और सप्तम अंकमें।

प्रथम अंकमें राम अष्टाश्रु मुनिके आगे प्रतिज्ञा करते हैं—

“ स्नेह दया तथा सौख्यं यदि वा जानकीमपि !

आराधनाय लोकस्य मुञ्जतो नास्ति मे व्यथा ॥ ”

[स्नेह, दया और सौख्यको, और तो क्या यदि जानकी तकको, प्रवारजनके लिए छोड़ना पड़े तो भी मुझे व्यथा नहीं होगी ।]

इसी जगह नाटकका आरम्भ है। इसके बाद चित्रपट देखते देखते सीताकी इच्छा हुई कि मैं फिर तपोवनके दर्शन करूँ। इसके साथ परिणामका कोई भी सम्बन्ध नहीं है। किन्तु यहाँ पर भविष्यके बारेमें कुछ इशारा मौजूद है। बादको दुमुखने आकर रामसे सीताके लोकापनादका हाल कहा। इसकी चरम सार्थकता है, क्यों कि इसीके कारण राम और सीताका विच्छेद होता है।

रामने कुछ देरतक शोक करके सीताको वन भेज देनेका पक्का इरादा कर लिया। यहाँतक तो नाटक चलता रहा। इसके बाद आगेके पाँच अंकमें नाटकत्व स्थगित हो जाता है। सहस्ररत्ननीचरिनकी कहानीकी तरह, आगे कहानीके भीतर कहानी चलती है। फर्क सिर्फ इतना ही है कि सहस्ररत्ननीचरिनमें जो कहानियाँ हैं उनमें मनोहरता है, किन्तु यहाँ उसका अभाव है।

सातवें अंकमें राम बाल्मीकिद्वारा ‘ सीता निर्वासन ’ का अभिनय देख रहे हैं। यह बाल्मीकि की रामायणमें वर्णित सीताके पानालप्रवेशकी घटनाको लेकर रचित है। किन्तु नाटकमें इस अभिनयकी कोई विशेष सार्थकता नहीं है। अभिनय देखते देखते राम शोकाग्निह्वल और मूर्च्छित हो पड़ते हैं। सीता आकर रामको सचेत करती है। उसके बाद दोनोंका मिलन हो जाता है, वध।

सब कहा जाय तो इस नाटकमें सीता निर्वासन और लवके साथ चन्द्रकेतुका युद्ध, ये दो ही घटनाएँ हैं। इनमें भी एक अन्तर है। युद्ध न रहनेसे भी नाटककी कोई हानि नहीं थी।

इस नाटकमें अन्तर्विरोध नहीं है ज्यों ही सीताके लोकापनादकी खबर मिली त्यों ही सीताका निर्वासन हो गया। हाँ, रामका विलाप यथेष्ट है। किंतु उसमें “यह करूँ या न करूँ” यह भाव नहीं है। सरूपके साथ कर्तव्यका युद्ध नहीं है।

नाटकके नाटकत्वका और एक लक्षण है चरित्रचित्रण। पहलेके परिच्छेदमें दिखाया जा चुका है कि उत्तरचरितमें कोई भी चरित्र पारस्फुट नहीं हुआ। किंतु अभिज्ञान शाकुन्तलमें चित्रणकौशल बहुत अधिकताके साथ दिखाया गया है। अतः उस विषयकी पुनरुक्ति यहाँ प्रयोजन नहीं है।

कवित्व शकुन्तलामें भी है। किंतु उत्तरचरितमें भी हम उससे अधिक कवित्व देखते हैं। आगेके परिच्छेदमें इसकी विस्तृत समालोचना की जायगी।



समालोचकोंमें मैथ्यू आर्नॉल्डका स्थान अत्यन्त ऊँचा है। वे कहते हैं—

“Poetry is at bottom a criticism of life The greatness of a poet lies in powerful and beautiful application of ideas to life
+ + + Poetry is nothing less than most perfect speech of man in which he comes nearest to being able to utter the truth ” *

मैथ्यू आर्नॉल्डका यह लॉग रेगल बहुत ऊँचे दर्जेके कवियोंके सम्बन्धमें ही घण्टि होता है। किन्तु निम्न श्रेणीके कवि भी तो कवि हैं।

आल्फ्रेड लायल कहते हैं—

“Poetry is the most intense expression of the dominant emotions and the higher ideals of the age ” †

यहाँ क्रिटिसिज्म ऑफ लाइफ (criticism of life) का जिक्र नहीं है।

‘कवि कौन है,’ इस विषयको लेकर खुद कवियाम ही मतभेद देख पड़ता है। वेरी Buley कहते हैं—

“Poets are all who love who feel great truths
And tell them, and the truth of truth is love ” ‡

शेक्सपियरने तो कवियोंका गुमार उन्मत्तोंकी श्रेणीमें किया है—

“The lunatic, lover and the poet
Are of imagination all compact.” *

* कविता यथार्थमें मानव-जीवनका सूक्ष्म विदग्धेण है। कविकी महत्ता इसीमें है कि वह विचारोंको बड़ी कुशलतासे जीवनके उपयुक्त कर दे। + + + जब मनुष्य सत्यको सबसे अर्थ भाषामें प्रकट करता है तब वही भाषा कविता हो जाती है।

† किसी युगके प्रधान भावों और उच्च आदर्शोंको प्रभावोत्पादक रीतिसे प्रकट कर देना ही कविता है।

‡ कवि वे हैं जो प्रेमी होते हैं, जो परम सत्यका अनुभव करते हैं और उन्हें प्रकट करने हैं। वह परम सत्य (सत्यका स्य) है प्रेम।

* पागल, कवि और प्रेमिक, इनती कल्पनावयें एक-ही रहती हैं।

कविता काम क्या है ?—

“ The poet's eye in a fine frenzy rolling
Doth glance heaven to earth, from earth
And as imagination bodies forth
The form of things unknown, the poet's pen,
Turns them to shape, and gives to airy nothing
A local habitation and a name. ” †

मिथ्यन करते हैं—

“ A poet soaring in the high realm of his fancies with his
garland and singing robes about him. ” ‡

अपि च—

“ Poetry ought to be simple, sensuous and impassioned.
We poets in our youth begin in gladness
But thereof, come in the end despondency and sadness. ” §

कवियोंमें इस क्रियामें मतभेद है ।

संस्कृतके लक्षणग्रन्थोंमें लिखा है—“ वाक्यं ग्यामक कान्यम् ” ।
(सत्य वाक्य ही काव्य है ।) इस मत हैं । उन ग्रंथोंमें कुछ वाक्य ही काव्य
उहता । पर परिमारा अन्यन्त सहब है ।

ऊपर उद्धृत वचनोंसे यह नहीं जान पड़ता कि कौसकार, कवि और
समालोचकोंने इसका एक ही अर्थ समझा है ।

† कविरी दृष्टि उदात्तमें भ्रमण पृथ्वीमें स्वर्ग और स्वर्गमें पृथ्वी सह श्रुत्या है अंतर्गत
ज्ञेये कल्पना अल्पको लक्ष्य करती है जैसे जैसे कवि उन्हें रच देता है । अंतर्गत
अभितार तक नहीं उन्हें वह नाम रूप देकर मनुष्यमें ला देता है ।

‡ कवि स्त्रीनरीवा बल पदने और माण वाण दिने अल्पको अल्प श्रुत्या उदात्त
रहता है ।

§ कविता मत्त हो, गन्धियान्य हो, और मत्तूरी हो । इन अंतर्गत (कविता) करने
गुणसम्पन्न मात्तम तो भक्तवदने करने है पदनु अल्प अल्प श्रुत्या है अंतर्गत
और उदात्त ।

यह ठीक ठीक समझाना कठिन है कि कवित्व किसे कहते हैं। इसका राज्य इतना विस्तृत और विचित्र है कि एक ही वाक्यमें इसके सम्बन्धमें अच्छी तरह धारणा करा देना असम्भव है। मगर हाँ, विज्ञान आदिसे पृथक् करके—‘यह क्या है,’ सो न कहकर, ‘यह क्या नहीं है,’ सो कहकर—यह विषय एक प्रकारसे समझाया जा सकता है।

विज्ञानसे कविता पृथक् है। विज्ञानकी भित्ति बुद्धि है; कविताकी भित्ति अनुभूति है। विज्ञानका जन्मस्थान मस्तिष्क है; कविताकी जन्मभू हृदय। विज्ञानका राज्य ‘सत्य’ है, कविताका राज्य सौन्दर्य है।

कविफुलचूडामणि वर्द्धसपथ कविताके राज्यको एक ऐसा पवित्र तीर्थस्थान समझते हैं, जहाँ वैज्ञानिकका प्रवेश निषिद्ध है। उन्होंने अपनी ‘Poets’ Epitaph’ नामकी कवितामें वैज्ञानिकोंके प्रति अपराध दिखाकर कहा है—

“ who would botanise
over his mother’s grave ” *

कालिदास कहते हैं—Poets are seers या Prophets अर्थात् यदि भविष्यद्वक्ता हैं। वैज्ञानिक लोग विज्ञानके द्वारा ब्रह्माण्डमें जो शृणुल्य देखते हैं, कविगण उस शृणुल्यका अनुभव अनुभूतिके द्वारा करते हैं। उस शृणुल्यमें एक सौन्दर्य ही कवियोंका वर्णनीय विषय है। वैज्ञानिक कहते हैं कि सन्तानके ऊपर माताका स्नेह न होता तो सन्तान जी नहीं सकता था। कारण, सन्तान दुर्बल और निःसहाय होता है—एक पिता माताके यत्नके ऊपर ही शिशुका जीवन निर्भर है। इसी कारण माता खुद न खाकर सन्तानको खिलाती है, खुद न सोकर सन्तानको सुलाती है, अपनी छातीका अमृत पिलाकर सन्तानका लालन पालन करती है, और अपने जीवनको देकर सन्तानके भविष्यका सघटन करती है। इसी नियमसे ससार चलता है। नहीं तो ससार शीघ्र ही लुप्त हो जाता। परन्तु कविगण तर्क नहीं करते। वे दिग्वाते हैं।—माताका स्नेह कैसा सुन्दर है! ईदरके राज्यमें कैसी अद्भुत चमत्कारपूर्ण शृणुल्य है! विज्ञानकी युक्ति मुनकर हम सन्तानके प्रति माताके कर्तव्यको समझ भर लेते हैं। परन्तु कविता पढ़ कर उस वात्सल्यके

* ऐसा कौन है जो अपनी माताकी कब्र पर बनरपतिशासकका अध्ययन करेगा ?

ऊपर भक्ति होती है। वैज्ञानिक और कवि, इन दोनोंमेंसे जगत्का उपकार कौन अधिक करता है—यह बात यहाँपर, इस समय, विचारणीय नहीं है। किन्तु इसमें सन्देह नहीं कि दोनोंका लक्ष्य एक है— अर्थात् दोनों ही सृष्टिकी शृङ्खलाकी ओर पाठकोंका ध्यान आकृष्ट करते हैं।

किन्तु हरएक प्राकृतिक व्यापार काव्यका विषय नहीं। प्राकृतिक सत्य होनेसे ही वह सुंदर नहीं हो जाता। जगत्में ऐसी अनेक चीजें हैं, जो कुत्सित हैं। विज्ञान उन्हें चीर फाड़कर दिखा सकता है, किन्तु कवित्व उन्हें छूता भी नहीं, छोड़कर चला जाता है। इसी कारण आमतक किसी भी महाकविने अपने काव्यम आहार आदि शारीरिक क्रियाओंका वर्णन नहीं किया। संस्कृतके अलंकारशास्त्रोंमें भी उन्हें दिखानेके सम्बन्धमें पूर्ण निषेध है। कोई भी सुकुमार कला कुत्सितता दिखाने नहीं बैठती। जो मधुर है, सुन्दर है, और जो हृदयमें सुखकर अनुभूतिका सञ्चार करता है, अथ च हमारी पाशव प्रवृत्तियोंको उत्तेजित नहीं करता, उसीका वर्णन करना सुकुमार कलाओंका एक उद्देश्य है।

यहाँ कविताको अन्यान्य सुकुमार कलाओंसे अलग करना होगा। साधारणतः सुकुमार कलायें पाँच हैं—स्थापत्य (यज्ञगौरी), मास्कर्य (खुदाई और नक्काशीका काम) चित्रकला, संगीत और कविता। मास्कर फायरकी मूर्तिद्वारा प्राकृतिक सौन्दर्यका अनुकरण करता है। चित्रकार रंगके द्वारा प्राकृतिक सौन्दर्यका अनुकरण करता है। परन्तु स्थपति और संगीतज्ञ प्रकृतिका अनुकरण नहीं करते— वे नूतन सौन्दर्यकी सृष्टि करते हैं। स्थपति यद् काम मिट्टी और पत्थरमें और गवैया संगीत और स्वरमें करता है। और कवि, मनोहर छंदोंमें प्रकृतिका अनुकरण भी करता है, और नवीन सौन्दर्यकी सृष्टि भी करता है।

पहले ही कहा जा चुका है कि नाटकमें कवित्व रहना चाहिए। किन्तु कोरकवित्व रहनेसे ही कोई काव्य नाटक नहीं बन जाता। नाटकमें और भी अनेक गुण रहने आवश्यक हैं। मनुष्य-चरित्रमें सुंदर और कुत्सित दोनों ही पहलू हैं। नाटकमें मानव-चरित्रका कुत्सित पहलू दिखानेका भी प्रयोजन होता है। और अखल बात तो यह है कि नाटकमें मानव-चरित्रका कुत्सित पहलू छोड़कर केवल सुन्दर पहलू दिखाना बहुत कठिन है। श्रेष्ठतपिरने अपने अगदप्रसिद्ध नाटकमें समस्त मानव-चरित्रको मय डाला है। उनके किंग लियर नाटकमें जैसे बधुत्व,

और पितृस्नेह है, वैसे ही पितृविद्वेष, क्रूरता और स्वेच्छाचारिता भी हैं। हेम्लेट नाटकमें एक ओर भ्रातृहत्या और लालसा है, और दूसरी ओर पितृभक्ति और प्रेम है। आथेलो नाटकमें जैसे सरलता और पातिव्रत्य है, वैसे ही प्रतिहिंसा और डाह है। जूलियस सीज़र नाटकमें जैसे पतिभक्ति और देशभक्ति है, वैसे ही लोभ और दण्ड है। मैक्रवेथ नाटकमें जैसे राजभक्ति और सौजन्य है, वैसे ही राजद्रोह और कृतघ्नता है।

किन्तु नाटकमें भी कुत्सित घटनाओंको इस तरह अंकित करना निषिद्ध है, जिससे वह कुत्सित घटना लोभनीय हो उठे। जर्मन कवि शीलर ने अपने Robbers नामक नाटकमें डकैतीको मनोहर बनाकर अंकित किया है, इसीसे समालोचकोंने उसका विशेष तिरस्कार किया है।

फिर यदि कुत्सित व्यापारका वर्णन करके ही नाटक चुप रह जाय तो (उस कुत्सित व्यापारके प्रति पाठकोंके मिद्वेष उत्पन्न हो जानेपर भी) वह नाटक उच्च श्रेणीका नाटक नहीं रह जाता। नाटकमें धीमत्स व्यापारकी अवतारणा सुन्दरको और भी सुन्दर रूपसे स्पष्ट करनेके लिए होनी चाहिए। परन्तु जिस नाटकमें सुन्दर कुछ नहीं है, उसमें तो किसी बधन्य व्यापारकी अवतारणा करना अक्षम्य है। यहाँ तक कि नाटकमें कुत्सित घातोंकी अधिकता और प्रधानता सर्वथा त्याज्य है। शेक्सपियरका ही टइटस एण्ड्रोनिकस् Titus Andronicus नाटक धीमत्स व्यापारकी भरमार होनेके कारण अत्यंत निन्दित गिना जाता है और इस लिए शेक्सपियरके उपासक भक्त यह स्वीकार ही नहीं करना चाहते कि वह शेक्सपियरकी रचना है।

कालिदास या भवभूति उधर गये नहीं। उन्होंने अपने नाटकमें कुत्सित व्यापारोंकी अवतारणा ही नहीं की। उन्होंने जो कुछ वर्णन किया है उसे अपनी कल्पनासे सुन्दर समझ कर किया है। अतएव अभिज्ञानशाकुन्तल और उत्तररामचरित, नाटक होने पर भी, काव्यकी दृष्टिसे भी निर्दोष हैं। इस बगह पर शेक्सपियरके नाटकसे इन दोनों नाटकोंका विशेष भेद देख पड़ेगा।

कविताका राज्य सौन्दर्य है। वह सौन्दर्य बाहिर्जगतमें भी है और अन्तर्जगतमें भी है। जो कवि केवल बाहरके सौन्दर्यका ही वर्णन सुन्दर रूपसे करते हैं, वे कवि हैं, इसमें सन्देह नहीं। किन्तु जो कविजन्म मनुष्यके मनके

सौन्दर्यका भी सुन्दर रूपसे वर्णन करते हैं, वे बहुत बड़े कवि या महाकवि हैं। अस्य ही बाहरके सौन्दर्य और भीतरके सौन्दर्यमें एक निगूढ सम्बन्ध है। वह सौन्दर्य क्षणिक आनन्दको देनेवाला नहीं है। बाह्य प्रकृतिके माधुर्यका उपभोग तो इतर जीवजन्तु भी करते हैं। कुत्ता पूर्णचंद्रकी ओर देखता है, मयूर मेघको देख कर पूँछ फैलाकर नाचता है, सर्प केतकी गंधसे आकृष्ट होता है और मृग वशीव्यनि सुन कर स्थिर हो रहता है। किन्तु मनुष्यके निकट यह बाहरका सौन्दर्य केवल क्षणिक आनन्द देनेवाला ही नहीं है, उसका एक विशेष मूल्य है। बाहरका माधुर्य मनुष्यके हृदयको गठित करता है। मेरा विश्वास है कि स्नेह, दया, भक्ति, कृतज्ञता इत्यादि भावोंकी उत्पत्ति भी इसी बाहरके सौन्दर्यके बोधसे होती है। खिले हुए फूलको देखकर भक्तिका उद्रेक होता है, नील आकाशकी ओर देखते-देखते हृदयकी सर्कीर्णता मिटती है, और मृदु संगीतके सुननेसे विद्वेषका भाव दूर होता है।

तथापि बाह्य सौन्दर्यके वर्णनकी अपेक्षा भीतरी सौन्दर्यके वर्णनमें कविकी अधिक कवित्वशक्ति प्रकट होती है। बाहरी सौन्दर्य भीतरी सौन्दर्यकी तुलनामें स्थिर, निष्प्राण और अपरिवर्तनीय है। आकाश चिरकालसे वैसा नीला है वैसा ही नीला है। यद्यपि बीच बीचमें, वर्षा आदिके अवसरपर, उसका वर्ण धूमर या कृष्ण होता है—तथापि उसका स्वाभाविक रंग नीला ही है। समुद्र और नदियों तरंगपूर्ण होनेपर भी, उनका साधारण आकार एक ही तरहका रहता है। बलिक पर्वत, वन, मैदान, पशु, मनुष्य इत्यादिका आकार बदलना ही नहीं, यह कहना भी अनुचित न होगा। किन्तु मनुष्यके हृदयमें घृणा भक्तिका रूप धारण कर लेती है, अनुरूपसे प्रेमकी उत्पत्ति हो जाती है, और प्रतिहिंसासे कृतज्ञताका जन्म हो सकता है। जो कवि इस परिवर्तनको दिखा सकता है, जिमने अन्तर्जगत्के इस मिचिन रहस्यको खोलकर देखा है, उसके आगे मानसिक पहलियों आप ही स्पष्ट हो गई हैं, उसके निकट मनुष्यहृदयकी गूढतम बटिल समस्यायें सरल और सहज हो गई हैं। उसकी इच्छाके अनुसार नई नई मोहिनी मानसी प्रतिमायें मूर्ति धारण करके पाठकोंकी आँखोंके आगे खड़ी होती हैं। उसके इशारेमें अन्वकार दूर हो जाता है। उसका कवित्व-राज्य दिगन्त-प्रसारित आन्दोलनपूर्ण समुद्रके समान रहस्यपूर्ण है।

इसके सिवा मनुष्य हृदयके सौन्दर्यके आगे बाहरका सौन्दर्य कोई चीज नहीं। जैसे एक साधारण लकड़हारेकी वृत्तशताके चित्रको देखकर आँखोंमें आँसू भर आते हैं, वैसे क्या किसी नारीके रूपका वर्णन पाठकोंकी आँखोंसे आनन्दके आँसू बहा सकता है ? कविको जाने दीजिए, क्या माइकेल एंजिलोकी कोई मूर्ति, या राफेलका कोई चित्र-फलक आँखोंमें आँसू ला सकता है ?

और एक बात है—बाह्य सौन्दर्य दिखानेका प्रकृत उपाय भास्कर्य और चित्रकला है। टर्नर का चित्र मिश्र-प्रकृतिका जो सौन्दर्य एक घड़ीभरमें खोलकर दिखा देता है, उसका शताश भी एक सौ सफ़ोंमें लिखे गये छंद नहीं दिखा सकते। किन्तु कविता जिस तरह अन्तर्जगत्को स्पष्ट और सजीव भावसे दिखा सकती है, अन्य कोई भी शिल्पकला उस तरह उसे चित्रित करनेमें समर्थ नहीं। चित्रकला नारीके सौन्दर्यको अवश्य दिखा सकती है, किन्तु उसके गुणोंको नहीं प्रकट कर सकती ! मनुष्यके अन्तर्जगत्को मथकर शेक्सपियरने अपने अपूर्व नाटकोंकी रचना की है, इसीसे वे जगतके आदर्श कवि हैं।

किन्तु ऐसा कोई नियम नहीं है कि इसी कारण काव्यसे बहिर्जगत्का बहिष्कार कर देना होगा ! बल्कि कार्य या प्रवृत्तिके सौन्दर्यको बहिर्जगत्के आधारमें रखनेसे काव्यका सौन्दर्य बढ जाता है। शेक्सपियरने इसी हिसाबसे लियरके मनकी आँधीको बाहरकी आँधीके पार्वभागमें अंकित करके एक अपूर्व चित्रकी रचना की है।

कालिदास और भवभूति दोनोंने अपने नाटकोंमें दोनों तरहका सौन्दर्य दिखाया है। अब यह देखना चाहिए कि किसने किस तरह कैसा सौन्दर्य चित्रण किया है। बहिर्जगत्की सुन्दर वस्तुओंमें रमणीके सौन्दर्यका वर्णन साधारण कवियोंको अत्यन्त प्रिय होता है। तृतीय श्रेणीके कविगण रमणीके मुख और अन्य अंगोंका वर्णन करनेमें विशेष आनन्द पाते हैं। खासकर हमारे देशमें शुरुते ही इस वर्णनमें बुझलता दिखाना कवित्वका मानदण्ड माना गया है। और इस समय तो यह हाल हो गया है कि जो कवि इस विषयमें जितनी ही अत्युक्ति कर सकता है, वह उतना ही बड़ा कवि समझा जाता है।

एक कविने कहा—

शशांक साशंक हेरि से मुखसुयमा,
दिन दिन तनुक्षीण अन्तरे कालिमा ।

[उस मुखकी शोभाको देखकर चंद्रमा साशंक रहता है । इसका प्रमाण यही है कि दिन दिन उसका शरीर क्षीण होता जाता है और उसके हृदयमें कालिमा देस पड़ती है !]

भारतचंद्र कवि इससे भी आगे बढ़ गये । उन्होंने लिखा—

के बले शारदशशी से मुखेर तुल्य
पदनले पड़े, तार धाँछे कतगुल्य !
विनानिया विनोदिनी वेणीर शोभाय ।
सापिनी तापिनी तापे विवर लुकाय ॥

[कौन कहता है कि शरदशतुका चंद्रमा उस मुखके समान है ? जैसे कई एक चंद्र उस रमणीके पैरोंके नखों (का रूप रखकर उसके पैरों) में पड़े हुए हैं ! विनोदिनीकी खुली हुई वेणीकी शोभा देखकर, संताप करनेवाली सर्पिणी तापके मारे बिलमें जाकर छिप रहती है !]

संस्कृतके अनर्धराधव नाटकमें उसके कविने सीताके रूपका वर्णन इस तरह किया है—“ ब्रह्माने सीताकी सृष्टि करके चंद्रमा और सीताके मुखको तुल्य पर रक्खा । सौन्दर्यमें सीताका मुख अधिक सारयुक्त होनेके कारण भारी हुआ । इसी कारण चंद्रमा आकाशमें चला गया ! ”

इन सब वर्णनोंकी अपेक्षा बंकिमचंद्रकृत ‘आत्मानी’ के रूपका वर्णन भी किसी अंशमें हीन नहीं है ।

कालिदासने अपने नाटकके अनेक स्थानोंमें शकुन्तलाके रूपका वर्णन किया है । परन्तु उनका वर्णन सर्वत्र सजीव और हृदयप्रादी है ।

अभिज्ञान शाकुन्तलके पहले अंकमें वल्कलधारिणी शकुन्तलाके रूपका वर्णन दुष्यन्त अपने मनमें सोचते हैं—

“ हृदमुपहितसूक्ष्मप्रणियना स्क्न्धदेशे
स्तनयुगपरिगाहाच्छादिना बल्ललेन ।



वपुर्भिनवमस्थाः पुष्यति स्वा न शोभा
कुसुममिन्न पिनद्ध पाण्डुपनोदरेण । ”

[शकुन्तला बल्लल धारण किये हुए है । कंधेपर सूक्ष्म गोंठ लगाकर वह बल्लल पहना गया है । उस बल्ललने दोनों स्तनोंके मण्डलको ढँक रक्खा है । इस कारण शकुन्तलाका अभिनव शरीर उसी तरह अपनी शोभाको नहीं प्रकट करता, जैसे पके हुए पीले पत्तोंके बीचमें रक्खा हुआ फूल ।]

“अथवा काममनुरूपमस्था वपुषो बल्लल न पुनरलङ्कारश्रिय न पुष्यति । कुत —

सरसिजमनुविद्ध शैत्रलेनापि रम्य
मल्लिनमपि हिमाशोर्लक्ष्म लक्ष्मीं तनोति ।
इयमधिकमनोशा बल्ललेनापि तन्वी
किमिन्न हि मधुराणा मण्डन नाकृतीनाम् ॥ ”

[अथवा बल्लल इस रमणीके शरीरके योग्य न होनेपर भी उसके द्वारा इसके शरीरकी शोभा ही हो रही है । क्योंकि कमलपुष्प सेवारसे घिरा हुआ होने पर भी रमणीय होता है और चन्द्रमण्डलका चिह्न काला होने पर भी उस मण्डलकी शोभाको बढ़ाता है वैसे ही यह सुदरी बल्ललसे भी अधिक मनोहर हो रही है । मधुर आकृतिवालोंके लिए सभी चीजें अलंकार हो जाती हैं ।]

दूसरे अक्रमें राजा विदूषकके आगे शकुन्तलाके रूपका वर्णन करते हैं—

“चित्ते निवेश्य परिकल्पितसत्वयोगान्
रूपोद्ययेन विधिना मनसा कृतानु ।
स्त्रीरत्नसृष्टिरपरा प्रतिभाति सा मे
घातुर्विभुत्वमनुचिन्त्य वपुश्च तस्याः ॥ ”

[उस धीगामी शकुन्तलाके शरीरकीन्दर्यको स्मरण करके मेरे मनमें यह खयाल आता है कि विधानाने अपने रचे हुए लक्ष्मण के लीनोंके रूपमूहको एकत्र करके, मानों सपूर्ण रूपताधि एक ही जगद्दिरानेके लिए, उसके द्वारा उस स्त्रीरत्नकी सृष्टि की है ।]

फिर कहते हैं—

कर्कन्धुत्तिपाटलोडरुचिर तस्यास्तदेतन्मुख
चित्रेप्यालपतीव विभ्रमलसत्प्रोद्धिन्नकान्तिद्रवम् ॥

[दोनों नेत्र दीर्घ कटाक्षोंसे फैले हुएसे हैं, दोनों भौहें लीलाविलासयुक्त हैं, दाँतोंके भीतर विकीर्ण हास्य किरणोंकी कान्ति अधरामें छाई हुई है, आँठ पके हुए बेरके फलके समान पाटलवर्ण और रुचिर हैं, और मुखमण्डलपर विभ्रमके कारण निकले हुए चमकीले स्वेदबिन्दु शोभायमान हैं। चित्रलिखित होने पर भी जान पड़ता है कि प्रिया मुझसे कुछ कह रही है।]

फिर कहते हैं—

“ अस्यास्तुङ्गमिव स्तनद्वयमिद निम्नेव नाभिः स्थिता
दृश्यन्ते विषमोन्नताश्च बलयो भित्तौ समायामपि ।
अङ्गे च प्रतिभाति मार्दवमिद स्निग्धप्रभावाच्चिर
प्रेम्णा मन्मुखमीप्रदीक्षत इव स्मेरा च वक्षीव माम् ॥ ”

[इसका अर्थ पृष्ठ ३५ में लिखा जा चुका है।]

सबके अन्तमें, सातवें अंकमें, राजा शकुन्तलाको देख रहे हैं—

“ वसने परिधूसरे वसाना नियमक्षाममुखी धृतैकवेणिः ।
अतिनिष्करुणस्य शुद्धशीला भ्रम दीर्घे विरहव्रत विभर्ति ॥ ”

[इसका अर्थ पृष्ठ ४७ में लिखा जा चुका है।]

भवभूतिने शायद ही कहीं सीताके रूपका वर्णन किया है। उत्तररामचरित-भरमें उन्होंने केवल दो बार सीताके बाहरी सौन्दर्यका वर्णन किया है, और दोनों ही मूर्तना सीताके मुत्तमात्रको अंकित किया है। रामचन्द्र एक बार बिनहके समय सीताके रूपका वर्णन करते हैं—

“ प्रतनुविरलेः प्रान्तोन्मील्यमनोहरकुन्तलेः
दशनमुखुलैर्मुग्धालोक शिशुर्दघती मुत्तम् ।
ललितललितैर्भ्योत्तनाप्रायैरृत्रिमविभ्रमै-
रकृतमधुरैरन्वाना मे वृत्तहृद्यमङ्गकैः ॥ ”

[कपोलोंपर लहराती हुई सूक्ष्म और विरल मनोहर अलकावली, कुन्दकोरक सदृश दन्तपंक्ति और मुग्धदृष्टिसे युक्त मुलमण्डल बहुत ही सुन्दर था। सुन्दर चन्द्रकिरणसदृश निर्मल, अत्यन्त ललित और अकृत्रिम विभ्रमयुक्त छोटे छोटे अंग अतिशय दर्शनीय थे। उस समय मेरी माताओंको बालिका जानकीका यह अंगसौष्ट्य देखकर बड़ा ही आनन्द और कुतूहल हुआ था।]

यहाँ रामचन्द्र सीताके मुखका ही स्मरण कर रहे हैं, और वह भी इस खयालसे कि जानकी उस रूपसे उनकी माताओंको आनन्द-दान करती थीं।

एक जगह तमसा विरहिणी सीताका वर्णन करती है—

“ परिपाण्डुदुर्बलकपोलसुन्दरं
दधती विलोक्कवरीकमाननम् ।
करणस्य मूर्तिरिव वा शरीरिणी
विरहव्यथेय वनमेति जानकी ॥ ”

[पीले और दुर्बल कपोलोंसे सुन्दर और बिलखी हुई बेनीसे युक्त मुलको धारण किये हुए जानकी मूर्तिमान् करण रस या शरीर विरहव्यथा-सी वनमें आ रही है।]

यहाँ भी केवल मुखहीका वर्णन है और वह भी उनके वियोग दुःखका वर्णन करनेके लिए अंकित किया गया है। अन्यत्र जगह राम सीताके गुणोंको ही सोचते हैं। रामने केवल एक श्लोकमें सीताका जो छान्दस्य-वर्णन किया है, दुष्यन्त कर्द श्लोकोंमें भी वैसा वर्णन नहीं कर सके। राम कहते हैं—

“ इयं गेहे लक्ष्मीरियममृतवर्तिर्नियनयो-
रमास्त्वाः स्पर्शा वपुषि बहुलशान्दनरसः ।
अयं कण्ठे द्राघुः शिशिरमसृगो मौक्तिकमरः
भिमत्वा न प्रेयो यदि पुनरुत्सो न निरहः ॥ ”

[यह सीता मेरे परकी लक्ष्मी और नेत्रोंके लिए अमृत-शलाका है। इसका यह स्पर्श शरीरके लिए चन्दनरस है। मेरे गलेमें पड़ी हुई इसकी यह धुवा शीतल और बिल्वी मुक्तमाम्बा है। इसकी स्वादसुप्तेषु प्रेय नहीं है। उफरी है। केवल इसका विरह ही व्यथ है।]

राम सोच रहे हैं, सीता उनकी गृहलक्ष्मी हैं और अपनेसे प्रश्न करते हैं कि सीताके विरहमें क्या जीर्णित रहना सम्भव है ? उनका सीताके बाहरी रूपपर ध्यान ही नहीं जा सकता । राम उनके रूपका वर्णन कैसे करेंगे बिनके लिए वे कहते हैं—

“ ग्लानस्य जीनकुसुमस्य विकासनानि
सन्तर्पणानि सकलेन्द्रियमोहनानि ।
एतानि तानि वचनानि सरोरुहाश्या
कर्णामृतानि मनसश्च रसायनानि ॥ ”

[कमलनयनी सीताके ये वचन मुरझाये हुए जीवनकुसुमको प्रफुल्लित करनेवाले, तृप्तिदायक, सब इन्द्रियोंको मोहित करनेवाले, कानोंके लिए अमृत और मनके लिए रसायन हैं !]

उनके रूपका वर्णन वे कैसे करेंगे जिनके पास रहकर राम सोचते हैं—

“ विनिश्चेतु शक्ये न सुखमिति वा दुःखमिति वा
प्रबोधो निद्रा वा किमु विप्रवि सर्पः किमु मदः ।
तव स्पर्शं स्पर्शं मम हि परिमूढेन्द्रियाणो
विकारश्चैतन्य भ्रमयति समुन्मीलयति च ॥ ”

[मैं यह निश्चय नहीं कर सकता कि जब तुम स्पर्श करती हो, तब तुम्हारे प्रत्येक स्पर्श पर मैं सुख पा रहा हूँ या दुःख, जाग रहा हूँ या सो रहा, मेरे शरीरमें विष दौड़ रहा है, या कोई नशा चढ़ रहा है । मेरी इन्द्रियाँ मूढ़-सी हो रही हैं । विकार जो है वह चैतन्यको भ्रमित भी करता है और फिर उन्मीलित भी कर देता है ।]

उनके रूपका वर्णन वे कैसे कर सकते हैं जिनका स्पर्श रामने शब्दोंमें ऐसा है कि—

“ प्रश्न्योतन नु हरिचन्दनपल्लवाना
निष्पीडितेन्दुकरवन्दलत्रो नु सेवः ।
आनस्रजीमितरयोः परितर्पणो मे
सञ्जीवनौपधिरसौ नु हृदि प्रसिक्तः ॥ ”

[सीताका भगवत्स्पर्श हरिचन्दनके नव पल्लवोंका बहा हुआ रस है, या चद्रमाकी किरणें निचोड़कर उनके अर्कका किया हुआ सिंचाव है, अथवा मेरे तपे हुए जीवनवृक्षको हरा करनेके लिए हृदयमें सजीवन औषधके रसका सींचा जाना है ।]

और भी कहा है—

“ प्रसाद इव मूर्तस्ते स्पर्शः स्नेहाद्रशीतलः ।

अद्याप्येवार्द्रयति मा त्व पुनः कासि नन्दिनि ॥ ”

[तुम्हारा स्नेहसिक्त शीतल स्पर्श मूर्तिमान् प्रसन्नताके समान है, और वह अब तक मुझे आर्द्र बना रहा है । हे आनन्ददायिनी सीता, भगर तुम इत समय कहाँ हो ?]

उनके सौन्दर्य-वर्णनका प्रयोजन ही क्या है जिनके लिए राम खयाल करते हैं—

“ उत्पत्ति-परिपूताया, किमस्याः पावनान्तरैः ।

तीर्थोदकञ्च वहिश्च नान्यतः शुद्धिमर्हतः ॥ ”

[यह सीता जन्मसे ही शुद्ध अर्थात् अयोनिजा है । इतको अन्य शुद्ध करने-वाले पावन पदार्थोंकी क्या जरूरत है ? तीर्थके जलकी और अग्निकी शुद्धि अन्यसे नहीं हो सकती । वे स्वयं पावन पवित्र हैं ।]

ऐसी सीताकी अन्य वगना क्या हो सकती है ?

राम ' कालिन्दी-तटके वट ' को नहीं भूल सकते, क्यों ? इसलिए कि—

“ अल्लसुल्लितनुग्धान्यध्वसञ्जातखेदा-

दशधिलपरिरभैर्दत्तसङ्गाहनानि ।

परिमृदितमृणालीदुर्बलान्यगरानि

त्वमुरसि मम कृत्वा यत्र निद्रामवाता ॥ ”

[प्रिये, यह वही स्थान है, जहाँ तুম अपने मर्दित कमलनालके समान दुर्बल, मार्गकी यकायतमे अलस, हिलने चलनेमें असमर्थ, मुग्ध और मेरे गाढ़ आलिप्तनद्वारा दबाये हुए सुन्दर अगोंको मेरे वक्षःस्थलपर रखकर सो गई थीं ।]

वास्तवमें बात यह है कि सीताका बाहरी रूप देखनेका अवसर ही भवभूतिको नहीं है। वे सीताके गुणोंपर ही मुग्ध हैं। भवभूतिका यह वर्णन इतना पवित्र, इतना उच्च है कि वे अग्र्य सीताको मातृभावसे देखते हैं। माताके रूपका वर्णन ही और क्या हो सकता है? सर्वाङ्गमें, भीतर बाहर, बातचीत और हावभावमें, माता सर्वत्र माता ही हैं, और कुछ नहीं।

किन्तु कालिदासके रूप वर्णनमें एक विशेष प्रकारकी निपुणता यह देख पड़ेगी कि उन्होंने अपने नाटकमें सर्वत्र ही शकुन्तलाके रूपका वर्णन नाटकत्वके हिसाबसे किया है। दुष्यन्तके मनकी अवस्था और उनकी कार्यावली समझनेके लिए ऐसे वर्णनका विशेष प्रयोजन था। उन्होंने केवल कवित्वके हिसाबसे कहींपर भी शकुन्तलाके रूपका वर्णन नहीं किया। प्रथम अङ्गमें, दुष्यन्त शकुन्तलाके ऊपर क्यों आसक्त हुए, इसका कारण कविने दिखलाया। शकुन्तला कुरूपा या वृद्धा होती, तो दुष्यन्त कभी उसपर अनुरक्त न होते। इसीसे रूपवती शकुन्तलाकी उठती हुई जवानीके वर्णनका प्रयोजन था। दूसरे अङ्गमें दुष्यन्त अपने सखाके आगे जिस रूपका वर्णन करते हैं, उसमें कवि यह दिखाता है कि राजा कहाँतक विगलित हो गये हैं, उनपर उस रूपका अंतर कहाँतक पडा है। वे यहाँ तक मुग्ध और इसी कारण आपसे बाहर हो रहे हैं कि शकुन्तलापर अपने आसक्त होनेकी बातको भी छिपाकर नहीं रख सकते। किन्तु इस रूप वर्णनमें अग प्रत्यगका वर्णन नहीं है। कारण, वे अंग-प्रत्यंग उस समय उनकी दृष्टिके बहिर्गत हैं। पाँचवें अङ्गमें राजा फिर शकुन्तलाको देख रहे हैं। फिर नातिपरिस्फुट शरीर-लावण्यकी ओर उनकी दृष्टि है। किन्तु उसी समय उन्होंने अपनेको सँभाल लिया। बादको शकुन्तलाना रोष व्यक्त करनेके लिए जितने वर्णनका प्रयोजन था उससे एक इंच भी आगे कविने कदम नहीं रक्खा। इस समय वे राजकाजसे छुट्टी लेकर शिकार करने नहीं निकले हैं। इस समय वे आलस्यजनित कामसे अवे नहीं हो रहे हैं। इस समय वे राजा हैं, प्रजापालक हैं, विचारक हैं। अतः उन्हें रूपके द्वारेमें सोचनेका समय नहीं है। सप्तम अङ्गमें भी राजाके पश्चात्तापपूत हृदयमें कामकी तावना नहीं है। उनकी बाहरका रूप देखकर मोहित होनेकी अवस्था चली गई है। प्रपीडित, प्रत्याख्यान, अपमानित शकुन्तला उनके सामने खड़ी है। और यही बात उनके ख्यालमें आ रही है। उनका लक्ष्य विरहवतधारिणी शकुन्तलाके पवित्र चितकी ओर है।

पहलेसे अन्तपर्यन्त इस रूप-वर्णनमें राजाकी मानसिक अवस्थापरपराओंका एक श्रेणीबद्ध इतिहास मौजूद है। कैसा आश्चर्यजनक कौशल है! कैसा अपूर्व नाट्यत्व है!

यों तो भवभूतिने सीताके बाह्यरूपका वर्णन किया ही नहीं किन्तु कुछ श्लोकोर्मि सीताके मनकी पवित्रता, तन्मयता, पतिप्राणता, स्वर्गीयता आदि जो कुछ भवभूतिने दिखाया है, वह शकुन्तलामें नहीं है।

ऊपर उद्धृत किये हुए वर्णन स्थिर सौन्दर्यके हैं। वास्तवमें वे एक तरहके शब्दचित्र हैं। पढ़ते पढ़ते जान पड़ता है कि सामने एक चित्रपट दिख रहा है। इसके सिवा और भी एक प्रकारके वर्णन है, जो सजीव मूर्तिके-चलते फिरते सौन्दर्यके चित्र है। जैसे—राजा भ्रमरकी सताई हुई शकुन्तलाको देखते हैं—

“यतो यतः पद्मराणोऽभिवर्तते
ततस्ततः प्रेरितलोललोचना ।
धियात्ततभ्रुरियमद्य शिक्षते
भयादकामापि हि दृष्टिविभ्रमम् ॥”

[जिधर जिधर भ्रमर जाता है, उधर उधर यह शकुन्तला अपने चंचल नेत्रोंको पहुँचा रही है। यह कामशून्य होनेपर भी, इस भयकी अवस्थामें, माना भ्रुविस्तर्तनके द्वारा दृष्टि-विभ्रम सीख रही है।]

अपि च—

“चलापाता दृष्टिं स्पृशसि बहुधा वेपथुमर्ली
रहस्याख्यायीर खनसि मृदु कर्णान्तिरचरः ।
कर व्याधुन्वत्याः पिशसि रतिसर्वस्वमधर
यद्य तत्तान्वेषामधुकर हतास्य खलु कृती ॥”

[राजा कहते हैं—अरे भ्रमर, तू चंचल कर्णधोशाली कर्णमान प्रियाकी दृष्टिको बारबार छू रहा है, एषान्तमें जानकीत करनेवाले अयना रहस्याख्यान करनेवाले प्रिय सन्तारी तरह जानकीके पाग दिखता हुआ मृदु सुबन कर रहा

है और यह वारंवार हाथ चलाकर तुझे उडाती है, तो भी तू इसके रतिसर्वस्व अधरको पी रहा है। सच तो यह है कि हे मधुकर, हम तत्त्वकी खोज करनेमें यों ही रह गये; फल भोग करनेके कारण कृती तो तू ही है।]

वृक्षोंको सींचते थकी हुई शकुन्तलाको देखकर राजा कहते हैं —

“सस्तासावतिमन्नलोहिततलौ बाहू घटोत्सेपगा-
दद्यापि स्तनवेपथु जनयति श्वासः प्रमाणाधिकः ।
बद्ध कर्णशिरीषरोधि बन्दने घर्मान्तमाजालक
बन्धे ससिनि चैकदस्तयमिताः पर्याकुला मूर्द्धजाः ॥”

[इस (शकुन्तला) के दोनों कन्धे अतिशय अन्नत हो गये हैं, और दोनों हथेलियों अत्यन्त लाल हो गई हैं, वारंवार घडा उठानेके कारण श्वासप्रवास स्वाभाविक परिमाणसे अधिक आ रहे हैं, और इसके दोनों स्तन अमीतक काँप रहे हैं। मुखमडलमें पसीनेकी बूँदें कर्णस्थित शिरीषपुष्पको अवरुद्ध करनेवाले अस्कुट कोरकसमूहका आकार धारण किये हुए हैं। और, केशवन्धन खुल जानेसे यह गिलेरे बालोंको एक हाथसे रोके हुए है।]

अपनी ओर आकृष्ट शकुन्तलाकी तरफ देखकर राजा कहते हैं—

“वाच न मिश्रयति यद्यपि मद्बचोभिः
कर्णं ददात्यवहिता मयि मापमाणे ।
काम न तिष्ठति मदाननसमुखी सा
भूयिष्ठमन्यविपया न तु दृष्टिरस्याः ॥”

[यद्यपि यह शकुन्तला मेरी बातका जवाब नहीं देती, लेकिन मैं अब कुछ बोल्ता हूँ, तब एकाग्र होकर उधर ही फान लगाकर सुनने लगती है। और यद्यपि मेरे मुखके सामने चार आँखें करके नहीं देखती, लेकिन यह निश्चित है कि इसकी दृष्टि अधिक देरतक दूसरी ओर भी स्थिर नहीं रहती है।]

फिर कहते हैं—

“न तिर्यगनलोकित मयति चक्षुरालोहितं
बन्धोऽपि परगच्छर न च पदेऽपु स्रगच्छे ।

‘ठहरो!’ तब उसने आँसुओंसे भरी हुई दीन दृष्टिसे मुझ क्रूरकी ओर देखा। उसकी वह दीन विह्वल दृष्टि मुझे विषयुक्त शल्यकी तरह इस समय भी जला रही है।]

ऊपर उद्धृत श्लोकोंमें भी शकुन्तलाका वर्णन दुष्यन्तके मनकी विभिन्न अवस्थाओंके साथ एक सुरमे बँधा हुआ है। पहले और दूसरे अंकोंमें राजा कामुक है, पाँचवें अंकोंमें धार्मिक विचारक है, और छठे अंकोंमें अनुतप्त है।

उत्तरचरितमें बालिका सीता मयूर किस तरह नचाती थी, इसका वर्णन भवभूतिने इस तरह किया है—

“ भ्रमिषु कृतपुटान्तर्मण्डलावृत्तिचक्षुः
प्रचलितचतुरभूताण्डवैर्मण्डयन्त्या ।
करकिसलयतालैर्मुग्धया नर्त्यमानः
सुतामिव मनसा त्वा वत्सलेन स्मरामि ॥ ”

[हे मयूर, जब तुम मण्डलाकार घूमते थे, तब मुग्धचित्ता प्रियाके चक्षु भी साथ ही साथ पलकोंके भीतर गोलाकार फिरते थे और भोंहोंके निपुण नर्तनसे वे बड़े ही सुन्दर जान पड़ते थे। प्रिया करकिसलयोंके द्वारा ताल देकर तुम्हें अपने सन्तानके समान नचाती थी। मैं स्नेहपूर्ण हृदयसे तेरा स्मरण करता हूँ।]

अंग संचालनके द्वारा मनका भाव प्रकट करनेके सम्बन्धमें कालिदास अद्वितीय हैं। इस विषयमें उनके साथ भवभूतिकी तुलना ही नहीं हो सकती।

नारी-रूपके वर्णनमें भवभूतिकी एक विशेषता है। कालिदास और अन्यान्य बहुतसे सस्कृत-कवियोंके नारी-सौन्दर्य-वर्णनमें लल्लापाना भाव मरा हुआ है। किन्तु भवभूतिकृत रूप-वर्णन सर्वत्र ही पहाड़ी झरनेके समान निर्मल और पवित्र है। कालिदास रमणीके बाहरी रूपमें ही मस्त हैं, पर भवभूतिकी दृष्टि स्त्रीके अन्तःकरणके सौन्दर्यपर है। यदि नारी ‘दुहस्तनी,’ ‘श्रोणीनारादल्लसगमना,’ ‘त्रिम्बाधरा’ हुई तो बस, कालिदासको और कुछ न चाहिए। अपने काव्योंमें जगह जगहपर रमणीके अंगोंका वर्णन करनेमें कालिदासको घड़ा ही आनन्द आता है। किन्तु भवभूतिकी दृष्टिमें नारी, ‘गेहे लक्ष्मीः’ है, उसके वचन ‘कर्गामृतानि’ हैं, उसका स्पर्श ‘संजीवनौषधिरसः, स्नेहाद्रंजीतलः’ है,

उसका आल्गिन 'सुखमिति वा दुःखमिति वा' है। कालिदासका रूपवर्णन प्रकाश अवश्य है, लेकिन वह दीपकका रक्तवर्ण प्रकाश है। भवभूतिका रूपवर्णन उज्ज्वल विजलीका प्रकाश है। कालिदास जब पृथ्वीपर चलते हैं, उस समय भवभूति मानों उनसे बहुत ऊपर आकाशमें विचरण करते हैं। कालिदासकी दृष्टिमें नारी भोगकी सामग्री है और भवभूतिके निरुद्ध पूवनीय देवी है।

किन्तु यह हम पहले ही कह आये हैं कि कालिदासने जो विषय छँट लिया था, उसमें उनके लिए कोई दूसरा उपाय ही नहीं था। उनका नायक एक कामुक पुरुष है। भवभूतिका नायक देवता है। दुष्यन्त तपोवनमें आते ही मदनोन्मत्त करने बैठ गये। वे शकुन्तलाका सगल निर्मल तापस भाव कहाँसि देख पाते ? किन्तु राम बहुत समय तक सीताके साथ रहे थे। उन्होंने सीताके निर्मल चरित्र, असीम भरोसे और अगाध प्रेमका अनुभव अच्छी तरह प्राप्त कर लिया था। उनका लक्ष सीताके बाहरी रूपपर कैसे हो सकता था ?

कालिदास इस अवस्थामें अपनेको यथासंभव बचा गये हैं। उनके नाटकके लिए जितना प्रयोजन था उससे अधिक एक पग भी वे अग्रसर नहीं हुए। महानवि जो होते हैं, कल्पनाको उच्छृंखल नहीं होने देते। वे कल्पनाकी गतिकी 'रास' खींचे रहते हैं। कालिदासने जो कुछ लिखा है वह तो अपूर्व है ही; किन्तु यह सोचकर देखनेसे उनके कृतित्व और गुणोपर अपार आश्चर्य हुआ बिना नहीं रहता कि वे जितना लिख सकते थे, मगर लिखा नहीं। विषम गिरिसंभटके त्रिभुजल किनारे परसे उन्होंने अपनी कल्पनाके रथको बढ़े वेगसे चलाया है, मगर गिरनेकी कौन फँदे वे कहींपर डगमगाये भी नहीं। भवभूति तो इस राहपर गये ही नहीं। अतएव उनके लिए भयना कोई कारण ही नहीं था। उन्होंने जान बूझकर ही प्रेमके रसगंताज्यमें अपनी देवीको डिठाया था।

कालिदासने पुरुष-सौ-दर्शना वर्णन बहुत ही कम किया है। केवल दूसरे अंक्रममें सेनापतिके मन्त्रमें राजाके रूपका वर्णन कराया है—

“अनरतधनुर्न्यासिपालनकरम्भा
रत्रिकिरगगहिष्णुः स्त्रेदलेदौरभिन्नः ।
अपचितमपि गात्रं व्यायतन्वादलक्ष्यं
गिरिचर इव नागः प्रागगार विमर्ति ॥”

[इसका अर्थ पृष्ठ ३० में लिखा जा चुका है ।]

भवभूतिने भी एक बार रामके रूपका वर्णन सीतासे मुखसे कराया है । चित्रलिखित रामकी मूर्ति देखकर सीता कहती हैं —

“ अहो दलन्ननीलोपश्यामलसिन्धुमसृणशोभमानमाक्षलेन देहसौभाग्येन विस्मयस्तिमिततातदृश्यमानसुन्दरश्रीरनादरखण्डितशकरशारासने शिखण्डमुग्धमुख मण्डल आर्यपुत्र आलिखित । ”

[इसका अर्थ पहले लिखा जा चुका है ।]

और भी एक बार लवण मुखसे रामका वर्णन कराया है—

“ अहो पुण्यानुभावदर्शनोऽय महापुरुष —
आश्वासस्नेहभस्त्रिने एक मात्र महत् अरुण्यन है ।
प्रकृष्टस्यैव धर्मस्य प्रसादो मूर्तिमत्तर ॥ ”

[अहो ! ये महापुरुष ऐसे हैं कि इनका दर्शन बड़े पुण्यके प्रभावका फल है । ये आश्वास स्नेह और भस्त्रिने एक मात्र महत् अरुण्यन हैं । ये उत्कृष्ट धर्मकी मूर्तिमती प्रसन्नता जान पड़ते हैं ।]

कालिदासका वर्णन एक दृढ मासपेशीवाले महाकाय वीरके लक्षणका निर्देश मात्र है । किन्तु भवभूतिके वर्णन एक चित्र है ।

“ धालक्ष्यदन्तमुकुलाननिमित्तहासै-
रव्यचरस्तुरमणीयनच प्रवृत्तीन् ।
अकाश्रयप्रणयिनस्तनया गहन्तो
घन्यास्तदङ्गरजसा पुरुषा भवन्ति ॥ ”

[जिनके दन्तमुकुल अकारण हासते कुछ कुछ दीप्त जाते हैं, जिनके वचन अव्यक्त अन्तरसे रमणीय हाते हैं, और जो सदा गानमें रहना पसन्द करते हैं, ऐसे बालकोंको गोदमें लेकर उनके अगकी धूलसे धूसरित हानेवाले पुरुष धन्य होते हैं ।]

केवल एक ही श्लोक है, किन्तु कैसा सुन्दर है ! दुःप्यन्तकी मानसिक अनस्थानके साथ कैसा मेल खाता है !

भगमूर्तिमें एक वेदव दोष यह है कि वे जय कोई वर्णन शुरू करते हैं, तब रुकना तो जानते ही नहीं। श्लोकके ऊपर श्लोक बराबर लिखते चले जाते हैं। यह उनका दोष लव कुशके वर्णनमें विशेष रूपसे देख पड़ता है। उत्तरचरितके पष्ठ अंक्रमें रामचन्द्र लवको देखकर कहते हैं—

“ धातु लोमानिय परिणतः कायमानखवेदः
 क्षान्ते धर्मः श्रित इव तनु ब्रह्मकोपस्व गुरुर्यै ।
 सामर्थ्यानामिन् समुदय सन्त्रयो वा गुणाना-
 माविर्भूय स्थित इव जगत्पुण्यनिर्माणराशिः ॥ ”

[यह लोकोपी रक्षा करनेके लिए शरीरधारी आयुर्वेद है, ये ब्रह्मकोपकी रक्षाके लिए मूर्तिमान् क्षत्रिय धर्म है, यह सामर्थ्योंका समुदाय अथवा गुणोंका सचय आविर्भूत होकर स्थित है, या जगत्का पुण्य-पुत्र है ?]

कुशको देखकर राम सोचते हैं—

“ अयकोऽयमिन्द्रमणिमेचकच्छवि-
 ध्वनिनैव दत्तपुलक करोति माम् ।
 नयनीलनीरधरधीरगर्जित-
 क्षगरञ्जकुड्मलकदम्बम्बरम् ॥ ”

[यह इन्द्रनील मणिके समान श्यामलकान्ति वालक कौन है ? इसका शब्द सुनकर ही मेरा शरीर इस तरह पुलकित हो रहा है, जिस तरह नये नील बादलोंके धीर गर्जनसे कदम्बसमूहके मुकुल खिल उठते हैं ।]

इसने बाद दोनोंको देखकर कहते हैं—

“ मुक्ताच्छदन्च्छविमुदरीय
 सैवोष्ठमुद्रा स च कर्णपाशः ।
 नेत्रे पुनर्यत्रपि रत्ननीले
 तथापि सौभाग्यगुणः स एव ॥ ”

[मोतियोंके समान स्वच्छ दशनशान्तिके द्वारा सुदर वैसी ही (सीताके समान) इनकी ओष्ठमुद्रा है और वैसे ही इनके कर्णपाश हैं। इनके नेत्र यद्यपि क्लृप्त हैं, लिये हुए संतुल्य हैं, तथापि सौभाग्यगुण वही है, और वैसे ही नयनोंको आनन्ददायक हैं ।]

दोनों पुत्रोंके साथ रामकी पहली भेंट एक अपूर्व चित्र है। हम एक ओर रामको और एक ओर उनके दोनों पुत्र लव कुशको प्रत्यक्ष-सा देखते हैं। जैसे एक तरफ सिंह और दूसरी तरफ दो सिंहशापक खड़े हुए परस्पर मुग्ध विस्मित दृष्टिसे देख रहे हों।

पाँचवे अकमें, शत्रुसेनासे घिरे हुए लवका वर्णन चन्द्रकेतु इस तरह करते हैं—

“ किरति कलिनकिञ्चित्कोपरज्यन्मुखश्री-
 रत्नरस्तनिगुञ्जकोटिना कार्मुदेन ।
 समरशिरसि चञ्चत्पञ्चचूडश्चमूना
 मुपरि शस्तुपार कोऽप्यय वीरपोतः ॥ ”

[यह पञ्चचूडाधारी वीर बालक कौन है, जिसका मुख किञ्चित् कोपसे लाल हो रहा है और जो लगातार टकार करते हुए धनुषसे युद्धके मैदानमें मेरी सेनाके ऊपर ओलों जैसी वाण-वर्षा कर रहा है ?]

“ मुनिजनशिशुरेक सर्वतः सैन्यकाय
 नव इव रघुवशस्याप्रसिद्धः प्ररोह ।
 दलित्तरिकपोलप्रन्थितकारघोर
 ज्वलितशरसहस्रः कौतुक मे करोति ॥ ”

[यह मुनिबालक अनेला है और इसने चारों ओर असह्य सेना है। रघुवशने ही किसी अप्रसिद्ध नवीन अकुरके समान यह बालक प्रज्वलित सहस्रों वाणोंसे हाथियोंकी कपोल प्रन्थियोंमें त्रिदीर्ग करनेसे जो घोर चटचट शब्द होता है उससे मेरे मनमें कौतुक उत्पन्न कर रहा है ।]

चन्द्रकेतु फिर कहते हैं—

“ दपेंग कौतुग्ना मयि प्रदलक्ष्यः
 पश्चाद्दलैरनुवृत्तोऽयमुदीर्गधन्या ।
 द्वेषा समुद्धतमरुत्तरलस्य धत्ते
 मेघस्य माघन्तचापधरस्य लक्ष्मीम् ॥

[यह धनुष चढ़ाये हुए वीर बालक कौतुकयुक्त दर्पके साथ मेरी ओर बढ़लक्ष्य हो रहा है, और पीछेसे मेरी असख्य सेना इसका पीछा कर रही है। इस समय यह ऐसा मालूम होता है, जैसे दो तरफ़ा प्रचण्ड आँधीसे चल और इन्द्रधनुषमे युक्त मेघ हो।]

पुनश्च :—

“सख्यातीतैर्द्विरदतुस्यन्दनस्थैः पदातै-
रत्रैकस्मिन्कचनिचितैर्मध्यचर्मोत्तरीये ।
कालज्येष्ठैरभिनववयः काभ्यकाये भवद्भि-
र्योऽय बद्धो युधि परिकरस्तेन वो धिग्धिगस्मान् ॥”

[तुम सब कचधारी, अगस्यामें बड़े, असंख्य, हाथियों घोड़ों रथोंपर सवार और पैदल सब मिलकर इस अकेले मृगचर्मधारी सुकुमार बालक योद्धासे युद्ध करनेको तैयार हो, इसलिए तुमको धिक्कार है, और मुझको भी धिक्कार है !]

अपि च —

“अय हि शिशुरेककः समरभारभूरिस्फुरत्
करालकरकन्दलीकलितशस्त्रजालैर्बलैः ।
कनककिंकिणीयोक्तीं शनशनाहटते अलङ्कृत रथोने और लगातार मद
घरसाकर दुर्दिनकी छत्र दिखानेवाले मेघतुल्य हाथियोंके समूहने इस अकेले
बालकको चारों ओरसे घेर लिया है !]

[इस भीषण समरमे चमकते हुए कराल शस्त्रोंके धारण करनेवाले योद्धा लोगोंने, कनककिंकिणीयोक्तीं शनशनाहटते अलङ्कृत रथोने और लगातार मद घरसाकर दुर्दिनकी छत्र दिखानेवाले मेघतुल्य हाथियोंके समूहने इस अकेले बालकको चारों ओरसे घेर लिया है !]

तथा -

“आगुञ्जद्विरिकुञ्जकुञ्जधराविस्तीर्णं र्णज्वर
प्यानिघंयममन्ददुन्दुभिरवैराभ्मातमुञ्जृम्भयन् ।
वेल्हद्वैरवण्डमुण्डनिकरैर्वीरो विधत्ते शुक्-
स्तृप्यत्कालकरालवक्त्रविषसव्याकीर्षमाणा इव ॥”

[इस वीरकी प्रत्यन्ताका शब्द सुनकर गिरिकुंजवासी गजपुत्र भयके मारे इस प्रकार चिंघाड़ता है कि उससे कान फटे जाते हैं । घोस्तर दुःदुभिनादसे उस प्रत्यन्ता शब्दको बारबार बढ़ाता हुआ यह बालक मानों अधाये हुए कराल कालके वदनसे बाहर पड़कर बिखरे हुए रुण्ड-मुण्ड-समूहके द्वारा रणभूमिको भर रहा है ।]

सुमन्त्र चन्द्रकेतुसे कहते हैं—“कुमार, पश्य पद्य—

व्यपवर्त्तत एष बालवीरः पृतनानिर्मयनात्वयोपहृतः ।

स्तनयित्पुरवादिभावलीनामवमदादिव दत्तसिंहशावः ॥ ”

[कुमार, देखो देखो, जैसे बलगर्वित सिंहशावक मेघगर्जन सुनकर गजसमूहको छिन्न भिन्न करनेसे प्रतिनिवृत्त हो जाता है, वैसे ही यह वीर बालक तुम्हारे आह्वानको सुनकर सेनासंहारसे प्रतिनिवृत्त होकर तुम्हारी ओर आ रहा है ।]

भवभूतिका यह वर्णन हृद दर्जेका है । किन्तु इसे नाटकके लिए उपयुक्त नहीं कह सकते । जो वर्णन नाटककी आख्यायिकाको आगे नहीं बढ़ाता, यह नाटकमें त्याज्य है । किन्तु यदि कवित्वकी दृष्टिसे देखा जाय तो इसके आगे कालिदासकृत बालक सर्वदमनके रूपका वर्णन निष्प्रम जान पड़ेगा ।

शायद कालिदासने काव्यके हिसाबसे दुष्यन्त पुत्रके रूपका वर्णन करनेके लिए प्रयास ही नहीं किया । उस बालकको देखकर दुष्यन्तके मनमें जो भाव उठे थे, उनका वर्णन करना ही कालिदासका मुख्य उद्देश्य था । क्योंकि वह काव्य लिखने नहीं बैठे थे, नाटक लिख रहे थे । नाटकत्वके हिसाबसे उन दत्त शिशुने वर्णनकी जितनी जरूरत थी, उससे अधिक एक पग भी वे अप्रसर नहीं हुए । किन्तु नाटकत्वको बचाये रखने भी भावभंगिमा, वचन और दृष्टिमें उस दत्त शिशुके तेज और दर्पको अंकित करनेका उन्हें यथेष्ट मौका मिला था । उस सुयोगको उन्होंने जान बूझकर हाथसे बाने दिया । हम कालिदासके वर्णनकी पढ़कर सर्वदमनके चेहरेकी धारणा नहीं कर सकते । किन्तु भवभूतिने लय और कुशकी हम प्रत्यक्ष-सा देखते हैं । इतना स्पष्ट देखते हैं कि उनके ऊपर पाठकोंके हृदयमें भी गहरे वात्सल्य रसका उदय हो आता है,—रामने हृदयमें तां होना ही चाहिए । यह स्वीकार करना ही पड़ता है कि वात्सल्य रसमें भवभूतिके आगे कालिदास अत्यन्त क्षुद्र हैं ।

नारी-रूप-वर्णनमें कालिदास और पुरुष या शिशुके रूपवर्णनमें भवभूति श्रेष्ठ जान पड़ते हैं ।

जीवजन्तुओंके वर्णनमें कालिदास सिद्धहस्त है—

“ ग्रीवामेगाभिरामं मुहुरनुपतितस्यन्दने दत्तदृष्टिः
पश्चाद्देन प्रविष्टः शरपतनभयाद् भूयता पूर्वकायम् ।
दर्भैरर्धोत्पलीढैः श्रमविवृतमुखत्रंशिमिः कीर्णवत्सा
पश्योदग्रप्लुतत्वाद्वियति बहुतर स्तोकमुर्व्या प्रयाति ॥ ”

[देखो, यह मृग मनोहर भागसे गर्दन घुमाकर शीघ्र अपने पास पहुँचे हुए रथको बारंबार निहार रहा है और मेरे ऊपर कहीं बाण न आपड़े इस भयसे पिछला भाग समेटकर मानो शरीरके अगले भागमें घुसा जा रहा है । श्रमके कारण मुख खुल जानेसे इसके आधे चन्नाये हुए घातके कौर मार्गमें गिरते जा रहे हैं । यह ऐसी जोरकी छल्लोंमें भर रहा है कि मानो आकाशमार्गमें अधिक और पृथ्वीतल पर कम चल रहा है ।]

इसके बाद घोड़ोंका वर्णन लीलिए—

“ मुक्तेषु रस्मिषु निरायतपूर्वकाया
निष्कम्पचामरशिखा निभृतोर्ध्वरुर्णाः ।
आत्मोद्धतैरपि रजोभिरलंघनीया ।
घावन्त्यमी मृगजवाश्रमयेव रथ्याः ”

[रास ढीली होनेके कारण इनके शरीरका अगला भाग अधिक चौड़ा हो रहा है, इनकी बालोंकी शिखायें निष्कम्प हैं, और कान ऊपर उठे हुए निश्चल हैं । ये रथके घोड़े मृगोंकी तरह ऐसे वेगसे दौड़ रहे हैं कि इनकी टापोसे उड़ी हुई धूल भी इनसे आगे नहीं जा सकती ।]

ये दोनों वर्णन इतने सजीव हैं कि कोई भी चित्रकार इन वर्णनोंको पढ़कर ही उक्त घोड़ोंके मनोहर चित्र खींच सकता है ।

भवभूति भी यज्ञके घोड़ेका वर्णन करते हैं—

“ प्रक्षाल्यच्छं ब्रह्मति त्रिपुलं तच्च धूमनोवज्रसं
दीर्घग्रीवः स मयति खुरास्तस्य चत्वार एव ।

शष्पाप्यत्ति प्रकिरति शकृत्पिण्डकानाम्प्रमात्रान्
किं वाख्यातैर्व्रजति स पुनर्दूरमेहोहि यामः ॥”

[लज्जे उसके साथी लड़के कहते हैं—उस घोड़ेकी पूँछ पीछेकी ओर बहुत भारी है, और वह उसे बारबार हिलाता है। उसकी गर्दन लची है और खुर भी चार ही हैं। वह घास खाना है, और आम्रफलों जैसा मल त्याग करता है। अन् अधिक वर्णन करनेकी आवश्यकता नहीं—वह घोड़ा दूर निकला जा रहा है। आओ आओ, चलें।]

यह उत्तम घोड़ेके प्रयोजनीय गुणोंकी एक फेहरिस्त भर है। वर्णन उत्तम नहीं हुआ। जीवजन्तुओंके वर्णनमें उत्तररामचरित अभिज्ञानशाकुन्तलसे निवृत्त जान पड़ता है।

कालिदासने अपने नाटकमें जड-प्रकृतिका वर्णन शायद ही कही किया है। वे प्रथम अङ्गमें रथकी गतिका वर्णन करते हैं—

“ यदालोके सूक्ष्म व्रजति सहसा तद्विपुलता
यदद्वे विच्छिन्न भवति वृत्तसन्धानमिव तत् ।
प्रकृत्या यद्वक्र तदपि समरेस नयनयो-
नं मे दूरं किञ्चित् क्षणमपि न पारयै रथजवात् ॥”

[रथके वेगके कारण जो दूरसे सूक्ष्म देख पड़ता था वह सहसा वृद्ध हो जाता है, जो चीन्चमें विच्छिन्न है वह सहसा सयुक्तसा दिखाई पड़ता है, जो असलमें टेढ़ा है वह आँखोंको समरेसा सा प्रतीत होता है। कोई भी चीज क्षणभरको न भ्रमसे दूर ही रहती है और न पास ही रहती है।]

रथ वेगसे जानेपर आसपास प्रकृतिके आकारमें क्षीयमाने साथ जो कुछ परिवर्तन होता है, उसका इस श्लोकमें एक सुन्दर, सूक्ष्म और ठीक ठीक वर्णन है। इसके बाद कालिदास तपोवनका वर्णन करते हैं—

“ नीवाराः शुभगर्भकोरमुग्नघ्रष्टास्तरुणामधः
प्रस्निग्धाः कचिदिगुदीपलभिदः सूच्यन्त एवोपला
विश्वासोपगमादभिन्नगतयः शब्द सहन्ते मृगा-
स्तोपाधारमपाश्च प्लवल्गिशिखानिष्यंदरेसकित्ताः ॥”

[वृक्ष-कोटरोंके भीतर रहनेवाले शुकशापकोंके मुखसे गिरे हुए नीवार-कण तरुओंके तले पड़े हुए हैं । वहीं कहीं चिकने पत्थरके टुकड़े पड़े हैं, जो अपनी चिकनाहटसे यह सूचित करते हैं कि उनसे इगुदीके पल तोड़े गये हैं । मृग विश्वासके कारण रथ शब्दको सुनकर भी भागते नहीं हैं खड़े रह जाते हैं । जलशयोके मार्ग आश्रमवासियोंके शरीरपरके ब्रह्मलोकी शिखाओंसे बहे हुए जलकी रेखाओंसे अंकित हो रहे हैं ।]

अपि च—

“ कुल्यामोभिः पवनचपलैः शाखिनो धौतमूला
मिन्नो रागः कितलयरुचामाप्यधूमोद्गमेन ।
एते चार्वागुपवनसुविच्छिन्नदभौकुगया
नद्यशङ्का हरिणशिशवो मन्दमन्द चरन्ति ॥ ”

[और भी देखो—क्षुद्र जलशयोना जल पवनसेचालित होकर वृक्षोंकी चट्टोंको धो रहा है । हवनके धूमने नवकिसलयाके अरुण वर्णको मलिन बना दिया है । छिन्न कुशाकुसुम उपवनभूमिमें ये हरिणशिशु निःशक्त होकर अत्यंत धीमी चालसे विचर रहे हैं ।]

इस वर्णनकी मनोहरता और यथार्थता शायद तपोवनको देखे बिना अच्छी तरह समझने नहीं आ सकती ।

राजा स्वर्गसे पृथ्वीपर उतरनेके समय पृथ्वीको देखते हैं—

“ शैलानामवरोहतीं शिरसरादुन्मज्जता मेदिनी
पर्णाभ्यन्तरलीनता विज्रहति स्कन्धोदयात्पादपाः ।
सन्धान तनुभागनक्षल्लिव्यक्ता भवन्त्यापगा.
वेनाप्युत्क्षिपतेव पश्य मुपन मत्पाश्वर्यानीयते ॥ ”

[जैसे सारे परंत ऊपरको उठ रहे हैं और उनके शिरसरोमे पृथ्वी नीचे उतर रही है । वृक्षोंके स्कन्ध दिखाई पड़ने लगनेसे अब वे पत्तोंके भीतर लीनसे नहीं जान पड़ते हैं । जो नदियाँ नहुत निच्छिन्न—दूर दूर जान पड़ती थीं, वे अत्र सयुक्त स्पष्ट दिशाई पड़ रही हैं । देखो, जैसे कोई सपूर्ण पृथ्वीको उछालकर मेरे पास लिये आ रहा है ।]

यह वर्णन बिल्कुल ठीक और उत्कृष्ट है। इसे पढ़कर जान पड़ता है कि उस प्राचीनकालमें व्योमयान भी थे और उन पर सज़ार होनेवाले अपनी इच्छाके अनुसार आकाशमें विचरण किया करते थे। अगर उस समय व्योमयान नहीं थे तो फिर कालिदासकी इस अद्भुत कल्पना-शक्तिको धन्यवाद देना चाहिए! खुबशमें एक जगह कालिदासने जो समुद्रका वर्णन किया है, उसे पढ़कर यही जान पड़ता है कि उन्होंने समुद्रकी सैर अवश्य की थी। किसी किसीका मत है कि कालिदासने कभी समुद्रको नहीं देखा। यह सब उनकी कल्पना है। अगर यही बात सच है तो धन्य हो उनकी अद्भुत कल्पनाशक्तिको!

भवभूतिका उत्तरचरित प्रकृतिवर्णनसे परिपूर्ण है। रामचन्द्र दण्डकारण्यकी सैर करते हुए विचर रहे हैं।—

“ स्निग्धश्यामाः क्वचिदपरतो भीषणाभोगरूक्षाः
स्थाने स्थाने मुखरङ्कुभो शकृतैर्निर्झरागाम् ।
एते तीर्याश्रमगिरिसरिद्धर्भकान्तारमिश्राः
सदृश्यन्ते परिचितभुवो दण्डकारण्यभागाः ॥ ”

[ये परिचित भूमिभाले दण्डकारण्यके हिस्से देख पड़ते हैं। कहीं हरी हरी घाससे स्निग्ध श्याम भूखण्ड हैं, और कहीं भयकर रुग्ने हृदय हैं। जगह जगह झरते हुए झरनोंकी झनझरसे दिशाएँ गूँज रही हैं। कहीं तीर्थ हैं, कहीं आश्रम हैं, कहीं पहाड़ हैं, कहीं नदियाँ हैं और बीच बीचमें जगल हैं।]

यह एक सुन्दर और श्रेष्ठ वर्णन है।

शम्भूक रामको दिखा रहा है—

“ निष्कृजस्तिमिताः क्वचित्क्वचिदपि प्रोचण्डसत्त्वस्वनाः
स्वेच्छाल्लुप्तगर्भारधोरभुजगस्वासप्रदीप्ताग्रयाः ।
सीमान्तः प्रदरोदरेषु विलम्बस्त्वलाभसो या स्वय
तृप्यद्भिः प्रतिसूर्यकैरजगरस्वेदद्रवः पीयते ॥ ”

[सीमान्त प्रदेशोंमें कहीं एकदम सन्नाटा छाया हुआ है, और कहीं कोई स्थान पशुओंके भयानक गर्जनसे परिपूर्ण हो रहा है। कहीं अपनी इच्छामें मुग्ध-पूर्वक सोये हुए गम्भीर फूटमार करनेवाले मर्षिके निश्चाममें प्रन्वलित होकर आग लग गई है, कहीं गढ़ोंमें थोड़ा थोड़ा पानी भरा हुआ है और कहींपर

हो गये हैं। इसे बहुत दिनोंके बाद देखा है, इस कारण यह कोई और ही वन-सा जान पड़ रहा है। कबल इन शैलमालाआके सनिवेशसे ही मालूम पड़ रहा है कि यह वही वन है।]

बहुत बढ़िया वर्णन है।

उत्तरचरितम और एक ऐसे विषयका वर्णन है, जिसे कालिदासने मानों जानबूझकर ही अपने नाटकमें नहीं रक्खा। वह है युद्धका वर्णन। एक ओर लखके चलाये जूमकाखको देखकर चन्द्रवतु कहते हैं—

“ व्यतिकर इव भीमस्तामसो वैद्युतश्च
प्रणिहितमपि चक्षुग्रस्तमुत्त हिमस्ति ।
अथ लिखितमिभैतत्सैन्यमस्पदमास्ते
नियतमजितवीर्यं जृभते जृभकाखम् ॥

आश्चर्यमाश्चर्यै—

पातालोदरकुञ्जपुञ्जिततम श्यामैर्नभो जृभके
रुत्तप्तस्फुरदारकूटमपिलज्योतिज्जलहीतिभिः ।
कल्पाक्षेपकठोरभैरवमहद्व्यस्तैरवस्तीर्यते
मीलन्मेघतडित्कवारकुहूरैर्विग्न्याद्रिवृत्रैरिव ॥”

[यह भयकर अधरार और विजलीका संयोग है। इसकी ओर दृष्टि लगानेसे आँखें चौंधिया जाती हैं। सारी सेना इसके प्रमाणसे स्पन्दरहित चित्र-लिखित सी रगड़ी है। अदृश्य ही यह अप्रतिहत प्रमाण जृभकाखका प्रादुर्भाव हो रहा है।]

[आश्चर्य है। आश्चर्य है। पातालके भीतरके कुञ्जमें पुञ्जभूत अधरारके समान कृष्णवर्ण, और उत्तप्त प्रदीप्त पीतलकी सी विग्नवर्ण ज्योतिसे युक्त ज्वालन्त्यमान जूमकाखके द्वारा आकाशमण्डल आच्छादित हो रहा है। ऐसा जान पड़ता है कि वह ब्रह्माण्डके प्रत्येकान्तर दुर्निवार भयानक वायुके द्वारा घिड़िन और मेघमिलित विजलीके विग्नवर्ण गुहाओंवाले विज्यपर्यन्तके शिखरमि व्याप्त हो रहा है।]

✓ मगर कालिदासको शायद ये विषय अधिक रुचिकर नहीं थे। वे युद्धका वर्णन करना चाहते, तो अपने इस शकुन्तला नाटकमें ही कर सकते थे। दैत्योंके साथ दुष्यन्तका युद्ध दिखाकर वे दुष्यन्तकी शूरताको व्यक्त कर सकते थे, मगर उन्होंने ऐसा नहीं किया। उन्होंने जब कहीं प्रकृतिका वर्णन किया है, तो उसके कोमल पहलूको ही लिया है। भवभूतिने निविड जनस्थानका अपूर्व वर्णन किया है। क्या शकुन्तलामें ऐसे वर्णनके लिए स्थान नहीं था? दूसरे अक्रमें या छठे अक्रमे, विचित्रताके हिसाबसे वे इस तरहका वर्णन कर सकते थे; किन्तु उन्होंने नहीं किया। जान पड़ता है, वे जानते थे कि उसमें उन्हें सफलता नहीं प्राप्त होगी। इसीसे जिधर उनकी स्वभाविक प्रवृत्ति थी, उसी ओर उन्होंने अपनी कलम चलाई है। उन्होंने प्रकृतिके कोमल अंशको ही चुना है, और उसीके वर्णनमें कमाल कर दिया है।

पहले अक्रमे ही उन्होंने जो आश्रमके बागका चित्र अंकित किया है, उसे ध्यान देकर देखिए। देखिए, आप एक अपूर्व चित्र देख पाते हैं कि नहीं। निर्जन आश्रम है, आसपास चारों ओर वृक्ष हैं, सामने बाग है। उस बागमें तरह तरहके रंगीन फूल खिले हुए हैं। भ्रमर आ आकर उन फूलोंपर बैठते हैं और फिर उड़ जाते हैं। वृक्षोंपर पक्षी बोल रहे हैं। उस घनी छायासे शीमित, सुगन्धपूर्ण, निस्तब्ध आश्रममें—उन फूलोंके बीच—सबसे उत्तम फूल, तीन युवती तापसी कलश लिये वृक्षोंमें पानी डाल रही हैं, साथ ही हँसी दिहलगी करती जाती हैं। उनकी तरफ देहलगापर सूर्यकी किरणें आकर पड़ रही हैं। उनके तरफ कपोलोंपर विशुद्ध आनन्द, स्फूर्ति और पुण्यकी ज्योति है। उनकी दृष्टिमें मानों न अनीत है न भविष्य है—केवल वर्तमान मात्र है। मानों उन्होंने जन्म नहीं लिया, और मरेंगी भी वे नहीं। उनके न शेषन था, और न कभी बुढ़ापा भी आवेगा—वे आप ही अपनेमें मग्न हैं। जैसे सुनगंठे घागमें गिरोये हुए तीन उज्ज्वल मोती हैं, कमी न रूँचे गये तीन फूल हैं, आनन्द और यौवनकी तीन मूर्तियाँ हैं।—वैशा सुन्दर मनोहर चित्र है!

फिर सातवें अक्रमें और एक चित्र देखिए। कश्यपके आश्रममें थोड़ी दूर पर, एक बालक सिंहके बच्चेमें खेल रहा है। दो तापसियाँ उसे धमका रही हैं, मना कर रही हैं, लेकिन बालक मुनता ही नहीं। निम्न ही दुष्यन्त खड़े

शकुन्तलाने कण्वकी आज्ञासे अग्निकी प्रदक्षिणा की। कण्वने अपने शिष्य शाङ्करव और शारद्वतसे कहा—

“ वत्सो भगिन्याः पन्थानमादेशयताम् । ”

(पुत्रो, तुम बहनको मार्ग दिखलाओ ।)

जब वे उस आज्ञाका पालन करनेको उद्यत हुए, तब कण्वने वृक्षोंकी ओर देखकर कहा—

“ भो भो सन्निहितमनदेवतास्तपोमनतरवः—

पातु न प्रथम व्यवस्यति जल युष्मास्वपीतेषु या
नादत्ते प्रियमण्डनाऽपि भवता स्नेहेन या पल्लवम् ।

आदौ व कुसुमप्रवृत्तिसमये यस्या भक्त्युत्सव
सेय याति शकुन्तला पतिग्रह संरैरनुज्ञायताम् ॥ ”

[हे वनदेवताआके निवासस्थान तपोमनके वृक्षो! तुमको पानी दिये बिना जो स्वयं जल ग्रहण नहीं करती थी, पल्लव भूषण प्यारे होने पर भी जो स्नेहके मारे तुम्हारे नवपल्लव नहीं तोड़ती थी, तुम्हारे पहले पहल फूलनेके समय जिसे अपार आनन्द होता था, वह शकुन्तला आज अपने पतिके घर जा रही है, तुम सब उसे आज्ञा दो ।]

इसके बाद शकुन्तला अपनी दोनों सखियोंसे विदा होती है। उस समय शकुन्तलाका मन व्याकुल है। पतिके घर जानेको भी उसके पैर नहीं उठते। प्रियवदाने शकुन्तलाको दिखलाया कि तुम्हारे निम्नवर्ती विरहदुःखसे सपूर्ण तपोमन मुरझाया हुआ है। शकुन्तला लामगिनी माधवीने गले लगा कर उससे विदा हुई, और उसकी देखरेख रखनेके लिए उसने कण्वसे थोड़ासा मौखिक कौतुक करके मानसिक उद्वेगको दूरानेकी चेष्टा की। शकुन्तलाने आम्र-वृक्ष और माधवीलनासे दोनों सखियोंके हाथमें सींया। उस समय दोनों सखियाँ “ हमें किसे सींये जाती हो । ” कहकर रोने लगीं। कण्वने उन्हें समझा बुझाने शान्त किया। शकुन्तलाने कण्वसे अनुरोध किया कि गर्भिणी मृगीके जत्र दन्वे पैदा हों, तो उसकी खर मेरे पास अवश्य भेज दीजिए। शकुन्तला जब जाने लगी, तब एक मृगद्वारमने आकर उसकी राह रोक ली। इससे शकुन्तला रो पड़ी। कण्व मुनिने उसको समझा कर अन्तको यह उपदेश किया—

कहाँ गई !' इस तरह चीत्कार करके चलानेकी शक्ति किसी ऊँचे दर्जेके कवित्वका परिचय नहीं देती। यह तो प्रायः सभी कर सकने हैं। कर्तव्य और स्नेह, शोक और धैर्य, आनन्द और वेदना, इन मिश्र प्रवृत्तियोंके सघर्षणसे जो कषाय अमृत उत्पन्न होता है, उसको जो तैयार कर सकता है, जो मिश्र प्रवृत्तिके सामञ्जस्यकी रक्षा करके मनुष्य-हृदयमें निहित कारुण्यका द्वार खोल देता है जो विभिन्न श्रेणीके सौन्दर्यको एक जगह एकट्ठा करके दिखाकर आँखोंसे श्वश्रुधारा बहा दे सकता है, वही महाकवि है, और वही मनुष्य-हृदयके गूढ मर्मको समझा है। कालिदासका करुणरस इसी श्रेणीका है। भवभूतिकृत रामविलाप उसकी अपेक्षा निम्न श्रेणीका है। वह केवल चीत्कार है, केवल उलहना है।

इसके सिवाय भवभूतिने अपने उत्तररामचरितमें जिस प्रधान रसकी अवतारणा नहीं की, वह है हास्यरस। किन्तु कालिदासने अभिज्ञान शाकुन्तलमें अन्य रसोंके साथ हास्यरसका भी मधुर समिश्रण कर दिया है। सपूर्ण संस्कृत-साहित्यमें कालिदास हास्यरसके लिखनेमें अद्वितीय हैं। दुष्यन्तके वयस्य विदूषकके परिहास-वचन दो एक बार नव वसन्तकी हवाके समान दुष्यन्तकी प्रणय नदीके प्रबल प्रवाहके ऊपर हलके हिलोरे उठा कर चले गये हैं। राजा शिकारके लिए आकर एक तापसीके प्रेममें मुग्ध हो गये और राजधानीको लौटकर जानेका नाम तक नहीं लेते। उनका वयस्य दस मामलेमें बड़े भारी कौतुकना अनुभव करता है। उसकी दृष्टिमें प्रेमकी अपेक्षा मिष्टान्न या अच्छा आहार अधिक प्रिय वस्तु है। यह सोच कर उसे असीम विस्मय हो रहा है कि लोग ऐसे रसनातृप्तिकर पदार्थको छोड़ कर क्यों प्रेमके फेरमें पड़कर चक्कर खाते हैं, जिससे भूख मन्द हो जाती है, निद्रा भाग जाती है, काम करनेमें जी नहीं लगता और मनमें अशान्ति पैदा हो जाती है।

माघव्यकी दिल्गीके भीतर कुछ निगूढ़ अर्थ भी है। वह इस गुप्त प्रेमका पक्षपाती नहीं था, और उसे आश्चर्य था कि इसका परिणाम अशुभ होगा। इसीसे वह राजाको उस कार्यसे निवृत्त करनेकी चेष्टा कर रहा है। बादको राजाने जब उसे उलाहना दिया कि तुमने मुझे शकुन्तलका वृत्तान्त क्यों नहीं स्मरण करा दिया, तब माघव्यने कहा—“आपने तो उस समय इस बातकी झूठमूठकी

दिह्यगी कहकर उडा दिया था।” माघव्यके इस उत्तरमें सासा गूढ उपदेश है। इसका भाग्य शायद यही है कि जैसा काम किया वैसा फल पाया।

भगवतीने उत्तरयमचरितमे हास्यरस बिन्कुल ही नहीं रक्खा। केवल एक बार सीताने चित्रलिपित उमिलकी ओर उंगली उठाकर हँसकर पूछा है कि ‘बस ! यह कौन है ?’ किन्तु इसको वास्तविक दिह्यगी नहीं कह सकते। यह मृदु स-स्नेह परिहास है। जान पड़ता है, भगवती या तो दिह्यगीज्ञान नहीं थे, या वे हास्यरसको पसंद ही नहीं करते थे।

जगतके प्राय किसी भी महाकाव्य रचनेवालेने अपने महाकाव्यमें हास्यरसकी अवतारणा नहीं की। यूरोपमें एरिस्टोफेनिसने और एशियामें कालिदासने ही शायद पहलेपहल अपने महा नाटकोंमें हास्यरसको स्थान दिया है। बादको शेक्सपियरने इस बारेमें इतना अधिक कृतित्व दिखाया कि उनके प्रायः प्रत्येक महानाटकमें हँसी दिह्यगीकी परकाष्ठा देख पड़ती है। उनके हेनरी पचम नाटकका नाम अगर फाल्साफ़ रक्खा जाता तो शायद ठीक होता। उनके बाद मोलियर विशुद्ध हास्यरसके लेखक हुए। हास्यप्रधान नाट्य-जगत्में इन्हें महारथीकी पदवी दी जाती है। फिर सर्वान्टेस् ऐसे लेखक हुए कि वे ‘डान क्विक्जोट’ नामका केवल एक ही हास्यप्रधान उपन्यास लिखकर शेक्सपियर आदि महाकवियोंकी पक्तिमें बैठनेका स्थान पा गये। सबके अन्तमें डिबेन्सने अपने उपन्यासमें, खासकर ‘पिकविक पेपर्स’ उपन्यासमें, हास्यरसकी मर्यादा बढ़ा दी। और अब तो हास्यरसकी अग्रहेलना की ही नहीं जा सकती। इस समय अन्य रसोंके साथ हास्यरस भी सिर ऊँचा करके बैठ सकता है।

प्रश्न हो सकता है कि हास्यरस अगर इतना श्रेय है, तो फिर महानाव्य रचनेवालेने इसके प्रति कार्यतः अनादरका भाव क्यों दिखलाया है ?

इसका कारण यही जान पड़ता है कि महाकाव्यका विषय अत्यन्त गभीर हुआ करता है। देव-देवी या किसी देवोपम वीरका चरित्र लेकर ही महानाव्यकी रचना की जाती है। इतने गभीर विषयके साथ हँसी दिह्यगीका समिश्रण उतनी सूबूके साथ हरएक लेखक नहीं कर सकता। एरिस्टोफेनिसने लिखा है तो खाल्डिस हास्यरस ही लिखा है। होमरने लिखा है तो खाल्डे वीर रस ही लिखा है। गेटेने गभीर नाटक ही लिखनेका अकाश पाया था।

जर्मन जाति स्वभावसे ही गभीर-प्रवृत्ति होती है। इसीसे हास्यरसमें कोई भी जर्मन लेखक विशेष कृतित्व नहीं दिखा सका। मिश्र हास्य और गभीर रसको समभावसे और एकत्र लिखनेका साहस पहले पहल शेक्सपियरने ही किया था। उसके बाद डिकेन्स, बैररे, जार्ज इलियट इत्यादि लेखकोंने उनके पदानका अनुसरण किया। इस समय तो हरएक देशमें, सम्यता फैलनेके साथ ही, हास्यरस भी क्रमशः प्रतिष्ठा प्राप्त कर रहा है।

मगर हास्यरस भी एक तरहका नहीं होता। यों तो गुदगुदा कर भी हँसाया जा सकता है। उससे हँसी आ सकती है, लेकिन वह 'रस' नहीं है। मतवालेकी अर्थहीन असलम उक्तिरोंसे हँसाना अत्यन्त निम्न श्रेणीका हास्यरस है। यथार्थ हास्यरस वह है, जिसकी स्थिति मनुष्यकी मानसिक दुर्बलताके ऊपर हो। अर्ध-बधिर व्यक्ति अगर प्रश्नको अच्छी तरह न सुन पानेके कारण बार बार 'ऐ-ऐ' करे, तो वह उस बहरेकी शारीरिक विकल्ता मान है। उससे अगर किसीको हँसी आ जावे, तो वह हास्य कोई रस नहीं है। वह हास्य, और किसी आदमीको पैर फिसल जानेके कारण गिर पडते देखकर हँसाना, एक ही बात है। किन्तु वह बहुरा आदमी अगर असली प्रश्नको न सुनकर और ही किसी काल्पनिक प्रश्नका उत्तर दे, तो उससे जो हँसी आती है वह एक रस है। क्योंकि उसके मूलमें बहरेकी मानसिक दुर्बलता—अर्थात् अपनेको बहुरा स्वीकार करनेकी अनिच्छा—मौजूद है।

मनुष्यके हृदयमें जो कमजोरियाँ हैं, उनकी असंगति दिखाकर हास्यका उद्रेक करनेसे, उस कमजोरीके ऊपर जो आक्रोश होता है उससे व्यंगकी सृष्टि होती और उसके प्रति सहानुभूतिसे मृदु परिहासकी सृष्टि होती है।

शेक्सपियर दूसरी श्रेणीके और सर्वाण्टेस् पहली श्रेणीके हास्यरसमें जगत्में अद्वितीय हैं। सेरिडन प्रथमोक्त श्रेणीके और मोलियर दूसरी श्रेणीके हास्यलेखक हैं। कवियोंमें इगोल्ड्सवार्ड प्रथमोक्त श्रेणीके और हुड दूसरी श्रेणीके हैं। कालिदास दूसरी श्रेणीके, अर्थात् मृदु परिहास लिखनेवाले महाकवि हैं। माधव्यकी दिहृगी कोमल या हल्की है। उसमें तीव्र डक नहीं है।

इनके सिवाय और भी एक तरहकी दिहृगी है, जो कि बहुत ही ऊँचे श्रेणीकी है। उसे मिश्र दिहृगी कहना चाहिये। हास्यरसके साथ करुण, शान्त,

रौद्र आदि रसोंको मिलाकर जिस दिह्लगीकी सृष्टि होती है, उसीको मैं मिश्र दिह्लगी कहता हूँ। जो दिह्लगी मुँहमें हँसीकी रेखा उत्पन्न करती है और साथ ही आँखोंसे आँसू बहा देती है, या जिसे पढ़ते पढ़ते एक साथ हृदयमें आनन्द और वेदनाका अनुभव होना है, वह दिह्लगी जगत्के साहित्यमें अति विरल है। किसी किसी समालोचककी रायमें फाल्स्टाफ़के चरित्रचित्रणमें शेक्सपियरकी रसिकता इसी श्रेणीकी है। कालिदास इस तरहकी हँसी दिह्लगीने सम्बन्धमें सौभाग्यशाली नहीं थे। इस विषयमें शेक्सपियर इतने ऊँचे हैं कि उनके साथ कालिदासकी तुलना ही नहीं हो सकती।

चरित्रचित्रणमें इन दोनों महाकवियोंने मनुष्य-चरित्रका कोमल पहलू ही लिया है। भवभूतिने पाँचवें अंकमें, स्वयं चरित्रमें जो वीरभाव व्यक्त किया है, उसे देखकर जान पड़ता है कि इस विषयमें वे सारे संस्कृत साहित्यमें कवि-गुरु कहलाने योग्य हैं।

असलमें विराट् गभीर मैत्र भावोंके चित्रणमें भवभूति कालिदाससे बहुत ऊँचे हैं। दृगाररसमें कालिदास अद्वितीय हैं। कालिदास जैसे स्मगीय कथन चित्रके चित्रणमें सिद्धहस्त हैं, वैसे ही भवभूति गभीर कथन चित्र खींचनेमें अद्वितीय हैं। कालिदासने नाटककी अगर नदीके कलरवसे तुलना की जाय, तो भवभूतिके इस नाटककी तुलना समुद्रगर्जनके साथ की जानी चाहिए। किन्तु चरित्रचित्रणमें, बाहरी भंगिमा (अंग-सञ्चालन) या कार्यसे मनका मान प्रकट करनेमें, भवभूति कालिदासके चरणोंकी रज भी मस्तकमें धारण करनेके उपयुक्त नहीं हैं। मैं पहलेके किसी परिच्छेदमें दिखा चुका हूँ कि भवभूतिने अपने नाटकके नायक और नायिकाका जो चरित्र अंकित किया है, वह अच्छी तरह स्पष्ट नहीं हुआ। वह सुंदर है, किन्तु अस्पष्ट रह गया है। नायक या नायिका किसीने भी कार्यके द्वारा अपना प्रेम नहीं दिखाया। केवल विलाप और स्वगत उक्तियोंकी ही भरमार है। 'प्राणनाथ, मैं तुम्हारी ही हूँ' केवल यही कहला देनेसे साष्ठी सतीकी पतिप्राणता पूर्ण रूपसे नहीं दिखाई जा सकती। पतिप्राणताका काम कराकर दिखलाना चाहिए, तभी नाटकीय चरित्र स्पष्ट होता है। रामने अगर कुछ काम किया है तो वस यही कि विलाप करते-करते सीताको वन भेज दिया है, और शूद्रकको मार डाला है। और सीता वह सब चुपचाप

सहती रही है। इसके सिवा वे और कर ही क्या सकती थीं!—वह सहन करना भी अच्छी तरह स्पष्ट नहीं हुआ। भवभूतिकी सीता एक सरला, विह्वला, पवित्रा, पतिप्राणा, निरभिमानीनी पत्नीका अस्पृष्ट चित्र मात्र है। भवभूति अगर कार्यके द्वारा इस चित्रको अच्छी तरह स्पष्ट कर सकते, या यों कहो कि सजीव भावसे अंकित कर सकते, तो यह चित्र अतुलनीय होता।

मैं पहले ही कह चुका हूँ कि भवभूतिने चरम विषय चुना था। राम देवता और सीता देवी हैं। अगर किसीको देव-देवी कहनेमें आपत्ति हो तो देवोपम कहनेमें तो किसीको भी आपत्ति नहीं होगी। कालिदासके दुष्यन्त और शकुन्तला उनकी तुलनामें कामुक कामुकी हैं। किन्तु दुष्यन्त और शकुन्तलाका चरित्र चाहे जैसा हो, वह सजीव है। भवभूतिके राम और सीता निर्जीव हैं। कालिदासका महत्त्व चित्रके अंकित करनेमें और भवभूतिका महत्त्व कल्पनामें है।

५-भाषा और छन्द

किसी एक प्रथकी समालोचना करते समय उसके अन्यान्य गुणों और दोषोंके साथ उसकी भाषाके सम्बन्ध भी विचार करनेकी आवश्यकता है। विचार या भावसम्पत्ति कविता अथवा नाटककी जान है, और भाषा उसका शरीर है। यह बात नहीं है कि भाषा केवल भावको प्रकट करनेका उपाय मात्र है। भाषा उस भावको मूर्तिमान् करती है। भाषा और भावका ऐसा नित्य-सम्बन्ध है कि भाषातत्त्वज्ञ लोग सदेह करते हैं कि कोई भाव भाषाहीन रह सकता है या नहीं। जैसे किसीने कहीं कभी देहहीन प्राण नहीं देखा, वैसे ही भाषाहीन भाव भी मनुष्यके अगोचर है।

इस विषयकी मीमांसा न करके भी यह कहा जा सकता है कि जैसे प्राण और शरीर, शक्ति और पदार्थ, पुरुष और प्रकृति हैं, वैसे ही भाव और भाषा दोनों अविच्छेद्य हैं। जो सजीव कविता है उसमें भाषा भावका अनुगमन करती है। अर्थात् भाव अपने योग्य भाषा आप चुन लेते हैं। भाव चपल होनेपर भाषा भी चपल होगी और भावके गभीर होनेपर भाषा भी गम्भीर होगी। ऐसा हुए बिना यह कविता अति उत्तम नहीं होती।

कवि पोप ने अपने Essay on Criticism (समालोचनाविषयकनिबन्ध) में लिखा है—

It is not enough no harshness gives offence
The sound must seem an echo to the sense**

* यही पर्याप्त नहीं है कि शब्दोंमें वर्णकटुता न रहे। शब्द ऐसे हों कि उनके उच्चारण मात्रमें अर्थ ध्वनित हो जाय।

कविताकी भाषाके सम्बन्धमें इससे बढ़कर सुंदर समालोचना हो ही नहीं सकती। जहाँपर एक क्षुद्र नदीका वर्णन करना है, वहाँ मृदुध्वनि शब्दोंका प्रयोग करना चाहिए। किन्तु जहाँ समुद्रका वर्णन करना है, वहाँ भाषामें भी मेघगर्जन चाहिए। बगसाहित्यमें भारतचंद्रकी भाषा सर्वत्र भावकी अनुगामिनी है। उन्होंने जहाँ क्रुद्ध शिवकी युद्धसज्जाका वर्णन किया है, वहाँ उनकी भाषा भी वैसी ही गभीर हो गई है, और जहाँ विद्याने मालिनीको झिड़का है, वहाँ वह उससे विपरीत हो गई है।

माहकेल मधुसूदन भी इस नियममें सिद्धहस्त हैं। वे जब शिवके क्रोधका वर्णन करते हैं, तब उनकी व्यवहृत भाषासे ही मानों उसका आधा वर्णन हो जाता है। और जब सीता सरमाके आगे अपनी पूर्वकथाका वर्णन करती हैं, तब उनके शब्द मृदु सहज सरल और यथासंभव सयुक्त अक्षरोंसे रहित होते हैं।

पाश्चात्य कवियोंमें ब्राउनिंगकी भाषा और भावमें परस्पर ऐसा मेल नहीं है। ब्राउनिंगने भाषाकी ओर उतना ध्यान नहीं दिया। उसकी भाषा जगह जगह कठोर और कृत्रिम-सी हो गई है; किन्तु कहीं कहीं भावकी अनुगामिनी भी है। टेनीसनकी भाषा अतुलनीय है। प्राचीन अँगरेजीके कवियोंने, अर्थात् बायरन, शेली, वर्ड्सवर्थ और कीटिंगने भाषा और भावका अद्भुत सामञ्जस्य कर दिखाया है। वर्ड्सवर्थकी भाषा स्वाभाविक है। किसी किसी समालोचकका कहना है कि वर्ड्सवर्थकी पद्यकी भाषा गद्यके समान है। होने दीजिए, अगर गद्य पद्यकी अपेक्षा सुन्दरतर रूपसे भावको प्रकट करता है, तो हमको पद्य नहीं चाहिए, गद्य ही अच्छा है। फाल्गुलने गद्यमें बहुत ही अच्छी कविता लिखी है। शेक्सपियरने तो मानों भाषा और भावको एकत्र गला कर अपनी कविता ढाली है। मतलब यह कि जिस कविकी भाषा भावसे मेल नहीं खाती, उसने विरुद्ध जाती है, वह कवि महान्वि नहीं है। वह महान्वि हो भी नहीं सकता।

इसने बाद छन्दको लीजिए। छन्द जितना ही मानने अनुरूप होगा उतना ही अच्छा होगा। किन्तु छन्दके चुनावपर काव्यसौन्दर्य उतना निर्भर नहीं है। शेक्सपियरने एक अमित्राक्षर छन्दमें ही अपनी सारी भावसम्पत्ति प्रकट की है। टेनीसन और लिन्बर्नके सिवा अन्य किसी अँगरेजीके कविकी कवितामें छन्दोंकी

विशेष विचित्रता नहीं है। यद्यपि नृत्यका भाव प्रकट करनेके लिए नाचते हुए छन्दको सबसे अधिक उपयोगी मान सकते हैं, किन्तु उसकी एकान्त आनन्दयकता नहीं है। उसके न होनेसे भी काम चल सकता है। मगर भाषाके अनुरूप भाषाके बिना काम नहीं चल सकता।

कालिदास और मगभूति, इन दोनों कवियोंमें भाषाके सम्बन्धमें किसकी शक्ति अधिक है, इसका निर्णय करना कठिन है। दोनोंका ही सुन्दर भाषापर अधिकार है। तथापि भाषाकी सरलता और स्वाभाविकतामें कालिदास श्रेष्ठ हैं। वे ऐसे शब्दोंका प्रयोग करते हैं, जिनसे केवल भाव हृदयगम ही नहीं होते, वे हृदयमें जाकर अंकित हो जाते हैं। उनका “शान्तिमिदमाश्रमपदम्” यह वाक्य सुनते-सुनते ही हम मानों उस शान्त आश्रमको अपनी आँखोंके आगे देखने लगते हैं और साथ ही उस शान्तिके आनन्दका उपभोग करने लगते हैं। दुष्यन्त ब्रह्म कहते हैं कि “वसने परिधूसरे वसाना,” तब हम तपस्विनी शकुन्तलाको प्रत्यक्ष-सी देखते हैं।

मगभूतिका उत्तरचरित भाषाकी दृष्टिसे अभिज्ञान-शाकुन्तल नाटककी अपेक्षा हीन श्रेणोका नहीं है। जहाँ जैसा भाव है वहाँ वैसी ही भाषाका प्रयोग दोनों कवियोंने किया है। किन्तु कोपकथित अर्थ और ध्वनिके अतिरिक्त व्यवहृत शब्दोंका और भी एक गुण होना है।

प्रत्येक शब्दका कोपकथित अर्थने सिवाय और भी एक अर्थ होता है। उसके प्रचलित व्यवहारमें, उस शब्दके साथ किनने ही आनुपगिक भाव विजडित रहते हैं। इसे अँगरेजीमें शब्दका कॉनोटेशन (Connotation) कहते हैं। साधारणतः, शब्द जितना सरल सहज और प्रचलित होता है, उतना ही वह खोरदार होता है। कालिदासकी भाषा इसी तरहकी है। कालिदासकी भाषामें प्रायः प्रचलित सामान्य सरल शब्दोंका ही सुन्दर समावेश है। ऊपर उद्धृत उनके “शान्तिमिदमाश्रमपदम्” अथवा “वसने परिधूसरे वसाना” की संस्कृत अत्यन्त सहज है। फिर भी शब्दोंकी सार्थकता किननी है! मगभूति इस गुणके सम्बन्धमें कालिदाससे बहुत नीचे हैं। उनकी भाषा बहुत अधिक पाण्डित्यव्यञ्जक है। वे प्रचलित शब्दोंका अधिक प्रयोग नहीं करते—प्रचलित सरल भाषाके अधिक पशुपत्नी नहीं। वे दुरुद्ध भाषाका प्रयोग बहुत पसन्द करते हैं।

इसके बाद अनुप्रासको लीजिए। काव्यम निश्चय ही अनुप्रासकी एक सार्थकता है। रादम (तुक या काफिया) का जो उद्देश्य है, अनुप्रासका भी वही उद्देश्य है। एक ध्वनिकी बारम्बार आवृत्तिम एक सगात रहता है। रादम में हर लाइनके शेष अक्षरमें वह ध्वनि घूमकर आ जाती है, उसम एक प्रकारका श्रुतिमाधुर्य होता है। अमित्राक्षर छंदमें वह माधुर्य नहीं होता, अनुप्रास ही उस अभावकी पूर्ति करता है। किन्तु जिस ध्वनिकी पुनरावृत्ति करनी हो, वह मधुर होनी चाहिए। जो विकट ध्वनि है, उसने बारबार आघातसे वाक्यविन्यास श्रुतिमधुर होनेकी जगह कर्णकट्ट हो जाता है। जैसे शब्दोंका प्रयोग अगर अपरिहार्य हो, तो एक लाइनमें एक बार ही उसका प्रयोग करना यथष्ट है। वीणाके तारमें बारबार झनकार देनेसे वह सुंदर लगता है, लेकिन ढेंकीका ढकढक अच्छा नहीं लगता।

भवभूतिने अनुप्रासमें वीणाकी ध्वनिकी अपेक्षा ढेंकीका ढकढक ही अधिक है। उनको अनुप्रास लानेमें कुछ अधिक प्रयास भी करना पड़ा है। उनके " गद्गदनदद्रोदावरीशारय ", या " नीरध्रनीलनिचुलानि ", अथवा " स्नेहा दनरालनालनलिनी " ऐस अनुप्रासोंको हम बुरा नहीं समझते। क्योंकि इनके साथ एक सुस्वर है। किन्तु " कूजत्कान्तकपोतकुक्कुटकुला कूले कुलायद्रुमा " विस्कुल ही असह्य है।

यद्यपि भाषाकी सरलता और लालित्यमें भवभूतिकी भाषा कालिदासकी भाषासे निष्कृष्ट है, किन्तु प्रसारके सम्बन्धमें वह कालिदासकी भाषासे श्रेष्ठ है। अपनी रचनामें व ललित कौमल-शान्त पदानली भी सुना सकते हैं और गभीर जल्द नाद भी सुना सकते हैं। संस्कृत भाषा कितनी गाढी और गभीर हो सकती है, इसका चरम निदर्शन भवभूतिने उत्तरचरितकी भाषा है।

भावको गहरा, साथ ही सहज ही बोधगम्य करानेकी शक्ति महाकविना एक और लक्षण है। कोई कोई बड़े कवि भी कभी कभी भावको इतना गाढा और जटिल कर डालते हैं कि समझनेके लिए उसकी टीकाका प्रयोजन होता है। अनेक अनुकूल पत्रके समालोचक कविने इस महान् दोषको ' आध्यात्मिक ' नाम देकर उड़ा देना चाहते हैं। संस्कृतक कवियोंमें भट्टिकाव्यप्रणेताकी और माघ कविकी कृतियोंमें यह दोष पूरा मात्रामें मौजूद है। (नैषधचरित भी इसी दोषसे दूषित है।) इस विषयमें कालिदास सबके आदर्श हैं। भवभूति भी इस विषयमें विशेष

रूपसे दोषी हैं। उन्होंने भावको थोड़े शब्दोंमें प्रकट करनेके लिए बहुत लंबे लंबे समासोंका व्यवहार किया है। वास्तवमें उनके हाथमें पडकर 'समास' ऐसा सुंदर नियम भी पाठकोंके लिए मयका कारण हो उठा है। अनेक स्थलोंमें उनके व्यवहृत समास कविताकामिनीके कोमल अंगके भूषण न बनकर भारत्यरूप हो उठे हैं।

इसके बाद उपमाका नम्र है। उपमा अवश्य ही भाषा अथवा छन्दका अंग नहीं है। वह एक 'अलंकार' है। वह लिखनेका एक ढंग है, जिसे अंगरेजीमें स्टाइल कहते हैं। बहुत लोग उपमा न देकर ही वक्तव्य विषय समझाते हैं। ऐसा ढंग सरल और अलंकारहीन होता है। अनेक लोग बहुतसी उपमायें देकर वक्तव्य विषयको समझाते हैं। उनका ढंग कुछ टेढ़ा और अलंकारयुक्त होता है। उपमा अगर सुंदर हो, और उसका व्यवहार उचित स्थानपर किया जाय, तो उससे काव्यका सौन्दर्य बढ़ता है। उपमाका प्रयोग रचनाका एक खास ढंग है। इस कारण यहाँ कालिदास और भद्रभूतिके उपमाप्रयोगके बारेमें, कुछ अलोचना करना अनुचित न होगा।

उपमा उत्तम वर्णनका एक अंग है। उपमा विषयको अलंकृत करती है, वर्णनको उज्ज्वल बनाती है, सौन्दर्यको एक जगह जमा करती है, मनोराज्य और बहिर्जगत्का सामञ्जस्य दिखाकर पाठकोंको विस्मित करती है, और वक्तव्यको खूब स्पष्ट रूपसे व्यक्त करती है। हम रोजके झोलचालमें भी इतनी अधिक मात्रामें उपमाओंका व्यवहार करते हैं कि उसपर ध्यान देकर देखनेसे वास्तवमें आश्चर्य होता है। 'घोड़ेकी तरह दौडना', 'हाथीके समान मोगा', 'ताडसा लंबा', 'देखनेमें जैसे कोई राजपुत्र है', 'साँढकी तरह डकरता है', 'आमकी फॉक्सी आँखें', 'चाँदसा मुखड़ा', 'इत्यादि प्रकारकी अनेक उपमाओंका हम नित्य व्यवहार करते हैं।

उपमाके प्रयोगके सम्बन्धमें सख्तके अलंकार-शास्त्रियोंने कुछ बंधे हुए नियम बना दिये हैं। जैसे यश या हास्यकी तुलना किसी श्वेतवर्ण वस्तुहीके साथ करनी चाहिए। एक किम्बदन्ती है कि महाराजा विक्रमादित्यके सभापण्डितोंने राजाके यशका वर्णन 'दधिवत्' कहकर किया था; बादको कालिदासने आकर कहा—'राजन्तव यशो भाति शरश्चन्द्रमरीचिवत्' (राजन्, तुम्हाय यश

शरद ऋतुके चंद्रमाकी किरणोंके समान शुभ्र है।) इस तरह अलङ्कारशास्त्रके एक नियमकी रक्षा करके भी कालिदासने उक्त उपमाका प्रयोग किया। ऐसे बंधे हुए नियमोंके रहनेपर भी कालिदासने अपने नाटकों और काव्योंमें बहुत-सी नई उपमाएँ दी हैं। जो निम्नतम श्रेणीके कवि हैं, वे नई उपमाएँ खोज निकालनेमें अधम होनेके कारण पुरानी जूठी उपमाओंका प्रयोग करके ही सन्तोष कर लिया करते हैं। पद्ममुखी, मृगाक्षी, गजेन्द्रगामिनी वगैरह माघाताके समयकी पुरानी उपमाएँ एक सम्प्रदाय विशेषको ही प्रिय हैं। किन्तु जो श्रेष्ठ और प्रधान कवि हैं, वे उन गली-सड़ी पुरानी उपमाओंका प्रयोग करनेमें अपनी अप्रतिष्ठा समझते हैं। वे अपनी प्रतिभा और कल्पनाके द्वारा नई नई उपमाओंकी सृष्टि किया करते हैं।

संस्कृत-साहित्यमें, उपमा-प्रयोगके सम्बन्धमें कालिदासकी विशेष प्रसिद्धि है। कहा जाता है कि “उपमा कालिदासस्य।” कालिदास निश्चय ही उपमाके प्रयोगमें सिद्धहस्त हैं। मगर वे जगह जगह उपमाकी मात्रा उचितसे अधिक बढ़ा देते हैं। खुबश महाभाष्यके पहले सर्गमें उन्होंने प्रायः प्रतिश्लोकमें उपमाका प्रयोग किया है। उसका फल यह हुआ है कि अनेक स्थानोंमें उपमा ठीक नहीं बैठी। जैसे—

“मन्दः कवियशःप्रार्थी गमिष्वाम्युपहास्यताम् ।

प्राशुलभ्ये फले लोभादुद्राहुरिव वामनः ॥”

[मैं मंद होकर भी कवियोंके यशका इच्छुक जैसे ही उपहासका पान बनूँगा जैसे कोई बौना आदमी लोभके कारण उस फलफो तोड़नेके लिए हाथ ऊपर उठाकर उच्चक रहा हो, जिसे कोई लजा आदमी पा सकता है।]

इस उपमाकी अपेक्षा हिन्दीमें प्रचलित ‘बौनेके हाथ चाँद’ अधिक खोरदार है। कालिदासने इसके पहले ही श्लोकमें अच्छी चमत्कारपूर्ण उपमा दी है। यथा—

“क्व सूर्यप्रभवो वशः क्व चाल्पप्रियया मतिः ।

तितीपुर्दुस्तर मोहादुदुपेनास्मि सागरम् ॥”

[कहाँ तो सूर्यसे उत्पन्न राजवंश और कहाँ मेरी अल्पविषयगामिनी साधारण बुद्धि ! मैं मोहवश डोंगीके सहारे सागरके पार जाना चाहता हूँ जो उस खडुवंशका वर्णन करने बैठा हूँ !]

इसके पास ही कष्टकल्पित वामनकी उपमा कितनी दुर्बल है ! जान पड़ता है, वह उपमा इस खयालसे दी गई है कि एक न एक उपमा अवश्य ही देनी चाहिए । अंग्रेजीमें ड्राइडनने कविताकी एक खास श्रेणीको व्यंग्य करके लिखा है—

“ One (verse) for sense and one for rhyme
Is quite sufficient at a time ” *

तदनुसार ही कालिदासका उक्त उपमा प्रयोग हो गया है—one for sense and one for Simile. (एक भावके लिए और दूसरा अलंकारके लिए ।)

लेकिन कालिदासकी ‘ शकुन्तला ’ इस दोषसे दूषित नहीं है । उसमें उन्होंने वहाँ जिस उपमाका व्यवहार किया है, वहाँ वह बिल्कुल ठीक बैठ गई है । उनकी, ‘ सरसिजमनुविद्धं शैवलेन ’ उपमा अतुल है, ‘ कितलयमिव पाडुपत्रेषु ’ सुन्दर है और ‘ अनाप्रातं पुष्पं ’ अद्भुत है ।

कालिदास और भवभूतिकी उपमा-प्रयोग-विधि एक हिसाबसे जुदा जुदी श्रेणीकी है । उपमा देनेकी प्रथा तीन तरहकी है । (१) वस्तुके साथ वस्तुकी उपमा और गुणके साथ गुणकी उपमा, जैसे चन्द्रमा-सा मुख या मातृस्नेहकी तरह पवित्र । (२) गुणके साथ वस्तुकी उपमा, जैसे स्नेह शिशिरके समान पवित्र, सरोवरके समान स्वच्छ या चन्द्रमाकी तरह शान्त है—इत्यादि । (३) वस्तुके साथ गुणकी उपमा, जैसे मनकी-सी (द्रुत) गति, या मुखके समान (स्वच्छ शान्त) झरना, अथवा हिसाके समान (वक्र) रेखा—इत्यादि ।

कालिदास और भवभूतिके नाटकोंमें ये तीनों प्रकारकी उपमाएँ हैं । किन्तु कालिदासकी उपमाकी एक विशेषता प्रथम और द्वितीय प्रकारकी उपमाके व्यवहारमें है, और भवभूतिकी उपमाकी विशेषता तीसरे प्रकारकी उपमाके व्यवहारमें है । कालिदास यत्कलधारिणी शकुन्तलाकी तुलना शैवालधेयित पद्मके

* एक चरण तो अपना अभिप्राय प्रकट करनेके लिए और दूसरा तुक मिलानेके लिए । परन्तु समयके लिए इतना काफी है ।

साथ करते हैं और भवभूति सीताकी तुलना (मूर्तिमान्) कारुण्य और शरीरधारिणी विरहव्यथाके साथ करते हैं। कालिदास कहते हैं—

“ गच्छति पुरः शरीर धावति पश्चादसस्थित चेतः ।

चीनाशुभमिष केतोः प्रतिवात नीयमानस्य ॥ ”

[जैसे प्रतिकूल वायुमें ध्वजाको लेकर चलनेसे उसका वस्त्र पीछेकी ओर जाता है, वैसे ही मेरा शरीर तो आगेकी ओर जा रहा है, और चंचल चित्त पीछेकी ओर उड़ा जा रहा है ।]

भवभूति कहते हैं—

“ भ्रातु लोकानिव परिणतः कायवान्म्रवेदः

आत्रो धर्मः श्रित इव तनु ब्रह्मकोपस्य गुप्त्य ।

सामर्प्यानामिष समुदयः सञ्चयो वा गुणाना-

माविभूय स्थित इव जगत्पुण्यनिर्माणराशिः ॥ ”

[इसका अर्थ पृष्ठ ११५ में लिखा जा चुका है ।]

दोनों नाटकोंसे इस तरहके अनेकानेक उदाहरण दिये जा सकते हैं ।

वास्तवमें जैसे कालिदासकी शकुन्तलाकी धारणा जाधिभौतिक है, और भवभूतिकी संतानी धारणा व्याप्यामिक है, वैसे ही उपमाएँ भी कालिदासकी वास्तविक विषय लेकर और भवभूतिकी मानसिक गुण और अदर्याओंको लेकर रचित हैं। उपमाओंके सम्बन्धमें भी कालिदास माना मर्यादालोकमें विहार करते हैं, और भवभूति आकाशमें विचरते हैं।

उपमाओंका और भी एक तरहका श्रेणीविभाग किया जा सकता है जैसे सरल और मिश्र। सरल उपमाएँ वे हैं, जिनमें केवल एक ही उपमा रहती है और मिश्र उपमाएँ वे हैं, जिनमें एकसे अधिक उपमाएँ निहित रहती हैं। ‘पर्यन्तरी तरह स्थिर’ यह लाय्याकी एक शुद्ध उपमा है, किन्तु ‘नियन्त आर्त्तिगन’ यह मिश्र उपमा है। पहले लाय्याकी अदर्याके साथ आर्त्तिगनकी तुलना है, और उसके बाद आर्त्तिगनके फलके साथ विषकी तुलना है।

यूरोपीय उपमा-प्रयोगप्रणालीके इतिहासकी अच्छी तरह आलोचना करके देखनेसे पता लगता है कि वहाँ सरल उपमाने ही क्रमशः मिश्र उपमाका आकार धारण किया है। होमरकी उपमाएँ वैचित्र्य, प्राचुर्य, सौन्दर्य और गांभीर्यसे परिपूर्ण हैं। अनेक स्थलोंपर जब वे उपमा देने बैठते हैं तब उपमानको छोड़कर उपमेयको इस तरह सजाने लगते हैं, उसके सम्बन्धमें इतनी विस्तृत वर्णना करते हैं कि वह उपमेय स्वयं एक सौन्दर्यका नन्दनवानन बन जाता है और उस समय पाठक उपमानको भूल जाकर उपमेयकी ओर विस्मित मुग्ध दृष्टिसे ताकने लगता है। पोप कहते हैं—

He makes no scruple, to play with the circumstances.*

एक उदाहरण देता हूँ—

“As from an island city seen afar, the smoke goes up to heaven when foes besiege;

And all day long in grievous battle strive;
The leaguered townsmen from their city wall;
But soon, at set of sun, blaze after blaze
Flame forth the beacon fires, and high the glare
Shoots up, for all that dwell around to be
That they may come with ships to aid their stress,
Such light blazed heavenward from Achilles' head.” †

इस जगह पर “At set of sun, blaze after blaze flame forth the beacon fires, and high the glare shoots up” केवल इतनी ही उपमा है। बाकी सब अन्वन्तर बातें हैं। किन्तु कविने इस चित्रको इतना यत्न करके,

* स्थितिका स्वेच्छानुरूप उपयोग करनेमें वह सवांच नहीं करता।

† दूरसे दृक्षित होनेवाले किसी द्वीपमें स्थित नगरसे—जब वह शत्रुओंसे घिर जाता—धुआँ आकाशकी ओर ऊपर उठना है। नगरनिवासी सनत दिन घोर युद्धमें निरत रहते हैं; परन्तु सूर्यास्त होते ही विपत्तिपूचक अग्निवाँ एक एक कर प्रज्वलित की जाती हैं और उनही दीप्त शिखाएँ ऊपर उठती हैं जिसमें उन्हें देखाकर समीपस्थ मित्रदल जहाज लेकर उन द्वीपकी रक्षाके लिए आ जायें। ऐसा ही प्रकाश अक्रियेसके मस्तकमें तिरुक्कर आकाशकी ओर उठा।

सम्पूर्ण करके, विशेष करके, अंकित किया है कि वही एक सम्पूर्ण चित्र बन गया है। किसी अंगरेज समालोचकने कहा है—

“Homeric simile is not a mere ornament It serves to introduce something which Homer desires to render exceptionally impressive * * * They indicate a spontaneous glow of poetical energy, and consequently their occurrence seems as natural as their effect is powerful ” *

वर्जिल, डाटे और मिल्टनने इस विषयमें होमरके ही पदाङ्कका अनुसरण किया है। तथापि जान पड़ता है, उनका उपमा प्रयोग क्रम क्रमसे जटिल होता गया है। मिल्टनने उपमाओंमें अपना भारी पाण्डित्य दिखानेकी चेष्टा की है। पुराण, इतिहास, भूगोल इत्यादिको मथकर उन्होंने अपनी ढेरकी ढेर उपमाओंका संग्रह किया है। उदाहरणके तौरपर उनकी एक उपमा नीचे उद्धृत की जाती है—

“For never since created Man
Met such embodied force, as named with these
Could merit more than that small infantry
Warred on by cranes—though all the giant brood
Of phlegm with the heroic race were joined
That fought at Thebes and Ilium, on each side
Mixed with auxiliar gods, and what resounds
In fable or romance of Uther's son
Beart with British or Armoric knights,
And all who since, baptised or infidel
Jousted in Aspromout or Montalban
Damasco or Morocco or Trebesond

* होमरने सिक भाषाकी सौन्दर्यवृद्धिके लिए उपमारा प्रयोग नहीं किया है। यह उपमाओंके द्वारा उस दानका उल्लेख कर देता था जिसमें वह अपने विषयको विशेष भावोत्साहक बनाना चाहता था। उपमाओंसे कवित्वशक्तिका उच्चतम प्रकट होता है। इसलिये उनका प्रयोग उनका ही स्वाभाविक होता है चित्तना कि उनका प्रभाव।

Or whom Beserta sent from Afric shore
When Charleman with all his peerage fell
By Fontarabia " *

यह कोरा पाण्डित्य है। इतनी अधिक उपमाओंके रहने पर भी उपमानके समझनेमें कुछ सहायता नहीं मिल सकी। उनकी " As thick as leaves in Vallambrosa " (वल्लाम्ब्रोसा नामक वृक्षकी पत्तियोंके समान सघन) उपमा प्रायः हास्यकर है। उन्होंने केवल अपनी विद्या काममें लाने और एक गाल फुलानेवाले बड़े शब्दका व्यवहार करनेके उद्देश्यसे ही वल्लाम्ब्रोसा शब्दका प्रयोग किया है। किंतु होमरने अपनी उपमाओंका चुनाव ' प्रकृति ' मेंसे किया है। इसी कारण वे सहज, सरल, सुन्दर, बोधगम्य और महामूल्य हैं। होमरने सौन्दर्यके ऊपर सौन्दर्यका ढेर लगा दिया है, और मिल्टनने केवल अपनी विद्या दिखलाई है।

तथापि ऊपर उद्धृत दोनो दृष्टान्तोंसे ही मालूम हो जायगा कि इन दोनों महाकवियोंका उपमा देनेका ढंग एक ही प्रकारका है। बंगालके महाकवि माइकेल मधुसूदन दत्तने अपने उपमा प्रयोगमें कुछ कुछ इन्हीं दोनोंके पदांशका अनुसरण किया है। उनका—“ यथा यत्र घोर वने निपाद विधिले मृगेन्द्रे नखर शरे, गर्भि मीमखे भूमितले पड़े हरि—पड़िला भूपति ” † इन्हींका दुर्बल अनुकरण है।

महाकवि शेक्सपियरने अपने जगत्प्रसिद्ध नाटकोंमें बिल्कुल ही और ढंग अखियाय किया है। वे उपमाओंमें इतनी घातकीके साथ नहीं घुमते। वे सिर्फ

* जरमे मनुष्योंकी सृष्टि हुई तबसे कभी ऐसी सेना एकत्र नहीं हुई थी। थेवन और रलियनके सम्राज्योंमें देवताओंके साथ जो वीरसेना उतरी थी यदि उसके साथ पलेग्राका समस्त राज्यमूल्य मिल जाय तो भी वह सेनाके सामने उनका ही भगव्य है जिनका कि सारम्भके विरुद्ध युद्धके लिए प्रस्तुत पदाति सेना। यही हाल गाथाओंमें प्राकृतिक युद्धके पुत्रका है जो सदा सार्वभौमिक अनुगत रहता था। यही बात उन सब देशी-विदेशी वीरोंके विषयमें कही जा सकती है जो अग्रामाउट, माण्टेप्यन, टिमास्को, मोरको, ट्रेवेसाण्डमें उरविद्य हुए थे। यही उन सेनाओंके लिए भी उपयुक्त है जिसे बेरतीने आफ्रिकासे मेजी थी जब फ्रांस अपने सब वीरोंके साथ फ्राण्सेओरेविषादी युद्धभूमिमें निहत हुआ था।

† अर्थात्—“ यथा यत्र घोर वने निपादने किसी मृगेन्द्रे (मिह) को नखर शरसे विद्ध किया हो और वह घोर नार करके भूमितल पर गिर पड़ा हो, जैसे ही राजा गिर पड़े। ”

इशारा करके चले जाते हैं। वे बहुत कहेंगे तो "When we have shuffled off this mortal coil"† कहेंगे। मिल्टन होते तो वे इस तरह नहीं कहते। मिल्टन पहले खॉस कर गला साफ कर लेते, उसके बाद मानों एक बार अपने चारों ओर नजर डाल लेते, तब कहीं गंभीर स्वरमें शुरू करते—

As when in Summer इत्यादि।

शेक्सपियरकी भाषा ही उपमाकी भाषा है। उसमें उपमान और उपमेय एक साथ मिल गये हैं और वह मिलन इतना घनिष्ठ है, इतना गूढ़ है कि उन्हें अलग करना असमन है। शेक्सपियर-प्रथापत्नी उठाकर जहाँपर खोलिए वहीं यह प्रणाली देख पाइएगा। जैसे—

"Wearing honesty," "Smooth every passion," "Bring oil to fire snow to their colder moods," "Turn their halcyon beaks with every gale and vary of their masters," "Heavy headed revel," "Toxed of other nations," Pith and marrow of our attribute" "Fryefooted steeds" इत्यादि।

शेक्सपियर शायद ही उपमान और उपमेयको जुदा करते हैं। यथा—
—"Such smiling rouses as these, like rats bite the holy cords atwain," "come evil might thou sober suited matron, all in black," इत्यादि।

शेक्सपियरका अभ्यास जित बढ़ता गया है उनकी उक्तियोंमें उपमाएँ भी उतनी ही घनी होती गई हैं। यहा तक कि उन्होंने एक ही वाक्यमें दो या उससे भी अधिक उपमाओंका घोझ लाद दिया है। उदाहरणके तौर पर इसी वाक्यको ले लीजिए—
—"To take arms against a sea of troubles."
(एक आपत्ति-सागरके विरुद्ध शस्त्रधारण)। इसमें आपत्तिके साथ समुद्रकी तुलना की गई और तत्काल ही समुद्रके साथ सैन्यकी तुलना की गई, फिर उसी सेनाके विरुद्ध शस्त्रधारण—इतना अर्थ इतनी-सी उक्तिके भीतर निहित है।

यद्यपि कालिदास और भवभूतिकी ठीक ऐसी ही प्रथा नहीं है, किन्तु वह इसीके आसपास अवस्थ है। पूर्वोक्त श्लोकोंको यहाँ फिर उद्धृत करनेका प्रयोजन नहीं है। पाठकगण उन श्लोकोंपर ध्यान देकर देख सकते हैं। कालिदासके

† जब कि हम हम नदर शरीरको त्यागें।

“विभ्रमलसत्प्रोद्भिन्नकान्तिद्रवम्” और भवभूतिके “अमृतवर्तिर्नयनयोः” या “शैलाघातक्षुभितवडवानक्तृहुतमुक्” इन दो उदाहरणोंसे ही पाठक मेरे वक्तव्यको समझ लेंगे ।

इस तरहकी मिश्र उपमाओंका व्यवहार करना बहुत बड़ी क्षमताका और गुणका परिचायक है । इन कवियोंको उपमाएँ खोज कर और सोच कर नहीं निकालनी पड़ती, आप ही उनके आगे आकर उपस्थित हो जाती हैं । उपमाएँ उनकी भाषा और भावनाका अंग-सा हो जाती हैं । कवि मानों उन उपमाओंके हाथसे छुटकारा ही नहीं पाता । ऐसी उपमाओंका प्रयोग भी महाकविका एक खास लक्षण है ।

उपमा जितना ही सरलसे मिश्र होती जाती है उतना ही उपमाकी भाषा भी मिश्र और गहरी होती जाती है । संस्कृत भाषामें समास जो है वह उपमाको गहरी बनानेमें सहायता करता है ।

वास्तवमें उपमा देनेकी प्रकृष्ट प्रथा उपमान और उपमेयके प्रत्येक अंगको मिलाना नहीं है । प्रकृष्ट प्रथा उपमानका इशारा करके चला जाना ही है । बाकी अशकी कल्पना पाठक खुद कर लेते हैं । यह पाठकोंकी शिक्षा और कल्पनाके ऊपर ही बहुत कुछ निर्भर रहता है । जिनको उस तरहकी शिक्षा नहीं मिली, या जिनमें वैसी कल्पना शक्ति नहीं है, महाकवियोंके काव्य उनके लिए नहीं हैं ।

छन्दके चुनावमें प्रायः दोनों ही कवि समान हैं । संस्कृत नाटकोंमें बराबर एक ही छन्दका प्रयोग नहीं होता । भिन्न भिन्न भावोंके अनुसार कवि अपनी इच्छाके माफिक भिन्न भिन्न छन्दोंका प्रयोग करते हैं । कालिदास और भवभूति दोनोंने ही अपने नाटकोंमें प्रायः प्रचलित छन्दोंका ही प्रयोग किया है, और वे छन्द प्रायः सर्वत्र ही वर्णित विषयके उपयोगी हैं । विषय लघु होनेपर हरिणी, इन्द्रयज्ञ इत्यादि छन्दोंका, और विषय गुरु होनेपर मन्दान्तान्ता, स्रग्घटा, शार्दूलविक्रीडित, शिखरिणी इत्यादि छन्दोंका प्रयोग किया गया है । अन्यान्य छन्दोंमें, जान पड़ता है, कालिदास आर्या छन्दके, और भवभूति अनुष्टुप् छन्दके विशेष पक्षपाती हैं । भवभूतिने शार्दूलविक्रीडित छन्दका प्रयोग कालिदासकी अपेक्षा अधिक किया है । इसका कारण यही है कि उनके उत्तरचरित नाटकमें गुरु विषयोंकी ही विशेष अवतारणा हुई है ।

६-विविध

महाकाव्योंमें अतिमानुषिक अर्थात् अलौकिक बातोंके वर्णन करनेकी प्रथा सभी देशोंमें, बहुत समयसे, प्रचलित है। महाकाव्योंमें देव-देवीगण बिना किसी सकोचके मनुष्यांश साथ मिले हैं, और लड़े हैं। उन्होंने मर्त्य-लोकमें अवतीर्ण होकर मनुष्यहीकी तरह हँसा है—रोया है, प्यार किया है और सहन किया है। बड़े बड़ेसे देवता भी साधारणतः भक्तके रक्षक देख पड़ते हैं। होमररचित इलियड महाकाव्यमें वर्णित युद्धोंको अगर देवदेवियोंका युद्ध कहें तो भी कुछ व्युत्पत्ति नहीं होगी। माइकेल मधुसूदन दत्तने 'मेघनादवध' में होमरके ही पदाकोंका अनुसरण किया है।

ग्रीक नाटकलेखकोंने नाटकोंमें अद्भुत अलौकिक बातोंका बहुत अधिक आयोजन नहीं किया। शेक्सपियरने इस तरहकी घटनाओंकी अप्तारणा कदाचित् ही की है। जर्मन और फ्रेंच नाटककारोंने भी इस प्रथाका सहारा नहीं लिया। और 'फाउस्ट' तो अमलमें नाटक नहीं, काव्य है। हाँ, 'इचमन' ने इस प्रथाको त्याग दिया है। किन्तु अभिज्ञान शकुन्तल और उत्तररामचरित नाटकोंमें इस तरहकी घटनाएँ काफी हैं।

अभिज्ञानशकुन्तलमें दुर्वासके शापसे दुष्यन्तका स्मृतिभ्रम, त्यागी हुई शकुन्तलका अन्तर्धान होना, दुष्यन्तका आकाशमार्गसे स्वर्गागमन और फिर मनुष्यलोकमें उतरना, इसी तरहकी बातें हैं।

उत्तररामचरितमें परित्यक्त सीता और लक्ष्मण कुशका भागीरथीके द्वारा उद्धार, छायारूपिणी सीताका पञ्चमयीप्रवेश, दो नदियों (तमसा और मुरला) की परस्पर व तचीत, सिर कटने पर शबूकका दिव्य शरीर प्राप्त होना, इत्यादि इसी तरहकी बातें हैं।

नाटकके हिसाबसे उत्तररामचरितकी समालोचना की जाय, तो उसका नाटकत्व किसी तरह भी नहीं टिक सकता—यह बात मैं पहले ही कह चुका हूँ। इन अतिमानुषिक बातोंकी अधिकतापर गौर करके देखनेसे इसमें बिल्कुल ही संदेह नहीं रहता कि भवभूतिने उत्तरचरित नाटकको नाटककी दृष्टिसे नहीं लिखा; उन्होंने यह नाटकके आकारमें काव्य लिखा है। यद्यपि उन्होंने उत्तररामचरितमें सात अंक रखकर उसे महानाटककी आख्या दी है, और अलङ्कारशास्त्रके नियमकी रक्षाके लिए ही अन्तके दृश्यमें राम और सीताको मिला दिया है, यह निश्चित है, तथापि वे निश्चय ही समझ गये कि अलङ्कारशास्त्रके नियमोंकी संपूर्ण रूपसे रक्षा करके भी मैं इसे यथार्थ नाटक नहीं बना सका हूँ। इसीसे शायद उन्होंने इस ग्रंथमें अपनी कल्पनाकी रास या लगाम बिलकुल छोड़ दी है।

किन्तु कालिदासने अभिज्ञान-शकुन्तलकी रचना नाटकत्वके हिसाबसे ही की है। तो फिर उन्होंने उसमें इतनी अधिक मात्रामें अप्राकृत बातोंकी अवतारणा क्यों की ?

पहले तो दुर्वासाके दिये शापहीको लीजिए। मैं पहले ही कह चुका हूँ कि मूल शकुन्तलोपाख्यानमें इस शापका बिक्रम तक नहीं है। कालिदासने दुष्यन्तको दोषसे बचानेके लिए ही इस अभिशापकी कल्पना की है। अगर वे ऐसा नहीं करते तो दुष्यन्त अपनी धर्मपत्नीसा त्याग करनेवाले साधारण लम्पट बन जाते। किन्तु मेरी समझमें कालिदासका यह कल्पना-कौशल सुन्दर नहीं हुआ।

क्योंकि एक तो अभिशापसे स्मृतिभ्रम हो जाना एक अघटनीय बात है। जो बात अस्वाभाविक है, उसके लिए नाटकमें जगह नहीं। इसके उत्तरमें कहा जायगा कि इस समयकी विचार-शुल्लामें प्राचीन साहित्य नहीं तौला जा सकता। जैसे शैक्सपियरके समयमें भूत और प्रतिनियोंके अस्तित्वपर जनसाधारणकी आस्था थी, वैसे ही कालिदासके समयमें ऋषियोंके अभिशापकी सफलतापर भी लोगोंको विश्वास था। और फिर उक्त कविगण कोई वैज्ञानिक तत्त्व लिखने नहीं बैठे थे; क्या सत्य है और क्या असत्य, इसका सूक्ष्म विचार करने नहीं बैठे थे।

ऐतिहासिक या वैज्ञानिक तथ्यका सूक्ष्म विचार करके कोई नाटक या काव्य लिखने नहीं बैठता। उसके लिए प्रचलित विश्वास ही यथेष्ट होते हैं। उसपर

अगर स्वयं कविका ही वैसा विश्वास हो (वह चाहे उचित हो, चाहे भ्रान्त), तब तो कुछ कहना ही नहीं है । समालोचक जो है वह कनिकी ऐतिहासिक या वैज्ञानिक असतताको दोष दे सकता है, किंतु केवल इसी कारण वह कविने नाटकत्व या कवित्वको दोष नहीं दे सकता । समालोचक अगर नाटकीय चरित्रमें कुछ असंगति अथवा सौंदर्यका अभाव दिखा देवे, तो उसकी प्रतिकूल समालोचनाका कुछ मूल्य है, नहीं तो नहीं ।

किन्तु यह कह कर कोई कवि प्रचलित विद्वांस या अपने विश्वासको लेकर यथेच्छाचार नहीं कर सकता । उसके भीतर अगर असंगति रहे, तो वह नाटकका दोष है ।

उदाहरणके तौर पर हैम्लेट नाटकको ही ले लीजिए । ' हैम्लेट ' नाटकके पहले अंकमें हैम्लेट अपने मृत पिताका भूत देख रहा है । उस प्रेममूर्तिको हैम्लेटका मित्र होरेशियो और अथान्य व्यक्ति भी देख रहे हैं । तब हमें यह जान पड़ता है कि प्रेत कोई ऐसा पदार्थ है, जिसे सभी देख सकते हैं । प्रेत केवल दर्शककी कल्पना नहीं है, एक यथार्थ चीज है — उसका एक स्वाधीन अस्तित्व है । किन्तु हैम्लेट जब अपनी माताके सामने वही मूर्ति देखता है, तब उसकी माता उस प्रेतमूर्तिको नहीं देख सकती । यहाँपर इसका सगत समाधान करनेके लिए क्या व्याख्या हो सकती है ? इसकी व्याख्या क्या यही है कि पहली बार यथार्थ ही हैम्लेटको भूत देख पड़ता है, लेकिन दूसरी बार मस्तिष्कमें उत्तेजना होनेसे वह उसकी कल्पना करता है ? परन्तु इस तरहकी व्याख्या शेक्सपियरकी कलात्त है, समालोचककी समालोचना नहीं । बल्कि हैम्लेटको ऐसी मानसिक भ्रान्ति होना उसकी माताके प्रकाशपूर्ण कमरेमें असंगत और अधकारमयी रातके समय निर्जन स्थानमें सर्वथा संगत है । हैम्लेटकी माताके साथ ऐसी क्या बातचीत हुई थी, जिसने बाद ही वह अपने पिताकी प्रेममूर्तिकी कल्पना करने बैठ गया ?

किन्तु कालिदासकल्पित दुर्वासादत्त शाप इस भौतिक (भूत प्रेममग्धघी) कौशलसे भी अधिक अधम जान पड़ता है ।

पहले तो, दुर्वासाने आकर जो शकुन्तलासे अतिथिसत्कारका दान किया, उसका कोई भी कारण इस नाटकमें नहीं पाया जाता । कथामागके साथ इसका

कोई भी सम्बन्ध नहीं है। यदि उपाख्यान-भागके किसी भी अंशके साथ कुछ भी सम्बन्ध रख कर दुर्वासाके आगमनकी कल्पना होती, तो उससे नाटककारकी निपुणता प्रकट होती। दुर्वासाका आना उपाख्यान-भागके बिल्कुल बाहरकी बात है। इसीसे यह घटना उपाख्यान-भागके साथ वैसा मेल नहीं खाती।

यह बात नहीं है कि संसारमें ऐसी घटना होती ही न हो। बिल्कुल बाहरकी भी घटना आकर कभी कभी मानवजीवनकी गतिको रोक लेती है, या उसकी गतिको दूसरी ओर फेर देती है। किन्तु पृथ्वीपर ऐसी घटनाएँ हुआ करती हैं, इसी कारण ऐसी कल्पना करना किसी ऊँचे दर्जेके कविके लिए प्रशंसाकी बात नहीं है। गलेमें मछलीका काँटा अटक जानेसे भी लोगोंकी मृत्यु हो जाया करती है। किन्तु उच्च श्रेणीके किसी नाटकमें ऐसी आकस्मिक घटनाके लिए स्थान नहीं है। किसी भी नाटकीय पात्रकी मृत्युके लिए, उपाख्यान भागके साथ पहलेहीसे सम्बन्ध रखकर, किसी भी पूर्ववर्ती घटनाके फल-स्वरूप उसकी मृत्यु करा सकनेमें ही कविका विशेष कृतित्व प्रकट होता है।

इसके ऊपर अगर दुर्वासा शकुन्तलाकी मानसिक अवस्थाको जानते, तो शकुन्तलाको शापके बदले आशीर्वाद देकर चले जाना ही उनका कर्तव्य था। शकुन्तला अपने पतिके ध्यानमें मग्न थी। पति ही शान, पति ही ध्यान और पति ही सर्वस्व, यही क्या आदर्श सती पतिव्रताका लक्षण नहीं है? जो कि परम सतीधर्म माना गया है उसीका पालन करनेके कारण ऐसा कठोर शाप! यह बात नहीं है कि दुर्वासा इस बातको न जानते हों कि शकुन्तला अपने पति दुष्यन्त राजाके ध्यानमें मग्न हो रही है। वे शाप देते हैं कि 'जिमकी चिन्तामें मग्न होकर तूने मेरी अवहेला की है, वह तुझे भूल जायगा।' अतएव दुर्वासाया यह जानना निश्चित है कि शकुन्तला किसी मनुष्यका ध्यान कर रही थी। और वे यह भी जानते थे कि वह मनुष्य शकुन्तलाको बहुत ही प्यारा है। नहीं तो यह बात दण्डके तौरपर नहीं कही जा सकती थी कि "वह तुझे भूल जायगा"। इससे सिद्ध हुआ कि दुर्वासा यह जानते थे कि युवती शकुन्तला किसीके प्रेमपाशमें पड़ गई है। उन्होंने जब यहाँ तक जान लिया, तब यह सिद्धान्त कर लेना ठीक नहीं वैचता कि केवल दुष्यन्त और शकुन्तलाके विवाह-वृत्तान्तको ही वे नहीं जान सके। (कमसे कम

इतना तो वे अनुमानसे भी जान सकते थे कि तपावनवासिनी शुद्धशीला शकुन्तला निराहित पतिमा ही ध्यान कर सकती है।) पनी अगर पतिमा ध्यान करती है, तो इसमें पनीमा अपराध क्या है? यह तो उचित कार्य है, यह तो धर्म है! इसका पुरस्कार क्या अभिशाप ही है?

प्रश्न हो सकता है कि दुवासाने कैसे जाना कि शकुन्तला किसी अपने प्रियजनका ही ध्यान कर रही है? युक्ती तात्सात्र लिए क्या ऐसी कोई चिन्ता नहीं है, जिसमें वह तन्मय हो जाय? मैंने मान लिया कि दुर्वासा तपोब्रह्मने प्रभावसे औरके मनकी बात जान सकते हैं। किन्तु प्रश्न यह है कि उन्होंने शाप किस अपराधके लिए दिया?

एक विश्व समालोचकने कहा है कि शकुन्तलाने दासनाके अधीन होकर अतिथि सत्कार धमकी अग्रहेलना की थी, इसी अपराधके कारण दुर्वासाने उसको शाप दिया। किन्तु यह बात यथार्थ नहीं है। शकुन्तलाने आतिथ्य धर्मकी अवहेलना नहीं की। अवहेलना तब होती, जब वह दुर्वासामा आगमन जानकर भी उन्हें यों ही विमुक्त लौग देती। वह अपने आपेम ही नहीं थी। उसे उस समय बाह्यज्ञान ही नहीं था। वह जाग्रत अग्रस्थान निद्रित-सी थी। एक कठोर स्वप्नने आवेशमें अभिभूत हो रही थी। समालोचक महाशय क्या यह कहना चाहते हैं कि पतिने ऊपर भार्याका इतना अधिक अनुराग उचित नहीं है, जिससे वह घडीभरके लिए भी तन्मय हो जाय? और मजा यह कि जरूरत पडनेपर ये ही समालोचक-पुगाव कहने लगते हैं कि “सती स्त्रीका एक मात्र धर्म, एक मात्र गति, पति ही है।”

शकुन्तला कुछ आठोंपहर दुष्यन्तके ध्यानमें नहीं डूबी रहती थी। वह खाती पीती थी, बापचीत करती थी, उठती बैठती और घूमती फिरती थी। हो सकता है कि एक दिन सत्राटेमें, सबेरेके सुहावने समयमें, निर्जन स्थानमें, शान्त तपोवनके बीच, कुटीर प्रागणमें बैठकर, शून्य दृष्टिसे दूर आकाश या स्तम्भ प्रकृतिको देखती हुई नबोढा विरहिणी शकुन्तला पतिके गारेम सोच रही हो—सोचते सोचते उसकी आँसुओंके आगेसे सारा जगत् लुप्त हो गया हो। लोगोंको जैसे ज्वरका विकार होना है, वैसे ही यह एक मानसिक विकार है। नवविवाहिता प्रथम विरहिनियोंका ऐसा ही हाल हुआ करता है। यह पाप य

दारुण शापके योग्य काम नहीं है। उस समय वह असीम अनुकंपाकी पात्री थी, क्रोधकी नहीं। इसके सिवा यह भी अगर मान लिया जाय कि शकुन्तलाने आतिथ्य धर्मकी अवहेला की, तो दुष्यन्तने तो वैसा नहीं किया? किन्तु इस अभिशापसे केवल शकुन्तलाने ही कष्ट नहीं पाया, अन्तको दुष्यन्तको भी घोर कष्ट उठाना पड़ा। वास्तवमें अगर देखा जाय तो शकुन्तलाके शापावसानके बाद दुष्यन्तको ही उस शापने दुःख दिया। परन्तु दुष्यन्तका क्या दोष था?

एक और कवि-समालोचकने इस अभिशापकी एक आध्यात्मिक व्याख्या की है। वह व्याख्या यह है कि दुर्वासाने इस कामजनित गुप्त विवाहको अभिशाप दिया था। किन्तु यह उनकी कोरी कविकल्पना है। इस अभिशापमें इस कथनका कोई निदर्शन नहीं है।

दुर्वासाकी अभिशापोक्ति पढ़नेसे इसमें जरा भी सन्देह नहीं रह जाता कि दुर्वासाने इस खयालसे शाप नहीं दिया कि शकुन्तलाने कोई पाप किया है। दुर्वासा इस लिए शाप देते हैं कि शकुन्तलाने उनकी—दुर्वासा ऐसे महर्षिकी—अवहेला की है। दुर्वासाका क्रोध पापके प्रति नहीं है, उनको अपने अपमानके कारण क्रोध है। यही इस अभिशापका सहज सरल अर्थ है, अन्य अर्थ कष्टकल्पना मात्र है।

मेरी समझमें कालिदासने केवल दुष्यन्तको बचानेके ही लिए इस अभिशापकी कल्पना की है। उन्होंने दुष्यन्तको अवश्य कुछ बचा लिया है, लेकिन दुर्वासाकी हत्या कर डाली है। दुर्वासा चाहे जितने क्रोधी क्यों न हों, आरिज तो ऋषि हैं। अर्जुनके प्रति प्रत्याख्याता उर्वशीका अभिशाप भी, पतिप्राणा शकुन्तलाके प्रति दुर्वासाने इस अभिशापसे अधिक हेय नहीं जान पड़ता।

कालिदास दुर्वासाकी हत्या भले ही कर डालते इससे उतनी हानि नहीं थी; किन्तु इसमें सन्देह नहीं कि उनकी यह अभिशापकी कल्पना अत्यन्त अनिपुण हुई है। इसे पढ़कर पाठकोंके मनमें यही भाव उत्पन्न होता है कि मानों कविको उस समय, चाहे सगत हो या असगत, उचित हो या अनुचित, एक ऋषिकी शाप चाहिए थी।

उसके बाद शकुन्तलाकी सखीके अनुरोधसे इस शापमें कुछ परिवर्तन कराना, लड़कपनकी पराकाष्ठा जान पड़ता है। तो “कुछ निशानी दिखानेसे स्मृतिभ्रम

दूर हो जायगा।” परवर्ती घटनाओंके साथ सगति बनाये रखनेके लिए ही, और अन्तमें दुष्यन्तसे शकुन्तलाका मिलन करानेके लिए ही, मानों इसकी कल्पना की गई है। नहीं तो कहीं कुछ भी नहीं था, यह ‘अभिज्ञान (निशानी)’ की बात आती कहांसे? मिलनके अन्य उपाय भी थे। दुर्वासा मानों जान गये हैं कि दुष्यन्त शकुन्तलाको अपने नामाक्षरोंसे अफित एक अँगूठी दे गये हैं, और शकुन्तला उसे पहले नहीं दिखा सकेगी (कारण यदि दिखा सके तो फिर तत्काल ही शापका अन्त और नाटककी समाप्ति हो जाय), बादको दिखावेगी। नहीं तो मिलन नहीं होगा, और मिलन हुए बिना अलकराशास्त्रसगत नाटक नहीं बनेगा। मानों दुर्वासा ही नाटककी रचना करते हैं, और नाटकको पूर्ण करनेके लिए एक रास्ता दिखा जाते हैं।

उसके उपरान्त, स्नानके समय अँगूठीका शकुन्तलाकी उगलीसे गिर पड़ना, उसका रोहित मछलीके पेटमें जाना और ठीक उसी मछलीका धीवरके बालमें फँसना—ये सब बातें एक तीसरी श्रेणीके नाटककारके योग्य कौशल बान पड़ती हैं। सभी बातें मानों आरव्य उपन्यास (अलिफ्लैलाका किस्सा) हैं, नाटकका अस्थिमज्जागत अंश नहीं हैं।

अन्तको, दुष्यन्तका दैत्यविनाशके लिए स्वर्गमें जाना और इन्द्रके हाथों उन दैत्योंके परास्त न हो सकनेका व्रतलाया गया कारण भी पूर्ववत् बाहरकी बातें हैं। कोई भी बात नाटकके मूल-उपाख्यानका अंश अथवा उसकी परिणतिका फल नहीं है। बान पड़ता है, नाटककारने बिस्कुल ही विपत्तिमें पड़कर इन्हें नाटकमें ला घुसेड़ा है।

वास्तवमें, अभिज्ञान शकुन्तला जितना उपाख्यान-भाग कालिदासके द्वारा कल्पित है, उससे आख्यान भाग (घट) के गढ़नेमें कालिदासकी अक्षमता ही प्रकट होती है। कमसे कम मेरी धारणा तो यही है। व्यासदेवका मूल-उपाख्यान आदिसे अन्त तक स्वाभाविक है। उसमें कहीं भी कठ-कल्पना नहीं है। उसका संपूर्ण अंश मानों एक प्राकृतिक जीवन है—उत्पत्ति, वृद्धि और परिणति है। उसमें एक दैववाणीके सिवा अरान्तर, उपाख्यान भागके बहिर्भूत, अकरमात् होनेवाली किसी भी घटनाका उल्लेख नहीं है।

भवभूति नाटककार नहीं हैं। वे उपाख्यानभाग-संगठनमें निपुणताका दावा भी नहीं करते। बल्कि अगर यह कहा जाय कि उनके उत्तररामचरितमें उपाख्यान भाग कुछ है ही नहीं, तो भी ठीक होगा। उनका नाटक वर्णनाके निवा और भी कुछ नहीं है। इसी कारण उन्होंने उधर कल्पनाकी लगाम एकदम ढीली कर दी है, उसे स्वच्छन्द गतिमें विचरने दिया है।

घटना स्वामाधिक हो या अस्वामाधिक, सगत हो या अंसगत, इससे उनका कुछ आता-जाता नहीं। 'निरकुशा कथयः' इस साहित्यिक सूत्रना सहारा लेकर वे यथेच्छ घूमें हैं। उन्होंने एक तरहसे स्वीकार ही कर लिया है कि वे नाटककार नहीं, कोरे कवि हैं।

सीताजी निर्वासित होने पर गंगाके प्रवाहमें फाँद पड़ा। गंगादेवीने स्नेहपूर्वक उन्हें अपने हृदयमें धारण किया। वे अपने पवित्र शीतल जलसे सीताके दुःखशोकको धोकर उन्हें पातालमें (उनकी माता पृथ्वीके पास) छोड़ आईं। पतिपरित्यक्ता नारीका स्थान माताकी गोदके सिवा और कहाँ हो सकता है? पतिपरित्यक्ता दमयन्तीने भी इसी तरह अपने पिताके ही घरमें जाकर आश्रय लिया था। गंगा देवीने नम्रबात यमज शिशु लव-कुशको निद्या-शिक्षाके लिए वाल्मीकि मुनिके हाथमें सौंप दिया। वहाँ उन कोमलहृदय महर्षिके सिवा विशेष यत्न और स्नेहके साथ उन बच्चोंका लालन पालन और कौन कर सकता था ?

मादस नहीं, कविने ऐसी अमानुषिक कल्पनाएँ करनेका क्या प्रयोजन देला था। मुझे जान पड़ता है कि वाल्मीकिनिर्णीत सीता-निर्वासन इससे कहीं अधिक मनोहर और हृदयस्पर्शी है। भवभूतिके द्वारा आविष्कृत इस सीताके पाताल-प्रवेशकी कल्पनामें कुछ भी कल्पित नहीं है। मुझे तो यह—अभिमान शकुन्तलमें वर्णित ज्योतिके द्वारा त्यागी गई शकुन्तलके आनाशमनका अन्ध अनुकरण मात्र जान पड़ता है।

शम्भूके मामलेका एक मात्र उद्देश्य—रामको फिर जनस्थानमें ले आना है, किन्तु राम अच्छी तरह सीताके विरहका अनुभव कर सकें। ऐसी दशामें उस बेचारेका व्ययं यथ कर देनेकी क्या जरूरत थी ? रामने जैसे अहल्याको शापमुक्त

किया था, वैसे ही शूद्र तपस्वीने शम्भूको भी शापमुक्त कर दिया। इस घटनामें सहृदयता है, किंतु कर्तित्वका कोई भी विशेष लक्षण नहीं देख पड़ता।

तमसा और मुरला इन दो नदियोंको मानवी-मूर्ति देनेमें वेशक कवित्व है। जो कवि है, उसकी दृष्टिमें सारी ही प्रकृति सजीव है, पहाड़, नदी, जगल, मैदान आदि सभी अनुभव करत हैं, सभीने एक भाषा है। नदीकी कलध्वनिमें और वृक्षपत्राकी मर्मर ध्वनिमें भी एक भाषा है। जो कवि नहीं है उसके मनमें भी यह स्थाल आता है—कविके लिए तो कुछ कहना ही नहीं है। भवभूति महाकवि थे, इस लिए उनके इस महाकाव्यमें ऐसी कल्पना संपूर्ण मगत और अति सुंदर हुई है।

किंतु सबसे उड़कर सुंदर कल्पना 'छाया सीता' है। मुझे तो नहीं स्मरण आता कि मैंने और किसी काव्यमें कभी ऐसे मधुर रूपकी कल्पना पढ़ी हो। कल्पना कैसी करुण है। चित्र कैसा हृदयग्राही है। राम फिर उसी पञ्चमयी बनमें आये हैं।—जहां उन्होंने शुरू जगनीके प्रथम प्रणयने मजे लिये थे। वे उन्हीं वनपथों, उन्हीं शिलातलों, उन्हीं कुञ्जवनां और उसी गोदारानीको देख रहे हैं। वनपथ घामसे ढक जानेके कारण अस्पष्ट हो गये हैं, शिखरतल बेतमलता आंसे आवे ढक गये हैं, कुञ्जवन और भी घने हो गये हैं, गोदारानी पहलेकी जगहसे हट गई है। उन्हींका पाला हुआ हाथी का बच्चा इस समय बढ़ा होकर उस निर्बन वनमें विचरण कर रहा है। नदी पाग हुआ मोरका बच्चा अब बड़ा हो गया है—जिसे सीता नचाती थीं। सब वही है, फेदक सीता ही नहीं हैं। किंतु सीताकी स्मृति है। उसे राम पकड़ना चाहते हैं, लेकिन पकड़ नहीं पाने—उसी घड़ी यह मूर्ति शून्यमें त्रिलीन हो जाती है। सीताका कण्ठस्वर और स्पर्श अनुभव करते करते ही मानों ग्यो जाता है। यह स्वप्न, यह मृगतृण, यह अगह्य यज्ञा, यह मर्ममेदी विरहव्यथा इस जगत्में शायद ही और कोई कवि कल्पनाने द्वारा दिखा सका हो। नाटकने हिमावने भी ऐसी कल्पनाका थोड़ा सा प्रयोजन है। सीताको यह बात जाननेकी आवश्यकता थी कि राम सीताके प्रति इस समय भी पहलेहीकी तरह अनुरक्त हैं, और सीताके विरहमें कानर हैं। यह जान लेनेसे सीता उस दाहण विरहमें भी जीवन धारण करने गढ़ सकती हैं, अथवा अतमें बिना विनाप और आसक्तिके चुनचार राम और

सीताका मिलन सपना हो सकता है। पाठकोंको स्मरण होगा कि दुष्यन्तका विलाप भी इसी तरह मिश्रनेश्रीके मुखसे शकुन्तलाको सुनाया गया है।

किन्तु मुझे जान पड़ता है कि इसका प्रधान उद्देश्य यह है कि इस विषयमें राम ही दोषी हैं, सीता निरपराध है। पहले रामने सीताको रूलाया है, अरु सीताकी नारी है। अरु राम रोएंगे, और ऋदलेमें सीताके उस घावपर मरहम लगायेंगे, उस ज्वालापर अमृत छिड़केंगे। सीता पर अनुरक्त होने पर भी रामको अनरु सीताकी अपेक्षा यश ही प्रिय रहा है।

इस समय भी राम सीताको पानेके योग्य नहीं हुए। अभी तक उन्होंने तमय हो कर, सर्वस्वको तुच्छ करने, सीताना ध्यान करना नहीं सीखा। इसी कारण वे सीताको नहीं देख पाते। किन्तु सीता उसी तरह राममयजीविता हैं, इस कारण वे रामको देख सकती हैं।

एक प्रवीण मित्र समालोचकने इस 'छाया-सीता' दिष्कम्भनकी और एक व्याख्या की है। वे कहते हैं कि सीता उस पञ्चरटीरनमें कुछ सचमुच ही नहीं आई थीं। उस ध्यान पर सीताकी उपस्थिति केवल रामकी कल्पना मात्र है। किन्तु यह व्याख्या ठीक नहीं है।

पहले तो, यह धारणा मूलने साथ मेल नहीं खाती। सीतानूर्ति अगर रामकी भक्ति मात्र होती, तो रामके आनेके पहले सीता पञ्चवटी वनमें आकर नहीं पहुँच सकती थीं। दूसरे, सीता अगर रामकी कोरी कल्पना ही होती, तो वे रामको ही देख पड़ती, और किसीको नहीं देख पड़ती। किन्तु मन्मूर्तिने कल्पना की है कि सीताको केवल तमसा देख पाती है, राम नहीं देख पाते। जगदी कल्पना है यही तो उने प्रत्यक्षरत् देखता है। और यह बात सीताकी उक्तिमें ही प्रमाणित होती है कि छाया सीता रामकी कल्पना मात्र नहीं हैं। राम महर्षिर्मिनीको लेकर यश करते हैं, यह सुनकर सीताका हृदय घटकने लगता है - यह भी क्या रामकी कल्पना है ! और लव-कुश नामक दोनों पुत्रके संस्पर्धमें सीताना आशेष बनना तो रामकी कल्पना हो ही नहीं सकता। क्या कि रामको उग गमर तक दोनों पुत्रोंके चमकी सूचना ही नहीं मिली थी। उसके

चाद सीता जिस भावसे रामको अच्छी तरह देख लेना चाहती हैं, और अन्तको प्रणाम करके बिदा होती हैं, वह भी रामकी कल्पना नहीं हो सकता।

छाया सीताको अगर रामकी कल्पना मान लें, तो इस विष्कम्भकका आधेसे अधिक सौन्दर्य चला जाता है। सीताका उद्वेग, सीताका आनन्द, सीताका विश्रम, सीताकी पतिप्राणता, सीताका आत्मबलिदान—जो कुछ इस विष्कम्भकमें है, वह अगर केवल रामकी कल्पना मान लिया जाय तब तो कहना होगा कि सीताकी हत्या ही कर डाली गई। मुझे जान पड़ता है कि भवभूतिने पहले तो कवित्वके हिसाबसे ही काल्पनिक सीताकी कल्पना की थी, पीछे जब वे उस कल्पनाको मूर्तिमती बनाने लगे, विषयको सजाने लगे, तब सत्य सीताको ही वहाँ ले आये। अच्छा ही किया। इस वास्तव और अवास्तवने मिलकर जिस इन्द्र-जालकी सृष्टि की है, वह जगत्भरके साहित्यमें अतुलनीय है।

कालिदासके समयके आचार-व्यवहारोंकी तुलना यदि भवभूतिकालीन आचार-व्यवहारोंके साथ की जाय तो उन दोनोंके बीच कुछ भेद देख पड़ता है। एक तो भवभूतिके समयमें वर्णभेदकी कठोरता कम हो आई थी। दुष्यन्त तापस तापसियोंको जिस तरह डरते हैं, उससे तो यही जान पड़ता है कि उस समय ब्राह्मणोंका प्रमान अत्यन्त अधिक था। दुष्यन्त स्वीकार करते हैं—

“यदुत्तिष्ठति वर्णेभ्यो नृपाणा धृषि तद्धनम्।

तपः पद्मभागमश्न्य ददात्यारण्यको हि नः ॥”

[जो घन ब्राह्मणेतर्न वर्णोंसे ‘कर’ में मिलता है, वह तो धन हो जाने वाला है। परन्तु वनवासी तपस्वी ब्राह्मण हमें जो तपसा छठा भाग ‘कर’ में देते हैं वह अक्षय धन है।]

दोनों ऋषिपुत्रोंके समय राजाको ऋषियोंका अनुग्रह जानने आने हैं उस समय राजा पूछते हैं—“किमाजायन्ति” (क्या आज्ञा करने हैं?)—

जिस समय दुष्यन्त शकुन्तलापर अनुग्रह हुए हैं, उस समय वे “तपसो वीर्ये” (तपसा बल) स्मरण करने विन्ताकुल होने हैं। राजसभामें राजा गौतमी और शार्ङ्गरेणकी तीव्र भर्त्सना सुनकर जिस तरह गर्दन घुमा लेते हैं, उसमें स्पष्ट जान पड़ता है कि वे ब्राह्मणोंको पूर्ण रूपसे डरते और दबने थे।

भवभूतिके समयमें, जान पड़ता है, नारीका सम्मान कालिदासके समयकी अपेक्षा बहुत बढ़ गया था। अभिज्ञान-शकुन्तलमें नारी केवल उपभोगकी सामग्री है। परन्तु उत्तरचरितमें नारी पूजनीय है। हम इन दोनों नाटकोंमें पग-पग-पर नारीजातिकी इस विभिन्न पदवीको देख सकते हैं। कहा जा सकता है कि यह जो आचार व्यवहारका वैयर्थ्य ऊपर बतलाया गया है वह सामयिक आचारका पार्थक्य न होकर दोनों कवियोंको रुचिका ही परिचायक हो सकता है। किन्तु मुझे जान पड़ता है कि कवि चाहे जितना बड़ा हो, वह समयसे बहुत ऊपर नहीं जा सकता। कविकी रचनामें सामयिक आचार-व्यवहारोंका कुछ न कुछ निदर्शन अवश्य ही रहेगा, और इन नाटकोंमें वह अधिक मात्रामें मौजूद है।

मेरी धारणा यह है कि जो समालोचना विषयको भय करके अप्रसर होती है, और नामसे मोहित होकर निश्चय कर बैठती है कि केवल प्रशंसावाद करूँगी, और जहाँ अर्थशून्य रचना जान पड़ेगी वहाँ उसका कोई आध्यात्मिक अर्थ निकालूँगी, वह समालोचना नहीं है, स्तुतिवाद है। महाकविके प्रति अस्तमान दिखाना अवश्य घृष्टता है, किन्तु अपनी युक्तिको और विवेचनाशक्तिको समालोच्य ग्रन्थकी गुलामीमें लगा देना विवेकका व्यभिचार है।

इन दोनों नाटकोंमें दोष भी हैं, परन्तु इससे इनका गौरव कम नहीं हुआ। शेक्सपियरका भी कोई नाटक निर्दोष नहीं है। मनुष्यकी रचना एकदम दूषकी घोंई — बिल्कुल निर्दोष — हो ही नहीं सकती किन्तु जिस काव्य या नाटकमें गुणका भाग अधिक है, दो-एक दोष रहनेपर भी उसका उत्कर्ष नष्ट नहीं होता। कालिदासहीका वचन है—“एको हि दोषो गुणसन्निपाते निमज्जतीन्दोः किरणेष्विवाकः।” (गुणोंके समूहमें एक दोष वैसे ही छिप जाता है, जैसे चन्द्रमाकी किरणोंमें उसका कलकचिह्न।)

कालिदासकी विश्वजनीन प्रतिभाका प्रधान लक्षण यह है कि जो नाटक उन्होंने दो हजार वर्ष पहले लिखा है, वह आज भी पुरातन और नवीन अलंकारशास्त्रके अनुकूल रहकर, आचार, नीति और विश्वासके परिवर्तनोंको तुच्छ करके, सारे समालोचकोंकी तीक्ष्ण दृष्टिके सामने, पर्वतके सदृश अटल भावसे, वैसे ही सिर उठाये, गर्वके साथ खड़ा है। यह रचना ‘उषा’ के उदयकी तरह उस समय जैसी सुन्दर थी, इस समय भी वैसी ही सुन्दर है। भवभूतिकी महारचनाका माहात्म्य भी समयकी अग्रगतिके साथ बढ़ता ही जा रहा है, घटता नहीं है।

ऊपर जो कुछ कहा गया है, उसीसे शायद मान्य पड़ जायगा कि इन दोनों नाटकोंकी तुलना ठीक तौरसे हो ही नहीं सकती। कारण, एक नाटक है, और दूसरा काव्य है। नाटककी दृष्टिसे उत्तर-रामचरित शायद अभिज्ञान शाकुन्तल नाटककी चरणरजरे भी समान नहीं है। किन्तु काव्यकी दृष्टिसे उत्तररामचरितमा आसन अभिज्ञान शाकुन्तलने बहुत ऊपर है। निदासकी महिमामें, प्रेमजी पवित्रतामें, भायकी तरगकीडामें, भायके गाम्भीर्यमें और हृदयने माहात्म्यमें उत्तररामचरित और घटनाओंकी विचित्रतामें, कल्पनाके कोमलत्वमें, मानस-

चरित्रके सूक्ष्म विश्लेषणमें, भाषाकी सरलता और लालित्यमें अभिज्ञान-शकुन्तल श्रेष्ठ है। संस्कृत साहित्यमें ये दोनों नाटक परस्पर प्रतिद्वन्द्वी नहीं हैं। ये दोनों एक दूसरेके सार्थक हैं। अभिज्ञान-शकुन्तल शरद ऋतुकी पूर्ण चाँदनी है, उत्तर-रामचरित नक्षत्रखचित नील आकाश है। एक बागका गुलाब है, दूसरा बनमालती है। एक व्यजन है, दूसरा हविष्यान्न है। एक वसन्त है, दूसरा वर्षा है। एक नृत्य है, दूसरा अश्रु है। एक उपभोग है, दूसरा पूजा है।

मालती-भाषव नाटककी भूमिकामें महाकवि भयभूतिने जो गर्वोक्ति की है, वह उत्तररामचरितमें सार्थक हो गई है—

“ ये नाम केचिदिह नः प्रथयन्त्यवशा
 ज्ञानन्ति ते किमपि तां प्रति नैव यतनः ।
 उत्पत्स्यतेऽस्ति मम कोपि समानधर्मा
 कालो ह्ययं निरवधिर्विपुला च पृथ्वी ॥ ”

[जो लोग मेरे इस नाटकके प्रति अज्ञा दिखलाते हैं, वे ही उसना कारण जानें। मेरा यह यत्न उनके लिए नहीं है। मेरा समानधर्मा या मेरे काव्यके गुणोंको जाननेवाला कोई न कोई आदमी किसी न किसी समय अवश्य उत्पन्न होगा अथवा कहीं न कहीं मौजूद ही होगा। क्यों कि यह काल अनन्त है और पृथ्वी भी बहुत बड़ी है!]

अभिज्ञान-शकुन्तल पढ़कर महाकवि गेटेने जो उल्लासोक्ति की है वह भी सार्थक है।

Wouldst thou see spring's blossoms and the fruits of
 its decline

Wouldst thou see by what the souls enraptured
 feasted fed

Wouldst thou have this earth and heaven in one sole
 name combine

I name thee oh Sākuntala ! and all at once is said. ”*

हमारा जन्म सार्धक है। क्यों कि जिस देशमें कालिदास और भवभूतिने जन्म लिया था उसी देशमें हम पैदा हुए हैं और, जिस भाषामें इन दो महती रचनाओंकी सृष्टि हुई है वह हमारी ही भाषा है। अनेक शताब्दियोंके पड़ले इन दोनों महाकवियोंने जिस नारी-चरित्रकी वर्णना या कल्पना की थी, वे शकुन्तला और सीता, हमारी गृहलक्ष्मी-स्वरूपिणी होकर, हमारे गार्हस्थ्य जीवनकी अधिष्ठात्री देवी होकर, आज भी हिन्दुओंके घरोंमें विराज रही हैं। हम समझते हैं, हम जानते हैं, हम अनुभव करते हैं कि ये दोनों चरित्र जगत्में केवल हमारी ही संपत्ति हैं, और किसीकी भी नहीं। एक साथ इतनी लज्जासे झुकी हुई, इतनी सुन्दरों, इतनी पवित्र, इतनी भोली, इतनी कोमल हृदयवाली, इतनी अभिमानिनी, इतनी निःस्वार्थप्रेमिणी, और इतनी कष्ट सहनेवाली—ये दोना रमणियाँ हमारी ही हैं, और किसीकी भी नहीं। धन्य कालिदास ! धन्य भवभूति !



* गेटक इन वचनोंका बहुत ही सुन्दर मस्कृत पद्यानुवाद म० म० मिराशीने अपने 'कालिदास' के अन्तमें इस प्रकार दिया है—

“ वामन्त उमुम पन् च सुापद् श्रीभस्व सर्व च यद्
यच्चान्यन्मनसो रसायनमत सन्तर्पण मोहनम् ।

एकीभूतमभूतपूर्वमथवा स्वर्णैकभूणैकयो—

रैश्वर्ये यदि वाञ्छसि प्रियमखे शाकुन्तल सेव्यनाम् ॥ ”

अर्थात्, प्रियमखे, यदि तुम वामन्त और श्रीपत्के पुत्रों-कलोबा तथा मनको प्रमत्त करनेवाले रसायन और स्वर्णैक तथा भूणैकके ऐश्वर्यको एक साथ चाहते हो, तो 'शाकुन्तल' से प्रेम करो।